א0ס6606011486+113 2008 ת0 2ע12נצ עעאנעב1ךפ 84{צ,;עוצפ ס אתא 2סצא סם 


צתאת8מנ1}1 8עפ1נפתפנצ }8 צזסנם 26תעמ971/1/8 אעעתדפ 
372 .סא 


06 /10ז10161110 10601771 


8סטעטח תו 1,200 101506צ 9סכן 





2 


אום אם) 8א6006סט מפוטענצ.88א4110א- צאג אט,ן: 6 1טטשץ 088 6צ ששמאן 1108 
1 286(8 26008 1/48608צ 


פד'1!עפטה99486,, זא , 1פעת זא מאג, אעעסצ שצטעא , אעמסצ ששטא 


פ5עסזצסא? צחא ת18ז מפונפסנצ ז8אזזסז1ם 8886 59181 אצצטדפ מעציך 


8 גוטידא, טייז ז פופמזצ אצטפסזא עס פ9דאזאעטת סא זאטס-אנס 


מאוג, 83 ,1184 סזזמט? אאסצ ששאו מהיך 2003 


אטעאטס אססם מפופסדצ ‏ זא אוסזידא או מצויך 


וי סע סאנטוטש מסןא זא 
;צם סמסזטס8? 1089 זסעןס28 אססם 8סאעזצ 
16 גםוזססידי1 72 1111 814 קרדיוחבג 
0ס101:114011 װױיו00ו/111/56 .ם חיומטיומם הוה 8זטחכ1 
2018 חיומטיוסם מם 8וטחכן 
1ס10:1116831 שופוזזם 1 10811אר 106 
1086 18'זיז110 
5166 מזט/ש5 806 1280064 
מזחזטוום 1 0/זת 


0 411001100ט 1ח1ו וס 


.1ץם} .1 ,0060 : 638טעגוה } מאססאן 3101506 1008 8:זדזד 
.1948 5018 תז 100 זשממסס8ה 01 תג 10011161 : /ע8זגקחפ זא 111 
.חס 22 ; .011 : 18168קן 01 1686 1פֿ| ,אן ,277 ת1עס90עס 
6840 -- 6ת2018 -- 168 סט(מט9 
.4800 -- 8ת2018 - (1939-1945) 1600150 //13010088 
-2618008 0010 -- (201808 ,148602) 1800 
-ז16800 166080 }0 ססטגדן 8זדנד .1 פממא 


סע פתג מאוג 91 .8.1.אן.8. פדיתמזאז אססט פזד 
-סאוזפאוזם 8 1182 אזא ססאעאו4 זאמטק אתמקאת 


.8.8.ט מ1ד אאז ממדיאזתת 


דאָס יידישע ראדאָם 
אי רוורבור) 


(אָנדענקבוך) 


ארזיסגעגעבן דורכן קאמיטעט פון די ראדאמער יידן 
| איז שטוטגארט. 


שטוטגאַרט 1048 


אסמאחה החפושפן 0 06עאת4 עהד 
4 -- */12? זסם +01' 6610 5060121 


0130 1 3016161ח0-10ז80ת810 :+1ס0טזט 


אַריינפֿיר 

אויף דער רעכטער זייט פונעם טייכל , ראַדַאָמקע" און אויף ביי- 
דע זייטן פון זיין לעבנפלוס , מלעטשנע", אַן ערך 100 קמ' דרומדיק פון 
דער פוילישער הױפּטשטאָט, ליגט די אַלטע פוילישע שטאָט - ראַדאָם, 
צווישן אַנדערן יחוסט זיך די שטאָט מימ די פריצישע סיימסעסיעס, 
וועלכע זיינען דאָרט אָפּגעהאַלטן געװאָרן אין שפעטן מיטלאַלטער, אָפ- 
טע מלחמות און פּאַרפלײיצונגען האָבן ניט איין מאָל פאַרענדערט דעם 
אויסזען פון דער שטאָט, איבעררוקנדיק דערביי איר צענמער פון איין 
אָרט אויפן אנדערן, 

מיט דער אַנטװיקלונג פון דער אינדוסטריע אין פוילן. אין 19טן 
י"ה, מיטן גלייכצייטיקן פונאַנדערבלי פון די שטעט, רוקט זיך ראַדאָם 
אַרױס אויף איינעם פון די פּאָדערשטע ערטער - ספעציעל אין דער 
לעדער- און צעראַמיק-אינדוסטריע, דאָס װירטשאַפּטלעכע לעבן ווערמ 
אינטענסיוו, די צאָל פון דער באַפּעלקערונג הייבט זיך ראַשיק, -- ראַ- 
דאָם נעמט אָן דעם כאַראַקטער פון אַ גרױסשטאָט מיט אַ מאָדערנעם 
אויסזען און ווערט אַזױ אַרום די גרעסטע שטאָט אין געװ' צוומיר- 
לאַנד, 

צוליב דעם, װאָס די שפורן פון אַן אַלטן יידישן ישוב אין ראַ- 
דאָם גופּא זיינען זייער שׂוואַכע, איז שווער צו באַהױפטן, אַז אין אַלמן 
ראַדאָם האָט עקזיסטירט אַ יידיש קהליש לעבן אָן אונטערברעכונג, 
ס'איז אָבער מער וי װאַרשײנלעך, אַז יידן האָבן ויט איין מאָל גע- 
פרוווט דאָרט זיך פאַרװאָרצלען, אָבער זייערע באַמיונגען האָבן זיך 
שטענדיק פאַרענדיקט מיט גירושים,. ערשט אין אָנהייב פון 19טן י"ה, 
ווען ס'זיינען שוין געווען אַנולירט די באַרימטע , פריוועלעגיעס*), האָבן 


+) פריווילעגיע פאר דעם קריסטלעכן בירגערטום ניט צו דערלאזן יידן זיך באזעצן 
אין ראדאם. 





מע א 


יידן זיך אָנגעהױבן צו באַזעצן אין דער שטאָט און בויען זייער רעלי- 
גיעז-געזעלשאַפטלעך לעבן, ס'איו אַנטשטאַנען אַ קהלה, ס'איו אױפ- 
געבויט געװאָרן אַ שול, אַ מקוה א"אַנד בנינים, קיין ראַדאָם,. וועלכע. 
ליגט אויפן ברייטן טראַקט קראָקע -- װאַרשע, הייבן אָן שטראָמען יידן 
פון די אַרומיקע שטעטלעך און ישובים, דאָס יידישע ראַדאָם הייבט אָן 
װאַקסן, 

דער אייגנטלעכער אויפשטייג פון יונגן יידישן ישוב אין ראַדאָם 
פאַלט, אויס אויף די לעצטע 75 יאָר. אין דעם צײטאָפּשניט קומט אויך 
צום אויסדרוק דער יידישער אונטערנעמונגס-גייסט ביים פונאַנדערבוי 
פון דער שטאָט, -- ביים עפענען נייע גאַסן, בויען הייזער און פּאַב- 
ריקן. ס'איז ניטאָ כמעט קיין איין צוזייג אין װירטשאַפּטלעכן לעבן פון 
ראַדאָם, װוּ דער יידישער אָנטייל זאָל ניט זיין שטאַרק קאָנטיק, 


פּאַראַלעל מיטן עקאָנאָמישן אויפבלי צעװאַקסט זיך אויך דאָס 
געזעלשאַפּטלעכע און גייסטיקע לעבן פון יידישן קבוץ אין ראַדאָם, 
דער שטרייט צװוישן חסידות און השכלה (כיידע בעוועגוננען האָבן זיך 
דאָ באַװיון אַ ביסל שפעטלעך), האָט אויך אין ראַדאָםס צעאַקערט דעם 
באָדן און אים צונעגריים פאַר דער ידישער רענעסאַנס-באַװעגונג; 
דער ציוניסטישער געדאַנק איז געווען ברייט און טיף פאַרװאָרצלט; 
אויך דער סאָציאַליום איז געווען אָנזעעװודיק און אַקטיו אױף דער 
יידישער גאַס, די קחלה. מיט אירע סאָציאַלע און קולטור-רעליניעוע 
אינסטיטוציעס, חאָט רעגולירט דאָס האַסטיקע און שפרודלדיקע לעבן 
פון יונגן יידישן ראַדאָם, 

די באַציונגען פון די יידן מיט די פוילישע שכנים אין דער תקו- 
פה זייינען געווען דערטרעגלעכע. דער אַנטאַגאָניזם צווישן אַנאַנדער 
האָט דעמאָלט, בדרך כלל, ניט אָנגענומען קיין דראַסטישע פאָרמען 
ערשט אין די דרייסיקער יאָרן האָט זיך די לאַגע אָנגעהױיבן ענדערן. 
אונטערן איינפלוס פון די נייע מעריב-ווינטן, ווען דער קאַמף קעגן די 
יידן איז פּאַרשטאַרקט געװאָרן אין גאַנץ פוילן, האָבן אויך די שכנישע 
באַציונגען אין ראַדאָם אָנגעהויבן זיך פאַרערגערן פון טאָג צו.טאָג, 

ס'האָט אָבער קיינער ניט געאַנט, אַז די סכנה איו אַזױ גרױס 
און אַזױ נאָענט. דער משחית איו אַראָפּגעפאַלן. אומגעריכט און אַכ- 

יזריותדיק, צװאַמען מיט דער טײיװולאָנישער אױסראָטונג פון אַלע אַנדע- 
רע יידישע ישובים אין פוילן איז אויך דאָס יונגע יידישע ראַדאָם אָפ- 
געוישט געװאָרן פון דער אױיבערפלאַך פון דער פוילישער ערד, 

אַװעק איז מיטן פייער אונדזער היומשטאָט, װוּ אונדוערע אבות 
און מיר האָבן געלעבט און געשאַפּן, געקעמפט און געטרוימט, אױיס- 
געריסן איז געװאָרן מיטן װאָרצל דער יידישער ישוב. ניטאָ מער קין 
יידן אין ראַדאָם ניטאָ -- אױס. / 

זייענדיק -אין די קאַצעטן, האָבן מיר זיך געקלאַמערט אינעם 
שפלדיקן לעבן, בכדי צו קענען דערציילן און באַשרײבן פאַר דער 
וועלט די גרױיזאַמקײט פון ,, אייבערמענטש" -- און דעם אייגענעם פאָלק 
אַ לערע לדורות, 

די מגלה פון יסורים און פיין, פאַרניכטונג און קדוש-השם פון 
יידישן ראַדאָם גיבן די מחברים איבער אין דעם בוך, 

מיר װאַרמן נאָך אויפן יום-הדין, ווען דאָס קין-פּאָלק װעט אָפ- 
געבן אַ רעכענונג פּאַרן אומשולדיקן פּאַרגאָסענעם בלוט, ווען דער גאָט 
פון משפּט און גערעכטיקייט װועט דערשיינען. 

אָל דאָס אָנדענקבוך זיין אַ לאָגל פון יסורים און טרערן פון 
אונדזערע קדושים, אפּשר װועט אויך דאָס בוך זיין אַ צושטייער צו דער 
געשיכטע פון דער יידישער מאַרטיראָלאָגיע, ווייל כאָטש די חיטלערי- 
שע אױסראָטונגס -מעטאָדן זיינען אומעטום געווען צו זיך עגלעך - 
האָט דאָך יעדעס אָרט געהאַט זיין ספעציפישע טראַגיק, זיין אייגנאַר- 
טיקן קדוש-השם, 

לאָמיר מיטנעמען מיט זיך דעם הייליקן אָנדענק פון אונדזערע 
מאַרטירער אזיפן וועג צו אונדוער פולער נאולה אין ישראל, 

יהי זכרם ברוך' לעולמי-עד! 


אי 
+ * 


ראַדאָס געהערט צו די ווייניקע שטעט אין פּױלן, אין וועלכע 
ס'זענען געבליבן, הן אין שטאָט גופא, הן אויף די פעריפּעריעס, במעט 
ביז צו דער ענדגילטיקער עװאַקואַציע (44,7,26), גרעסערע יידישע אַר- 
בעטס-איינהייטן, נאָך דער ,,גרויסער אויסזידלונג" זיינען אין ,רעשט- 


אע = 


געטאָ" און אַנדערע דערבייאיקע לאַגערן געװען ביי 5000 יידן. אין 
טאָג פון דער עװאַקואַציע זיינען פון ראַדאָם אַרױסגעגאַנגעף פון ק"צ. 
לובלין, אַרבעטס-לאַגער ראַדאָם (אויסער פּיאָנקי, סקאַרושיסקאָ א"אנד), 
אַן ערך 2700 מענער, פרויען און קינדער, | 

דער וועג (ביז טאָמאַשוו צו פיס), האָט געפירט דורך אוישוויץ, 
דאָ זיינען פּאַרבליבן די פרויען -- די מוטערס מיט די קינדער זינען 
גענומען געװאָרען אויף פאַרניכטונג. די מענער, אין אַ צאָל פון איבער 
0, זיינען אָפּטראַנספּאָרטירט געװאָרן אין ק"צ פייהינגען (לעבנלאַ- 
גער פון נאַצװײלער), ווירטעמבערג, 


אָנהײבנדיק פון סוף אָקטאָבער ביז יאַנואַר 1945 האָט די ק"צ- 
לייטונג איבערגעשיקט דאָס רוב געזונטע. מענטשן אין אַרבעמס-לאַגערן 
(וועגן זיי אין 2טן טייל), און פייהינגען איז פאַרװאַנדלט געװאָרן אין 
אַ קראַנקן-רעוויר, אָדער , דערהאָלונגס-לאַגער" פאַר אַלע קראַנקע 
און האַלב-טױיטע העפטלינגען פון דער גאַנצער סביבה. די קראַנקע, 
צווישן וועלבע ס'זיינען געווען אַ פאָר צענטליק יידן פון פּאַרשײדענע 
לענדער, זײַנען צוליב הונגער, פייניקונגען און עבודת-פרך געשמאָרבן 
מאַסנװײז, אין טאָג פון דעד באַפּרײונג דורך די פראַנצױון (49.4,7), 
זיינען דעריבער פאַרבליבן. ניט מער וי אַן ערך 230 מענטשן -- שױן 
געזונטע און קראַנקע צוזאַמען. נאָך אַ ויסעו ויחנו, דורך נױענבירג, 
בענסחיים, שלאָס לאַנגענצעל, ‏ זיינען די באַפּרײטע, צום גרעסטן טייל 
ראַדאָמער, אָנגעקומען אין אױגוסט 1945 קיין שמומגאַרט, אַמ' ואָנע, 


אין צווישן . איז די . פאַרבינדונג מיט די איבעריקע טיילן דייטש- 
לאַנד געװאָרן לייכטער, רעשטלעך קרובים און באַקאַנטע האָבן זיד 
אויפגעזוכט און שוין פאַרבליבן צואַמען. מיטן װואַנדערשטראָם פון רוס- 
לאַנד און פוילן זיינען אָנגעקומען ווייטערע ראַדאָמער קיין שטוטגאַרט, 
דער לאַגער איז אַזױ אַרום אין אַ קורצער צייט פאַרגרעסערט געװאָרן 
און פאַרנומען די אייבערשטע טיילן פון די 9 גאַסן; ביסמאַרק און ריינ- 
סבורג. אין רי ערשטע חדשים פון 1946 האָט דער לאַגער שוין געציילט 
0 איינווויגער -- דאָס רוב ראַדאָמער,*) 


*) לוט ניט זיכערע השערות זיינען נאך דער באפרייונג פארבליבן אן ערך 3000 
ראדאמער יידן. . 


= שי - 


דער פאַקט, װאָס אַ גרעסערע צאָל אָפּגעראַטעװעטע ראַדאָמער 
האָבן זיך צונויפגעקליבן אויף אײַן אָרט, האָט אין דער ערשטער רײ 
געבוירן דעם געדאַנק און ווילן צו שטעלן אַ מצבה, אין פאָרם פון אַן 
אָנדענקבוך, דעם יונג פּאַרשניטענעם יידישן ראַדאָם, צו דעם ציל איז 
געשאַפּן געװאָרן אַ קאָמיטעט פון ראַדאָמער יידן"), וועלכער האָט פון 
צווישן זיך און אױסערהאַלב דעם קאָמיטעט אויסגעטיילט אַ ספעציעלע 
רעדאַקציע-קאָלעגיע**), מיט מגרי י. ראָטענבערג אין דער שפיץ. די 
רעדאַקציע-מיטגלידער זיינען ניט קיין װיסנשאַפּטלער און אויך ניט קיין 
פּראָפּעסיאָנעלע פענמענטשן -- אָבער זייער אַרבעט האָבן זיי געטאָן 
מיטן גרעסטן ערנסט און מיפן אחריות-געפיל, 


בכדי צו באַקומען געהעריקע כתבי-יד און דאָקומענטן פאַר דעם 
בוך, האָט דער ראַדאָמער קאָמיטעט זיך געװאָנדן קיין פוילן, א"י און 
לענדער פון מעבר-לים, צום באַדױערן איז דער אָפּווף געווען אַ שוואַ- 
כער -- קיין ערנסטע מאַטעריאַלן זיינען ניט אינגעפּלאָסן, בלית ברי- 
רה האָט זִיך דעריבער די רעד:-קאָלעגיע געמווט באַגניגענען מיט זאַמ- 
לען מאַטעריאַלן אויפן סמך פון גבית-עדות אויפן אָרט, אין שטוטגאַרט 
גופא, נאָבן פעסטשטעלן דעם אופן פון זאַמלען און באַאַרבעטן דעם 
באַקומענעם שטאָף, דעם סדר און די גרונדליניעס פאַרן געפלאַנטן בוך 
-- איז די רעדאַקציע צוגעטרעטן צו דער אַרבעט, 


וועגן איינע און. די זעלביקע פּאַקטן און געשעענישן האָבן די 
רעדאַקציע-מיטגלידער אויפגענומען גבית-עדותן, אי ביי יחידים אי אויפן 
קאָלעקטיוון וועג. נאָכן פּאַרגלײכן דעם באַקומענעם מאַטעריאַל מיט 
אַנאַנדער, איז ער ערשט פאָרגעלייענט געװאָרן פאַר אַ גרעסערן קרייז 
ראַדאָמער, וועלכער האָט שוין ענדגילטיק קאָרעגירט און פעסטגע- 
שטעלט דעם אמת פון די באַהאַנדלטע פאַלן, אַ נאָך גרעסערע פאָר- 
זיכטיקייט האָבן געפּאָדערט די גבית-עדותן פון װײיניק באַקאַנטע פאַק- 
מן, אין אַזעלכע פּאַלן האָט טאַקע די רעדאַקציע זיך באַמיט אויף פּאַר- 


+) צום ראדאמער קאמימעט האבן געהערט צווישן אנדערע: מ. ראטענבערג. י. מ. 
גוטמאן, י, וויינגארט, ל, ריכטמאן און ג. קארמאן. 

**) צו דער רעדאקציע-קאלעניע האבן געהערט: מגרי י. ראטענבערג, י זשאבנער 
ר. ראטענבערג, ד. גרייזדארף, ל. ריכטמאן און מ. גוטטאן. 





וי 


שיידענע אופנים נאָכצופּאָרשן דעם גענויען אמת, כדי אויסצושיילן דעם 
תוך פון דער קליפה, | | 

בּכל זאת, טראָץ אַלע פאָרזיכט-מיטלען, לאָזט זיך ניט זאָגן מיט 
דער גאַנצער זיכערקייש, אַז עס האָבן זיך אין דעם בוך דאָ און דאָרט 
ניט אַרײנבאַקומען וועלכע ס'איז אומפינקטלעכקיימן, און דאָס לאָוט 
זיך אויך איבעריקנס. לייכט דערקלערן, -- די צייט איז נאָך דאַן (1946) 
געווען נאָר נאָענט צו די גרױליקע געשעענישן, די אַטמאָספערע אַן 
אָנגעהיצטע, די עדות-דערציילער -- שטאַרק עמאָציאָנירט. דאָס אַלץ 
האָט באַװירקט דעם זכרון. די אַלע מאָמענטן זיינען טאַקע גענומען 
געװאָרן אין אַכט ביים באַאַרבעטן דעם באַקומענעם מאַטעריאַל, ס'איז 
געװאָרן געװויגן און געמאָסטן, צי זיינען אָבער די רעדאַקציע-מיטגלי- 
דער געווען גענוג אָביעקטיוו? אויף יעדן פאַל --. ס'איז אַלץ דערְפאַר 
געטאָן געװאָרן, 


די רעדאַקציע האָט זיך ערטערווייו דערלויבט מענטשן צו ,לאָזן 
רעדן". זיינען טאַקע אין בוך פאַראַן שטעלן צעצויגענע, מיט פרמי- 
פרטים -- און פּאַרקערט: איר געפינט פאַלן, וועלכע װאָלטן באַדאַרפט 
באַהאַנדלט צו װוערן מער באריכות -- אָבער צוליב פּעלן פון מער זי- 
בערע קװעלן האָט מען מקצר געווען. 


ס'זיינען אויך אויסגעמיטן געװאָרן פסיבאָלאָגישע און פילאָזאָפּי- 
שע. חקירות, די רעד'-מיטגלידער האָבן זיך באַגנוגנט מיטן באַלױכטן 
אָנגעגעבענע געשעענישן, באַשרײבן זייער פּאַרלױף און געפינען דעם 
צוזאַמענהאַנג צווישן זיי, זיי חאָבן זיך באַמיט צו געבן אַ בילד פון 
פיינפולן לעבן אין געטאָ און פוןן דעם גסיסה-וועג אין די קאַצעטן 
דאָס -- און ניט מער, 


דאָס אָנדענקבוך איז פון פאָרוים געווען געפּלאַנט אויף צוויי טיילן; 
די ערשטע טייל נעמט אַרום די צייט פון אָלופּירן ראַדאָס דורף די דייטשן 
ביז דער ענדגילטיקער עװאַקואַציע פון די יידישע לאַגערן אין ראַדאָם 
(1944,7,26), די צווייטע טייל דאַרף איבערגעבן דעם נהינום-וועג פון די 
ראַדאָמער דורך די היטלערישע קאַצעטן ביז צו דער באַפרייונג. צו- 
ליב דעם אָבער, װאָס יציאת גרמניה איז שוֹין אין פולן גאַנג - יידן 
זיינען מאַסנװײיז עולה קיין ישראל -- און אויך דער לאַגער שטומגאָרט- 


-- ושׂ - 


וועסט, וועט מסתמא אין קורצן אויפגעלייזט װוערן - האָבן מיר באַ- 
שלאָסן דערווייל אַרױסצוגעבן, דאָס װאָס איז שוין פאַרטיק: די ערשטע 
מייל, די צווייטע טייל האָפן מיר, װעט שוין אױסגעפאַרטיקט װערן 
דורך אונדזערע ראַדאָמער אין ישראל. (דאָס מאַטעריאַל געפינט זיך ביים 
ח' ד, זשאַבנער און ווערט איצט איבערגעשריבן אין 3 עקזעמפלאַרן, 
פון וועלכע איינער װעט אָפּגעשיקט ווערן קיין ישלאל, איינער צום ייווא 
קיין ניודיאָרק און איינער וועט פאַרבלייבּן ביים ח' י, זשאַבנער), 

די הױיפּטאַרבעט פון דער ערשטער טייל איו געמאַכט געװאָרן 
דורכן ח' מגר' י. ראָטענבערג. שפּעטער האָבן די אַרבעט ממשיך גע- 
ווען די ח"ח י. זשאַבנער (וועלכער האָט אויך צוגעגרייט מאַטעריאַל 
פאַר דער צווייטער טייל) און ח' ד. גרייודאָרף, 

מיר ווילן האָפּן. אַז די חלופּי-גברא אין רעדי-קאָלעגיע האָבן 
ניט קיין סך משפּיע געווען אויף דער איינהייטלעכקייט פון בוך, גע- 
ליטן האָט אפשר ערטערווייז, דאַרף מען אָננעמען, דער קאָלאָריט פון 
דער שפּראַך, 

ביי דער געלענענהי,ט ווילן מיר דאַנקען דעם לאַגער-קאָמיטעט 
אין שטוטגאַרט און דער ראַדאָמער לאַנדסמאַנשאַפּט אין ניו-יאָרק, פאַר 
זייער מאַטעריעלער מימחילף, אַ ספּעציעלן דאַנק קומט איך די ח"ח 
מ. גערטנער און וו, זילבערבערג, וועמענס מי און ענערגיע האָבן באַ- 
זייטיקט אַלע מאַטעריעלע שוועריקייטן און דערמעגלעכט דאָס דער- 
שיינען פונעם בוך, 

פאַרן קאָמיטעט פון די 
ראַדאָמער יידן אין שטוטגאַרט 
י. מ. גוטמאַן, 


תקון-טעות 

אויף זייט 1 פונעם ,אַרינפיר", שורה 9 פון אונטן, אָנשטאָט: 
,ביז דער ענדגילטיקער עװאַקואַציע פון די יידישע לאַגערן אין ראַדאָם 
(26, 7, 1944)" -- דאַרף זיין: ביז דער גרויסער אויסזידלונג פון גרויסן 
געטאָ /17. 8, 1942); אױף דער זעלביקער זייט, שורה 3 פון אונטן; 
אָנשטאָט: , דורך די היטלערישע קאַצעטן" -- דאַרף זיין: דורך די אַרבעטס- 
לאַגערן אין און אַרום ראַדאָם, דורך די היטלערישע קאַצעטן אין דייטש- 
לאַנד -- כביז צו דער באַפּרײנג, 


אַלגעמײנע ידיעות וועגן 
יירישן ראַראָם 


(צוזאַמענגעשטעלט דורך משה ראָטענבערג) 


1 דעמאָגראַפישע ידיעות 


די ערשטע ידיעות וועגן יידן אין ראַדאָם זיינען איינגעהילט 
אין לעגענדעס און זיינען פאַרבונדן מיט דעם נאָמען פון אסתרקען, 
דער געליבטער פון קעניג קאַזימיעוש דעם גרױיסן (דאָס אַלטע 
הויז אויף רינעק 5 האָט מען גערופן ,אסתרקעס הױו'). די 
קעניגלעכע באַגרענעצונגען לגבי יידן אין 18טן יאָרהונדערט 
(1002619 1016120015 מסםת 06) - האָבן נעהאַמעװעט די 
אַנטװיקלונג פון יידישן ראַדאָם, לאַנגע יאָרן האָבן דאַן קיין יידן אין 
דער שטאָט גופא נים געמאָרט װוינען. די יידן, װאָס האָבן אין יענער 
צייט געװווינט אויף די פעריפעריעס פון דער שטאָט, האָבן אַפילו קיין 
רעכט ניט געהאַט מקבר צו זיין אין ראַדאָםס די געשטאָרבענע און 
האָבן געמווט די מתים פירן אויפן פשימיקער בית-עולם, 18 קמ פון 
ראַדאָם, 

אין יאָר 1896 זיינען אין ראַדאָם געווען נאָר 1405 יידן און אין 
יאָר 1897 דערגרייכט שוין זייער צאָל בין 11,277, אין יאָר 1021 לעבן 
אין ראַדאָם 2490 יידן, במשך פון די 10 יאָר, פון 1021 ביו 1051, 
פּאַרגרעסערט זיך כמעט ניט די יידישע באַפעלקערונג, צוליב דער 
לפי-ערך שטארקער עמיגראַציע, וי אויך -- צוליב דעם אַריבערװאַנ- 
דערן אין אַנדערע שטעט פון פוילן, אין יאָר 1031 זיינען דאָ אין ראַ- 
דאָם 25199 יידן, װאָס באַטרעפט. 32 פּראָצ, פון דער אַלגעמײנער 
שטאָטישער באַפעלקערונג, דער פּראַצענטואַץ איז געזונקעף אין יאָר 
0 האָט ער נאָך באַטראָפן 419 פראָצ' און אין יאָר 1921 -- 80,7 

פראָצי, (לויט.י, לעשטשינסקי ,יידן אין די גרעסערע שטעט פון פױ- 
לן" 1921--1931), 

דער פּראָצענטזאַץ איז אויך פינסטלעך, צוליב װאַל-טעמים, אַראָפּ- 
געדריקט געװאָרן דורך דער פּוילישער מאַכט מיטן איינשליסן אַ סך 
פּאָרשטעט אין די שטאָטגרענעצן. 

אין יאָר 1939 האָט ראַדאָם געציילט איבער 80 טױונט אינ- 
ווזינער, אין דעם -- קנאַפע 30 טויונט יידן, ד"ה כמעט אַ דריטל 
פון דעד אַלגעמײנער צאָל, - 

לוט דער צאָל יידן האָט ראַדאָם פאַרנומען דאָס אַכטע אֶרט 
אין פוילן (נאָך װאַרשע, לאָדו, לעמבערג, קראָקע, ווילנע, ביאַלעס- 
טאָק, לובלין), 


2 עקאַנאַמישע סטרוקטור 


א. אינדוסטריע 


ראַדאָם איז געווען אַ שטאָט פון אינדוסטריע. איבער אַ העלפט 
פון דער יידישער באַפעלקערונג איז געווען באַשעפטיקט ביי אינדוס- 
טריע און האַנטװערק. אַ גרויסער טייל האָטי זיך -פּאַרנומען מיט מסחר. 

דער אָנטײל פון יידן אין דער אַנטװיקלונג פון דער ראַדאָמער 
אינדוסטריע איז קאָלאָסאַל גרוים און װאָגיק, 

ראַדאָם איז געווען באַקאַנט קודם-כל וי אַ שטאָט פון לעדער, 
לויט דער צאָל גאַרבערײען איז ראַדאָם געשטאַנען נאָך װאַרשע אויפן 
ערשטן אָרט אין פּוילן, דאָ איז געווען דאָס וויגעלע פון דער מאָדער- 
נער לעדער-אינדוסטריע. 

דער אָנטייל פון יידן אין דער אַנטװיקלונג פון דער לעדער- 
אינדוסטריע איז אָנזעעװודיק ביז גאָר, חוץ געציילטע דייטשן זינען 
די פיאָנירן פון דער לעדער-אינדוסטריע געווען לויטער יידן. באַקאַנט, 
אויך אויסער די גרענעצן פון ראַדאָם, זיינען געווען די נעמען פון די 
ערשטע גאַרבערײ-אײגנטימער: שמעלקע אַדלער, קלייף, מאַרטאָפעל, 
די משפחה ראָטענבערג, די משפחה דען, אייזמאַן, גוטמאַןדצוקער א"אַ. 

נאָך פּאַר דער ערשטער וועלט-מלחמה זיינען ראַדאָמער לעדער 
און שיך געווען באַקאַנט איבער דער נאַנצער צאַרישער אימפעריע, 
װואָיאַזשאָרן מיט ראַדאָמער סחורות האָבן דערגרייכט ביז סיביר און 
כאַרבין, 

ביזן אויסברוך פון דער צווייטער וועלט-מלחמה האָבן יידן אין 
אַלגעמײן איינגעהאַלטן זייערע פּאָזיציעס אין דער בראַנושע. 

אַן ערך 70 פראָצענט פון אַלע ראַדאָמער גאַרבערײען האָבן 
געהערט צו יידן, די גרעסטע זייַנען געווען די פאַבריקן פון מאַטיאַס 
הענדלער, לעװינזאָן, ‏ מאָטל צמח, שמערל קאָרמאַן, הערשל בױמאַן, 
אידל קופּמאַן, גליקשטיין, לעווין, מרגלית, ווערצהייזער, קאָנאַר,. בוכ- 

מאַן, ישראלקע גאָלדבערג; חוץ דעם--נאָך אַ סך קלענערע גאַרבערײען. 

יידן האָבן זיך אויך באַטײליקט אין ניט-יידישע גאַרבערײען. 
אין די אַ"ג ,ספולקעס" און גאַנץ באַזונדער -- אַלס ,ווייקערס", װאָס 
האָבן אַריינגעגעבן אין די פּאַבריקן רויע פעל צום אױסאַרבעטן. 

פונקט אַזױ באַקאַנט זי די ראַדאָמער לעדער-אינדוסטריע איו 
אויך געווען איר שיך-אינדוסטריע, וועלכע אי כמעט אױסשליסלעך 
אַנטװיקלט און געפירט געװאָרן דורך יידן. גאַנץ פױלן, ספעציעל -- 
טאַליציע, די קרעסן און פּאָמערן, האָבן געקענט די ראַדאָמער שיך. 
די פּיאָנירן פון דער אינדוסטריע זיינען געװען: אברהם גאָלדבערג, 
װאַקסבערג, מילשטיין, ברידער ניימאַן, ברידער זאַלצמאַן, מאַנדעלקאָרן, 
מלך פּישמאַן, משה-יעקב פּרידמאַן א"אַ, | 

די שיכפּאַבריקן האָבן געאַרבעט לויט דער כאַלופניקעס-סיסטעם, 
נאָר די צושניידערס האָבן געאַרבעט נים ביי זיך, נאָר אין דער פאַב- 
ריק -- דאָס זיינען געווען אויסשליסלעך יידן, די קאַמאַשנמאַכער זיינען 
אויך געווען בלויז יידן, דאָס רוב שוסטערס זיינען געווען פאָליאַקן, 

װײיניקער באַקאַנט, אָבער אויך װאָגיק איז געווען דער אָנטייל 
פון יידן אין בויען און אַנטװיקלען די ראַדאָמער אייזן-אינדוסטריע. 
אַלע פיאָנירן און בויערס פון דעם דאָזיקן אינדוסטריע-צווייג זיינען 
געווען יידן שטעלמאַן, גאָלדבלום, אלי טענענבוים, מענדל האָראָ- 
וויץ, אהרן פּרידלאַנד, קאָרמאַן, רובינשטיין, סאַלבע, אייזנכערג, יש- 
ראל דיאַמענט, ראָזענבערג, ברידער גאָטליב, די פּראָדוקציע איזו דער 
עיקר געגאַנגען אויפן אינלענדישן מאַרק, 

ביז גאָר חשוב איז געווען די ראָל פון יידן אין דער האָלץ- 
אינדוסטריע, באַקאַנט איבער גאַנץ פוילן איז געווען די פאַבריק פון 
! געבויגן מעבל פון דער פירמע , קאָהן", וועלכע איז שפעטער געװאָרן 
אַן אייגנטום פון לעשץ און טײיכטאַן און אױיך - די פאַבריק פון 
דיקטן, פאַנירן און קלעפקעס פון איטשע-מאיר לעסלאַו און זיף 
ביידע פאַבריקן האָבן אַ סך געאַרבעט אױף עקספאָרט און געשיקט 
זייערע אױסאַרבעטונגען איבער ארבע פינות עולם. די פאַבריק פון 
שוסטערשע קאָפּעטעס און האָלצשטיפטן , רענאָמאַ", געגרינדעט דורך 
פאַביאַן לאַנדאַז, איז געווען איינע פון די ווינציקע פון דעם מין אין 
פוילן, 

דאָס רוב טאַרטאַקן זיינען געווען אין יידישע הענט און געגעבן 
פרנסה אַ סך יידן, װי -- בראַקערס, ,שרייבערס", אַרבעמער, ביז די 
האַלב-מלוכהשע פירמע , פּאַגעד" האָט אָנגעהויבן איר עקסטערמינאַ- 
ציע-פּאָליטיק לגבי די יידן און זי מיילווייז אַרױסגעשטופט פון דער 
בראַנושע. 

פון אַנדערע אינדוסטריע-צווייגן דאַרה דערמאָנט װערן די פאַ- 
יאַנס-אינדוסטריע,. שמערל בראַמס האָט געגרינדעם אין ראַדאָם די 
ערשטע אין פוילן פאַבריק פון סאַניטאַרן פאַיאַנם. די פאַבריק אין 
שפעטער איבערגענומען געװאָרן דורך דער פירמע אברהם ראָטענבערג, 
די צווייטע פּאַיאַנס-פאַבריק (פון װאַנטפּלאַטן) איז אויפגעבויט גע- 
װאָרן און האָט געהערט צו דער יידישער פירמע כמעליאַזש. עס איז 
כדאַי צו באַמערקן, אַז די דרימע און לעצטע פון דעם מין פאַבריקן 
אין פוילן (זי האָט זיך געפונען אין זאַגלעמביע) איז אויך אויפגעבויםט 
געװאָרן דורך די ראַדאָמער יידן נאָרימבערסקי און גאָלדפֿײן, אַ גרױ- 
סער טייל פון דער פאַיאַנס-פראָדוקציע איז געגאַנגען אױף עקספאָרט 
אין אייראָפע און מעבר-לים ביז דרום-אַפּריקע, 

די באַקאַנטע אין פוילן כעמישע פּאַבריק , פאָרסאַ" האָט גע- 
הערט צוו"אַ. צו די יידן אַדלער, קלייף, טענצער, די גרויסע פאַבריק פון 
לעדער-און רימער-אויסאַרבעטונגען (איינע פון די גרעסטע פון דעם 
מין אין פוילן) האָט געהערט צו מענדל קראָמאָלאָווסקי און זון. קדיש 
פאָזנאַנסקי האָט געגרינדעט אין ראַדאָם די גאַרדינען- און שפיצן-פאַ- 
בריק, | 

ציגעלניעס זיינען אויך געווען אַ יידישע פרנסה אין ראַדאָם. די 
גרעפערע ציגעלניעס האָבן געהערט צו פרדכי דען, װאָלף ראָזענבױים 
און נתן נאָטליב, | 

דורך יידישע הענט זיינען געפירט געװאָרן נאָך אַ סך וויכטיקע 
פאַבריקן, װי די ציקאָריע-פּאַבריק יאַװאַ"' פון יונה קירשנבוים. די 
פאַבריק פון עמאַלירטע געשיר , סירענאַ" האָט געהערט צו די ידן 
גאָלדבערג, הענדל און לעסלאַז, דער טעכנישער אָנפירער פון דער 
פאַבריק בריקס איז געווען אַ פּיאָניר פון דער דאָזיקער אינדוסטריע 
אין פוילן, 

געווען אויך אין ראַדאָם אַ גרויסע צאָל יידישע קליינע פאַברי- 

קן--פון ליכט (ד. קאָרמאַן א"אַ), זייף (ברידער בערקאָוויטש, ריישער, 
ברידער גראָספעלד א"אַ) שאָקאָלאַד, צוקערלעך און פון אַ סך אַנדערע 
שפּײזפּראָדוקטן, חוץ דעם -- גרעסערע מילן און אײלפאַבריקן, 

עס דאַרף אויך דערמאָנט װערן די גרויסע צאָל יידישע דרוקע- 
רייען, פון זיי-- די 2 עלטסטע און גרעסטע פון נפתלי-הערש זשאַבנער 
און משה צוקער, 


ב. האַנטווערק 


אַ גאָר חשובן אָרט אין דער עקאָנאָמישער סטרוקטור פון 
די ראַדאָמער יידן האָבן פאַרנומען די יידישע האַנטװערקער. באַקאַנט ‏ 
מיט. זייער גוטער אַרבעט זיינען געווען די יידישע שניידער, ספעציעל-- 
די הונדערטער מענער-שניידער. די מענער- און דאַמען-קאָנפעקציע 
איז אויך געווען דורכויס אַ יידישע בראַנושע, 

| = געווען אויך אין ראַדאָם אַ סך מעטאַל-װאַרשטאַטן, טייל מעכאַ- 

ניזירט און מאָדערן איינגעאָרדנט -- זוי די װאַרשטאַטן פון האָכמאַן, 
פּעלדמאַן, גיסער א"אַ, 

אין דעם לעדערפאַך זיינען אויך געוען צאָלרייך פאַרטראָטן 
די יידישע בעלי-מלאכות, געווען אַ סך שוסטער, צושניידער, קאַ- 
מאַשנמאַכער און ביים אַלטן לעדער-פאַך ,װאַלקאַושעס" האָבן גע- 
אַרבעם כמעט בלויז יידן, 

טויזנטער יידְן -- סטאָליאַרעס, קצבים, בעקערס. בלעכער, רי- 
מער אד"גל -- האָבן דורות-לאַנג געפירט אַ האָרעפאַשנע לעבן אין 
ראַדאָם, 


8 8פס הי 

אויפן געביט פון מסחר האָט דאָמינירט די לעדער-בראַנזשע, 

דער הורט-האַנדל איבער גאַנץ פוילן. יידן זיינען געווען ניט בלױז 

פאַבריקאַנטן, נאָר אויך דער גאַנצער מסחר מיט רויע פעל, בעמיקאַליען 

און פּאַרטיקע לעדער איו כמעט דורכויס געלעגן אין יידישע הענט, 

ראַדאָם האָט אויך געהאַט אַ סך הורט-סוחרים פון אַלע אַנדערע 
בראַנזשעס פאַר דער גאַנצער אַרומיקע- פּראָווינץ, 

דער האַנדל מיט תבואה איז געווען שטאַרק פּאַרצװײיגט דער 

אָנטײל פון יידן אין דעם װאַלד-מסחר איז געוען אַ גאַנץ קאָנטי- 
קער, 
דער גרעסטער טייל פון מסחר. איז געלעגן אין יידישע הענט 
און ניט די אַנטיסעמיטישע , אָוושעם"-פאָליטיק. ניט די ענדעקישע 
פיקעטן האָבן ביזן אויסברוך פון דער מלחמה ניט באַװיון עיקרדיק 
צו ענדערן דאָס בילד, 

די יידישע פּאַבריקאַנטן האָבן מיט זייער איניציאַטיוו און דער- 
פינדערישקייט אַרױסגעשטופט אַ סך אויסלענדישע אױסאַרבעמונגען 
פון אינערלעכן מאַרק און האָבן פאַרשפּרייט די אינלענדישע אױסאַר- 
בעמונגען אין אױסלאַנד, שאַפּנדיק אַזױ אַרום פאַר דער מלוכה די 
אַזױ שטאַרק נייטיקע דעויזן, 

ד. אומבאַוועגלעך פאַר מעגן 

מען קען דרייסט זאָגן, אַז אַ גרויסער טייל, אפשר דער גרעס- 
טער טייל פון דער שטאָט ראַדאָם, איז געבויט געװאָרן דורך יידישער 
איניציאַטיוו, שוין אָפּגערעדט פון דעם יידישן שטאָט-טײיל אויף װאָעל, 
דאָס רוב הייזער אויף די צענטראַלע גאַסן, װי זשעראָמסקעגאָ (לוב- 
לינער), סלאָװאַצקעגאָ (סקאַרישעװער), מאָניושקי (קאָשציעלנע), מראַו- 
גוטאַ (דלוגע), פאָשאַ (זגאָדנע) א"אַ, זיינען געבוים געװאָרן דורך יידן, 
אַ גרויסער טייל פון אומבאַװעגלעכן באַזיץ אין ראַדאָס האָט געהערט 
צו יידישע הויז-באַזיצער, 

דאָ מוז באַמערקט וװערן די ספעציעל וויכטיקע ראָל, װאָס עס 
האָבן געשפּילט ביים בויען און אַנטװיקלן די שט טמ ראַדאָס די באַ- 
קאַנטע נדבנים -- די משפחה בעקערמאַן,. די ברידער ראובן און אי- 
טשעלע בעקערמאַן זיינען געווען גרויסע גרונט-באַזיצער, פאַרמאָגט 
פלעצער אָן אַ צאָל, אַ טייל פון זיי האָבן זיי אַוװעקגעשענקט אױף 
קהלשע און פּילאַנטראָפּישע צוועקן, װי -- דעם פּלאַץ פאַרן ידישן 
שפּיטאָל, מושב-זקנים און, װאָס עס איז זייער כאַראַקטעריסטיש, אויך דעם 
פּלאַץ פאַרן מאַריאַצקי. קאָשציאָל, ס'איז כדאי צו באַמערקן, אַו דאָס 
האָט ניט געשטערט דער קאָשציאָל-מאַכט אויסצוהענגען אױף דעם 
זעלביקן פּלאַץ אַ שילד , דורכגאַנג נאָר פּאַר קריסטןי, צו די בעקער- 
מאַנס האָט אויך געהערט דאָס גוט פירליי, וווּ זי האָבן אויסגעבויט 
| פּאַרשײידענע פּאַבריק-אונטערנעמונגען, 

ה. יידישע אַרב עטער 


אין דער גאַרבערײ-אינדוסטריע האָבן פון אָנהייב אָן געאַרבעט 
יידישע אַרבעטער אָדער, וי מען האָט זיי גערופן, גאַרבער,. די נעמען 
בנימין (יאָמע) גאַרבער, שיע פערל, יאַנקעלע מילגרוים, בערל ויינ- 
בערג א"אַ, פון די װאָס זיינען געשטאַנען ביים וויגעלע פון דער לע- 
דער-אינדוסטריע, זיינען זייער פאָפּולער געווען אין ראַדאָם, פאַר די 
דאָזיקע געניטע אַרבעטער-ספעציאַליסטן, וועלכע זיינען ביי דער אַר- 
בעט געשמאַנען אין ארבע-כנפות, האָבן אויך די פוילישע אַרבעטער 
געהאַט גרויס דרך-ארץ, 

זייער צאָל איז אָבער געווען ניט קיין גרויסע, די צאָל יידישע 
אַרבעטער אין די גאַרבערײען איז ערשט אין די לעצטע יאָרן פאַר 
דער מלחמה שטאַרק אױסגעװאַקסן און האָט באַטראָפּן אַרום 10 פּראָצי 
פּון דער אַלגעמײנער צאָל אַרבעטער, -די טעכנישע אָנפּירערס, די 
אַ"ג גאַרבער-מײיסטערס פון די יידישע פאַבריקן זיינען דאָס רוב גע- 
ווען יידן, געווען אויך אַ גרויסע צאָל יידישע אַרבעטער, הגם צו 
געוויסע אַרבעטן, װי למשל -- צוריכטן אויבערלעדער, האָבן די פאָ- 
ליאַקן ניט צוגעלאָזט קיין יידן, 

אין צוזאַמענהאַנג מיט די פּראָדוקטיוויזאַציע- און איבערשיכטונגס- 
שטרעבונגען אויף דער יידישער גאָס האָט די יידישע געזעלשאַפט אין 
ראַדאָם די לעצטע יאָרן פּאַר דער מלחמה זיך באַמיט משפיע צו זין 
אויף די יידישע פּאַבריקאַנטן, זי זאָלן באַשעפּטיקן װאָס מערער יידישע 
אַרבעטער, אַלס פועל-יוצא דערפון האָט זיך די צאָל יידישע פּאַבריק- 
אַרבעטער שטאַרק פאַרגרעסערט, 

חוץ גאַרבערײען האָבן יידן אויך געאַרבעט כמעט אין אַלע 
יידישע פאַבריקן, שפּאָר איז געווען זייער צאָל אין , קאָהנס" מעבל- 
פאַבריק, אין ביידע פאַיאַנס-פּאַבריקן און אין קירשנבוימס ציקאָריע- 
פאַבריק. אין לעסלאַוס פּאַבריק האָבן געאַרבעט אַן ערך 80 פּראָצענט 
יידישע אַרבעטער. אויך אין די אייזן-גיסערייען האָט אין די לעצטע 
יאָרן געאַרבעט אַ גרויסער פראָצענט יידן, 

צווישן די אַרבעטער, באַשעפטיקטע אין די פּאַבריקן, איז געווען 
אַ היפשע צאָל חלוצים פון ביידע ראַדאָמער קיבוצים, פון , השומר 
הצעיר" און פון , מורחי", עס דאַרף נאָך צוגעגעבן װערן, אַז ביי די 

,מאַגיסטראַצקע" עפנטלעכע אַרבעטן זיינען אויך געווען באַשעפטיקט 
פון 10 ביז 15 פּראָצענט יידישע אַרבעטער, 

מען קען רעכענען, אַז יידישע פּאַבריק-אַרבעטער זיינען אין ראַד 
דאָם געווען איבער 1000 און זיי האָבן בכן אױסגעמאַכט אַ שפאָרן 
פּראָצענט פון די װירטשאַפּטלעך טעטיקע יידן. חוץ דעם איז נאָך גע- 
ווען אַ גרויסע צאָל געזעלן, אַרבעטער פונעם טראַדיציאָנעלן יידישן טיפ, 
און אַ שפּאָר ביסל אַנדערע יידישע אַרבעטער, וי טרעגער און בעלי- 
עגלות, װאָס איז געווען דער עיקר אַ יידיש פאַך. 


! פרייע פראָ פעסיעס, 

די צאָל יידישע ואָקטױירים א | ראַדאָם איז געװען אַן ערך 
פּראָפּאָרציאָנעל צו דער צאָל יידן, אָבער יידישע אַדװאָקאַטן זיינען 
געווען, צוליבן אַנטיסעמיטישן אַיינשטעל פון דער רעגירונג און פון 
דער אַדװאָקאַטן-קאַמער,. גאָר געציילטע, 

עס איז געווען אַ שפּאָר ביסל יידן-אינזשעניערן, וועלכע האָבן 
אָבער ס'רוב ניט געסענט געפינען קיין פאַרווענדונג פאַר זייערע קענ- 
טענישן, אויך צוליב דעם זעלביקן טעם, 

ראַדאָם האָט געהאַט אַ גרעסערע גרופע יידישע לערער, וועלכע 
האָבן געלערנט אין דער יידישער מיטלשול און אויך אין אַנדערע שולן. 

אין די יידישע פּאַבריקן און ביי גרעסערע יידישע סוחרים האָט 
געאַרבעט אַ גרעסערע צאָל יידישע באַאַמטע, דער עיקר -- בוכהאַלטאָרן. 
אין מאַגיסטראַט זיינען געווען ביי 20 באַאַמטע-ײדן - 

אַ גרויסער טייל ראַדאָמער מוזיקער זיינען געווען יידן. 


9 דאָס געזעלשאַפּטלעכע לעבן 


א. פ אָליטישע פּאַרטייען 


ראַדאָם האָט פאַרנומען אַן אָנגעזעען אָרט אין יידישן פאָליטישן 
לעבן, נאָך אין די אַלטע צייטן, מיט איבער 20 יאָר צוריק, איז אין 
ראַדאָם געווען רב ר' שמואל מאָהילעװער, איינער פון די גרינדער 
פון ,חובבי ציון" אין פירער פון רעליגיעזן ציוניזם. ער אי געפאָרן 
צום פאַריזער באַראָן ראָטשילד כדי אויף אים משפיע צו זיין, ער זאָל 
זיך פּאַראינטערעסירן מיט ארץ-ישראל, 

אַ באַזונדער קאַפּיטל אין דער אָרטיקער השכלה-באַוועגונג, 
וועלכע האָט געהאַט אַ טיפּע השפעה ניט בלויז אין קולטורעלן זינען, 
נאָר אויך אין דער שפּעטערדיקער פאָליטישער געשטאַלטונג פון יידישן 
ראַדאָם, איז ר' ישראל פרענקעל מיט זיינע תלמידים און פריינד, װי 
ר' שלום דיאַמענט, ר' פרץ בושאַצקי, ר' שמואל ויינבערג, ר' מרדכי 
וייסמאַן (מאָטע מופלג), פראָפּי פלטי מושקאַטבליט א"אַ. װעלכע 
האָבן גרופירט אַרום זיך דער עיקר בעלי-מלאכות און זי געלערנט 
יידישע און אַלגעמײנע לימודים. ישראל פרענקעל האָט געגרינדעט און 
אָנגעפירט מיט דער ערשטער האַלב מאָדערנער יידישער שול אין ראַ- 
דאָם, וועלכַע מען האָט טאַקע גערופן , פרענקעלס שקאָלע"; ער האָט 
אויך איינגעפירט לימּודים שבת נאָך מיטאָג, פון וועלכע ס'איז שפע- 
טער אױסגעוואַקסן די , סאָבאָטניאַ שקאָלאַ" פּאַר בעלי-מלאכות. אָנ- 
געפירט דורך טעמערואָן א"אַ, | 

מיט צענדליקער יאָרן שפּעטער איז גענוג געװען, אַז ט'האָט 
אויף עמעצן געזאָגט-- ער איז פון פרענקעלס תלמידים, האָט מען שוין 
געװוּסט, אַז ער איו אַן אויפגעקלערטער מענטש, דאָס האָט אויך. גורם 
געווען, אַז בעת עס האָבן אויף דער יידישער גאָס אַ שפראָץ געמאָן 
די ציוניסטישע און פרייהייטס-באַװועגונגען האָבג זיי אין ראַדאָם געפו- 
נען פאַר זיך אַ גום פעלד הן אין די בירגערלעכע, הן אין די אַרבע- 
טער-קרייזן, 

אָנהײבנדיק פון דער צווייטער ביו דער פינפטער עליה האָט 
ראַדאָם געגעבן אַ לפי-ערך גרויסן קאָנטיגענט עולים קיין ארץ-ישראל 
אויפן לעגאַלן און ניט לעגאַלן װעג, אַזױ אַז היינט געפינט זיך אין 
א"י אַן אָנגעזעענער קיבוץ פון ראַדאָמער, 

עס האָבן אין ראַדאָס עקזיסטירט שטאַרקע און צאָלרײיכע אָרגאַ- 
ניזאַציעס, וועלכע האָבן אַנטװיקלט אַ פאַרצװוייגטע טעטיקייט אין פאַר- 
שיידענע צייטן, 

בעת די מלחמה איז אױסגעבראָכן זיינען אין ראַדאָםס געוען 
טעטיק; 

אַלגעמייגע ציוניסטישע אָרגאַניזאַציע (גרופע 
,א") אויף לובלינער 25 מיט אַ שיינער שול און אַ רייכער ביבליאָ- 
טעק, בראש זיינען געשטאַנען: פריער יחיאל פרענקעל (ביון עולה זיין 
קיין א"י) און שפעטער -- משה ראָטנבערג (לאַװניק פון מאַגיסטראַט), 
יודל קױפּמאַן, רחל כמיעלאַזש, מלך פּישמאַן, ירחמיאל קירשנבוים 
(יושב בסתר), יעקב האָפּמאַן, ישעיה אייגער, רחל לאַנדאַ, מנחם 
ליפשיץ, יאָסקע שמיימאַן, גבריאל אייזמאַן א"אַ, 

אַלגעמיינע ציוניסטישע אָרגאַניזאַציע (גרופע.ב") 
מיט אַ קלוב אויף דלוגע 55, אין קאָמיטעט זיינען געוען: מרדכי-לייב 
פּישמאַן, משה לוקסענבורג, מאיר גראַנעק, ראובן זיסקינד א"אַ. 

די פרויען- אָרגאַניזאַציע וויצאָ" האָט גרופירט אַ- 
רום זיך די ציוניסטיש געשטימטע פרויען,. מיט דער אַרבעט האָבן. 
אָנגעפירט די פרויען: אָלגאַ. לעווין, ב. כמיעלאַזש. ר. לאַנדאַל ב. 
פישמאַן א"אַ. 

מור חי - די ציוניסטישע פאַרטײי פון די רעליגיעזע יידן, מיט 
אַ שיינער שול אויף רינעק 7, מיט דער אָרגאַניזאַציע האָבן אָנגעפירט: 
יונה זילבערבערג, אליעזר פינקלשטיין (ביידע ראַטמענער פון שטאָט- 
ראַט), דוד סאָװאַ, יונתן רובינשטיין, איטשע גרין, איתמר גאָרפינקעל, 
מעכל ריכטמאַן (ראַטמאַן פון שטאָטראַט) א"אַ. 

די ר עוויויאָניסטן האָבן געהאַט אָרגאַניזאַציעס פון 
ביידע דעמאָלטיקע שאַטירונגען, זשאַבאָטינסקיס און גראָסמאַנס, חוץ 
דעם ברית החיל, ביתר א"אַ. טעטיק זיינען געווען יחיאל לעשץ, נתן 
רובינשטיין, אינזש' ביאַלסקי א"אַ. | 

די אַלע בירגערלעכע אָרגאַניזאַציעס האָבן געציילט איבער 1500 
מימנלידער, 

פון די יוגנט-אָרגאַניזאַציעס זינען געװען טעטיק: 
דער ,,השומר הצעיר" מיט אַ לאַנגיאָריקער טראַדיציע פון נאַציאָנאַל- 
פּראָגרעסיווער דערציערישער אַרבעט, ,, השומר הדתי", ,עקיבא" און 
"מסדה", פון די ערשטע מוערס אין , השומר-הצעיר" דאַרפן דערמאָנט 
ווערן! ראָזענצווייג, ראָזענפעלד, ל. ערענבערנ, שושנה מושקאַטבליט, 
א, סאַלבע, ברידער ווייסמאַן א"אַ, אויסער דעם -- 2 חלוצישע קיבו- 
צים פון ,השומר הצעיר" און , מזרחי". 

ד ע ר ,ה ח ל וּ ץ" אין ראַדאָם אונטער דער אָנפּירונג פון 
שמואל גרינשפּאַן האָט אינטענסיוו געאַרבעט. די חלוצים האָבן די 
הכשרה דורכגעמאַכט אױף 2 פערמעס (שמיינבערגס גוט און בי 
בירנבוימען אויף קאָזשעניצער גאַס), אַ סך פון די ראַדאָמער חלוצים 
האָבן עולה געווען קיין ארץ-ישראל. 

ראַדאָם האָט אויך געהאַט אַן ,א ג ו ד ה", וועלכע האָט גע- 
ציילט בערך אַ 300 מיטגלידער און אין וועלכער עס זינען טעטיק 
געװוען? ר' מענדל האָראָװיץ, לייבוש-מענדל זיסערמאַן (ראַטמאַן פון 
שטאַטראַט), יעקב-לייב שיינפעלד, משה יאַנאָװוסקי א"אַ. ביי דער 
,אגודה" איז אויך געווען אַ צעירי-- און פּועלי - אגודת ישראל, זי 
אויך אַ פרויען - אָרגאַניזאַציע, 

דער באַקאַנטער ראַדאָמער געועלשאַפּטלעכער עסקן, איינער פון 
די גרינדער פון דער לובֿלינער ישיבה, ר' יוסף קעניגסבערג, האָט גע- 
גרינדעט און אָנגעפירט מיט דער רעליגיעוער אָרגאַניזאַציע ,אחדות 
ישראל", 

אויף דער פידישער אַרבעטער-גאַס אן ראַדאָם 
איז נאָך אין יאָר 1008 דער אָנטײל פון יידן אין דער פרייהייטס-באַ- 
זועגונג געווען גאַנץ שטאַרק, אַ סך יידישע אַרבעטער און יוגנמלע:ע 
האָבן זיך געפונען אין די רייען פון אַלע רעװאָלוציאָנערע פאַרמייען 
און אָנגעפירט מיט די שטרייקן און גאַסנקאַמפן אין ראַדאָם, 

ביים אָרגאַניזירן די ראַדאָמער יידישע אַרבעטערשאַפּט זינען 
שפעטער טעטיק געווען דער באַקאַנטער יידישער דיכטער דוד אינ- 
האָרן, ס. מ, פוקס און אַדװי פענסטערבלוי, 

נאָך דער ערשמער וועלט-מלחמה האָבן די יידישע אַהבעטער- 
פאַרטייען, אָנגעפירט מיט גרויסע פאָליטישע און עקאָנאָמישע אַקציעס, 
זי האָבן באַהערשט די פּראָפּעסיאָנעלע באַװעגונג און פלעגן אַקמיו 
אַרױסטרעטן ביי די װאַלן צום שטאַטראַט, קראַנקן קאַסע א'אַ. 


בעת דעם בירגערקריג אין שפאַניען האָט די ראַדאָמער אַרבע- 
מער-יוגנט געטראָגן אויך איר חלק. עס האָבן דאָרטן געקעמפּט ראַ- 
דאָמער, װאָס האָבן גֶעווינט אין פראַנקרייך, און אויך פון ראַדאָם 
גופא זיינען אַ סך געלאָפן קיין שפּאַניען. אין קאַמף זיינען געפאַלן די 
ראַדאָמער: משה נײימאַן, :יונה בלייווייס, סטראַווטשינסקי, אריה בערמאַן 
א"אַ, 

די לינקע פועלי-ציון האָבן געהאַט אין ראַדאָם 
איינע פון , - צאָלרײיכסטע אָרגאַניזאַציעס, די גרינדער און פירער זיי- 
גען געווען: זכריה װיינטרויב, זייפמאַן, סטודניאַ. דוד (ראַטמאַן פון 
שטאַטראַט, קורץ פאַר דער מלחמה אַװעקגעפאָרן קיין א"י), פינקעל- 
שמיין מאַרעק (ראַצמאַן פון שטאָטראַט), טיכמאַן שמואל, קירשענ- 
בלאַט משה, גלאַט ישראל א"אַ. 


ד ע ר ,ב ו נ ד" ‏ אין ראַדאָם איז געווען אָנגעפירט דורך אברהם 
פינקעלשטיין, מאַרקוס לאַנדױ (ביידע ראַטמענער פון שטאָטראַט) 
פלאַמענבוים, שנײידערמאַן א"אַ, 


די רעכטע פועלי-ציון האָבן געהאַט אין ראַדאָם 
ניט קיין גרויסע אָרגאַניאַציע, בראש זיינען געשטאַנען אדװ' פאַוב, 
גאָלדסאָבעל, אַלטמאַן, צוקערמאַן א"אַ, 


די ק אָ מ ו נ יס ט ן זיינען געווען טעטיק אויך אזיף דער יידישער 
גאָס אין ראַדאָם, זי זיינען געווען אומלעגאַל און שטאַרק גערודפט 
געװאָרן דורך דער מאַכט. מען האָט אין ראַדאָם גוט געקענט דעם נאָ- 
מען פון דעם אלטן אַרבעטער-טוער נאָך פון 1005טן יאָר דוד וויינטרויב, 
די נעמען פון שיע בושאַצקי, איזאַק שפייומאַן, פנחס זעליצקי, יונה 
פוקס א"אַ, װאָס אַ סך פון זי חאָבן יאָרנלאַנג געשמאַכט אין די 
תפיסות פּאַר זייער מעטיקייט און איבערצייגונגען. אַ גרויסער טייל פון 
דער יידישער פּראָגרעסיווער יוגנט אין ראַדאָםס דערמאָנט מים גרױס 
דרך-ארץ דעם נאָמען פון שיע בושאַצקי, זייער לערער און דערציער, 

ב, פּראָפּעסיאָנעלע פאַראיינען און אָרגאַניואַציעס. 


פּאַראַלעל צו די פאָליטישע פאַרטייען זיינען טעמיק געווען די 
פּראָפּעסיאָנעלע פאַראיינען, וועלכע האָבן רעפרעזענטירט און פאַרמיי- 
דיקט קודם כל די עקאָנאָמישע אינטערעסן פון זייערע מיטגלידער, 
האָבן אָבער גלייכצייטיק געפירט אַן אינמענסיווע געזעלשאַפּטלעכע און 
קולטורעלע אַרבעט, 

די פראָפי פּאַראיינען זיינען אָפּט אױסגעשטאַנען שטאַרקע רדי- 
פות מצד דער מאַכט און, פריער צו שפעמער, פלעגן זיי דורך דער 
מאַכט געשלאָסן ווערן. שלעכט פלעגט אויף דער מעטיקייט פון די 
פּראָפּי פֿאַראײנען ווירקן דער קאַמף, װאָס די אַרבעטער-פאַרטײען 
פלעגן אָפּט פירן צווישן זיך, און ניט זעלטן פלעגט איין פאַך האָבן 
פאַראַלעלע פּראָפי פאַראיינען אונטער דער השפעה פון דער אָדער יע- 
נער פאַרטיי, 0 

עלטערע ראַדאָמער יידן געדענקען געוויס דעם האַנטװערקער- 
קלוב אויף װאָעל אין כװאַטס הויז, װוּ ס'איז געווען אַ באַנק, אַ ביב- 
ליאָטעק און אַ זאָל פאַר פּאָרשטעלונגען און פאָרטראָגן, װוּ ס'איו געץ- 
פירט געװאָרן אַן אָנזעעװודיקע קולטורעלע אַרבעט, די פּיאָנירן פון 
די האַנטװערקער-אָרגאַניזאַציעס זיינען געװען לודוויק בריליאַנט, מ, 
קאָטליאַר, משה רובינשטיין, די אַקטיווע טוערס -- יעקב װיינגאָרט, איי- 
זיק זימלער, בנימין בערלינסקי, שמואל איידלבוים, בנימין האָכמאַן. 
שלמה פּישמאַן א"אַ. 


ביי דעם האַנטװערקער-קלוב האָט עקויסטירט אַן אָנגעועענע 
גרופע אַ"ג נאַציאָנאַלע האַנטװערקער (ציוניסטיש געשטימטע) בראש 
פון דער גרופע זיינען געשטאַנען! זיינוול שפּייזמאַן, איטשעלע זילבער- 
שטרום א"אַ, 


מיט יאָרן שפּעטער איו ראַדאָס געבענטשט געװאָרן מיט 2 
האַנטװערקער-אָרגאַניזאַציעס. איינע--אויף רװאַנסקע 1, וועלכע האָט 
אַרומגענומען אַלע צעכן, אָנגעפירט דורך קאָטלאַר, חיים קאָרמאַן, 
(ביידע ראַטמענער פון שטאַטראַט) שמואל איידלבוים א"אַ, די צויי- 
טע-- אויף װױיטאָלדאַ (ספאָרנע) 10, וועלכע האָט אריינגענומען בלױז 
שניידער, אָנגעפירט דורך משה רובינשטיין, שלמה פּישמאַן, מ. באָר- 

מייסטער, שניידער א"אַ. דאָרטן איז אויך אָרגאַניזירט געװאָרן דער 
,חלוץ בעל-מלאכה" אונטער דער אָנפּירונג פון יעקב װײינגאָרט, 

געווען אין ראַדאָם אַ גרויסער יידישער סוחרים-פאַרבאַנד, וועל- 
כער איז געװאָרן געגרינדעט און אָנגעפירט דורך נתן זיגמאַן,. אין די 
לעצטע יאָרן איז פאָרזיצער געווען אהרן מערין, 

די קלענערע סוחרים זיינען געווען אָרגאַניזירט אין דעם קליינ- 
הענדלער-פּאַראײן, װאָס האָט געפירט אַ לעבעדיקע זעלבסטהילף-טעטי- 
קייט, 

די יידישע פּאַבריקאַנטן און הויז-באַזיצער האָנן ניט געהאַט 
קיין אייגענע אָרגאַניזאַציעס, נאָר האָבן אָנטײלגענומען אין די אַלגץ- 
מיינע אָרגאַניזאַציעס פון דעם מין, זווּ זי האָבן פאַרנומען א גאַנץ 
חשובן אָרט, 

דער יידישער קאָמבאַטאַנטן-פאַרבאַנד (פּאָרזיצער ד"ר א. לעווין) 
האָט גרופירט אַ היפשע צאָל יידישע אָפּיצירן און זעלנער, אָנטיילנעץ- 
מער אין קאַמף פּאַר פוילנס אומאָפּהענגיקייט. פון זיי דאַרף דערמאָנט 
ווערן די פאָפּולערע געשטאַלט פון יוסף זשאַבנער, װאָס האָט געהאַט 
די העכסטע מיליטערישע אויסצייכענונגען, צװישן זיי ,ווירטוטי-מילי- 
מאַרי", 


פילאַנטראָפישע אינסטיטוציעס 


די גרעסטע פון אַלע ראַדאָמער פּילאַנטראָפישע אינסטיטוציעס 
איז געווען די ,עורה", זי האָט זיך פאַרנומען מיט הילף פאַר אָרעמע- 
לייט, באַשפיזונג פון קינדער, האָט יעדן יאָר אָרגאַניזירט וינטער- 
הילף-אַקציעס, פסח-הילף און געשיקט אָרעמע חולאים חיילן זיך קיין 
בוסק, אין דעם זעלביקן לאָקאַל האָט עקזיסטירט די ראַדאָמער גמי- 
לות-חסדים-קאַסע, וועלכע האָט געציילט איבער 1500 מיטגלידער, 
בראש פון דער קאַסע איז געשטאַנען דער געועלשאַפּטלעכער עסקן 
ישראל-יעקב דיאַמענט (געשטאָרבן קורץ פֿאַר דער מלחמה), פון די 
,עזרה"-טוערס זיינען באַקאַנט געווען איתמר אַדלער, מעכל ריכטמאַן, 
אליעזר מרגלית, לייזער פישמאַן, איטשע גרין, איטשע פּישמאַן און אַ 
סך אַנדערע. מיט גרויס דרך-ארץ דאַרף דערמאָנט ווערן שמואל קאָר- 
מאַן, װאָס האָט זיינע אַלע יאָרן און כוחות אָפּגעגעבן דער צדקה-אַר- 

בעט אין ראדאָם, נאָך זיין פריציימיקן מוים איז אין לאָקאַל פון , עורה" 
איינגעמויערט געװאָרן אַ מאַרמאָר-טאָול צו זיין אָנדענקען. 


אַ גאָר פֿאָפּולערע אינסטיטוציע אין ראַדאָם אין געװען דער 
בית-יתומים און דער מושב-זקנים אין דעם שיינעם בנין פון בעקער- 
מאַנס פונדאַציע, מיט דער אינסטיטוציע האָט יאָרן לאַנג אָנגעפירט 
די באַקאַנטע כלל-טוערין, ד"ר קסאַװעראַ. מוליער. אין יאָר 1939 
האָבן דאָ אַ היים געפונען אַרום 60 קינדער און אַ 20 אַלטע ליט, 
די אינסטיטוציע האָט געהאַט אַ סך אונטערשטיצער. בראש אייז 
געשמאַנען אַ קאָמיטעט, צו װעלכן עס האָבן געהערט די פרוען 
הורוויטש, קוראָווער, בלומע ראָטענבערג, לאַסטמאַן און די ה"ה 
ישראל-יעקב דיאַמענט, איטשע גרין, משה ראָטענבערג, מרדכי דען, 
מעכל ריכטמאַן א"אַ, אינטענדענט איז געווען מרדכי לאַנגער, 


געווען אויך אין ראַדאָם פּאַרשיידענע צדקה-אינסטיטוציעס פון 
דעם מין און כאַראַקטער, װאָס מען פלעגט קענען טרעפן אין יעדער 
יידישער שמאָט און שטעטל: אַ , קינפּעטאָרן-פאַראיין", אָנגעפירט דורך 
די פרזיען פערשטער, זיגמאַן און גרין, אַ ,חכנסת-כלה", ,הכנסת-אור- 


חים", אַן אומאָפּיציעלער פאַטראָנאַט פאַר אַרעסטירטע אאַ"ו, 

גאָר אַ באַזונדערע ,אינסטיטוציע" זיינען - אין ראַדאָם געוען 
די געשטאַלטן פון די עוסקי בצרכי צבור באמונה מעכל ריכטטאַן, 
שמואל קאָרמאַן, לייבוש-מענדל זיסערמאַן א"אַ. זי האָבן יך 
תמיד געפונען דאָרטן, װוּ מען האָט באַדאָרפן אַ יידן העלפן אין אַן 
עת-צרה, דאָ מוז דערמאָנט וערן די מערקווירדיקע נעשטאַלט פון 
רייזל דען, װאָס האָט אַ סך געמאָן אין דער צייט פון דער ערשטער 
וועלט-מלחמה כדי צו לינדערן די נויט פון דער אָרעמער ידישער 
מאַסע, אַליין אַ פאַרמעגלעכע פּרוי האָט זי פון אייגן געלט געגרינדעט 
פּאָלקסקיכן און געשפּייזט די הונגעריקע מיט אַ װאַרעם ביסל ופ 
און אַ שטיקל ברויט, 

אויף דער פאָרשטאָט גליניץ, ביי דעם אַ"ג ביעלסקיס בית-מדרש, 
איז טעטיק געווען אַ. גמילות-חסדיים-קאַסע, װאָס פלעגט אַרױסגעבן 
אָנפּראָצענטיקע הלוואות די איינווינער פ ן יענעם געגנט, 

אַלט פּאָרשטייער פון גליניץ אין דער ,עזרה" און אין גליניצער 

,גמילות-חסד" איז לאַנגע יאָרן טעטיק געווען דער באַקאַנטער כלל- 
טוער גרשון לעדערהענדלער, עס איז אויך כדאי צו דערמאָנען די 
,חברה קדישא" אין וועלכער עס זיינען טעמיק געווען יצחק ביאַלסקי, 
ירחמיאל גוממאַן, יונה גאָלדבערג, מאיר פּאַצינער, מעכל ריכטמאַן, 
משה-בונעם רעכטמאַן א"אַ, 


ד, מעדיצינישע הילף 


דער װויכטיקסטער אַנשטאַלט פון דעם מין איו געווען דאָס 
יידישע שפּיטאָל אויף נייע-וועלט, געגרינדעט דורך דער משפחה 
בעקערמאַן, צווישן די אָרגאַניזאַטאָרן און אָנפירער זיינען געוען 
דיר שפּילריין, דיר קאָלאָדנער, דיר וו. פינקעלשטיין, זייר י. קליינבערגער. 
אין דער אַדמיניסטראַציע זיינען באַקאַנט געווען די װעטעראַנען -- 
דער פעלדשער מאיר פינקעלשטיין אין די שוועסטער הדסה ראָזענבוים, 

ווען די שפּיטאָלן אין פוילן זיינען אַריבער צו דער שפּיטאָל- 
פאַרװאַלטונג פון דעם פױלישן צװישנשטאָטישן פּאַרבאַנד האָט 
געדראָט אַ סכנה, אַז דאָס שפּיטאָל זאָל אױפהערן צו זיין יידיש, 
דער פערסאָנאַל איז שוין געװוען אַװעקגעגאַנגען און ס'האָט שױן 
געהאַלטן דערביי, אַז דאָס שפּיטאָל זאָל אויפהערן צו עקזיסטירן 
זי אַ יידישע אינסטיטוציע. נאָך גרויס מי און שתדלנות ביי דער 
צענטראַלער מאַכט איז געלוגגען צו שאַפּן פאַרן שפּיטאָל אַ ‏ ספעציעלן 
סטאַטוט, װאָס אויף זיין סמך האָט דער מאַגיסטראַט צװאַמען מיט. 
דער יידישער קהילה אָנגעפירט מיטן שפיטאָל ביי אַ ידישן 
פּערסאָנאַל. 

דאָס שפּיטאָל איז געווען גום אינגעאָרדנט און האָט גרױס 
נוצן געברענגט דער יידישער באַפעלקערונג פון שטאָט און פּראָווינץ. 

די געזעלשאַפט צו פאַרהיטן דאָס געװונט פון דער ידישער 
באַפּעלקערונג , טאָז' האָט אָנגעפירט מיט פאַרשיידענע אַקציעס, 
דער עיקר פאַרן געזונט פון יידישן קינד. טעטיק אין , טאָז" זיינען 
געווען פרעזעס אַדװ' שטילער, וויצע-פרעוטס דייר קעלערוורם און 
די טוערס אינושי לעווי, צאָנדאָקטאָר ה, אַנשער א"אַ. 

ביי דער ,עזרה" האָט אויך עקיסטירט אַן אָפּטיילונג, װאָס 
האָט אַרױסגעגעבן פאַר אָרעמע קראַנקע רפואות בחינם אָדער פאַר 

הנחה-פרייזן און באַזאָרגט מעדיצינישע הילף דורך ספעציעל 
אַנגאַזשירמע דאָקטױירים, 

עס דאַרף אויך דערמאָנט װערן די פּאָפּולערע אינסטיטוציע 
,לינת הצדק", וועלכע האָט זיך פאַרנומען מיט העלפן אָרעמע חולאים, 
די אָנפּירער זיינען געווען יצחק ביעלסקי, מעכל ריכטמאַן, מאָטל 
ווויקעלסקי, אייזיק קאָרמאַן, ‏ דער לאַנגיאָריקער סעקרעמאַר משה 
ליטװאַק א'אַ, 

ה. קרעדיט-אינסטיטוציעס. 

די גרעסטע יידישע קרעדיט-אינסטיטוציע איז געווען די אַיג 
ציוניסטישע באַנק" אויף לובלינער 23. אַ קאָאָפּעראַטיוו װאָס האָט 
געהאַט פקדונות אױף אַ סומע פון איבער 200 מױונט זל' און 
געמאַכט אַן אומזאַץ פון אַ 4 מיליאָן זל' אַ חודש דורבשניטלעך. 
דירעקטאָר פון דער באַנק איז געווען מלך פּישמאַן. 

עס זיינען פריער געווען אויך אַנדערע בענק. וי סיחרים- 
באַנק, האַנטװערקער-באַנק אויפן פּלאַץ פון 3טן מיי, זיי האָבן זיך אָבער 
געמוזט ליקווידירן, 

חוץ דעם האָנן עקזיסטירט אַ סך פּריװאַטע יידישע בענק אָדער 
,קרעדיט-קאָאָפּעראַטיון", 

וו די יידישע קהילה 

די קהילה האָט געהאַט אונטער איר השנחה דאָס ידישע 
שפּיטאָל, ‏ דעם בית-יתומים, דעם מושב-זקנים א'אַ. דורכויס אין איר 
קאָמפעטענץ איז געלעגן די פאַרװאַלטונג איבערן בית-עולם, איבער 
די שולן און בתי-מדרשים, מיקוואות, די כשרע שחיטה און אַנדערע 
רעליגיעזע אַגענדעס פון דעם מין. 

בראש פון דער קחילה זיינען אין די לעצמע יאָרן געשטאַנען 
יוסף קעניגסבערג און יונה זילבערבערג, 

די גרויסע שול און דאָס גרויסע בית-מדרש האָבן זיך יגעפונען 
אין יידישן קװאַרטאַל אויף דער שולגאָס. צװישען די באַקאַנטע 
חזנים זיינען געוען? דער אַלטער חון רובינשטיין, גרשון יפה, משה 
ראָנטאַל און ישראל קופער. עס זיינען אויך געווען אין ראַדאָםס בתי- 
מדרשים און שטיבלעך אין פאַרשיידענע עקן פון שטאָט. 

ר ב נים אין ראַדאָם האָבן זיך קונה שם געווען אין די לעצטע . 
פּאָר צענדליק יאָר מיט דער מחלוקת אַרוּם דעם כסא-הרבנות, נאָך 
הרב פערלמוטער, וועלכער איז שפעמער אַריבער קיין װאַרשע און 
געווען אויך דעפוטאַט אין ערשטן פוילישן סיים, איו אַ לענגערע צייט 
געוועון רב אין ראַדאָםס ר' אליעזר-לייב טרייסטמאַן. וען ער איז 
אַריבער קיין לאָדו האָט זיך אָנגעהױבן דער באַקאַנטער רבנים- 
שטרייט, ר' יחיאל קעסטענבערג האָט כמעט די גאַנצע צייט פון 
פוילנס אומאָפּהענגיקייט געפירט דעם קאַמף װעגן זיין רעכט אויפן 
כסא-הרבנות אין ראַדאָם, איין מאָל זיינען אַפּילו אַדורכגעפירט 
געװאָרן װאַלן אין ס'איז געוויילט געװאָרן אַלס רב דער יאַראָסלאַװער 
רב שטיינבערג. די נאַצישע האַנט האָט אַ סוף געמאַכט צום סיכסוך, 

אין ראַדאָם זיינען געווען טעטיק די מורי-הוראות ר'אהרן דער 
קוויווער רב, ר'מענדל בוושינער, ר'מענדל סקאַרישעװער און ר'שמואל 
טייטעלבוים, 

ר ב יים האָבן אין ראַדאָם אין מאָמענט וען די מלחמה איז 
אױסגעבראָכן געלעבט: ר' אליעור-מלך רוקח (דער קאָושעניצער), 
ר' יוסעלע ראַבינאָװויטש (דער װאָנכאָצקער), ר' יעקעלע טאַוב (דער 
מאָדױצער), ר' משהלע (דער אָסטראָװצער) און ר'משהלע (דער 
קאָזשעניצער), אַן איידעם פון ר' אליעזר-מלך רוקח. זיי האָבן אין 
ראַדאָם געהאַט אַ סך חסידים. אַ געװיסע צייט האָט אױך געװױנט 
אין ראַדאָם אַן אייניקל פון ביאַלאָבזשעגער ר' יאיר, ער איו שפע- 
מער אַריבער קיין שידלאָװויעץ. 


; יידן אין דער ועלבסט-פּאַרוואַלטונג. 


אין ראַדאָמער שטאַטראַט און מאַגיסטראַט זיינען די ידן 
געווען שטאַרק פאַרטראָטן, געווען שטענדיק פאָרשטייער פון די יידישע 
בירגערלעכע און פּראָלעטאַרישע פאַרטײיען. יידן האָבן אויך געהאַט אַ 
לאַװוניק אין מאַגיסטראַט, געווען אַ שפּאָר ביסל באַאַמטע-ײידן (אַפּילו 
פּאַרװאַלטערס פון אָפּטיילן) און אַרבעטער, באַשעפּטיקטע הן אין מאַ- 
גיסטראַט גופא, הן ביי אַרבעטן אָרגאַניזירטע דורכן מאַגיסטראַט, 

כדאַי ‏ צו באַמערקן, אַז װיצע-סטאַראָסטע פון שטאָט איו 
אַ לענגערע צייט געווען אַ ייד - דייר איואַק שיצער, 


4 דאָס קולטור-לעבן 


שו ל ן, -- אויפן ערשמן אָרט דאַרף געשטעלט וערן די מיטלשול 
,חובבי דעת" אָדער -- װוי מען האָט זי פאָפולער גערופן -- 1174180101,, 
"ץ0/1662, די שול אי געװוען אַ צװײשפראַכיקע (העברעיש און 
פויליש), אַ קאָעדוקאַציע-שול מיט מלוכה-רעכט, דער גרינדער פון דער 
שול איז געווען יוזעף טעמערזאָן, ביי דער מיטלשול איז אױיך געווען 
אַ פאָלקסשול, אין די שולן האָבן זיך געלערנט אַרום 250 תלמידים. 
די שול איז געװען אַ געועלשאַפטלעכע, בראש איו געשטאַנען 
אַ בשותפותדיקער קאָמיטעט פון לערער און עלטערן. דער גרעסטער 
טייל פון דער יינגערער גענעראַציע פון דער ראַדאָמער יידישער 
אינטעליגענץ איז דורכגעגאַנגען די דאָױיקע שול. דער לעצטער 
דירעקטאָר פון דער שול איז געווען ה. הורוויטש, 

אַ טייל פון דער יידישער יוגנט האָט זיך געלערנט אין די 
פוילישע מיטלשולן, וי אויך אין די טעכנישע און האַנדלסשולן 

די שול ,, שול-קולט" איז געווען אַן אָנפּאַנגסשול, װוּ די לימודים 
זיינען געווען געפירט געװאָרן אױף יידיש. פאַרװאַלטערס פון דער 
שול זיינען געווען איסר. ליפשיץ און יעקב העכטמאַן. 

דער באַקאַנטער פּעדאַנאָג לייביש מילמאַן, דער פאַרשפּרײ- 
טער פון העברעיש אין ראַדאָם, האָט אױך אָנגעפירט מיט אַ שול, 

די ראַדאָמער "תלמוד-תורה" האָט געהאַט איר אייגן הויז אױף 
װאָעל 98, וו ס'האָט זיך געלערנט אַ גרויסע צאָל, דאָס רוב אָרעמע, 
יידישע יינגלעך. געװען אױך אַ תלמוד-תורה" אױף דער 
סקאַרישעווער גאַס, 

חוץ יאַ סך חדרים פון אַלטן שניט איז אויך געווען אַ רעליגיעוע 
,בית-יעקב"-שול פּאַר מיידלעך, 

,מזרחי" האָט געהאָט אַ שול מיטן נאָמען ייבנה". אױף 
לובלינער 7 איז געווען אַ ישיבה, וועלכע האָט זיך שפעטער איבער- 

געטראָגן אין בית-מדרש, סהאָנן דאָ געלערנט אַ 150 בחררים, 
דער ערשטער ראש-הישיבה און מיסד איז געװען הרב מאיר רובין 
ומחבר פון פירושים אויף תנך) און לעצטנס - הרב פייוול בורשטין. 

עס זיינען אין פּאַרשיידענע צייטן טעטיק געווען פאַכקורסן, די 
לעצטעי יאָרן איז געשאַפּן געװאָרן אַן אינסטימוציע , אָװונטקורסן פאַר 
לערניינגלעך", מיט ועלכער ס'האָבן אָנגעפּירט די אינושעניערן 
שװאַרצבערג און גאָלדבלום. 

אַ סך יידישע קינדער האָבן זיך געלערנט אין די אַ"ג , שאַבאַ- 
סוווקעס" -- מלובהשע פּאָלקסשולן פּאַר יידישע קינדער מיט דער 
פוילישער לערנשפּראַך. געװען אַ פאָלקסשול פון דעם מין אױף 
שפּאַציר-גאַס איינ פון בערעק יאָסעלעװיטש, וועלכע האָט געהאַט 
אָפּטיילונגען. אַ לענגערע צייט איז דאָרטן געווען שול-פאַרװאַלטער 
דער באַקאַנטער לערער גאָלדשטײן, די צוייטע שול פאַר יידישע 
קינדער אייג פון ע. אָושעשקאָ איז געווען אויף סטאַראָ-קראַקאָווסקע. 

אַ באַזונדערע פּאָזיציע האָט פאַרנומען די יידישע מוזיקשול פון 
גיסערן אויף וגאָדנע, פון וועלכער עס זיינען אַרױס טאַלענטירטע 
מוזיקער, װי למשל-- דער פידלער שמעון באַקמאַן (איצט סאָליסט פון 
דער פּילהאַרמאָניע אין דער שוייץ), זיין ברודער איואַק, סאָניעק 
טינעוויצקי א"אַ, 


ב יב ליאָטעקן.- צו די עלטסטע יידישע קולמור-אַנשטאַלטן 
אין ראַדאָם דאַרף פאַררעכנט ווערן דער קלוב און די ביבליאָטעק 
א"נ , קולטוראַ" אויף װאַרשעװער 9, װוי אויך -- די ביבליאָטעק פון די 
, פועלי-ציון" אויף קילינסקיעגאָ 18. 

די צרעסטע יידישע ביבליאָטעק - געהאַט איבער 10 מױזנט 
בענדער -- איז געווען די אַ"ג ציוניסטישע ביבליאָטעק אויף לובלינער 25 
א"נ פון יצחק גרינבוים, די צווייטע לט דער גריים איז געווען די 
פּרץ-ביבליאָטעק פון , השומר-הצעיר" אויף לובלינער 14. חוץ דעם 
האָבן אַ סך פאָליטישע און געועלשאַפטלעכע גרופירונגען געהאַט 
קלענערע ביבליאָטעקן. 

כדאי צו דערמאָנען דעם פּאָלקס-אוניווערויטעט, װאָס איז אין 
8טן יאָר געגרינדעט געװאָרן און האָם יך נעפונען אױף 

זשעראַמסקעגאָ 23, דער פּאָלקס-אוניווערזיטעט איז אָנגעפירט גע- 
װאָרן דורך אַדװ' א. סאַלבע, סעקרעטאַר איז געווען לייב זילבערשטרום, 
עס זיינען געלייענט געװאָרן לעקציעס פון געשיכטע, יידישע ליטעראַטור 
און פאָליטישע עקאָנאָמיע. צוליב פאַרשיידענע סיבות האָט די 
אינסטיטוציע קיין אריכת ימים ניט געהאַט, 

ס פ אָ רט, -- נאָך דער ערשטער וועלט-מלחמה האָט זיך ביי יידן 
פאַרשטאַרקט דער דראַנג צו פיזישער דערציונג,. דער ערשטער ספּאָרט- 
קלוב איו געװען ,הכוח" (דערנאָך -- ,בר-כוכבא"), שפעטער זיינען 
אַנטשטאַנען אַ סך אַנדערע ספאָרטקלובן, װי -- מכבי, חשמונאי, השחר, 
שטערן, מאָרגנשטערן, הפועל א"אַ. די קלובן האָבן זיך פאַרנומען 
מיט פאַרשיידענע מינים ספאָרט, דער עיקר אָבער מיט פוטבאָל, 
אַ גרויסער טייל פון דער ראַדאָמער יידישער יוגנט האָט גערן 
באַזוכט די ספּאָרטקלובן און האָט דאָרטן באַקומען אַ גוטע פיישע 
דערציונג, 

ציימונגען. - אין ראַדאָם זיינען אַרױסגעגאַנגען עטלעכע 
װואָכנבלעטער אויף יידיש: די ציוניסטישע , ראַדאָמער צייטונג" רעראַ- 
גירט דורך פנחס פאָגעלמאַן, דאָס ,ראַדאָמער-קעלצער לעבן", אַרױס- 
געגעבן דורך מאיר הערץ און די , ראַדאָמער שטימע" -- דורך לייזער 
פּישמאַן, אויף פויליש איז אַרױסגעגאַנגען אין ראַדאָם אַ װאָכנבלאַט 
א"נ ‏ 220001542 02טסץז1,, אַרױסגעגעבן דורך יעקב זשאַבנער, 
רעדאַגירט דורך מגר' שמאַי גאָלדפּאַרב, 


קיין סטאַבילן ט עאַטער האָט ראַדאָםס ניט געהאַט. אָפט 
פלעגן קיין ראָדאָם קומען אויף גאַסטראָלן באַקאַנטע יידישע אַרטיסטן- 
טרופעס, די דראַמאַטישע קרייזן ביי פּאַרשײידענע אָרטיקע אינסטי- . 
טוציעס פלעגן אָפט געבן שיינע אַמאַטאָרן-פאָרשטעלונגען. וי אַ 
רעזשיסער איו באַקאַנט געווען מ, לאָטטע, 

ליטעראַטן, זשורנאַליסטן און געלערנטע. - ראַדאָ- 
מער זיינען געווען די יידישע שרייבער יהושע פערלע, וועלכער האָט 
געװױינט און איז אומגעקומען אין װאַרשע; לייב מלאך (געשטאָרבן אין 
אַרגענטינע), ל, װאָלמאַן א"אַ, 

דער באַקאַנטער העברעיסט און לערער פּראָפּ' אלחנן שיצער 

האָט פאַרפּאַסט 2 דראַמעס אויף העברעיש און איך איבערגעזעצט 
אַ :סך פּלאָואָפּישע װערק אויף העברעיש. הרב ישעיהו זלאָטניק 
האָט אַרױסגעגעבן אַ בוך וועגן פאָלקלאָר און איז געוען אַ קאָרעס- 
פאָנדענט פון אויסלענדישע יידישע ציימונגען. 


אין ראַדאָם איז טעטיק געווען אַ גרופע, װאָס האָט פון ציים 
צו ציים אַרױסגעגעבן העפטן פּאַר ליטעראַטור און ראַדאָמער פאָלקלאָר, 
צו דער גרופע האָבן צוישן אַנדערע געהערט גבריאל ויסמאַן 
גדליה װײיסבאָרד, אהרון סאָקאָלאָווסקי, שטריימאַן און גיסער (איצט 
אין אַרגענטינע), 

אַ סך ראַדאָמער זיינען געווען מיטאַרבעטער און אַרױסגעבער 
פון יידישע צייטונגען אין װאַרשע און לאָדו, וי אויך- פאַרלעגער, 
פון זי זיינען באַקאַנט געווען די װאַרשעװער פאַרלאַגן פון ש. צוקער 
אויף דויעלנע און פליגלמאַנס פּאַרלאַג, 

איזאַק וויינבערג, געבוירן אין ראַדאָם, איז באַקאַנט געוען 
זי אַ קענער פון אָריענטאַלישע שפּראַכן און איז געװען 
פּראָפּעסאָר פון דער װאַרשעװער ;וושעכניצע", פון ראַדאָס האָט אויך 
געשטאַמט דער עקאָנאָמיסט אַדאָלף פערעץ. עס דאַרף אױך דאָ 
דערמאָנט וװוערן די שיינע געשטאַלט פון דעם ריכטער יװעףת 
בעקערמאַן, באַקאַנט וי אַ גרויסער ערודיט און קענער פון געשיכטע, 
ליטעראַטור און רעכט, 

מיט דער געשיכטע פון יידן אין ראַדאָם האָבן זיך פאַרנומען 
שמואל בענעט און לייזער פּישמאַן, 


פ ע ד אַ נ אָ גן, -- אויסער די שוין פריער דערמאָנטע ר' ישראל 
פרענקעל און פלטי מושקאַטבליט איז נאָך באַקאַנט געווען ר' יחיאל- 
יוסף באָרנשטיין, װאָס האָט דערצויגן דורות העברעיש-קענערס און 
האָט פאַרפּאַסט אייגענע לערן-מעטאָדעס, ר' יוסף פאָמעראַנץ האָט 
אַ לאַנגע ציים געפירט די צווייטע נאָך פרענקלען מאָדערנע יידישע 
אָנפּאַנגסשול, 

לייביש מילמאַן, אלחנן שיצער, י, װאָרצמאַן, יוסף קאָרמאַן איאַ-- 
זי האָבן אַלע געפירט לימודי היהדות און געלערנט העברעיש אין די 
יידישע און אַלגעמיינע שולן, 

געשפרודלט האָט דאָס יידישע ראַדאָם מיט מי און טעטיקייט 
אויף אַלע געביטן, 

געלעבט האָט אַ יידישער קיבוץ און איז אין סאַמע מיטן בויען 
און אַנטװיקלען זיך פאַרשניטן געװאָרן, 

איצט קומט אונדז אויס צו דערציילן די געשיכטע פון חורבן, 
פון אומקום, װאָס איז אַזױ אומנלויבלעך און איו דאָך אַ פאַקט, װאָס 
איז געשען אָט ערשט דאָ, פאַר אונדזערע אױיגן, | 

עס קומט אונדו אױס צו דערציילן וועגן אַ גרויסער יידישער 
קהילה, װאָס האָט ערשט נִיט לאַנג געלעבט און איז שױן מער 
ניטאָ.., 

סעפטעמבער-טענ 1949 
די שוואַרצע כמאַרע קומט אָן 


לאַנגע װאָכן פּאַרן אויסברוך פון דער מלחמה האָט ראַדאָם -- 
אַזױ װוי גאַנץ -פוילן -- געלעבט אין אַ געשפאַנטער אַטמאָספער,. מען 
האָט זיך געריכט, אַז די מלחמה קען אויסברעכן אַ ליאַדע טאָג. במשך 
פון אויגוסט איז פּאָרגעקומען אַ שטילע מאָביליזאַציע, סיאיז געווען אָרגאַ- 
ניזירט אַ , לופטשוץ", אין וועלכער ס'האָבן זיך באַטײליקט אַ סך יידן 

נאָך מער איז די שפּאַנונג אױסגעװאַקסן, ווען מען האָט סוף אוי- 
גוסט אָנגעהויבן אויף אַלע ראַדאָמער פעלדער און גערטנער גראָבן 
טראַנשײען קעגן לופטאָנגריפן, | 

מיטװאָך דעם 30טן אױגוסט איז דערקלערט געװאָרן אַ מאָבילי- 
זאַציע פון אַ ריי קאַטעגאָריעס רעזערוו-סאָלדאַטן, צװישן זי זיינען 
מאָביליזירט געװאָרן עטלעכע הונדערט יידישע יונגעלייט, 

די שטימונג ביי די ראַדאָמער יידן איז געווען אַן ערנסטע און 
אַנטשלאָסענע. יידן האָבן געהאַט דאָס באַװוּסטזײן, אַז זיי װעלן אָנ- 
טיילנעמען אין דער מלחמה ניט בּלױיז װי בירגער פּון דער פוילישער 
מלוכה, נאָר אויך וי יידן, וועלכע האָבן מיטן היטלעריסטישן דייטש- 
לאַנד באַזונדערע חשבונות, עס זיינען ניט געווען קיין פּאַלן פון דעזערציע 
אָדער פון װועלן זיך אַרױסדרײען פּון מיליטער-דינסט, 

ניט קוקנדיק דערויף, װאָס מ'האָט שוין געלעבט אין אַ מלחמה- 
אַטמאָספער, האָט דער אויסברוך פון דער מלחמה, פּרײיטאָג דעם 1טן 
סעפטעמבער, געװוירקט וי אַן אומגעריכטער קלאַפ, 

ווען ס'האָבן זיך דערהערט אַליאַרם-סירענעס האָבן אַ סך גע- 
מיינט, אַז דאָס זיינען צוגרייטונגען פון דער לופט-פאַרטיידיקונג, און 
ווען ס'האָבן זיך באַװיזן די ערשטע דייטשע עראָפּלאַנען, האָבן נאָך 
אַנדערע פאַרזיכערט, אַז דאָס זיינען איבונגען פון דער פולישער 
אַװיאַציע, 

די ידיעות, װאָס זיינען איבערגעגעבן געװאָרן פון מױיל צו מול, 
וועגן אַראָפּגעװאָרפענע באָמבעס אויפן סאַדקאָװער פּליפּלאַץ און די 
ערשטע מענטשן - קרבנות, האָבן קלאָר געמאַכט אפילו די, ועל- 
כע האָבן זיך אַלץ געטרייסט ,אַז ס'איז נאָך ניט", אַז די מלחמה 
איז שוין אַ געשעענער פאַקט, פולשטענדיק באַשטעטיקט האָבן דאָס די 
אוידיציעס פון פוילישן ראַדיאָ און דער אויפרוף פון מלוכה-פרעזי- 
דענט מאָשטשיצקי, 

נאָך עטלעכע טעג פּאַר דער מלחמה האָבן די מאַכטאָרנאַנען 
געראַטן דער באַפּעלקערונג צו מאַכן אויף צוויי װאָכן אַ זאַפּאַס פון עסנ- 
װואַרג, איצט האָט זיך דער געדראַנג איינצוקויפן פאַרשטאַרקט,. אַ סך 
אַרטיקלען האָבן באַלד אויסגעפעלט אין די געװעלבער. גאַנץ גיך 
זיינען אויסגעשעפט געװאָרן אין די אַפּטײקן און אַפּטײקסקלאַדעס די 
סאַניטאַרע אַרטיקלען, װי װאַמע, באַנדאַושן, יאָד אד"גל, ספעציעל 
האָט מען געמאַבכט זאַפּאַסן פון אַזעלכע היילמיטלען, ועלכע קענען 
נייטיק זיין אין פאַל פון אַ גאַודמלחמה, אױף וועלכער מ'האָט זיך 
שטאַרק געריכט, 

גרויס פּאַרװוּנדערונג האָט אַרױסגערופן דאָס אויספעלן פון גאַן- 
-מאַסקעס. ווען מען איז געװוויר געװאָרן, אַז די ציווילע באַפעלקערונג 
קען ניט באַקומען קיין גאַומאַסקעס, האָט עס באַלד אַריינגעבראַכט 
אַ ספק וועגן דער אַזױ צוגעזיכערטער גרייטקייט פון דער פולישער 
מלוכה צו דער מלחמה, 


די באַציונג פון די פאָליאַקן צו די יידן איז אין די ערשטע טעג / 
געווען אַ גוטע. בשעת מען איז צוזאַמען געזעסן אין די קעלערס און 
אין די ,סכראָנעס" האָט מען בדרך-כלל ניט געהערט קֵיין אַנטיסע- 
מיטישע רייד, די אַנטיסעמיטישע כװאַליע איו שטאַרק אָפּגעפאַלן, פאָ- 
ליאַקן האָבן געװוּסט, אַז די יידן װעלן קעמפן קעגן די דייטשן מיט דער 
גרעסטער מסירת-נפש, מען האָט זיך געפילט וי שותפים אין קאמף, 

די בהלה אין שטאָט 

מיטװאָך, דעם 6טן סעפטעמבער, ווען פון ראַדאָם איו אַװעק 
דאָס פוילישע מיליטער און אויך די מלובהשע און קאָמונאַלע אינ- 
סטיטוציעס איז אויף 8 אַ זיינער נאָך מיטאָג גערופן געװאָרן אַ פאַר- 

זאַמלונג פון בירגער, וועלכע זיינען פאַרבליבן, כדי צו האָבן אַן 
אויפזיכט איבער אַלץ, װאָס געפינט זיך אין שטאָט, די פאַרזאַמלונג איז 
גערופן געװאָרן אין דער ווינונג פון דעם פפ"ס-טוער ד"ר קעללעס- 
קראַזז, לוט אינלאַדונגען. 

די פּאַרזאַמלטע האָבן אויסגעקליבן אַ קאָמיטעט פון פאָליאַקן 
און יידן, די יידישע מימנלידער זיינען געווען? יעקב גאָלדבערג, איגנאַ- 
צי גאָלדבערג און ישעיה אייגער, 

דעם זעלביקן אָװנט זיינען די אויסגעוויילטע פּאָרשטייער זיך צו- 
נויפגעקומען אין לאָקאַל מאָניושקי 24 און ס'איו געשאַפּן געװאָרן אַ 
בירגער-מיליץ פון פאָליאַקן און יידן, געווער האָט ניט געפעלט. ס'זיי- 
נען אַװעקגעשטעלט געװאָרן פאָסטנס צו האַלטן רו און אָרדענונג, אין 
דער מיליץ זיינען יידן געווען זייער צאָלרייך פּאַרטראָטן, בעת אַ שי- 
סעריי ביים שעכטהויז איז דער פאָליציסט משה גלאַס (אָדער גלאַסמאַן) 
שווער פאַרװוּנדעט געװאָרן און פאַרלוירן אַן אויג, 


דעם דריטן טאָג מלחמה איז באָמבאַרדירט געװאָרן דער װאַ- 
דוקט אויף סקאַרישעװער גאַס, דערנאָך זיינען געפּאַלן באָמבעס אױף 
נאָװאָגראָדסקע, אויף דלוגע און אויף װאָעל 7, עס זיינען געווען דער- 
ביי יידישע קרבנות, דערהרגעטע און פאַרוװונדעטע, 

די בהלה פאַרשטאַרקט זיך, דער עולם האָט זיך באַמיט אַרױס- 
צובאַקומען די אָפּגעשפּאָרטע געלטער און פקדונות פון דער פ. ק. אָ. 
און אַנדערע בענק. די בענק זיינען געװאָרן באַלאַגערט פון קליענטן, 
ס'רוב אָרעמע מענטשן, די יידישע בענק האָבן זיך באַמיט אָפּצוגעבן 
די פקדונות, זיי האָבן אָבער ניט פאַרמאָגט גענוג געלט אַלעמען צו 
באַפּרידיקן, 

צוליב דעם, װאָס די דייטשע אַרמײ האָט זיך גענומען רוקן מי- 
פּער אין לאַנד און ס'האָבן זיך באַװיון פליטים פון אַנדערע שטעט, 
איז די בהלה געװאָרן נאָך גרעסער, 

מיטװאָך דעם 6טן סעפטעמבער האָט זיך אָנגעהויבן דאָס אַנט- 
לויפן פון שטאָט, ווען ס'איז געקומען די ידיעה, אַז די דייטשן האָבן 
פּלרַנומען קעלץ, האָט מען גענומען מאַסנװײז אַנטלױפן, אַ גרױסער 
טייל פון דער מענלעכער יידישער יוגנט האָט פאַרלאָוט די שטאָט. עס 

זיינען אָבער אויך געלאָפן אַ סך עלטערע און גאַנצע משפחות, ווען ניט 
דער דוחק אין טראַנספּאָרט-מיטלען, װאָלטן אַ סך מער מענטשן אַנט- 
לאָפן, מען איז געפּאָרן מיט וועגענער, אױטאָס, פּלאַטפאָרמעם, ראָ- 
ווערן -- אָבער ס'רוב איז מען אַרױס צו פוס, | 

אויף די וועגן זיינען שוין געווען גרויסע מאַסן פליטים פון אַנ- 
דערע מקומות, וי אויך פויליש מילימער און עװאַקוױרטע אינסטיטוציעס. 
איבער אָט דער געדיכטער מאַסע, וועלכע האָט פאַרפּראָפט דעם ועג, 
זיינען געפלויגן דייטשע עראָפּלאַנען און האָבן באַשאָסן מיט מאַשין- 
געווער די אַנטשיפנדיקע, 

דער הױפּטשטראָם פון די אַנטלאָפּענע ראַדאָמער יידן איו גע- 
גאַנגען אין דער ריכטונג פּולאַװי-לובלין-קאָװעל, אַ גרויסער מייל איז 
אויפן וועג אַריינגעפאַלן צו די דייטשן אין די הענט, אַ פיל האָט 
באַװיזן צו דערגרייכן די טעריטאָריע, וועלכע איו שפעטער פאַרנומען 
געװאָרן דורך דער רוסישער אַרמײ, 

אַ סך ראַדאָמער זיינען דעמאָלט געבליבן אין די שטעמ: קאָ- 
װועל, לוצק, ראָװונע, בריסק, לעמבערג, ביאַלעסטאָק, 


פּאַרהאַלטן אויף די וועגן 


דער פייל, וועלכער איז פאַרכאַפט געװאָרן דורך די דייטשע . 
מיליטער-טיילן, האָט באַלד געהאַט אויסצושטיין גרויסע צרות און האָט 
באַלד דערפילט, װאָס דער דייטש ברענגט מיט זיך פּאַר די יידן 

זייערע דערציילונגען װאַרפן אַ שיין אויף די מעטאָדן פון פיי- 
ניקן און דערנידעריקן, וועלכע חזרן זיך אַזױ אָפט שפעטער איבער 
במשך פון דער גאַנצער צייט פון דער נאַצישער ממשלה, 

אָט װאָס עס דערציילט וועגן דעם איינער פון די , געכאַפטע" -- 
אַלטער ליפשיץ; 

,די גרופּע, אין וועלכער איך בין געווען, האָבן די דייטשן פאַר- 
האַלטן אויף דעם שאָסײ נאָענט פון קאָזשעניץ. מ'האָט אונדו אַלעמען 
-- יידן, פּאָליאַקן און סאָלדאַטן פון דער פוילישער אַרמײ -- אַװעק- 
געטריבן קיין קאָזשעניץ אויפן פּלאַץ ביים קאָשציאָל, עס זיינען דאָרט 
געווען צונויפגעזאַמלט אַן ערך 2000 פאָליאַקן און 800 יידן,. אױף דעם 
פּלאַץ האָט מען אונדו געהאַלטן 9 טעג. 

יעדן טאָג איי דער פרי, האָבן מיר, די 800 יידן, געמוזט צונויפקלייבן 
די צואה פון אַלע צזאַמענגעיאָגטע. מיר האָבן דאָס נעמוזט מאָן מיט 
די הוילע הענט און אַרײנװאַרפן דעם אָפּפּאַל אין אַ ג יוב, וועלכן מיר 
האָבן אױסגעגראָבן אויך מיט די הוילע הענט, 

איך געדענק -- דערציילט ווייטער ליפשיץ -- אַז ביי דעם אין 
נאָך יעדן ייד נאָכגעגאַנגען אַ דייטשער זעלנער פון דער , לופטװאַפע" 
מיט אַ באַגנעט אויף דער ביקס, ווען איך האָב געװאָלט אויסרייסן אַ 
ביסל גראָז, כדי ניט צו דאַרפּן צורירן זיך מיט די הענט צו די עקסקרע- 
מענטן, האָב איך באַלד באַקומען אַ שטאָך מיטן בּאַגנעט אין הינטן, 

פאַר מיטאָג האָט זיך אָנעהױיבן אַ , פאָרשטעלונג", אין מיטן 
פּלאַץ האָט מען געמאַכט אַ פייער און געהייסן אונדז זינגען פאַרשיי- 
דענע לידער, פוילישע און יידישע. דערנאָך האָט מען געהייסן װאַרפן 
אין פייער די ,יידישע היטלען", די פּאָרשטעלונג איז אַראַנזשירט גע- 
װאָרן דורך דער ,װערמאַכט" פאַר אירע זעלנער, 

נאָך מיטאָג האָט מען אַלע יידן געפירט אין קאָשציאָל, דאָרטן 
האָבן זיך געלאָזט ווילגיין איבער אונדז די דייטשע טאַנקיסטן, 

זי האָבן אַרױסגעגעבן בכיוון קעגנועצלעכע באַפּעלן, דאָס 
איז געווען פּאַר זי אַ געלעגנהייט צו אַמוירן זיך און שלאָגן. דערנאָך 
האָבן זיי געלערנט אויפהויבן די הענט אין היטלעריסטישן גרוס און 
שרייען , חייל-זיג"!, 

ווייטער באַשרײיבט ליפשיץ דעם גורל פון דער גרופע אין די 
ראַדאָמער קאָשאַרן פּון געוו' 72טן פולק אויף רייטשול (פּלאַץ יאַגע- 
לאָנסקי), 

;אין די קאָשאַרן האָט מען אונדו, אַ 1500 מאַן, אַריינגעפאַקט 
אין אַ קאַרצער, אין וועלכן ס'האָבן געקענט אַריײין אפשר 100 מענטשן, 
יעדן טאָג האָט מען אונדז געפירט אויף אַרבעט אויפן הויף פון די 
קאָשאַרן, 

פאר יום-כיפור האָבן מיר געשיקט אַ דעלענאַציע צו דער אָנפֿי- 
רונג, אַז מען זאָל אונדז אויף יום-כיפור באַפּרײען פון דער אַרבעט, 
ווען ס'איז געקומען יום-כיפור, האָבן אונדו די דייטשן אַרױסגעיאָגט 
פריער װי אַלע טאָג. אַ האַלבן טאָג האָבן מיר געגראָבן אַ גרוב, דעם 
צווייטן האַלבן טאָג האָבן מיר אים צוריק פאַרשאָטן, 

ווען מיר זיינען ביינאַכט צוריקגעקומען, האָבן מיר געטראָפן דאָרטן 
דעם געוו' פרעזעס פון דער ידישער קהילה יונה זילבערבערג און 
אַבראַמאָװיטשן (פון פרץ-גאָס 6). אַן ערך 2 שעה ציים האָט מען זי 
אַרומגעיאָגט מיט הינט אַרום פּלאַץ, װען זי זיינען אַנידערגעפאַלן צו- 
ביסן און אָן באַװוּסטזיין, האָט מען זי באַנאָסן מיט קאַלט װאַסער, 
געהייסן קניען, האַלטן גרויסע שטיינער אין די אויפגעהויבענע הענט 
און שרייען: , איך בין איין גאַונער און איין יודישער שויין". ערשט 
שפעט בינאַכט חאָט מען זיי דערלויבט צוריקצוגיין אין באַראַק, 


ביינאַכט האָט מען זי יעדע צוויי שעה אַרױסגערופּן און געשטעלט 
מיטן פנים צו דער װאַנט. עס האָט זיך געהערט אַ קאָמענדע און אַ 
קלאַנג פון געווער, די דייטשן האָבן געמאַכט אַן אָנשטעל פון אַן עק- 
זעקוציע, 

אין צוויי טעג אַרום האָט מען זי באַפּרײיט נאָכן אונטערשרייבן 
אַ דאָקומענט וועגן איבערגעבן פאַר דער װערמאַכט זיערס אַן ערד- 
אייגנטום,. ‏ - 

די פוילישע זעלנער האָבן, אויפן באַפעל פון די דייטשן, אויס- 
געשניטן אונדז די האָר אין פאָרם פון אַ האַקנקרײץ," 

אינטערעסאַנט וועט זיין צו קאָנפּראָנטירן די דאָזיקע באַשרײבונג 
מיט אַן אַנדערער, גענומען פון אַ צווייטער ריכטונג, פון די ועגן 
וועלכע פירן פון ראַדאָם קיין קעלץ. מערקווירדיק ענלעך, -- אַזױ װי 
אָפּגערעדט צווישן זיך, -- זיינען די מעטאָדן פון פייניקן, ספעציעל פון 
מאָראַלישע עינוים, 

איינער פון די גרופעס, וועלכע זיינען פּאַרהאַלטן געװאָרן בי 
קעלץ, קראַקאָווסקי שלמה, דערציילט װעגן דעם וי פאָלגט; 

,מען האָט אונדז געיאָגט גרופעסווייו קיין קעלץ, דאָרטן האָט 
מען אונדז אַריינגעפירט אין זאָל פון די קאָשאַרן, באַפּױלן אַנידערקניען 
און ניט רירן זיך פון אָרט, אַזױ האָט מען אונדו געהאַלטן אַ גאַנצן 
מעת-לעת, פיר האָבן ניט געטאָרט אַרױסגײן דערליידיקן אונדוערע 
באַדערפּענישן,. כדי מיר זאָלן זיך ניט קענען אויפהייבן פון די קני, 
האָבן די דייטשן געשאָסן איבער די קעפ, 

דעם צווייטן טאָג האָט מען אונדז אָפּגעטײילט פון די פאָליאַקן און 

אַװעקגעיאָגט אויף אַ פלאַץ, װוּ מיר האָבן זיך געמוזט אַװעקלײגן אויף 
דער ערד און ניט געטאָרט אויפהייבן די קעפ,. דעונאָך האָט מען 
אונדז געפירט אויף ;אַרבעט", וועלכע איז באַשטאַנען אין זאַמלען 
פאַרשיידענע צעװאָרפּענע פאַפירלעך און שטיקלעך שטרױ. ביים אַ- 
ראָפּבײיגן זיך זיינען מיר געװאָרן געקאָפּעט אין הינטן, מיט דעם אויפ- 
געקליבענעם האָבן מיר געמווט אַרומלױפן אַרום דעם פּלאַץ אונטער אַ 
האָגל פון קלעפ פון די זעלנער און אַרײנװאַרפן די פּאַפירלעך אין 
מיסטקאַסטן, 

דעם 14טן סעפטעמבע- האָט מען אונדז אַלעמען אַרינגעשפאַרט 
אין דער קעלצער סינאַגאָגע, דאָרטן האָט מען אונדו געהאַלטן 3 טעג 
פאַרשלאָסן, די נאַטירלעכע באַדערפענישן האָבן מיר געמוזט דערליידיקן 
אויפן אָרט, עסן האָבן אונדז געברענגט די קעלצער יידן, וועלכע האָבן 
זיך אויך באַמיט, אַז מ'זאָל אונדז באַפרײיען, צו פוס זיינען מיר צוריקגע- 
גאַנגען קיין ראַדאָם," 

כמעט אין דער זעלביקער צייט האָבן די דייטשן צוזאַמענגענומען 
ביי כעלם אַ גרעסערע גרופע יידישע געפאַנגענע סאָלדאַטן פון דער 
פוילישער אַרמײ, אַן ערך 300 מאַן, צווישן זיי אויך עטלעכע ראַדאָמער, 
פון וועלכע ס'איז נאָר באַקאַנט דער נאָמען נח גאָסטינסקי, און זי אַלע- 
מען אױסגעשאָסן, דעם ראַדאָמער העניעק מאַנדעלמאַן איז געלונגען 
פון דאָרטן צו אַנטלױפן, 

די קבורה פון די דערשאָסענע איז פאָרגעקומען אױיף דער אינ- 
טערווענץ פון אַמעריקאַנער דושאָינט אין װאַרשע, דורכן דירעקטאָר 
גוושיק, וועלכער האָט אַסיגנירט צו דעם צוועק אַ היפשע סומע געלט, 

פרײיטאָג, דעם 8טן סעפטעמבער 1939 אין דער פרי, האָבן די 
דיימשן באַשאָסן די שטאָט און זייערע פאָרפּאָסטנס זיינען אָנגעקומען 
ביז אויף דער שפאַציר-גאַס, דאָרטן זיינען אויף זיי געפאַלן שאָסן און 
זיי זיינען אָפּגעטראָטן, איבערלאָונדיק עטלעכע דערשאָסענע פערד און 
מיטנעמענדיק מיט זיך עטלעכע פאַרװונדעטע זעלנער, 

פרייטאָג נאָך מיטאָג זיינען די דייטשן מיט שטורם אַרין 
קיין ראַדאָס. עטלעכעץ שעה שפעמער איז שון די האַקנקרײץ-פאָן 
געהאָנגען אויף פּאַרשיידענע עפנטלעכע און מלוכהשע געביידעס. ניט 
אַלע האָבן זיך נאָך דעמאָלט אָפּגעגעבן אַ קלאָרן דין-וחשבון, װאָס די 
דאָזיקע פאָן ברענגט מיט זיך, 

דער געשאַפּענער בירגערלעכער קאָמיטעט האָט געאָרגט 
אַז אין שטאָט זאָלן ניט פעלן די סאַמע ניטיקסטע זאַכן, װי 
ברויט, ליכט, ברען-מאַטעריאַל אד"ג. עס האָט זיך אַרױסגעװין, אַז 
אין שטאָט איז די נױט אַ סך גרעסער, וי מ'האָט זיך פאָרגץ- 
שטעלט און ס'איז געגרינדעט געװאָרן אַן אַלגעמײינע הילפּס-אינסטיטוציע 
פאַר פאָליאַקן און יידן אין לאָקאַל פון דער געוו' יידישער קאָאָפּעראַ- 
מיווער באַנק אויפן פּלאַץ פון 3טן מיי נומ' 8, - 

ביי דער אַרבעט זיינען טעמיק געווען: נאָטאַר ראָגוסקי, נאָטאַר 
פאַלקעוויטש, יעקב גאָלדבערג און ישעיה אייגער, 

שוין דעם ערשטן זונטאָג דעם 10טן סעפטעמבער איז געקומען אַ 
באַפּעל, אַז די יידישע פּאָליציסטן זאָלן אָפּגעשטעלט װערן אין זייער 
אַרבעט און די פוילישע מיליץ זאָל פאַרגרעסערט וװערן, אָבער דאָס 
געווער זאָל פון זיי אין גאַנצן אַװעקגענומען װערן, צו דער גרויסער 
צופרידנקייט פון די פוילישע אַנטיסעמיטן, האָבן די יידישע פאָליציסטן 
אויפגעהערט צו זיין טעטיק, אַ פאָר טעג שפּעטער איז אויך די פוילי- 
שע מיליץ אויפגעלייזט געװאָרן, 

שוין עטלעכע טעג נאָכן אַרײנמאַרש פון די דייטשן האָבן אָנגץ- 
הויבן צוריקצוקומען פון וועג אַ טייל אַנטלאָפּענע, ראַדאָמער און אויך 
פרעמדע. אַ סך דירות פון די אַנטלאָפּענע זיינען אין דער צווישנציימ 
אױסגעראַבירט געװאָרן און אַ טייל זיינען פאַרנומען געװאָרן דורך 
,נייע שכנים", | | 

דער קאָמיטעט איז געשטאַנען פאַר אַ שווערער אױפגאַבע צו 
לינדערן די װוינונגס-נויט, ווייל די דייטשן האָבן אויך באַזעצט אַ סך 
דירות, וי אויך שולן און פרייע געביידעס, דער קאָמיטעט איז באַלאַ- 
גערט געװאָרן דורך מענטשן פון אַלע שיכטן, וועלכע האָבן געפּאָדערט 
דירות, עסן, מעדיקאַמענטן און געלטשטיצע. עס איז אָבער ניט גע- 
ווען פון װאַנען צו נעמען, ס'זיינען אױסגעליידיקט געװאָרן די נויטקאַ- 
סעס פון קירכעס און אינסטימוציעס. די אַפּטיקן זיינען געצווונגען 
געװאָרן אַרױיסצוגעבן מעדיקאַמענטן, אין די באַדינגונגען האָט דער 
קאָמיטעט געאַרבעט עטלעכע װאָכן, 

דערנאָך האָט דער פוילישער רויטער קרייץ איבערגענומען דעם 
הילפס-אַפּאַראַט, אַ טייל פוילישע מיטגלידער פון קאָמיטעט האָבן געפאָ- 
דערט אָפּצושטעלן די הילפסאַקציע פאַר יידן, די 2 יידישע מיטגלידער 
האָבן אויסגעפועלט, אַז צייטוייליק זאָל די הילפסאַרבעט נאָך געפירט 
װוערן אויך פּאַר יידן, 

 -‏ עטלעכע טעג שפעטער האָבן די דייטשן אַרױסגעגעבן אַ באַפּעל, 
אַז די יידן זאָלן זיך אָפּזונדערן און שאַפן אַן אייגענעם קאָמיטעט, 
סוף סעפטעמבער 1939 פאַררופט דער פיליטערישער קאָמענדאַנט 
צו זיך די איבערגעבליבענע דאָזאָרעס פון שטאָט, װי אויך אַנדערע 
באַלעבאַטים, זיי וװערן נאָמינירט אַלס צייטװוייליקער קאָמיטעט פון 
דער יידישער באַפעלקערונג, 

עס איז גערופן געװאָרן אַ פאַרזאַמלונג אין לאָקאַל פון , עזרה" 
אויף דלוגע-גאַס, די פּאַרזאַמלונג האָט געפירט יעקב גאָלדבערג. דער 
קאָמיטעט האָט זיך קאָנסטיטױרט אױף אַזאַ אופן פּאָרױצער איז 
געװאָרן יעקב גאָלדבערג, פארטרעטער -- יוסף דיאַמענט און אַן ערך 
0 מיטנלידער, 


דייטשע פייניקוננען און ננישת 
די זיגלער בי דער ארבטם .א 


באַלד אין די ערשטע טעג פון דער דייטשער ממשלה האָט זיך 
אָנגעהױבן די לאַנגע סדרה דייטשע נגישות. עס איז דער עיקר געגאַנגען 
דעמאָלט די דייטשן אין צעברעכן מאָראַליש די יידן און מאַכן זי צו 
שאַנד און צו שפּאָט אין די אזיגן פון דער אַרומיקער באַפעלקערונג און 
אין. די אייגענע אויגן, 

די דייטשן האָבן זיך באַלד איבערגעצייגט, אַז פייניקן שוצלאָוע 
יידן איז טאַקע לייכט, דערנידעריקן זיי אין די אויגן פון די פאָליאַקן 
איז אויך ניט שווער, אָבער דערפירן דערצו, אַז זיי זאָלן זיך מאָראַליש 
צוזאַמענברעכן, איז ניט אַזױ לייכט, 

די יידן האָבן געקוקט אויף די דייטשן װוי אויף ווילדע רשעים, 
וועלכע זיינען, ניט קוקנדיק אויף זייער אויסערלעכן , קולטורעלן" לבוש, 
רוי און פרימיטיוו, זייער אויפפירן זיך איז דערפּאַר ניט געווען קיין 
טיפע איבערראַשונג פּאַר אונדזערע יידן, װי דאָס איז געווען למשל 
דער פּאַל מיט די דייטשע יידן, קיינער אָבער, אפילו ניט דער שװאַרצ- 
סטער פעסימיסט, האָט זיך נאָך דעמאָלט ניט געקאָנט פּאָרשטעלן, אַז 
אין אא יאָרהונדערט װעט קומען צו מאַסנװײזע מאָרדן פון קינדער, 
פרויען און אַלטע לייט, 

מען האָט אָפּט געהערט, װי די דייטשן האָבן זיך אין ראַדאָם 
אױיסגעדריקט, אַז זיי קענען ניט פאַרשטיין די פוילישע יידן אין 
דיײיטשלאַנד -- האָבן זי געטענהט -- וי ס'האָבן זיך נאָר אָנגעהױבן רדיפות 
אויף יידן, האָבן זי אָנגעהויבן מאַסנװײיז באַגײין זעלבסטמאָרד, און די 
פוילישע יידן מאַכן זיך גאָרניט פון דעם,. זעלבסטמאָרד-פאַלן זיינען 
טאַקע געווען ביז גאָר זעלטן, 

וועגן די דייטשע נגישות דערציילט אברהם פערשטענדיק; 

,דעם צווייטן טאָג פון זייער אָנקומען 8 אַזײיגער נאָך מיטאָג, בין 

איך אַרױסגעגאַנגען פון מיין דירה אויף װאָעל 31 געוויר ווערן, װאָס 
מ'הערט אין גאַס. אַ סך מענטשן האָבן זיך געװווּנטשן -- הלוואַי װאָלטן 
זי געפאַלן פון די באָמבעס, איידער אָנצוקוקן זייער אַרײנגײן אין 
שמאָט,. איינער האָט געפּרעגט דעם צווייטן, װאָס טוט מען, װוּ גייט 
מען, פלוצלינג זיינען אָנגעקומען אַ סך אױטאָס מיט באַװאָפּנטע 
דייטשן, זיי האָבן אַרומגערינגלט די גאַסן און ביי יעדן טויער האָט 
זיך אַװעקגעשטעלט אַ דייטש, איך בין אַרין אין טויער, מען האָט מיר 
אָבער נאָכגעשאָסן און איך האָב מיך אָפּגעשטעלט, 

מיהאָט מיך אַרויסגעפירט אויף דער גאַס, װוּ ס'זיינען געשטאַנען 
אַ סך מענטשן, שפּעטער האָט מען אַלעמען אױיסלעגיטימירט און די 
פאָליאַקן פריי געלאָזט, ווען ס'איז שוין געווען אַ 400 יידן, האָט זיך אַן 
אָפּיציר מיט אַ רעװאָלװער אין האַנט געשטעלט בראש און געגעבן אַ 
קאָמאַנדע מיר זאָלן גיין, ווען מיר זיינען אַדורך די שטאָט און געקומען 
אויף דעם װאַרשעװער שאָסיי, האָבן זיי אונדו אָנגעהויבן צו שלאָגן. 
דאָס -בלוט האָט זיך געגאָסן איבער דעם גאַנצן ועג. 

זיי האָבן אונדז אַזױ . געיאָגט ביז פירליי (4 קם פון ראַדאָם). 
דערנאָך האָבן מיר געהערט אַ קאָמאַנדע ,איינשליסן", ד"ה מיר 
זאָלן זיך נעמען אונטער די אָרעמס צו 3 מאַן, מיר איז דעמאָלט אויס- 
געקומען , איינצושליסן" מיט 2 עלטערע ראַדאָמער יידן, איינער פון זי 
איז געווען ראובן גליקשטיין, דער צווייטער איתמר גורפינקעל, ביידע 
פון איבער די זעכציקער. צווישן זיי בין איך שוין געווען אַ יונגער מאַן. 

דערנאָך איז געקומען אַ באַפּעל, מיר זאָלן אַראָפּ געשלאָסענער- 
הייט אין מיפע גריבער, וועלכע זיינען דאָרטן געװען. װען מיר 
זיינען אַהין אַראָפּגעקראָכן, האָבן מיר געהערט אַ קאָמאַנדע ,אַרױף". 
הינטערשטעליק האָט מען ניט געמאָרט זיין. און איך האָב געהאָלפן 
. מיינע שכנים אַרױפקלעטערן. - 

| = נאָכן אַרויפקריכן האָט מען אונדז װוידער געשלאָגן און ווידער אַ 

קאָמאַנדע ,אַראָפ"! אַזױ איז געווען פיל מאָל, זיינען מיר אַראָפּ, האָבן 
זיי געשלאָגן, פאַר װאָס מיר זיינען אַראָפּ; זיינען מיר אַרױף, האָבן זי 
געשלאָגן, פאַר װאָס מיר זיינען אַרױף, ביז מיר זיינען געבליבן אָן כות 
און אַ סך-- אָן באַװוּסטזיין. איינעם, וועמענס נאָמען איך געדענק ניט, 
האָבן זיי דעמאָלט דערהרגעט, 


40 אנדענקבוך פון יידישן ראדאם 


אין יענעם טאָג איז די דייטשע אַרמײ געגאַנגען אויף װאַרשע, 
ווען דאָס פּאַרבײגײענדיקע מיליטער האָט זיך געפרעגט, װוּהין מען 
פירט אוידז, האָט די װאַך געוויזן מיט די הענט אויף די העלדזער, 
ד"ה אַז מען פירט אונדז הענגען. אויפן וועג האָבן זיי אונדז וזייטער 
געשלאָגן מיט די קאָלבעס, אַז בלוט האָט זיך געגאָסן פון יעדן איינעם, 

ווען ,אונדזערע" דייטשן האָבן זיך שוין געגריים אויסצופירן 
איבער אונדז דאָס שטיקל אַרבעט, איו עפעס געשען אַ נס - אַ 
פאַרבײגייענדיקער אָפיצִיר האָט אונדז באַפּױלן צו באַפּרײען, 

מיר זיינען אַהיײימגעקומען איינגעמונקען אין בלוט. דערנאָך זיי- 
נען מיר געווויר געװאָרן, אַז ענלעכע זאַכן זיינען פּאָרגעקומען אין פאַר- 
שיידענע שטעט און אויך אין די אַרומיקע קליינע שטעמלעך, װי סאָלעץ, 
װוּ מ'האָט פאַרשפּאַרט 40 יידן אין אַ קעלער און אונטערגעצונדן זי 
און װוּ ס'איז אויך אומגעקומען אַ. ראַדאָמער יונגערמאַן, בירך פינקעל- 
שטיינס אַ זון, אין ליפסק זיינען אויך אומגעקומען העכער 40 יידן, 

דעם דריטן טאָג נאָכן אַרײנמאַרשירן האָבן די דייטשן געכאַפט 
אַ סך עלטערע יידן און אַװעקגעפירט זיי אויף דעם קאָושעניצער שאָ- 
סיי, ‏ כדי אויסצופרווון צי די בריק איבער דער באַנליניע איז ניםט 
אונטערגעמינירט צום גליק איז דאָרטן קיין דינאַמיט ניט געוען 
אונטערגעלייגט", 

דעם זעלביקן טאָג זיינען דייטשע סאָלדאַטן פון דער ,װערמאַכט" 
אַריין אין דער גרויסער שול און בית-המדרש, אַראָפּגעריסן און אַװעק- 
געטראָגן אַלע ווערטפולע רעליגיעזע כלים און באַפוצונגען, אָנגעהויבן 
צו שיסן אין די וענט, אין סופיט און דעמאָלירט ביידע געבעטהייזער, 
(איבערגעגעבן דורך ש, װאַקס), 


401164101684.7 26146 8144 ז01ל, 


ד"ר װײינאַפּעל גיט איבער אַ פאַל, וי אַזױ די דייטשן האָבן 
שוין די ערשטע טעג אַרױסגעװיזן זייער אַכטונג פּאַרן צייכן פון , רויטן 
קרייץ", דער עיקר ווען עס איז נוגע געווען יידן 

,באַלד נאָכן אַרײנמאַרש פון די דייטשן קיין ראַדאָם בין איך 
אַרום 11 אַזײיגער בײנאַכט געגאַנגען אין גאַס, האָבנדיק וי אַ דאָקטאָר 


אַ דערלויבעניש צו גיין אין די פּאַרבאָטענע שעהן. װען איך בִּין 

אַרינגעגאַנגען אין טױער פון לובלינער 20 האָבן מיר 2 דייטשן פאַר- 
שטעלט דעם וועג און געפרעגט ,יודע?" איך האָב געענטפערט, אַו יאָ, 
איינער פוּן זיי האָט מיך אַ כאַפ געטאָן ביים האַלדז, דאָס האָט מיך 
אַזױ אויפגעבראַכט, אַזּ איך האָג מיך דערװעגט צוריקצוגעבן אים אַ 
קלאַפּ אין פנים, פון װאָס ער איז אַנידערגעפאַלן, איך בין אַנטלאָפן אין 
צווייטן הויף פון דעם הױיו און באַהאַלטן זיך אין דער דירה פון 
גוטשטאַט, די דייטשן האָבן דורכגעזוכט דאָס גאַנצע הויז, אָבער מיך 
ניט געפונען", 


די דייטשע זעלנער זיינען אַרומגעגאַנגען איבער די גאַסן, פּאַר- 
האַלטן יידן און געפרעגט: ,איר האָט מורא פּאַר דייטשע זעלנער?" 
זוען די יידן האָבן געענטפערט, אַז יאָ, האָבן זיי געשלאָגן, זאָגנדיק 
,זיר זינד סאָלדאַטען, קיינע האָטענטאָטען!". וען מ'האָט זיי געענט- 
פערט, אַז מ'האָט ניט קיין מורא, האָבן זיי ווידער געשלאָגן, 


פאַר דייטשע זעלנער האָט מען געמוזט אַראָפּנעמען די היטלען. 
ווען מען האָט ניט אַרונטערגענומען, האָט מען געכאַפּט קלעפ, זייער 
אָפּט האָט מען געכאַפּט קלעפ פאַר יאָ אַראָפּנעמען די היטלען! ,דו 
ביסט ניכט מיין קאַמעראַד!"... | 

יידן פּלעגן ספעציעל גיין אָן היטלען, כדי ניט צו דאַרפן אַראָפ- 
נעמען זיי פאַר די דייטשן, אפילו שפעטער, וען ס'זיינען שוין געווען 
שטאַרקע פרעסט, 

איך ;אָב געזען -- דערציילט פאָליאַ קראַקאָװסקאַ -- וי אױיף 
רװאַנסקאַ-גאַס האָט אַ געשמאַפּאָרמאַן פאַרהאַלטן אַ יידן, איטשעלע 
זאָקנשטריקער האָט מען אים גערופן, און אָפּגעשױרן אַ האַלבע באָרד, 
דער אייגענער געשטאַפּאָװיעץ איו אַרומגעפאָרן איבּער דער שמאָט אין 
אַן אױיטאָ און געזוכט יידן מיט בערד, 

זי האָבן געכאַפּט דעם משוגענעם װאַסערטרעגער ,היידאַ" 
פון לובלינער 7, אױסגעמאָלט אים אין פּאַרשײידענע קאָלירן, אַרופגע- 
זעצט אויף אַַ קױלךוועגעלע, איינגעשפּאַנט צום װעגעלע 4 עלע- 
גאַנט געקליידעטע יידן און געהייסן זיי לויפן דורך דער לובלי- 
נער גאַס, 

אַזױ וי די דייטשן האָבן אין אָנהײב ניט געקענט אונטערשיידן 

צווישן אַ ניט-ייד און אַ יידן, האָבן אויסווורפן פון דער פוילישער 
באַפּעלקערונג צוגעהאָלפן זי בֿיי דעם, אָנװייונדיק מיט דער האַנט: 
,יודע, יודע!" 

אויף די יידישע ימים-טובים האָבן די דייטשע מושלים צוגעגרייט 


פאַר די יידן מפעציעלע סורפריזן, 


דער ערשמער ראש-השנה ביים דייטש 

אויףה ראש-חשנה -- דערציילט הערש זינאָבערג -- איז אַרױסנע- 
גאַנגען אויף אַרבעט אין דער װאָפּן-פאַבריק אַ גרופע יידן פון אַ 30 
מאַן, צווישן וועלכע איך בין אויך געווען. מיר האָבן דאָרטן געואָלט 
אָפּרײיניקן די שויבן פון דער מאַסקירפּאַרב, 

אין דער פּאַבריק האָט מען אונדו געצווונגען, אונטער אַ האָגל 
פון קלעפ, צו רייניקן די קלאָזעטן מיט די גאָלע הענט און אָפּרייניקן 
פון זשאַװער אַ קעסל אויך מיט די בלויזע הענט. דער זשאַװער האָט, 
פאַרשטייט זיך, ניט געלאָזט זיך אָפּרײיניקן און די דייטשן האָבן אונדז 
געכאַפט פאַר די קעפ און מיט די קעפ געריבן די קעסלען. זיי האָבן 
אַראָפּגעצױגן די טלית-קטנס ביי די װאָס האָבן זיי געטראָגן, באַ- 
גאָסן מיט בענזין און אונטערגעצונדן, 

יעדערן פון אונדז האָבן זיי אױסגעמאָלט אַ קרייץ אױפּן שטערן 
און געיאָגט איבער דער שטאָט, ביז לובלינער 9, אויף דער גאַס האָבן 
מיר געמוזט זינגען פאַרשיידענע רעליגיעזע לידער וי , לכה-דודי", דער 
הויפט-פייניקער צווישן די דייטשן האָט געהייסן שמידט", 

זלמן פוקס דערציילט, אַז ראש-השנה האָבן די , שטורמיסטן" 
(געלע מונדירן) געכאַפּט דעם מלמד חיים-דוד ואַקס און אַװעקגעפירט 
אים צו זיך אין די קאָשאַרן, דאָרטן האָט ער געמוזט צװאַמען מיט נאָך 
אַנדערע געכאַפטע יידן גראָבן גריבער צו פלויטסלופעס, 

אַזױ וי די גרוב, װאָס װאַקס האָט אױסגעגראָבן, איז ניט געווען 
אַזױ גענוי אויף דער ליניע, האָט דער אָבערפעלדפעבל, וועלכער האָט 
אָנגעפירט מיט דער אַרבעט, דעם אַלטן מלמד צעשלאָגן, דאָס , מיטאָנ" 
האָט װאַקס ניט געװאָלט עסן מחמת טמרפות. דער אָבערפעלדפעבל 
האָט אים ווידער גענומען שלאָגן, און װאַקס האָט גענומען שרייען 
,שמע ישראל!" אַזאַ ,חוצפה" האָט שוין דער דייטש ניט געקאָנט אויס- 

האַלטן, האָט אַרױסגעצױגן זיין רעװאָלװער און װאַקסן דערשאָסן אויפן 
אָרטם, ליגנדיק אין גרוב האָט נאָך װאַקס אַרױסגעװין סימנים 
פון לעבן, 


יצחק לעדערהענדלער דערציילט, אַו ער האָט דעם ועלביקן 
ראש-השנה געזען זי דייטשע זעלנער פון דער װערמאַכט האָבן ביים 
באַן-װיאַדוקט אויף סקאַרישעווער גאָס געכּאַפט דעם מורה-הוראה 
ישראל לינדענבוים און אָנגעהױבן אים רייסן ביי דער באָרד, ביים הילכיקן 
געלעכטער פון די זעלנער, װאָס זיינען דערביי געשטאַנען, דער מורה- 
הוראה האָט דערנאָך לאַנגע חדשים ניט געקענט קומען צו זיך פון שרעק. 


יום כיפוך 


די דייטשן האָבן פאַרבאָטן יידן צו דאַװענען. ניט געקוקט אויף 
דעם פּאַרבאָט האָבן יידן יום-כיפור געדאַװונט,. מען האָט אינגעאָרדנט 
קליינע מנינים אין פאַרשיידענע ערטער און געהאַלטן װאַך ביי די 
טירן, אין פּאַל פון אַ סכנה האָט די .,װאַך' געגעבן צו ויסן די 
מתפּללים וועגן דעם און דאַן פלעגט מען זיך צעלויפן, 


נתן קאַפּלאַן דערציילט זי אַזױ דאָס האָט אויסגעוען? ,.שבת 
יום-כיפּור האָב איך ביון האַלבן טאָג געדאַװונט ביים רבין ר' יאַנקעלע 
אויף לובלינער 29, נאָך מוסף האָבן מיר שוין מורא געהאַט צו דאַוענען 
אויף ‏ דעם זעלביקן אָרט און מיר זיינען אַריבערגעגאַנגען צו יואל 
רייכמאַן אויף לובלינער 34, פלוצלינג האָבן מיר דערהערט זעלנערישע 
טריט, אַלע זיינען אַנטלאָפּן דורך דער הינטערטמיר, געבליבן בין איך 
מיט רייכמאַנען,. רייכמאַן האָט זיך געמאַכט כלומרשט קראַנק און זיך 
געלייגט אין בעט אַרין, די דייטשן האָבן אים איבערגעלאָוט. מיך 
האָבן זיי מיטגענומען מיט זיך און אַװעקגעפירט צום קאָשציאָל אויפן 
פּלאַץ פון 3טן מיי, - 


דאָרטן זיינען שוין געשטאַנען אַ סך געכאַפּטע יידן. מען האָט 
אונדז אַלעמען געצווונגען צו שטיין אָן היטלען מיטן פּנים צום קאָשציאָל, 
שפעטער האָט מען אונדז אויסגעשטעלם אין רייען,. איינער האָט גע- 
מווט האַלטן די הענט אױף די אַקסלען פון צוייטן, און אַװי האָט 
מען אונדז געטריבן ביזן קיילעכדיקן מאַרק (רינעק), 

אַ סך יידן זיינען געווען אָן שיך, אין די זאָקן, אַזױ זוי מ'האָט 
זיי אַרויסגענומען פון די מנינים, 

אויף דעם מאַרק האָט מען אונדו אַרױפגעזעצט אױף אױטאָס 
און אַװעקגעפירט צו דער װאָפן-פאַבריק. דאָרטן האָט מען אונדז װוי- 
דער אויסגעשטעלט און די דייטשן האָבן, װער מיט שערלעך און װער 
מיט מעסערס, געשוירן און געריסן ביי די עלטערע יידן די בערד אין 
פאָרם פון שפּיצן, דרייעקן, כדי חוזק צו מאַכן, 

מען האָט אונדז געהייסן אָפּקראַצן פון די פענצטערשויבן די 
מאַסקירפּאַרב און דערביי שרעקלעך געשלאָגן, 12 אַזײגער ביינאַכט 
האָט מען אונדז אונטער אַ האָגל פון קלעפ פּרײגעלאָזט אַהיים", 

יעקב לעװענטאַל דערציילט, אַז ערב יום-כיפור זיינען אַראָפּגץ- 
קומען דייטשע ועלנער און אָפּיצירן אויפן װאָעל און פאַרלאַנגט פון די 
יידישע קאָלאָניאַל-סוחרים אַ גרויסן סכום קאַװע און שאָקאַלאַד. נאָכן 
באַקומען דאָס געפאָדערטע האָבן די אָפּיצירן באַפּױלן די זעלנער, זי 
זאָלן די גאַנצע סחורה פון די געוועלבער אַרױסװאַרפן אויף דער נאַס, 
אַזױ איז דאַן צעראַבירט געװאָרן דאָס קאָלאָניאַל-געװעלב פון מוהל 
ר' מרדכי זעלצער אױיף װאָעל 5 און מאַלצמאַנס פאַפיר-געשעפט 
אויף װאָעל 11, 

ס'איז זי אָבער נאָך ווייניק געווען, האָבן זי אַרויסגעשלעפט 
פון די געוועלבער עטלעכע סוחרים, צווישן זיי-- משה וויינטרויב און 
לייבל שטערן, אַריינגעפירט זיי אין הוה אױף װאָעל 11 און גע- 
צווונגען אַרײנצוגײן אין אַ גרוב מיט װאַסער, דאָרטן זיך אַנידערצו- 
זעצן און אַזױ זיי אָפּגעהאַלטן אַ גאַנצן טאַג. 

אַנדערע זעלנער פון דער זעלביקער כאָפּטע האָבן זיך אַרױסג ע- 
לאָזט אויף דער גאַס און געװילדעוועט אַ גאַנצן ערב יום-כיפור, ניט 
שוינענדיק אפּילו קיין פּרויען און קינדער, 

דעם זעלביקן יום-כיפור פאַר נעילה חאָבן די דייטשן געכאַפט 
דעם געוו' פרעועס פון דער יידישער קהילה ר' יונה זילבערכערג און 
נאָך עטלעכע אָנגעזעענע יידן, זיי אַרומגעפירט אויף פאַרשיידענע 
אַרבעטן און שפעטער זי אַװעקגעשטעלט איף לובלינער גאַס מיטן 
פנים צו אַ מויער, מכלומרשט צום שיסן, אַזױ זי געהאַלטן אַ האַלבע 
שעה, געטריבן אויף אַן אַנדער אָרט און ווידער דאָס זעלביקע געטאָן. 

אַ גאַנצער חמון אַרומיקע איינוווינער האָבן זיך אַרום זיי געואַמלט 
און , געוויילט" זיך ביי דעם, 

אויף ביינאַכט האָט מען זי אַװעקגעפירט אין די קאָשאַרן. וועגן 
זייערע ווייטערדיקע עינוים דערציילט אַלטער ליפשיץ (ייט 54) 


די עינוים און נגישות הערן ניט אויף 


מאָג-איין טאָג-אױס האָט מען גענומען הערן וועגן פאַרשיידענע 
אויפטוען" פון די נייע מאַכטהאָבערס, 

ספעציעל באַקאַנט ביי די ראַדאָמער יידן זיינען דאַן געװאָרן 
עטלעכע ערטער (,שטעלעס"), וועלכע מ'האָט מיט אַלע כוחות זיך 
באַמיט אויסצומיידן, 

די ערגסטע פון זיי איז געווען -- דאָס הויז אויף לובלינער 27, 
דאָרטן װוּ ס'איז אַמאָל געווען די שול פון ,שול-קולט", דאָרטן איז 
איינגעשטאַנען אַן אָפּטײלונג פון עס-עס (.9.4.8.א). זיי האָבן געץ- 
טראָגן שוואַרצע מונדירן און רויט-ווייסע אָרעמבענדער מיט האַקנקרײיצן. 
יידן האָבן זי אַ נאָמען געגעבן , די שװאַרצע". זי האָבן אָנגעװאָרפן 
אַ שרעק אויף די ראַדאָמער יידן. דער אַדרעס לובלינער 27 איז גע- 
װאָרן אַ שם-דבר, | 

די ,שװאַרצע" פּלעגן שטיין ביים טויער פון הויז. יעדן פּאַרביי- 
גייענדיקן ייײן פלעגן זיי אַריינשלעפן אין הויף אַריין און פראַווען 
דאָרטן אמתע אָרגיעס, 

די דאָרטיקע עס-עס-לייט פלעגן ניט גלאַט שלאָגן, ס'איז זי 
געגאַנגען קאָנטיק, אין אַ ראַפינירטן פייניקן און דערנידעריקן דעם 
מענטשלעכן כבוד פון די געכאַפטע און מאַכן זיי מיט דער בלאָטע 
צו גלייך, | | 

אַזױ למשל, דערציילט זלמן פוקס, אַז ווען מען האָט אים אַרײנ- 
געכאַפט אויף לובלינער 27, האָט ער דאָרטן דערוען אַזאַ מין סצענע: 

די שװאַרצע האָבן אָנגעטאָן אַ געוויסן פּוקסמאַן אַן עמער אויפן 
קאָפּ, אַ צווייטן ייִדן האָבן זיי געצווונגען צו קלאַפן מיט אַ שטעקן 
איבערן עמער, וען פוקסמאַן האָט שוין געהאַט אַ געשװאָלענעם קאָפּ 
האָט אַ צוייטער ייד געמוט אָנטאָן דעם עמער אױפן קאָפּ, און 
פוקסמאַן האָט געמוזט אים שלאָגן מיט דעם שטעקן אַזױ לאַנג, ביז 

זיין קאָפּ איז אויך געשװאָלן געװאָרן און די עס-עס-לייט האָבן זי 
|: צ דצ דצ 
שוין גענוג געהאַט אָנגעלאַכט, 


דער אייגענער ז, פוקס האָט אויך געזען, וי עלטערע יידן, ס'רוב 
מיט בערד,. האָבן געמוזט שפרינגען האַלטנדיק אין די הענט פולע 
עמערם װאַסער, פון וועלכע ס'האָט ניט געטאָרט אַרױסרינען קיין 
מראָפּן, 

פוקסן האָבן זיי געצווונגען אויסצולעקן די פּאָדלאָגע מיט דער 
צונג ווייל זי האָבן געהאַלטן, אַז זי איז ניט גענוג ריין אויסגעװואַשן, 

ד"ר וײינאַפּעל דערציילט וועגן אַ פאַל אויף לובלינער 97, די 
,שװאַרצע" האָבן אַהין אַריינגעפירט אַ גרופע יידן און זיי גוט צע- 
שלאָגן, עס איז אַרױסגעקומען אויפן הויף זייערער אַ העכערער אָפּיציר 
און זעענדיק די צעממיתמע יידן, זיי שטאַרק באַדױערט און נכבד 
געווען מיט צוקערלעך, ווען זיי האָבן אַראָפּגעשלונגען די צוקערלעך, 
האָט ער זיי מיט אַ שפּאָטיש געלעכטערל דערקלערט, אַז דאָס האָט ער 
זי געגעבן סם, די יידן זיינען טוים בלאַס געװאָרן, באַמיט זיך אויס- 
צוברעכן דאָס אַראָפּגעשלונגענע און ביים אַלגעמײינעם געלעכטער פון 
די איבעריקע עס-עס-לייט, האָט דער אָפּיצִיר צוגעגעבן, אַז ער האָט 
זיך געמאַכט אַ שפאַס, 


אַ צווייטער מקום מוכן לפורעניות איז געווען קאָלעיאָװע 18, וו 
ס'האָט זיך געפונען די ט, װו, ל, (,1 שש 1--טרופן-ווירטשאַפּט-לאַגער 
דער װאַפען עס"עס), אויסער דער אַרבעט איבער די כוחות פלעגן די 
דייטשן דאָרטן פּייניקן די יידן און דער עִיקר -- אָפּגעשפּאָט און אויס- 
געלאַכט די פרימערע יידן, 


אַזױ למשל, דערציילט שמאי צוקער: ;איך האָב געאַרבעט אין 
טע- דעל וי אַ שניידער. איין מאָל האָבן די ד יטשן אַהער געבראַכט 
אַ 19 יידן מיט בערד. די עס-עס-לייט האָבן אַראָפּגעריסן פון די יידן 
די טלית-קמנס, אויסגעשפרייט זיי אויף דער ערר, באַגאָסן מיט בענזין 
און אונטערגעצונדן, די יידן האָבן געמוזט קניען ביים פייער און זינגען 
דערביי, ‏ די עס-עס-לייט זיינען אַרומגעגאַנגען, געשלאָגן די יידן מיט 
בייטשן איבער די קעפ, געריסן און אונטערגעצונדן די בערד מים 
צינד-מאַשינקעס", 

דער ט, װו,ל האָט זיך אין ראַדאָם אויסגעצייכנט וי איינער פון 
די גרויזאַמסטע אַרבעטספלעצער, 

אין דער אייגענער צייט האָט מען אויך געשלאָגן און געפייניקט 
יידן אין געשטאַפאָ און אין אינזשעניערן-הויז ביי דער װאָפּן-פאַבריק, 

די דייטשן האָבן מיט עכטער דייטשער גרינטלעכקייט און מיט 
אַ ספעציעלער לוסט געמאַכט פאָטאָגראַפיעס פון זייערע אַלע מעשים 
תעתועים, 

אָפּט זיינען פּאָרגעקומען פאַלן פון ראַבירן יידישע דירות און 
געוועלבער, דייטשע זעלנער זיינען אַריינגעקומען אין די דירות און זיך 
געהייסן געבן, אונטער דער דראָונג פון רעװאָלװערן, דאָס װאָס ס'האָט 
זיך זיי נאָר פאַרגלוסט, 

דאָס כאַפן צו דער אַרבעט איו כמעט שטענדיק געווען פאַר- 
בונדן מיט קלעפ און עינוים, 

באַקאַנט איז געווען דער פאַל מיט וינערן פון לובלינער 18, 
זועלכן מען האָט געכאַפּט צו דער אַרבעט צװואַמען מיט אַ גרופע ייד 
די אַרבעט איז באַשטאַנען אין איבערטראָגן בעטן פון די קאָשאַרן אין 
דער װאָפּן-פאַבריק, די דייטשן האָבן אויפן וועג אַזױ געשלאָגן, אַז 
זוינער איז געפאַלן טוט פון די קלעפ, שפעמער האָבן. די דייטשן גע- 
פאָדערט פון יידישן שפּיטאָל און פון ווינערס עלטערן אַ באַשטעטיקונג, 

אַז ער איז געשטאָרבן פון אַ האַרץ אַטאַק, 

| די אַלגעמײנע שווערע לאַגע, דאָס כאַפּן צו דער אַרבעם. די 
עינוים און נגישות, די מורא פאַרן לעבן האָט נורם געווען דערצו, אַז 
אויך אין סוף 1039 האָכן אַ סך יידן, בפרט די יוגנט, פאַרלאָזט זייער 
הײימשטאָט און געלאָפן אין די געביטן, פאַרנומענע דורך די רוסן, 

אין לעמבערג און אין קאָװעל האָבן זיך קאָנצענטרירט גרעסערע 
גרופעס ראַדאָמער יידן, װאָס האָבן מיט טרויער אין האַרצן אָפט גע- 
הערט די גרויזאַמע גרוסן פון דער היים, 

קאָנטריבוציעס און ערובניקעס 

איין װאָך נאָכן שאַפּן דעם יידישן קאָמיטעט, ד"ה אָנהייב אָק- 
טאָבער 1939, האָט דער דייטשער בירגערמייסטער שוויצגעבעל אַרױפ- 
געלייגט אויף די יידן אַ קאָנטריבוציע פון 300 טױזנט ולאָטעס און 10 

טויזנט מאַרק, דער קאָמיטעט האָט געמאַכט אַ ליסטע, ויפל יעדער 
איינער האָט צו צאָלן און אויפגעפאָדערט די ידן די סומעס גלייך צו 
ברענגען,. ערשט נאָך שווערע דראָונגען מצד די דייטשן אי געשאַפן גע- 
װאָרן 220 טויזנט זלאָטעס און 10 טויזנט מאַרק, וועלכע זיינען איינגע- 
צאָלט געװאָרן אין דער קאַסע פון מאַגיסטראַט, 

דער כאַאָס אין קאָמיטעט איז געװאַקסן. דער קאָמיטעט איז ניט 
בכוח געווען צו פּאַרהיטן פון כאַפן יידן צו דער אַרבעט, פון שלאָגן 
און אויך ניט פון דייטשע וויזיטן" אין יידישע הייזער, 

אַלץ אָפּטער זיינען געװאָרן די פּאַלן פון רעקוויזירן און קאָנפּיס- 
קירן יידיש מעבל און שטובזאַכן װי אויך סחורות פון יידישע געשעפטן, 
וועלכע זיינען מאַסנװײז געשיקט געװאָרן קיין דייטשלאַנד, 

ביי ‏ דער אַרבעט פון צונעמען יידיש האָב און גוטס האָבן ליי- 
דער צוגעהאָלפן געוויסע יידן, צווישן זיי די . צוויי יונגעלייט גריג- 
בערג און שיצער, ועלכע זיינען אגב שפּעטער אומגעבראַכט גע- 
װאָרן דורך זייערע פּראַטעקטאָרן, ס'האָבן זיך אויך געפונען א פאָר 
,גוטע" יידן, װאָס האָבן געהאָלפּן די דייטשן מימן אָנוויין װוּ ס'גץ- 
פינען זיך בעסערע מעבל, 


אַרומגערינגלט אַרום און אַרום מיט שונאים און אַװעקגעשטעלט 
אין גאַנצן אויסערן געזעץ, האָבן די צום טוט דערשראָקענע יידן זיך 
געלאָזט צום אַלטן אזיסגעפרוווטן יידישן מיטל פון שתדלנות, האָפּנדיק 
אפשר אויף דעם אופן צו געפינען ערגעץ-ווּ אַ פונק פון מענטש- 
לעכקייט, = 

אין שייכות מיט דעם, װאָס דאָס שלאָגן און רויבן איז שוין געץ- 
װאָרן ניט אויסצוהאַלטן, האָט דער יידישער קאָמיטעט געשיקט צום 
פירער פון דעד פאָליטישער אָפּטיילונג פון עס-דע פוקס אַ דעלעגאַציע 
פון 4 פּערזאָן: יעקב נאָלדבערג, יוסף דיאַמאַנט, משה לעסלאַו און 
ישעיה אייגער. פוקס האָט אויפגענומען די דעלעגאַציע מיט שפּאָט און 
קלעפ, שפעטער איז ער אַ ביסל וייכער געװאָרן, אױסגעהערט די 
טענות און אויך צוגעזאָגט צו העלפן, אָבער זיין צװאָג האָט ער ניט 
געהאַלטן, אַפּילו ניט אין דער מינדעסטער מאָס, 

סוף אָקטאָבער 1939 איז פוילן פּראָקלאַמירט געװאָרן אַלס גע- 

נעראַל-גװוערנעמאַן, און ראַדאָם וי איינע פון די 4 דיסטריקט-שטעט 
האָט באַקומען פאַר אַ גובערנאַטאָר אַ ד"ר לאַש. ער לײגט באַלד 
אַרױף אויף דער יידישער באַפעלקערונג פין דיסטריקט אַ קאָנטריבוציע 
פון 2 מיליאָן זלאָטעס, 


ס'זיינען גערופן געװאָרן פאַרזאַמלונגען און קאָנפערענצן און 
מ'יאיז געקימען צום אויספיר, אַז דִי סומע איז ניט מעגלעך צו שאַפן 
ס'זיינען דאַן געקומען דראָונגען מצד די דייטשן, אַ טייל מיטגלידער 
פון, קאָמיטעט זיינען דעמאָלט אַנטלאָפן קיין רוסלאַנד, 


דעם פטן נאָוועמבער 1939 זיינען דורך דער געשמאַפאָ אַרעס- 
טירט געװאָרן און איינגעזעצט אין דער תפיסה אַן ערך 30 יידן. דאָ- 
רטן האָט מען זיי שרעקלעך צעששלאָגן, 


1 דאָס איינזעצן די ערובניקעס האָט אין שטאָט געמאַכט אַ שטאַרקן 
רושם,. די משפחות פון די צוגענומענע זיינען אַרומגעלאָפּן פאַרואָרגטע 
איבער זייער גורל, דאָס מאָל האָט זיך די שרעק אַרױסגעװײזן פאַר אַן 
אומזיסטער, די ערובניקעס זיינען אין אַ קורצער צייט אַרום באַפּרײט 
געװאָרן, 


ד"ר צונג, משה רובינשטיין און שמאי ערליך זיינען אַװֹי צע- 
שלאָגן געװאָרן, אַז ווען אַלע אַנדערע ערובניקעס זיינען שוין אַרױס 
פון תפיסה, זיינען זי נאָך געבליבן אַ געוויסע צייט װי קראַנקע, ווייל 
זיי האָבן ניט געקענט אַרומגײן. 


אַ סך ראַדאָמער יידן זיינען זיכער געווען, אַז דאָס נעמען די 
ערובניקעס איז געווען אַ רעפרעסיע פאַרן ניט שאַפן די קאָנטריבוציע. 
אַנדערע װוידער גיבן איבער, אַז די אַרעסטן זיינען געשטאַנען אין צו- 
זאַמענהאַנג מיטן פוילישן נאַציאָנאַלן יום-מוב פון 11טן נאָוועמבער, 
ווען עס זיינען אויך אַרעסטירט געװאָרן אַ סך פאָליאַקן פון דער 
אינטעליגענץ און טוערס פון לינקע פאַרטייען, 


| = היות די צווייטע קאָנטריבוציע איז ניט איינגעצאָלט געװאָרן האָ- 
בן די דייטשן מסכים געווען צו נעמען אַנשטאָט דעם אַ קאָנטריבוציע 


אין דער פאָרם פון זאַכן -- 1000 קאָמפלעטן װעש און בעמצייג פאַר 
די עס-עס-קאַזאַרמעס, 

בכדי צו באַקומען די נייטיקע מאַטעריאַלן זיינען אַװעקגעפאָרן 
דעמאָלט קיין לאָדז מים אױטאָס אין דער באַגלײטונג פון געשטאַפאָ- 
לייט די מיטגלידער פון קאָמיטעט יוסף דיאַמענט, משה לעסלאַו, הלל 
גאָלדבערג און גרין. 


זיי- האָבן צוריקגעברענגט אַלע נייטיקע זאַכן, װי -- לייוונט, גאָד 
רן און קנעפ. מ'האָט ווערבירט אַ געהעריקן אַפּאַראַט שניידערינס און 
נײיטאָרינס און אין אַ געוויסער צייט אַרום איז די פאַרטיקע װעש צו- 
געשטעלט געװאָרן דער געשטאַפאָ, 


4 דער ,,יודענראַט" (,,עלטעסטען-ראַט'') 
זיין צוואַ מענשטעל 


דעצעמבער 1939 האָט זיך אין שטאָט באַװויזן אַ פּאַראָרדענונג פון 
דער דייטשער מאַכט װעגן אָרגאַניזירן אַ זעלבסט-פּאַרװאַלטונג 
אין די אָקופירטע געביטן, אין דעם טייל, אין וועלכן ס'האָט זיך גע- 
רעדט וועגן יידן, איז געזאָגט געװאָרן װעגן שאַפן עלטעסטראַטן 
אונטער דער אָנפּירונג פון אַן ,עלטעסטן דער יודען", וועלכער דאַרף 
ווערן נאָמינירט פון שטאָט-קאָמענדאַנט און פּאָליציי-פירער, 

אין דער זעלביקער צייט איז קיין ראַדאָם אָנגעקומען דער עס-עס- 
און פאָליציי-פירער קאַצמאַן, שטיצנדיק זיך אויף דער פאַראָרדענונג, 
װאָס איז אַרױסגעגעכן געװאָרן דורכן גענעראַל-גובערנאַטאָר פּראַנק 
אין קראָקע, האָט דער נייער קאָמענדאַנט פאַרלאַנגט, אַז דער ראַדאָ- 
מער עלטעסטן-ראַט זאָל באַשטײן פון 24 מיטגלידער, אַלס ,עלטעס- 
טע דער יודען" איז געװאָרן באַשטימט יוסף דיאַמענט, װעלכער 
האָט געהאַט דאָס רעכט צו קאָאָפּטירן צו זיך מענטשן אין ראַט, די 
נאָמינאַציעס און ענדערונגען זיינען געװאָרן באַשטעטיקט דורך דעם 
עס-עס- און פאָליציי-פירער, אויפן פּאָרשלאַג פון דיאַמענט, 

אין דעם עלטעסטן-ראַט זיינען אַריין פאָלגנדיקע 24 פּערזאָנען: 

יוסף דיאַמענט, 9, משה לעסלאַו, 3. משה רובינשטיין, 4, 
שמואל צוקער, 5, ישעיה אייגער, 6, אהרן מערין, ?, ד"ר צונג, 8. ד"ר 
זו, פּינקעלשטיין, 9, יונה גאָלדבערג, 16, ד"ר ל, פּאַסטמאַן, 11. װאָלף 
סאַניצקי, 12, יוסף שטעלמאַן, 13, יוסף גראַדאָװציק, 14, קלפֿן גאָלד- 
בערג, 15. הערשל זײידמאַן, 16, דוד בלאַטמאַן, 17, משה לוקסענבורג, 
8, אליעזר גאָטליב, 19, משה ראָזענפעלד, 20, ד"ר נ. שענדעראָװויטש, 
1 סט, פערשטענדיק, 22, אברהם סאַלבע, 24, רפאל האָלצקענער, 
4 חיים בירנבוים, אַלס פּאַרטרעמער, וועלכע זיינען שפעטער אויך 
געװאָרן מיטגלידער: זעליג גאָלדבערג, יוסף בלאַס, הלל גאָלדבערג, 


52 אנדענקבוך פון יירישן ראדאם 


דער צװזאַמענשטעל פון דעם עלטעסטן-ראַט האָט זיך אין לױף 
פון דער צייט אַ סך מאָל געביטן, אַזױ, ?משל, האָבן צים סוף יאָר 
אויפגעהערט צו זיין מיטגלידער ד"ר צונג, ד"ר פינקעלשטיין און ד"ר 
פאַסטמאַן, און איטשעלע זילבערשטרום איז אַרײן אין ראַט, סט, פער- 
שטענדיק איו דערנאָך געשטאָרבן אויף טיפוס, 

דער עלטעסטן-ראַט האָט זיך איבערגעטראָגן פון לאָקאַל פון 
דער ,עזרה" אין הז פון דער געװ' יידישע קהילה אױף לוב- 
לינער 9. אויפן צווייטן שטאָק האָט זיך נאָך אַ לענגערע צייט געפו- 
נען אַן איבערבלייבעניש פֿון דער געוו' יידישע קהילה -- איין אָפּטײ- 
לונג, וועלכע האָט זיך פאַרנומען מיטן בית-החיים, אַ געוויסע ציים / 
איז נאָך דאָרטן טעטיק געווען די גמילות-חסדים-קאַסע, 


נייע שכנים און נייע גוירות 


דעם 16טן דעצעמבער 1039 האָט דער גענעראַל-גובערנאַטאָר 
פראַנק אַרױסגעגעבן אַ פאַראָרדענונג, אַז יידן טאָרן ניט אַרױספאָרן 
פון זייערע װוינערטער אָן אַ ספעציעלער דערלויבעניש, טאָרן ניט פאַר- 
קויפן זייערע הייזער און גיטער און אַז יעדער ייד מוז מראָגן אױףת 
זיין רעכטן אָרעם אַ זוייסן באַנד פון 10 צענטימעטער די בריים און 
דערויף אַ מגן-דוד פון בלויער פּאַרב, 8 צענטימעטער אין דיאַמעטער. 
פאַרן עובר זיין אויף די אױבנדערמאָנטע ,תקנות" האָט געדראָט טויט- 
שטראָף, 

אין שטאָט זיינען כסדר אָנגעקומען ציווילע דייטשע פּאַמיליעס 
פון דייטשלאַנד, אויך פון די אַרומיקע דערפער זיינען אָנגעקומען פוי- 
לישע פּאָלקסדייטשן, וועלכע האָבן פאַרלאָון זייערע דאָרפישע כאַטעס 
און געקומען אין שטאָט אַריין זיך באַזעצן. געקומען איז אויך קיין ראַ- 
דאָם אַ גרויסע מאַסע פאָליאַקן פון פויזנער געגנט, א"ג , פאָזנאַניאַקעס", 
באַקאַנטע שונאי-ישראל נאָך פון אַמאָליקע צייטן, די אַלע האָבן זיך 
גענייטיקט אִין דירות, פאַרשטייט זיך, אַז דער עיקר האָבן זיי זיך באַ- 
זעצט אין די גוט-איינגעאָרדנטע יידישע דירות, | 

אַ סך יידן זיינען אָנגעקומען דעמאָלט פון װאַרשע, לאָדז, קאַליש 
און אַנדערע שטעט, דער עיקר פון דעם טייל, װעלכער איו געװאָרן 
איינגעגלידערט אין רייך, זיי האָבן זיך אויך גענייטיקט אין דירות, 

די אויפגאַבע פון דעם װווינונגסאַמט, װאָס איז דאַן געשאַפן געװאָרן 
איז בכן געווען אַ שווערע און קאָמפליצירטע. די יידן, וועלכע האָבן 
געמוזט אָנקומען צו דער הילף פון דעם אַמט, האָבן געהאַט צו אים 
גרויסע טענות. שאַרף איז קריטיקירט געװאָרן די סיסטעם פון פּראָ- 
טעקציע און געלט-מתנות, וועלכע האָט דאָרטן -- לויט דער מיינונג פון 
דעם גרעסטן טייל ראַדאָמער יידן--געהערשט, 

אין אָנּהײיב האָט מען אַרױסגעװאָרפן איינצלנע איינוווינער פון 
די דירות, דער עיקר - פון שיינע דירות. ווען אַ דייטש חאט 
געװאָרפן אַן אויג אױף אַ שיינער יידישער דירה, האָט ער באַנך 
ערליידיקט דאָרטן װוּ מ'דאַרף, און דער ייד איו געװאָרן 
אַרױסגעװאָרפן, 

שפעטער האָט מען גענומען אַרױסװאַרפּן פון די דירות מאַסנװײז, 
גאַנצע גאַסן, צו ערשט מייל הייזער פון געוויסע גאַסן, דערנאָך - 
איין זייט פון אַ גאָס און צום סוף - גאַנצע גאַסן, אַװי, למשל, 
פריער איין זייט מאָניושקי-גאַס, דערנאָך די צווייטע, פריער אַ מייל 
הייזער פון לובלינער גאָס (איצט שוין , רײכסשטראַסע), דערנאָך -- די 
גאַנצע גאַס ביז ראָג סקאַרישעװער. אויך אױף פילסודסקי-גאַס און 
אויפן פּלאַץ פון 3טן מיי איז פאַרװערט געװאָרן יידן צו װוינען. די 
זעלביקע גזירות זיינען חל געווען אויך אויף געוועלבער, 

געוויסע איינפלוסרייכע יידן האָבן אָבער באַװיזן איינצוהאַלטן 
זייערע װוינונגען. וועלכע האָבן זיך געפונען אין דער דאָזיקער געגנט, 
אין איינצלנע פּאַלן האָט די. װוינונגס-קאָמיסיע אונטערגענומען אינטער- 
ווענצן, וועלכע האָבן טייל מאָל געהאָלפן אין דעם פאַל, װען זי 
זיינען אונטערגעשטיצט געװאָרן מיטן איבערקויפן, 

וומער 1940 איז אַרױס אַ פאַראָרדענונג פון שטאָט-הױפטמאַן, 
אַז ס'איז פאַרבאָטן פּאַר יידן צו גיין אויף דער לובלינער גאָס (ביז 
ראָג סקאַרישעווער) און אין קיילעכדיקן מאַרק אױף דער זיים, וו 
ס'איז געווען דער מאַגיסטראַט. די באַגרענעצונגען זיינען אין אָנהייב 
נוגע געווען בלויז אַ באַשטימטע צייט פון טאָג (פון 12 ביו 3 נאָך 
מיטאָג), | 

לוט דער פאַראָרדענונג פון די דייטשן, איז געשאַפּן געװאָרן 
אַ פּאַסירשיינען-ביורא (פשעפוסטקעס-ביוראָ), וועלכע האָט דערליידיקט 

(אָפּטמאָל -- פּאַר אַ גרעסערן אָפּצאָל) דאָס אַרױסגעבן דערלויבענישן 
פּאַר די יידן, וועלכע האָבן געהאַט אַ באַרעכטיקטן גרונד צו גיין אָדער 
דורכצוגיין דורך די ערטער, וועלכע זיינען פאַר יידן געווען פּאַרבאָטן, 

עס האָבן, למשל, געקענט באַקומען דערלױיבענישן די, װאָס 
האָבן געאַרבעט אויף לובלינער גאַס אָדער וועלכע האָבן געמוט 
אַדורכגײן צו זייער אַרבעטספּלאַץ דורך דער גאַס,. אויך מיטגלידער 
און באַאַמטע פון דעם עלטעסטן-ראַט, דאָקטױרים און העכערער 
סאַניטאַרער פּערסאָנאַל, 

ווען די יידן זיינען אַרױסגעװאָרפן געװאָרן פון זייערע דירות 
אויף לובלינער גאַס, איז זיי בכלל פאַרבאָטן געװאָרן צו גיין אויף דער 
גאָס און ס'איז געװאָרן אַ' סך שווערער צו באַקומען אַזעלבכע , פשעפוסטקעס". 


וי וירן ‏ לעב א 


ווען ס'האָט זיך דערנעענטערט פסח 1040 זיינען געשאַפן גע- 
;װאָרן בַּיים ידנראַט עטלעכע קאָמיסיעס, װאָס זייער אויפגאַבע איז 
געווען צו באַזאָרגן מצות און אַנדערע פּראָדוקטן אויף פסח, נאָך גרויסע 
באַמיונגען איז קוים געלונגען, ביי דער מיטהילף פון די יידנראַטן פון 
דיסטריקט, צו שאַפן אַ געװויסן סכום פּראָדוקטן און באַזאָרגן מיט 
זיי די נויטבאַדערפטיקסטע, 

עס איז אָנגעקומען אַ געוויסע הילף אויך פון אויסן דורך דעם 
,דושאָינט", אויף די אָנגעקומענע פעקלעך מצות האָט מען געוען עטי- 
קעטן פון יוגאָסלאװיע, רומעניע א'אַנד' לענדער, 

אין די ערשטע חדשים פון 1940טן יאָר איז אַריין אַ געוויסע באַ- 
רויקונג,. די פאַלן פוֹן כאַפן אױף דער גאַס צו דער אַרבעט זיינען 
געװאָרן זעלטענער, יידן האָבן זיך פרייער באַװעגט און מיטן גרעסטן 
נייגיר זיך צוגעהאָרכט צו דעם, װאָס עס קומט פּאָר אױף דער װעלט, 

די נצחונות פון דער דייטשער אַרמײ, דאָס אָקופירן דענענמאַרק 
און נאָרװעגיע, דער דורכבראָך אויף די פּראָנטן פון האָלאַנד און בעלגיע 
האָבן נאָך שווערער געמאַכט די אַזױ אויך גענוג טרויעריקע געמימער 
פון די ראַדאָמער יידן,. די דייטשן האָבן אױפן פּלאַץ פון 3טן מיי 
(דאַן -- אַדאָלף היטלער-פּלאַץ) אױסגעהאָנגען אַ גרויסע לאַנדקאַרטע, 
אויף וועלכער זי פלעגן מיט באַװעגלעכע פענדלעך וויון דעם 

זיגרייכן מאַרש זייערן צו מערב צו. די יידן, װאָס האָבן געהאַט 
אַ געלעגנהייט צו הערן ראַדיאָ (און אַועלכע האָבן פאָרט ניט געפעלם) 
האָבן מיט גרויס צער געהערט די מאַרשן מיט די , זאָנדער-מעלדונגען* 
וועגן פאַרנעמען גרויסע שטעט און פעסטונגען, 

אַן אמתער תשעה-באב איז געווען ביי די ראַדאָמער יידן, ווען 
מען האָט זיך דערװוּסט וועגן דער קאַפיטולאַציץ פון פראַנקרייך און 
וועגן דעם אַרײנמאַרש פון די דייטשן קיין פאַריז, ‏ די גרעסטע 
,אָפּטימיסטן" האָבן זיך דאַן אַ ביסל פּאַרלױרן, אָבער דאָך האָבן יידן 
געהאַט דעם פולסטן בטחון, אַז דער בלוטיקער רוצח מוז האָבן זיין 
פּאַרדינטע מפלה, 

די נגישות הערן ניט אױף. פון ציים צו צייט קומען פאָר 
שוידערלעכע זאַכן. 

אַ טייל פון זי ווילן מיר דאָ איבערדערציילן, 

אברהם פערשטענדיק גיט איבער פּאָלגנדיקע געשיכטע מיט זיין 
צװעלפיאָריקן יינגל; 

,און יאָר 1940 האָב איך געװווינט אויף װאָעל 31 און מין 
טאָכטער אויף סקאַרישעװער גאַס, איין מאָל איז מיין זון יצחק, וועל- 
כער איז דעמאָלט אַלט געווען 12 יאָר (ער איז איצט אין ארץ-ישראל), 
געגאַנגען צו זיין שוועסטער, ווען ער איז צוגעקומען צום הויז דלוגע 
8 האָט אַן עס"עס -מאַן אַ פייף געמאָן, ער זאָל צוגיין. װי נאָר ער 
איז צוגעגאַנגען האָט דער דייטש מיט אים גענומען מאַכן פּאַרשײדע- 
נע ,איבונגען" און דערביי געשלאָגן דאָס קינד מכות-רצח, אַז דאָס 
בלוט האָט זיך געגאָסן. נאָך די איבונגען -- אַװױי האָט מיר דערציילט 
מיין יינגל -- האָבן זיך אויסגעשטעלט אויפן הויף די עס-עס און אָנגע-- 
הויבן אַרינקלערן, װאָס זי זאָלן מיט אים מאָן. צום סוף האָבן זי 
אויסגעקלערט: גענומען אַ חזיר און אָנגעטאָן אַ געשפּאַן דעם חזיר צו- 
זאַמען מיט מיין קינד און ביידן געיאָגט מיט אַ בייטש אין האַנט, 
נאָך זי איז נאָכגעלאָפּן אַ הונט, וועלכער האָט שטאַרק צעביסן מיין 
יינגל און ער איז געבליבן ליגן אַ פּאַרחלשטער, זיי האָבן אים אויפ- 
געהויבן, אָפּגעשוירן אַ האַלבן קאָפּ האָר און אַרױפּגעגאָסן אױף אים 
אַן עמער סמאָלע, 

אין אַזאַ מעמד האָט אים געפונען אַ ייד, וועלכער האָט אים 

אַרײינגעפירט אין אַדלערס מקווה (ס'איז געווען פּרײיטאָג), ס'אין נים 
געווען מעגלעך אים צו דערװאַשן, ער האָט געהאַט פול װונדן אױיפן 
לייב, 


אין גאַס האָט זיך פאַרשפרייט אַ קלאַנג, אַז אין אַדלערס מקווה 
געפינט זיך אַ יינגל, מען קען אים ניט דערקענען װער ער איה איך 
בין אויך געלאָפן זען, ווער דאָס יינגל איז, און בעת איך האָב אים 
דערזען, בין איך געפאַלן אין חלשות, איך האָב אים אַהײמגענומען און 
אָנגעהױבן ואַשן מיט נאַפּט, בענזין, אָבער מ'האָט אים ניט געקענט 
דערוואַשן, צוליב די װווּנדן, ער איז געלעגן אין בעט קראַנק אַ לענגען 
רע צייט", 

זלמן פוקס דערציילט דאָס מאָל אַ , פריילעכן" עפיזאָד, אויך פו- 
0סעמן יאָר, 

,געווען איז דאָס אין אַפריל אָדער מיי 1940, די דייטשן האָבן 
מיך געכאַפּט אויף דער גאָס און צואַמען מיט נאָך אַ 40 יידן אַװעק- 
:געאָגט אויף דער בראָני-גאַס (ביי דער װאָפּן-פּאַבריק), דאָרטן האָט 
מען אונדז אויסגעשטעלט אין צוויי רייען. ס'איז אַרױס צו אונדו אַן 
אָבערגעפרייטער אין אַ גומענעם פאַרטוך, מיט פאַרשאַרצטע אַרבל און 
אַ לאַנגן מעסער אין דער האַנט, דער בלויזער אויסוען זיינער האָט 
אונדז געמאַכט אויפציטערן, ער האָט אַרױסגערופן דעם ערשטן פון 
דער ריי און אַועקגעפירט אין קעלער, אין אַ פאָר מינוט אַרום איו 
ער אַרױסגעקומען. ער האָט געהאַט פּאַרבלוטיקטע הענט, דאָס מעסעי 
דון דער פּאַרטוך זיינען אויך געווען פּול מיט בלוט. פון דער אין 
/טויטשרעק פאַרגליווערטער גרופע יידן, האָבן זי אַרױסגענומען דעם 
צווייטן פון דער ריי און אין אַ פאָר מינוט אַרום איז דער דייטש װי- 
דער צוריקגעקומען, נאָך מער פאַרבלוטיקט וי פריער. אַזױ האָט ער 
כסדר אַלעמען אַראָפּגעפירט אין קעלער, 

אין קעלער האָט יעדערער פון אונדז געמווט כאַפן אַ נאַנדו, וועל- 
כע זיינען דאָרטן געווען אין אַ גרויסער צאָל, און אונטעררוקן דעם אָ- 
בערגעפרייטער אונטער דעם מעסער. דער האָט געשאָכמן די גאַנדז און 
מיר האָבן זי אָפּגעפליקט,,, 


נאָכן אָפּרײניקן די גענדז האָט מען אונדו אַהימגעשיקט," 

קראַקאָװסקאַ פאָליאַ גיט איבער, אַז זי איז איין מאָל אין אָנהײיב 
0סן יאָר געגאַנגען. פאַרטראַכטערהײט אויף דלוגע-גאַס און ניט באַ- 
מערקט אַן אָנקומענדיקן דייטש, דער, ניט ריידנדיק קיין װאָרט, האָט 
מיט דער געביילטער פויסט געגעבן איר אַזאַ קלאַפּ אין האַרצן, אַז זי 
איז אַזש אומגעפאַלן, װי אַ יידישקע איז זי דאָך מחוייב געווען אַראָפ- 
צוגיין פון מראָטואַר, ווען אַ דייטש איז דאָרטן געגאַנגען. 

די זעלביקע קראַקאָווסקאַ דערציילט, אַז אין 1940טן יאָר האָבן די 
דייטשן געכאַפּט צו דער אַרבעט 4 יידן, איינווזינערס פון ניימאַנס הױז 
אויף רינעק 13, מען האָט זי באַפּױלן צו קומען עטלעכע טעג אין גע- 
שטאַפאָ אזיף מאָניושקי 24, דאָרטן האָבן זי געמוזט אױסטאָן די אױי- 
בערשטע מלבושים, אָנטאָן קינדערישע היטעלעך, האַלטן אין מױל 
,סמאָטשקעס" פאַר זויגקינדער און אין אַזאַ הייט פאַראַדירן אין די 
ביוראָס, ביי דער אָנקװעלעניש פון די געשטאַפּאָוצעס און זיערע 
דייטשע , פרויליינס", 


פּאָליטישע אַרעסטן 


די ערשטע טענ פסח 1040 האָט דער דייטשער אַרבעטסאַמט 
צוגעשיקט אויפּפּאָדערונגען וועגן מעלדן זיך צו 32 מאַן, ס'רוב געוו' 
מוערס פון לינקע פאַרטײען. וען אַ טייל פון זיי האָט זיך געמאָלדן, 
האָט מען זיי געהייסן קומען אַ צווייט מאָל, 

צום צווייטן מאָל האָבן שוין נאָך וייניקער גערופענע זיך צוגע- 
שטעלט, אַ סך פון זי זיינען אַנטלאָפן אָדער באַהאַלטן זיך,. 18 מאַן 
צווישן זיי אויך דער באַאַמטער פון יידנראַט װאָלף גװבאַנד, (וועלכער 
האָט אנב פריער געזען די רשימה פון די גערופענע אין ביוראָ פון יודנראַט) 
האָבן זיך צונעשטעלט, זיי זיינען געװאָרן אַרעסטירט, געזעסן עטלעכע 
װואָכן אין דער ראַדאָמער תפיסה, געװאָרן דאָרטן שרעקלעך געפייניקט 
און דאַן אין אױטאָס אַװעקגעפירט צװאַמען מיט אַ גרויסער גרופע 
אַרעסטירטע פוילישע פאָליטישע טוערס אין אַן אומבאַקאַנטער 
ריכטונג, 

וי מ'איז שפעמער געווויר געװאָרן פון פאָליאַקן, איינוווינערס 
פון דער פאָרשטאָט פירליי האָט מען זי אַלעמען אַװעקגעפירט קיין 
פירליי, אַװעקגעשטעלט אין גריבער, פאַרװאָרפן זיי מיט האַנטגראַנאַטן 

און פאַרשיט מיט ערד. די פוילישע איינװווינערס פון ‏ פירליי האָבן 
דערנאָך איבערגעגעבן, אַז די ערד װוּ ידי קרבנות זיינען אומגעבראַכט 
געװאָרן האָט זיך שעהן נאָכן שיסן נאָך גערירט, 

אין חודש יוני 1940 איז געװאָרן אַרעסטירט דער געוו' פאָרזיצער 
פון דעם ערשטן יידישן קאָמיטעט יעקב גאָלדבערג צוליב אַן אינטער- 
ווענץ זיינער ביי דער דייטשער מאַכט,. ער איז געװאָרן אַרױסגעשיקט 
אין בוכענװאַלדער קאָנצענטראַציע-לאַגער און האָט | איבערגעלעבט די 
מלחמה, 


גירושים פון ראַדאָם 
אין די לאַגערן פון לובלינער קאַנט 


זומער 1940 האָבן די דייטשן דורכגעפירט. אַ גרויסע אַקציע פון 
אַרױסשיקן יונגעלייט אין די לאַגערן פון לובלינער קאַנט, אין די ער- 
טער הרוביעשאָװו, נאַראָל, בעלזשעץ, מירטשע און ציעשאַנאָוו, 

עס זייגען דאַן אַרױסגעשיקט געװאָרן 3 גרופעס יידן. די ערשטע 
גרופע -- אַרום 1000 מאַן -- איז געשיקט געװאָרן דעם 20מן אויגוסט, 
איין ‏ טאָג נאָך תשעה-באב. יצחק לעדערהענדלער, װאָס איז אַװעק- 
געשיקט געװאָרן מיט דער גרופע, דערציילט; 

,דעמאָלט האָט מען נאָך ניט געװוּסט, אַז מען גייט אויף אַרבעט, 
מען האָט גאָר געמיינט, אַז צו אַ מעדיצינישער אונטערזוכונג,. די חתונה- 
געהאַטע מענער האָט מען דערנאָך אָפּגעלאָוט, האָט מען דעריבער 
אָנגעהױיבן צו ברענגען כתובות כדי צו דערווייזן, אַז מ'איז חתונה גע- 
האַטע. אַזױ װי ס'האָט נאָך צוגעפעלט צום קאָנטינגענט, האָבן די 
דייטשן געכאַפּט פון דער גאַס נאָך אַ 30 יידן, װאָס זיינען צװאַמען 
מיט אַלע איבעריקע אַרױסגעשיקט געװאָרן. די גרופע איז מים דער באַן 
אָפּגעטראַנספאָרטירט געװאָרן קיין לובלין. דאָרטן זייגען מיר געפירט גע- 
װאָרן דורך די גאַסן, און די לובלינער יידן האָבן אונדו צוגעװאָרפן 
ברויט, צוקער אד"גל, פון לובלין זיינען מיר גענומען געװאָרן קיין 
בעלזשעץ און פון דאָרטן -- קיין נאַראָל, װוּ מיר זיינען שוין געבליבן 
אין לאַגער", | 

,מיר האָבן דאָרטן שטאַרק געליטן" -- דערציילט ווייטער י, לע- 
דערהענדלער: -- , איך בין אין נאַראָל געווען נאָר 10 טעג, פאַר געלט 
בין איך באַפרייט געװאָרן, איך געדענק, אַז דער דייטשער קאָמענדאַנט 
פון אַלע לאַגערן אין לובלינער דיסטריקט עס-עס-אָפּיציר דאָלה האָט 
געפלעגט קומען און װאַרפן שטיינער אין אונדוערע באַראַקן. עס זיינען 
דערשאָסן געװאָרן פון אונדזער נאַראָלער גרופע עטלעכע יד דער 

ערשטער קרבן איז געווען משה פינקעלשטיין פון סקאַרישעװער גאַס, 
פון נאַראָלער לאַגער זיינען אַ סך אַנטלאָפּן קיין רוסלאַנד דורך דער 
גרענעץ-ליניע. דער ערשטער איו אַװעק פנחס קופערבלום", 

אין 2 װאָכן אַרום, ד"ה אָנהייב סעפטעמבער 1940, איז געשיקט 
געװאָדן די צווייטע גרופע. דעמאָלט האָט מען שוין געװוּסט װווהין מען 
פּאָרט, פאַר אַ גרעסערער סומע געלט האָט מען זיך געקענט אויס- 
קויפן,. דאָס איינגעצאָלטע געלט האָט געזאָלט גיין פּאַר די פאַרבייטער 
(;ערזאַץ-מענער"),. עס איז אויך דערלויבט געווען יעדן איינעם, װאָס 
איז באַשטימט געווען צום טראַנספאָרט, צו שטעלן אַנשטאָט זיך אַ 
פאַרטרעטער, | 

עס איז געשאַפּן געװאָרן אַ קאָמיסיע ביים עלטעסטן-ראַט, וועל- 
כע האָט געדאַרפט באַשטימען און איינקאַסירן דאָס ,ערואַץ-געלט", 
שפעמער האָט דאָס פאַקטיש דערליידיקט דאָס פאָרל גייגער-כ"ץ, װאָס 
האָבן דערביי , פּאַרדינט" גרויסע סומעס, 


וועגן זיינע איבערלעבענישן אין דעם ציעשאַנאָװער לאַגער 
דערציילט שלמה ראַקאָטש: | | 

;אין ציעשאַנאָװער לאַגער בין איך געווען די גאַנצע צייט, 

סוף יוני אָדער ערשטע טעג יולי 1940 האָבן 2500 יידן, אויס- 
שליסלעך מענער אין די יאָרן פון 18 ביו 95, באַקומען אויפּפּאָדערוג- 
גען אַרױסצופאָרן אויף אַרבעט. 

יעדערער פון די אױיפגעפּאָדערטע האָט געמווט אַדורכגײן אַ מע- 
דיצינישע קאָמיסיע, וועלכע האָט אַמטירט אין לאָקאַל פון ידישן 
אַרבעטסאַמט אויף דלוגע 95, דערביי איז דער לאָקאַל געווען אַרומ- 
געשטעלט דורך עס-עס און שופאָ. ביי דער אונטערווכונג האָט מען 
געשלאָגן אָן רחמנות. חוץ עטלעכע קאַליקעס זיינען אַלע אָנערקענט 
געװאָרן פאַר געוונטע, 

דעם זעלביקן טאָג האָט מען אונדז אַועקגעפירט אונטער אַן 
עסקאָרטע פון עס-עס און שופאָ צו אַ באַנצװײג, געפירט האָט מען 
אונדז דורך ליידיקע גאַסן, אָפּגעשלאָסענע פאַרן פאַרקער, - 

יעדערער פון אונדו האָט געואָלט נעמען מיט זיך אַ קאָץ, װעש 
און עסן אויף 2 טעג. אין די װאַגאָנעס האָט מען אונדו אַריײנגעיאָגט 


אונטער היטלערס ממשלה 1 


אונטער אַ האָגל פון קלעפ, צו 40 מאַן אין אַ װאַגאָן. דאָס אין 
געווען פּרײיטאָג, אַרױסגעפאָרן זיינען מיר 8 אָװונט און 1 בײינאַכט זיינען 
מיר אָנגעקומען קיין לובלין, | 

אין לובלין האָט אונדו ,מקבל פנים געווען" דער שעת פון די 
קאָנצענטראַציע-לאַגערן מאָרפינקעל און זיין עס-עס-װאַך. עס האָבן 
זיך געהערט געשרייען: ,רראַום -- רראָוס!", מ'האָט אונדו אויסגץ- 
שטעלט צו 4 מאַן אין אַ ריי, די דייטשע װאַך האָט זיך געזעצט אויף 
פורלעך און מיר האָבן געמוזט נאָכלױפן נאָך זיי ביז דער עראָפֿלאַנען- 
פאַבריק פון פּלאַנע-לאַשקעװיטש, װוּ מיר זיינען אָנגעקומען אַרום 8 ביי- 
נאַכט. עס האָט שטאַרק גערעגנט, וען מ'האָט אונדז אַרינגעיאָגט 
אויפן פאַבריקפּלאַץ, װאָס איז אַרומגעצױמט געווען מיט שטעכלדראָט, 

די עס-עס-לייט האָבן באַפּױלן אַנידערקניען אח אַזױ געהאַלטן 
אונדז ביז 9 פרי, בי עס איו געקומען מאַיאָר דאָלף (אַ וינער) 
דער האָט זיך שפעטער אָפּט באַרימט, אַז זיין פאַרטיי-לעגיטימאַציע 
האָט אַ קלענערן נומער װי היטלערס, (ער האָט געואָלט האָבן דעם 


נומער 9, בשעת היטלער דעם נומער ). 


מאָנטאָג פרי האָט מען אונדז אַװעקגעפירט אויף דער באַנראַמפע 
אין לובלין און אַריינגעפאַקט צו 80 מאַן אין אַ װאַגאָן, אַ טייל פון 
דעם טראַנספאָרט האָט מען אױסגעלאָדן אין הרוביעשאָוו און אונדז 
האָט מען ווייטער געפֿירט ביז בעלושעץ. 


דאָ האָט מען אונדז אַריינגעפירט אין אַ מיל, װוּ מיר האָבן באַ- 
געגנט ציגיינער און יידן פון לובלין, זיי האָבן אונדז דערציילט, אַז 
אַ סך פון זי זיינען שוין אױסגעשטאָרבן פון הונגער און קלעפ, מיר 
זיינען דעמאָלט געווען אַן ערך 1700 ראַדאָמער. 


אַ טייל פון אונדוער גרופע איז געבליבן אין בעלושעץ, דאָס 
זיינען געווען קראַנקע און אוסגעמאַטערטע. די רעשט האָט מען גע- 
שיקט קיין ציעשאַנאָו,. אויפן וועג האָבן מיר איבערגעלאָזט אַ טייל 
מענטשן אין נאַראָל, אַזױ אַז קיין ציעשאַנאָו זיינען מיר אָנגעקומען אַן 
ערך 1000 מאַן, בלויז ראַדאָמער. דאָס איז ניט געווען קיין מאַרש, נאָר 
אַ געלויף, דערביי האָבן מיר ניט געטאָרט אַװעקװאַרפן אונדוערע 
פעקלעך, נאָך אונדז זיינען נאָכגעפּאָרן די דייטשע װאַכלײט אױף 

פורלעך מיט מאַשין-געווער. דער וועג קיין ציעשאַנאָוו האָט געדויערט 
אַ גאַנצן טאָג, 

אין ציעשאַנאָוו האָט מען אונדז אַריינגעפירט אין אַ לאַגער, 
אויף דער לינקער זייט זיינען געווען אויסגעשטעלט אַלטע יידן אַן ערך 
0 מאַן, צווישן זיי האָט זיך געפונען דער דזױקאָװער רב, וועלכער 
האָט זיך דערנערט נאָר מיט ברויט און װאַסער און אין 4 מעג נאָך 
אונדוער אָנקומען אויסגעגאַנגען. 

דער לאַגער-פירער קאַלוס האָט אונדו דערקלערט, אַז די דאָזיקע 
יידן װעלן באַפּרײיט װערן און מיר וועלן זי פאַרבייטן. עס איז געקומען 
אַ דאָקטאָר, וועלכער האָט זיי אונטערזוכט, שוין דער ערשטער יד, 
וועלכער האָט געוויזן, אַז ער האָט אַ ברוך, איז געװאָרן צעקאָפעט, 
אַזױ האָט אויך אויסגעזען דאָס אונטערזוכן די איבעריקע. קיין איינעם 
פון זי האָט מען ניט באַפּרײט, אין 2 װאָכן אַרום האָט שוין קיינער פון זי 
ניט געלעבט, 

מיהאָט אונדז אַריינגעפירט אין אַ האַלבחרובן בית-המדרש, וו 
מיר האָבן זיך געמאַכט אויף דער ערד אַן אָרט צום שלאָפן. די ערש- 
טע 2 טעג האָבן מיר קיין עסן בכלל ניט באַקומען. מ'האָט אונדו 
צעטיילט אױף 2 גוופעס צ 900 מאַן צום אַרבעטן אן 
2 שיכטן, די אַרבעט איז בּאַשטאַנען אין גראָבן שוצגראָבנס קעגן טאַנ- 
קען לענג-אויס דער סאָוועטישער גרענעץ. מיר האָבן אויסגעפירט די 
ערדאַרבעט, דערנאָך האָבן די אָפּטײלונגען פון ,אָטע" -ז0 - .1 .0) 
(1060' 2201824000 געזאָלט זיי באַגיסן מיט צעמענט, אין אַ פאָר טעג 
אַרום זיינען געבראַכט נעװאָרן אַן ערך 2000 יידן פון טשענסטאָכאָו 
און 2500 יידן פון װאַרשע. אַלע זיינען געװאָרן באַשעפטיקט צװאַמען 
מיט אונדז, 

ביי דער אַרבעט האָט די װאַך געשלאָגן, אָפט אָן קיין שום סי- 
בה, יעדן טאָג זיינען געווען טויטע. די עס-עס-לייט פלעגן נאָך דעם 
זאָגן, אַז דאָס זיינען די יידן דערשאָסן געװאָרן ביים װעלן אַריבערלױ- 
פן אויף דער סאָוועטישער זייט, | 

מ'האָט אונדז געגעבן צו עסן טעגלעך 20 דעקאָ ברויט, אַ האַלבן 
ליטער קאַװע און ;*"ליטער זופ פון קאַרטאָפּל-שאָלעכץ. מיר זיינען געשלאָפן 
אין בית-המדרש אויף דער ערד, די ניי אָנגעקומענע -- אויפן פעלד, 

וועלכער איז געווען אַרומגעצױמט מיט שטעכלדראָט און גוט געהיטן, 

שטאַרק געהונגערט האָבן מיר ניט, ווייל מיר האָבן געהאַט רעכט 
צו באַקומען פעקלעך פון דער היים. חוץ דעם האָט דער ראַדאָמער 
יודנראַט געשיקט אונדו 2 מאָל אין װאָך ברויט און מאַרמעלאַד, דער 
טאָמאַשעװער יודנראַט האָט געהאָלפּן מיט שפּייז די װאַרשעװער און 
טשענסטאָכאָװער יידן, נאָר איין מאָל האָבן מיר פון זי באַקומען ברויט," 

שלמה ראַקאָטש דערציילט וייטער וועגן דעם מאַיאָר דאָלף, 
דעם פירער פון אַלע לאַגערן אין לובלינער דיסטריקט; 

,דער מאַיאָר דאָלה פלעגט צו אונדז קומען 2 מאָל אַ װאָך. פון 
די ווערטער אַליין , דאָלף איז געקומען!" איז אַלעמען באַפּאַלן אַ פחד, 
ער פלעגט זיך געוויינטלעך אויסקלייבן אַ 60--70 יידן, וועלכט זיינען 
אים צופעליק געקומען אונטער דער האַנט, און נאָך דעם וי ער פלעגט 
זי צעמזיקן פלעגט ער זיי איבערגעבן די עס-עס-לייט מיט די ווערטער 
,פערטוק מאַכן!", ד"ה, דערשיסן, דער באַפּעל פלעגט גלייך אויסגע- 
פירט ווערן, 

איין מאָל האָט דאָלף זיך געפרעגט, װער ס'האָט ניט קיין שיך, 
ס'זיינען אַרױסגעטראָטן פון דער ריי אַרום 90 מאַן, דער עיקר װאַר- 
שעווער, וועלכע זיינען געקומען שטאַרק אָפּגעשליסן, דאָלף האָט זי 
געהייסן אַרױסגעבן פון עס-עס-מאַגאַזין שיך, אין די שיך האָבן זי גע- 
אַרבעט אַ גאַנצן מאָג, בײנאַכט איז ער געקומען צום אַפּעל, געהייסן 
זי אױיסטאָן- די שיך און באַפּױלן די עס-עס-לייט: ,, פערטיק מאַכן!", 

דאָס אַנטלויפן אויף דער סאָוועטישער זייט האָט אָנגעהאַלטן 
די גאַנצע ציים װאָס מיר זיינען דאָרטן געווען. געלאָפּן איז מען בײיטאָג, 
ווייל ביינאַכט איז דער לאַגער געווען שטאַרק באַװאַכט. ביים לויפן 
האָט זיך אייגנטלעך געהאַנדלט נאָר אין אַריבערגײן דעם שמאָלן גרע- 
נעצפאַס, ווייל וי מ'איז נאָר אַרױפגעטראָטן אויף דער סאָוועטישער 
טערימאָריע, האָבן שוין די עס-עס-לייט ניט געשאָסן, 

אין אָנהײב איז דאָס אַנטלופן געלונגען; קיינער איו ניט צוריק- 
געבראַכט געװאָרן,. שפעמער האָט זיך די לאַנע פּאַרערגערט. סוף אױי- 
גוסט איו אַנטלאָפן אַ גרופע פון 20 מאַן, אין אַ פֿאָר טעג אַרום איו 
געקומען אויף דער גרענעץ אַ סאָוועטישער אױטאָ מיט די אַנטלאָפץ- 
נע. דער לאַגער-פירער האָט זיי געהייסן אַרײנזעצן אין אַ בונקער, 

דער לאַנער-קאָמיטעט (יודנראַט) האָט זיך באַמיט, מען זאָל זי 
אַרױסלאָזן,. קאַלוס האָט מסכים געווען דאָס צו טאָן פאַר ‏ דער סומע 
פון 100 טויזנט זלאָטעס, אַזױ װי אַזאַ סומע איז ניט מעגלעך געװען 
צו שאַפן אין לאַגער, האָט זיך אונדוער קאָמיטעט געװאָנדן צו די יודנ- 
ראַטן אין לובלין און טאָמאַשאָוו, אין 3 טעג אַרום איז דאָס געלט איבער- 
געגעבן געװאָרן קאַלוסן, און די יידן זיינען פון בונקער באַפּרייט גע- 
װאָרן, 

די קראַנקײטן, קלעפּ און מערער פון אַלץ - די ווזיטן פון 
דאָלפן האָבן דערפירט דערצו, אַז די צאָל יידן האָט זיך שטאַרק פאַר- 
קלענערט, 

נאָך 2 חדשים אַיבעט האָט אונדו קאַלוס דערקלערט, אַז צו- 
ליבן פאַרענדיקן די אַרבעט ווערט דער לאַגער פונאַנדערגעלאָוט, 2 טעג 
זיינען מיר געווען אין גאַנצן אָן אויפזיכט, דערנאָך זיינען אָנגעלומען 
אױטאָס פון טאָמאַשעװער און לובלינער יודנראַטן, און מיר זיינען אַרי- 
בערגעפירט געװאָרן קיין לובלין, דער לובלינער יודנראַט האָט אונדו 
נים געלאָזט ווייטער פאָרן, ביז דער ראַדאָמער יודנראַט װעט זי ניט 
באַצאָלן פאַר דער הילף, וועלכע זיי האָבן אונדו געגעבן. דאָס דינ- 
געניש צווישן דעם ראַדאָמער און לובלינער יודנראַט האָט געדויערט 7 
טעג, ביז ס'איו אָנגעקומען פון די דייטשן אַ פאָדערונג צוצושטעלן 300 
אַרבעטער אין שטיין-האַקערײען, און דער לובלינער יודנראַט האָט 
אונדז אַהין אַװעקגעשיקט, אַ טייל פון אונדז איז געלונגען צוריקצוקו- 
מען קיין ראַדאָם אויף אייגענער האַנט און די רעשט איו נאָך געבלי- 
בן 4 טעג אין די שטיין-האַקערײען ביז זיי זיינען באַפּרײט געװאָרן אַ 
דאַנק אַ , קאָסטבאַרער" אינטערווענץ מצד דעם ראַדאָמער יודנראַט 
ביים דייטשן אַרבעטסאַמט, 

פון דער פאַרטיע ראַדאָמער, וועלכבע זיינען אַװעקגעשיקט געװאָ- 
רן אין די לאַנערן פון הרוביעשאָװ, נאַראָל, בעלזשעץ, ציעשאַנאָוו זיי- 
נען אַ סך שוין צוריק ניט געקומען, די צוריקגעקומענע זיינען געווען 
אויסערגעוויינטלעך אויסגעמאַטערט און קראַנק," 

אַ טייל מענטשן זיינען נאָך פריער צוריקגעברענגט געװאָרן, פאַר 
אַ געוויסער סומע געלט האָט מען ביי די דייטשן געקענט פועלן, זי 


זאָלן אָפּלאָזן פון די לאַגערן, צווישן אַנדערע האָבן זיך פּאַרנומען מימן 

דערליידיקן די דאָזיקע ענינים יצחק פרידמאַן און הלל װױגאָדאַ, וועל- 
כע פלעגן אֶפּט קומען אין די לאַגערן, װי שליחים פון יודנראַט. -- 
פון ראַדאָם איז געשיקט געװאָרן אַ דעלעגאַציע אין די לאַגערן אין 
באַשטאַנד פון ד"ר װײינאַפעל און יעקב וױײינגאָרט. ס'איז זיי געלונגען 
צו באַפּרײען און ברענגען קיין ראַדאָם עטלעכע צענדליק יונגעלייט, 
דער ניט-ווירדיקער סיכסוך צװישן דעם לובלינער און ראַדאָמער 
יודנראַט האָט זיך געענדיקט דערמיט, אַז דער ראַדאָמער יודנראַט האָט 
באַצאָלט 95 טויזנט זל' אויסלייזגעלט, און נאָך דעם זיינען די ראַדאָמער 
צוריקגעקומען, 
צום סוף ברענגען מיר אַן אויסצוג פון אַ לידל, װאָס די יידן 
פלעגן זינגען אין ציעשאַנאָװער לאַגער, גייענדיק און קומענדיק פון 
דער אַרבעט, דאָס לידל האָט פאַרפּאַסט איינער פון די אַרױסגעשיקטע, 
דער ראַדאָמער בחור גאָרפינקל, 
אין ציעשאַנאָוו דאָרטן אין לאַגער 
זיינען מענטשן דאָ אַ סך. 
מ'אַרבעט דאָרטן אין דעם גרעסטן פייער 
און דער לאַגער איז פאַוואַכט, 
אַרבעט ברודער, אַרבעט שנעלער, 
ווען ניט -- באַקומסטו דיינע קלעפ, 
ניט איינער פון אונדו באַקומען וועט אַ פעלער 
און אויף אײיביק שוין אַװעק, 
(געזונגען מיט דער מעלאָדיע ,, אין דער קוזשניע,," 


אַ נייע גוירה - איבערוידלונג 

אין דער צייט האָט זיך די לאַגע אין ראַדאָם אין אַ געוויסן זי- 
נען ,נאָרמאַליזירט". עקאָנאָמיש איז אויך געװאָרן די לאַגע אַ ביסל 
לייכטער,. אַ סך מענטשן, ספעציעל באַשעפטיקטע אַרום לע- 
דער, האָבן ניט שלעכט פאַרדינט, יידן האָבן באַקומען מער האָפּענונג 
אַדורכצוהאַלטן די ממשלת-זדון, 

גזירות האָט מען זיך באַמיט אָפּצושרײיען, אָדער ריכטיקער - 
אויסצוקויפן זיך פון זיי פאַר געלט, מיט שתדלנות און אינטערװענצן 
האָט זיך פאַרנומען דער יודנראַט, ,, מאַכערס" זיינען געווען הן אין 

יודנראַט, הן אויסערן יודנראַט. זיי האָבן אויסגענוצט די סימואַציע צו 
ווערן רייך אויפן חשבון פון די יידישע צרות, 

אַ שווערע גזירה, וועלכע האָט געזאָלט טרעפן אַ גרױסן טייל 
פון דער ראַדאָמער יידישער באַפּעלקערונג, איז געװוען דער באַפעל, 
וועלכער איז סוף 1040 געקומען פון קראָקע, אַז צוליב דעם. װאָס 
די שטאָט איז איבערפולט, מוז אַרױסגעשיקט וערן אַ דריטל פון דער 
יידישער באַפעלקערונג, לכל הפחות 10 מויזנט מאַן, 

אויף אַ זיצונג פון יודנראַט איז באַשלאָסן געװאָרן צו אינ- 
טערווענירן, אַז דער גירוש זאָל ניט פאָרקומען מיט איין מאָל, נאָר 
פּאַרטיעסװײיז און גלייכצייטיק פרובירן, אפשר װועט זיך לאָזן פאַרקלע- 
נערן די צאָל מענטשן, וועלכע מוזן אַרױסגעשיקט ווערן. 

יאָאַכים גייגער, וועלכער האָט געהאַט גרויסע באַקאַנטשאַפטן 
ביי די דייטשע מושלים, האָט זיך געװאָנדן צום עס-עס-הויפטשטורמ- 
פירער טאָמאַלאַ. און מ'איז מושווה געװאָרן דאָס צו דערליידיקן 
פּאַר אַ גרעסערער סומע געלט, 

עס איז געשאַפן געװאָרן אַ. קאָמיסיע, וועלכע האָט זיך געואָלט 
פאַרנעמען מיט דעם ענין. די קאָמיסיע איז באַשטאַנען פון מערין, איי- 
גער, צוקער, האָלצקענער און בירנבוים. בראש איו געשטאַנען דער 
געוו' וויצע-סטאַראָסטע און גימנאַזיעדלערער ד"ר איזאַק שיצער, 


דער יודנראַט האָט אױסגעמאָסטן אַ קאָפּשטײער איף יעדן ייד 
וועלכער װוערט ניט אַרױסגעשיקט פון שטאָט, דאָס געואַמלטע געלט, 
בערך 165 טויזנט זלי, האָט געזאָלט אויסגעגעבן ווערן אויף צו באַצאָ- 
לן די אינטערווענץ און אויף צו באַזאָרגן די אַרױסגעשיקטע יידן מיט 
הילף, 
די קאָמיסיע-מימגלידער צוקער, אייגער און האָלצקענער זיינען 
אַרױסגעפאָרן אין די ערטער, װוּ די יידן האָבן געזאָלט אַרױסגעשיקט 
זוערן, אין די שטעטלעך כמיעלניק, בוסק, פינטשעוו, צויזמיר, זאַװי- 
כאָסט א"אַ, כדי אויפן אָרט צוצוגרייטן הילף פּאַר די אַרױסגעשיקטע 
און אױפּפאָדערן די דאָרטיקע יודנראַטן, זי זאָלן װי געהעריק אויפנע- 
מען די אָנגעקומענע. 

ס'איז אויסגעפועלט געװאָרן, אַז סזאָלן אַרױסגעשיקט װערן 

פאַרטיעס צו 2000 מענטשן און זי זאָלן האָבן דאָס רעכט מימצונעמען 
זייערע זאַכן, 

דעם 18טן דעצעמבער 1940 איו פּאָרגעקומען דער ערשטער ני- 
רוש, ס'זיינען אַרױסגעשיקט געװאָרן לוט אַ ליסטע 1840 מענטשן, די 
ליסטע איז געװאָרן צונעשטעלט דורך דעם יודנראַט, יעדערער פון די 
אַרױסגעשיקטע האָט באַקומען 300 ול, 


די אַַ רב ע ט 
פון דער איבערוידלונגס-קאָמיסיע 


ביים צונויפשטעלן די ליסטעס פון די אַרױסגעשיקטע איז געװאָ- 
רן געפירט אַ העפטיקער קאַמף צװישן פאַרשיידענע גרופעס און 
מענטשן, | 

אין דער ערשטער ריי האָבן געזאָלט אַרױסגעשיקט װערן 
שעדלעכע און אומפּראָדוקטיווע עלעמענטן (גנבים, פּראָסטיטוטקעס, 
שנאָרערס, ניט-אַרבעטנדיקע און פּראָצענטניקעס). עס האָבן אױך 
געזאָלט אַרױסגעשיקט ווערן אָרעמע יידן, װאָס זיינען לעצטנס אָנגעקו- 
מען פון פּאַרשיידענע שטעט און שטעטלעך קיין ראַדאָם, 

ביים אינטערפרעטירן דעם באַגריף ניט-אַרבעמנדיקע איז געקו- 
מען צו העפטיקע סיכסוכים צווישן דעם יודנראַט מיט אַ טייל פון דער 
קאָמיסיע און די פּאָרשטײיערס פון די אַרבעטער-פאַרטײען, וועלכע זיי- 
נען ניט-אָפּיציעל איינגעלאָדן געװאָרן אָנטײל צו נעמען אין דער אַר- 
בעט פון דער קאָמיסיע, די אַרבעטער-פאָרשטײערס האָבן זיך מיט אַ- 
לע כוחות באַמיט, אַז דורך דער פאַראָרדענונג זאָלן ניט געטראָפן ווע- 

רִן די שיכטן, וועלכע האָבן אין דעם מאָמענט ניט געאַרבעט, אָבער 
ביז היטלערס ממשלה זיינען זיי געווען אַרבעטער, 

ס'איז פיינלעך פעסטצושטעלן די איינשטעלונג פון די געטאָ- 
מושלים, עס איז אויסגעקומען, אַז אויך פון דער גױרה מו אין דער 
ערשטער ריי ליידן דער אָרעמער מענטש, װאָס האָט אין דער מלחמה- 
זאַווערוכע פאַרלוירן זיין מקור פון חיונה, זיין פּאַרמעגן און אי נים 
פעיק געווען זיך , צוצופאַסן" צו דער נייער לאַגע, 

דער פּאָרזיצער פון דער קאָמיסיע ד"ר שיצער האָט זיך באַמיט, 
אַז דאָס אַרױסשיקן זאָל פּאָרקומען וי ווייט מעגלעך יושרדיקער, 

ער האָט ױך ניט געלאָוט באַװירקן דורך פּראָטעקציע און 
שאַנטאַזש פון פאַרשיידענע זייטן,. דער , דיקטאַטאָר" פון אַרבעטס- 
אמט גייגער, למשל, האָט געװאָלט משפיע זיין אויף שיצערן, אַז דער 
באַקאַנטער אין דער אונטערוועלט אברהם , קיסר" זאָל ניט אַרױסגע- 
שיקט ווערן, שיצער האָט זיך קעגנגעשטעלט און זיך אונטערגעגעבן 
ערשט דעמאָלט, ווען ער האָט וועגן דעם באַקומען אַ באַפּעל פון די 
דייטשן, 

די קאָמיסיע האָט זיך געהייסן ברענגען פאָלגנדיקע רשימות: פון 
געריכט -- פון אַלע געריכטלעך באַשטראָפּטע פאַר קרימינעלע פאַר- 
ברעכנס, פון דער פאָליציי -- פון אַלע גנבים און פּראָסטיטוטקעס, פון 
דער ,עזרה" און ,גמילות-חסד" -- פון די װאָס האָבן גענומען שטיצע. 
דער לעצטער שריט האָט אַרױסגערופן גרויסע פּראָטעסטן און אױיפ- 
רעגונג. אין דער רשימה פון די מקבלים פון ,עורה" און ,גמילות-חסד" 
האָבן שוין דאַן פיגורירט אַ סך נעמען פון מענטשן, וועלכע זיינען אין 
דער שווערער צייט איין מאָל אָנגעקומען נאָך שטיצע אָדער גענומען אַן 
אָנפּראָצענטיקע הלוואה -- זי האָט מען ניט געטאָרט פאַררעכענען װײ 
מענטשן, װאָס פּאַלן צו לאַסט דער געזעלשאַפּט, 


דער גירוש אָדער, וי מען האָט עס דאַן גערופן -- די ,איבער- 
זידלונג", איז אָנגעפּירט געווען דורך דער געשטאַפאָ. דערביי איז אויך 
געווען פוילישע פאָליציי און יידישע באַגלייטערס אונטער דער אָנפי- 
רונג פון יאָאַכים גייגער, 


מיטן צוג פון די אַרױסגעשיקטע זיינען מיטגעפאָרן עטלעכע קאָ- 
מיסיע-מיטגלידער, וועלכע האָבן געהאָלפן צװאַמען מיט די אָרטיקע 
יודנראַטן אײינאָרדענען די ניי אָנגעקומענע, אויפזוכן פּאַר זיי דירות 
און שאַפּן קיכן, 

די דייטשן האָבן פאַרלאַנגט, אַז אין יאַנואַר 1941 זאָלן װידער 
אַרױסגעשיקט ווערן 2 טויזנט יידן, מען האָט נאָך אַ מאָל אינטערווע- 
נירט, גוט באַצאָלט און דאָס אַרױסשיקן איז אָפּגעלייגט געװאָרן אוית 
אַן אומבאַשטימטער צייט, 


אין די נייע ערטער האָט זיך אַ טייל אַרױסגעשיקטע אין גרוי- 
סע צרות אײינגעאָרדנט, דער גרעסטער מייל אָבער (ביז 80 פראָצענט) 

איז אין אַ געוויסער צייט אַרום צוריקגעקומען קיין ראַדאָס, און די דיי- 
משן האָבן אויף דעם ניט רעאַגירט, 
אין זיין באַרימטן בוך , היטלערס פּראָפּעסאָרן", אַרױסגעגעבן 
דורכן ייוואָ אין ניו-יאָרק 1947, ברענגט ד"ר מאַקס וויינרייך אַ באַריכט, 
וועלכער איז געווען פּאַרעפנטלעכט אין !3060 001,, ואַנואַר 
41, מיט פאָלגנדיקע פרטים וועגן ראַדאָם; 
,ביז דער קאָמפּאַניע פון די אַכצן טעג האָט די איצטיקע 
דיסטריקט-הויפּטשטאָט ראָדעם געהאַט אַן איינוווינערשאַפט פון אַן 
0, צוליב דעם װאָס עס האָבן אַריײנגעשטראָמט אינסטאַנצן 
וַפון דער דייטשער אֶקופאַציע-מאַכטן און װאָס אינעם דיסטריקט- 
צענטער האָבן זיך אויפגעקליבן סוחרישע פירמעס איז געװאָרן אַ 
גרויסער דוחק אין דירות, און מען האָט זיך געדאַרפט גיך אַן 
עצה געבן... אַ ביסל פרייען פּלאַץ האָט מען געשאַפּן דורך אַרי- 
בערפירן יידישע שכנים פון די געראַמע ווינונגען אין צענטער 
שטאָט אין ראָדעמער יידישן קװאַרטאַל אַרין, אָבער דאָס אין 
אויך געווען נאָר אַ פאַרענטפערונג אויף אַ. וויילע, אַחוץ װאָס 
מען האָט אין פרינציפ ניט געקאָנט טאָלערירן, װאָס דער יידי- 
שער עלעמענט דרייט זיך אַרום אין די הויפטנאַסן פונעם די- 
סטריקט-צענטער, אויף אַ רוק צו מאָן זיך פאָרױס און פאַרענט- 
פערן די װױינפראָבלעם, ספעציעל מחמת דער יידישער קװאַרטאַל 
קאָן מער מענטשן ניט אַריננעמען, זיינען פון 3טן ביון פפן 
טעפטעמבער אַרום צוויי טויזנט יידן אַריבערגעפירט געװאָרן 
אויפן יישוב,,, מיט דער ווייטערדיקער אַנטװיקלונג פון עקאָנאָ- 
מישן לעבן אין ראָדעם... מעג מען זיך ריכטן אויף נייע מאָס- 
מיטלען צו עלימינירן דעם יידישן עלעמענט," 
די ערשטע גירושים זיינען דאָס מאָל געווען נאָר אַן איבערזיד- 
לונג אוױיף אַנדערע ערטער און האָבן ניט געהאַט דעם טראַגישן, בלו- 
טיקן סוף, װי די שפעטערדיקע ;אױסױידלונגען" אין די טױט- 
פּאַבריקן, װוער קען זאָגן, צי האָט אין דעם ניט געשטעקט קיין ספעציע- 
ילע דייטשע טאַקטיק און כוונה אָפּצונאַרן דורך דעם פריערדיקן אַרױס- 
שיקן אין די אַרבעטס-לאַגערן פון לובלינער קאַנט און דער שפּעטער- 
דיקער ,איבערזידלונג" -- צו צוגעװווינען די צוקונפטיקע קאַנדידאַטן אויף 

טרעבלינקע צו אויסזידלונגען און באַװײזן זיי, אַז דאָס איז סוף כל סוף 
ניט אַזזי שרעקלעך און ס'לוינט זיך ניט קעגנצושטעלן, אפשר דערפאַר 
האָבן פ'רוב יידן בעת די שפעטערדיקע , אויסזידלונגען" קיין טרעבלינ- 
קע געמיינט, אַז דאָס איז נאָר אַ נייע גוירה און מעז שיקט ערגעץ-וו 
אויף אַרבעט, 

אַזױי האָבן די ראַדאָמער יידן, אין טאָגטעגלעכע קלענערע און 
גרעסערע נגישות געלעבט אין די לעצטע חדשים פון 1940 און ערשטע 
חדשים פון 1441, ביז ס'איז אָנגעקומען די בשורה וועגן שאַפן אַ געמאָ 
אויך אין ראַדאָם, 


ראָס געטאַ איו ראַראָס 


1 די ערשטע געטאָ-טענ 
געטאָ און יידישע פאָליציי 


נאָך 7 טעג איידער דאָס געטאָ איז געשאַפן געװאָרן, דעם 1טן 
אַפּריל 1941, איז אויפן באַפּעל פון די דייטשן אָרגאַניזירט געװאָרן די 
אַ"ג ,יידישע אָרדנונגס-דינסט" אָדער זי פֿ'האָט זיי גערופן ,יירישע 
פּאָליציי", די , אָרדנונגס-דינסט? האָט לכתחילה געהאָט די אױפגאַבע 
אויפצוהאַלטן די אינערלעכע אָרדענונג אין געטאָ און אויספירן די דייט- 
שע באַפּעלן און פאַראָרדענונגען, וועלכע זיינען געװוען נוגע דעם גע- 
טאָ און זיינע איינוווינערס, 

פאַר אַ קאָמענדאַנט פון דער ,יידישער פאָליציי" איז באַשטימט גע- 
זואָרן יאָאַכים גייגער (פון נאַליציע), ווי זיין פאַרטרעטער אַדװאָקאַט לע- 
אָן סיטנער (פון קאַליש) און אַ גאַנצע ריי , אָפיצירן", די פאָליציי האָט 
געהאַט 2 אָפּטײלונגען: איינע אויף װאָעל און איינע אױף גליניץ, 

אין 1940 זיינען שוין אין פאַרשיידענע שטעט און שטעטלעך פון 
פוילן געשאַפן געװאָרן געטאָס, אָפּגעגרענעצטע קװאַרטאַלן, פון װאַנען 
יידן האָבן ניט געהאָט קיין רעכט אַרױסצוגײן, סוף 1940 איז שוין גע- 
זוען אַ געטאָ אין װאַרשע. ראַדאָמער יידן האָבן מיט טמורא דערװאַרט 
דעם מאָמענט, ווען די זעלביקע גזירה וועט אויך זיי טרעפן, 

אין פּעברואַר 1941 האָט מען צװישן די ראַדאָמער יידן אָנגע- 
הויבן שטאַרק ריידן, אַז אָט-אָט ווערט געשאַפן אַ געמאָ אין ראַדאָם, 
די קלאַנגען האָבן זיך נאָך מערער פאַרשטאַרקט און אױפגעטרייסלט 
די יידישע באַפעלקערונג, ווען ביים ראָג װאָעל--זשעראָמסקעגאָ און ראָג 
שפּיטאַלנע-באַסײנע האָבן די דייטשן געלאָו אױפשטעלן געמױ- 
ערטע טויערן. אין אַ געוויסער. צייט אַרום האָבן זיך די מענטשן אַ 
ביסל באַרוּיקט און מיהאָט אויפגעהערט וועגן דעם צו ריידן, 

אין מאַרץ 1941 האָבן שוין די ידיעות וועגן געטאָ באַקומען אַ 
קאָנקרעם פנים. ס'איז שוין געווען זיכער, אַז קיין נס איז ניט געשען, 

דאָס אומפאַרמײדלעכע איז געקומען: אויך ראַדאָמער יידן ווערן אַרײנ- 
געשפאַרט אין אַ געטאָ, ס'איז נאָך דאַן שווער געווען זיך פּאָרצושטעלן, 
וי אַזױ דאָס װעט אויסזען און וי אַזױ איז מעגלעך אַריינצופאַקן בערך 
85 מויזנט מענטשן אין איין קװאַרטאַל, 

מלחמה-צייט האָט זיך די צאָל יידן אין ראַדאָם פאַרגרעסערט צו- 
ליבן צופלוס פון אַנדערע שטעט, שוין 1939 אי אָנגעקומען אַ גרע- 
סערע גרופע יידן פון קראָקע און אומגעגנט. אַ היפשע צאָל יידן אי 
אָנגעקומען אין די יאָרן 1939140 פון קאַליש און פון לאָדז, וי אױך 
--פון פאָמערן און פויזנער געגנט, װאָס זיינען דערקלערט געװאָרן 
פאַר ,יידןריינע" געביטן, פון די אַרומיקע שטעטלעך זיינען אַ סך יידן 
געלאָפן אין שטאָט אַרײן, קיין ראַדאָם, אַזױ אַרום האָט די צאָל יידן, 
אָנגעקומענע פון אַנדערע ערטער, אױסגעמאַכט אַן ערך 8000 מאַן און 
פאָרגעשטעלט אַַ קאָנטיקן טייל פון דער ראַדאָמער יידישער באַפּעלקע- 
הו 

מען איז באַלד געװוויר געװאָרן, אַז ס'וועלן זיין 2 געטאָס, איי- 
נער אַ גרויסער אויף װאָעל און אומגעגנט, דער צווייטער -- אַ קלענע- 
רער אין עטלעכע געסלעך פון שטאָטטײל גליניץ, 

דער גענויער שטח פון געטאָ איז נאָך ניט געווען פעסטגעשטעלט, 
לויטן פּראָיעקט פון די דייטשן, האָט עס געזאָלט פּאַרנעמען בלויז עט- 
לעכע גאַסן, דער עלטעסטן-ראַט הויבט באַלד אָן אַ ריי אינטערווענצן. 
מען קומט אָן צום אַלטן מיטל -- מ'גיט רייכע מתנות, מ'קויפט איבער, 
ס'הויבן זיך אָן דינגענישן צווישן עלטעסטן-ראַט און די דייטשע מאַכט- 
אָרגאַנען. דאָס געביט פון פראָיעקטירטן געטאָ ווערט עטלעכע מאָל גע- 
ענדערט, די שוסטער-גאַס (שעווצקאַ) האָט לכתחילה געזאָלט אַרין אין 
געטאָ, דערנאָך ווערט זי אױסגעשלאָסן. מען פועלט אויס, אַז די פיעק- 
לע (בערנאַרדינסקע), ווּ ס'וווינען אַ סך יידן און אויך אַ טייל נאַרו- 
טאָװיטש-גאַס (ביי דער פרץ-גאַס), זאָלן בלייבן אין געטאָ, ס'קומט נאָך 
פאָר אַ שטרייט וועגן גרויסן מאַניסטראַט-הױז אויפן ראָג נאַרוטאָוװיטש- 
און פרץ-גאַס. צום סוף בלייבט עס אויסערן געטאָ, 

די דייטשן גייט קודם כל אין דעם, אַז די יידן זאָלן בלייבן ווייט 
פון די הויפט-אַרטעריעס פון שטאָט און דערפאַר האָבן זי אין די היי- 
זער מיט צוויי אַרױסגענג, װאָס זיי האָבן איבערגעלאָזט אין געטאָ, פאַר- 

מאַכט די זייט, וועלכע האָט געפּירט צו דער אַרישער זייט (רװאַנסקע, 
רינעק, מלעטשנע, שפאַציר-גאַס), צום סוף זיינען די געטאָ-גרענעצן 
ענדגילטיק פעסטגעשטעלט געװאָרן, 

פון גרויסן געטאָ איז געװאָרן אױסגעשלאָסן אַ טייל פון דער 
לינקער זייט אַלטע-שטאָט, װוּ ס'האָט זיך געפונען העמפעלס וועשעריי 
און די פוילישע קינדערהיים, און פון דער רעכטער זייט, װוּ ס'האָט זיך 
געפונען קינדטס מאַשינעס-פאַבריק, געבליבן אין געביט פון געטאָ 
זיינען צוויי פוילישע אַנשטאַלטן; דער מושב-זקנים און דאָס משוגעים- 
שפּיטאָל אין מיטן פלאַץ אַלטע-שטאָט, 

געווען אין געטאָ יידישע הייזער, צו וועלכע מ'האָט ניט געקענט 
צוקומען דורך דער גאַס, נאָר געמוזט גיין ה'נטן אַרום דורך פעלדער 
און סעדער (ווי, למשל, אויף אַלטע-שטאָט), אויף טייל גאָסן האָט מען 
ניט געטאָרט. גיין, כאָטש אין די הייזער פון ביידע זייטן האָבן ידן 
געמעגט װוינען, זי אויף. נאַרוטאָוויטש-גאַס, אויף סטאַראָקראַקאָווסקע 
האָט מען געמעגט גיין נאָר אויפן אָפּשניט פון נאַרוטאָװיטש-גאַס ביו 
װאָעל, 

דאָס געטאָ אויף װאָעל האָט אַזױ אַרום פאַרנומען דעם געדיכט 
באַװױנטן טייל פון װאָעל און אַרומיקע געסלעך, װוּ ס'האָבן פריער 
געוווינט יידן און די שיטער באַװױנטע געסלעך אַרום אַלטע-שטאָט. 
ס'רוב קליינע הייזלעך, פריער באַװױנטע דורך פאָליאַקן, װאָס האָבן 
איצט באַקומען דירות אין שטאָט אויסערן געטאָ, 

דאָס גליניצער געטאָ האָט פאַרנומען דעם שטח פון ביאַלאַדגאַס 
ביז עק קאָשנע און פּאַבריטשנע מיט גאַנץ זשאַביע און די אַרומיקע 
געסלעך, כאַראַקטעריסטיש פאַרן גליניצער געטאָ איז געווען די גהויסע 
צאָל קליינע הייזלעך, וועלכע זיינען געשטאַנען גאַנץ שיטער איינס 
פון צווייטן. 

דעד וווינונגטאטט ביי דער ארבֿעט 

ווען דער װוינונגסאַמט ביים עלטעסטן-ראַט האָט בּאַקומען דעם 
פּלאַן פון געמאָ, איז אויף אים אַרויפגעלײגט געװאָרן די אױפגאַבע 
אַריבערצופירן אין געטאָ אַלע יידן, װאָס װווינען מחוץ זיינע גרענעצן. 
הונדערטער יידן האָבן באַלאַגערט דעם ווינונגסאַמט, מ'האָט זיך באַ- 

מיט מיט אַלע מיטלען צו באַקומען דירות און זוי ווייט מעגלעך בעסערע. 
מ'האָט אויסגענוצט פּראָטעקציע, געגעבן כאַבאַר. די זידלערייען און 
געשרייען, וועלכע האָבן זיך דאָרטן געהערט, זיינען געווען אין-לשער, 
דער פּערסאָנאַל פון װוינונגסאַמט איז דעמאָלט פאַרגרעסערט 
געװאָרן, וי אַן אָנפּירער פון דעם אַמט איז באַשטימט געװאָרן אליעזר 
גאָטליב, אָבער די טענות און פרעמענזיעס זיינען ניט קלענער געװאָרן. 
טייל יידן האָבן אַליין געביטן זייערע דירות מיט די פאָליאַקן 
וועלכע האָבן :געוווינט אין די גאַסן פון געמאָ, אין אַזאַ פאַל האָט דער 
פאָליאַק אַלין אַלץ דערליידיקט אין וווינונגסאַמט, ווען דער טמערמין 
פון שליסן דאָס געטאָ האָט זיך צוגערוקט, האָבן יידן אָנגעהױבן צאָלן 
געלט די פאָליאַקן, זי זאָלן גיכער אַרױס, אין אַנדערע פּאַלן, ווען די 
יידן זיינען געשיקט געװאָרן איבערנעמען די דירות פון פוילישע מש- 
פחות, האָבן אָפּט די פאָליאַקן ניט געװאָלט זיי אַרײנלאָזן ‏ אין ניט 
זעלטן געמאַכט זי אַ , שיינעם" קבלת-פנים, 
דאָס רוב יידן האָבן געװאָלט זיין אין ,גרויסן געטאָ*, ווייל דאָ 
אי געװוען דער צענטער פון יידישן לעבן. דערפאַר איז דאָס גרױ- 
סע געטאָ געווען געדיכטער באַװױנט, װי דאָס , גליניצער געטאָ", אין 
גרויסן געטאָ האָבן יידן צום ענגסטן געװוינט אין צענטער, ד"ה--אוית 
װאָעל, זאַטילנע און אַנדערע אַרומיקע געסלעך, װאָס איוז פון שטענ- 
דיק אָן געווען דער סאַמע געדיכטסטער יידישער קװאַרטל אין ראַדאָם, 
פון די יידישע אינסטיטוציעס איז דאָס יידישע שפיטאָל געבליבן 
אין שטח פון געטאָ, אויף סטאַראָקראַקאָווסקע. דאָס בית-יתומים און 
און מושב-זקנים, װי אויך -- דאָס יידישע עפידעמישע שפּיטאָל װאָס 
האָט זיך אויך דאָרטן געפונען, זיינען געבליבן אויסערן געטאָ, אין זיי- 
ער אייגענעם בנין אויף אָבאָױסקאָ, 


פאַרצוױימטע וועגן 


די דייטשן האָבן צוגעואָגט, אַז די יידן װעלן קענען אַרױסנעמען 
פון זייערע פריערדיקע דירות זייער גאַנץ אייגנטום, אין דעם פאַל האָב 
זי זייער צװאָג געהאַלטן און די יידן האָבן ס'רוב אַלץ אַריבערגעפירט 
אין די נייע דירות, אָפט אַפילו מעבל, 

דער ערשטער טערמין פון אַריבערקלײבן זיך אין געטאָ איז גע- 

ווען דער 1טער אַפריל 1941, ער איז אָבער שפעטער פאַרלענגערט גע- 
װאָרן ביז צום 7טן אַפּריל, און דער איז שוין געווען ענדגילטיק, 

די ביידע געטאָס זיינען ניט געווען אַרומגעצױמט מיט קיין מױ- 
ערן אָדער פלויטן, די גרענעצן זיינען געווען די הייזער גופא, פון אַלע 
זייטן אַרום געטאָ ביי די אַרױסגענג (,װיליאָטן") זיינען געווען אױפ- 
שריפטן , זויכען-געפאַר, איינטריט פערבאָטען!" אויף דייטש און פויליש, 
ביים הויפט-אַרױסגאַנג זיינען געשטאַנען יידישע , אָרדנונגסמענער" (פאָלי- 
ציאַנטן) צוזאַמען מיט דער פוילישער פאָליציי, ביי די איבעריקע אַרױס- 
גענג זיינען געשטאַנען בלויז יידישע פאָליציאַנטן, דער איינציקער טויער 
אין גרויסן געטאָ איז געווען ביים ראָג װאָעל און לובלינער, 

עס זיינען געווען פּאָלגנדיקע אַרױסגענג: ראָג װאָעל און לובלי- 
נער, ראָג פיעקלע און נאַרוטאָװיטש-גאַס, ראָג פרץ-נאָס און נאַרוטאָ- 
וויטש-גאַס, ראָג פשעכאָדניע און סטאַראָקראַקאָווסקע,. ראָג וגאָדנע 
און מלעטשנע, ראָג אַלטע-שטאָט און מירעצקי-גאַס, ראָג שפּיטאַלנע און 
מלעטשנע, ראָג גראָדסקע און רינעק, ראָג רינעק און סטאַראָקראַקאָװ- 
סקע, ראָג זשיטניע. און רינעק, ראָג זשיטניע און מירעצקי-גאַס, ראָג 
װאָלנאָשצי און שפאַציר-גאַס, ראָג װאָלנאָשצי און רינעק. 

די ערשטע טעג איז די לאַגע אין געטאָ נאָך ניט געווען סטאַ- 
ביליזירט. עס האָט געהערשט אַ כאַאָס און די איינוווינערס האָבן ניט 
אַזױ ערנסט גענומען די נייע באַגרענעצונגען. דאָס געטאָ איו נים 
שטאַרק געווען באַװאַכט. מען האָט געקענט אַרױס און אַרין, מען איז 
דורך די הינטערגאַסן געגאַנגען פון איין געמאָ אין צווייטן, די צויי 
אַרױסגענג פון פיעקלע און שעװצקאַ זיינען אין אָנהײב בכלל ניט 
געווען געהיטן, 

אין פאֵל ווען די דייטשע אָדער פוילישע פאָליציי האָט באַמערקט 
אַ יידן אויסער די געטאָ-גרענעצן האָט זיך דאָס געענדיקט בלויז מיט אַ 
געלטשטראָף, קיין שאַרפּערע רעפרעסיעס זיינען נאָך די ערשטע צייטן 
ניט געווען. 


קאָנטאַלט מיט דער אַרישער זייט 


אין געטאָ האָבן די דייטשן אַדורכגעפירט דאָס אַרױסגעבן פון 
פעסער (קענקאַרטעס) פאַר יידן, ‏ שוין פריער אין יאָר 1940 האָבן יידן 

באַקומען , אויסווייזן" 2-זייטנדיקע מיט אַ פּאָטאָגראַפּיע, איצט 
באַקומען זיי , קענקאַרטעס", אַזעלכע וי די פּױלישע באַפּעלקערונג, 
נאָר פון געלן, ניט פון גרױען קאָליר, ‏ אױף דער ערשמער זייט איז 
אָפּגעדרוקט אַ גרויסער ,|" (1306). 


אויף אַרױסצוגײן פון געטאָ אין שטאָט אַריין האָט מען געמווט 
האָבן אַ פאַסירשיין (אָדער -- װוי מען האָט דאַן געזאָגט-- אַ פשעפוסטקע). 
אין אָנהייב האָבן אַ סך ידן געהאַט סטאַבילע פּאַסירשיינען 
חוץ דעם זיינען געווען קורצטערמיניקע פאַסירשיינען אױף אַ מאָנ 
אָדער אויף אַ פּאָר טעגי 

די פּאַסירשײינען זיינען די ערשטע צייט אַרױסגעגעבן געװאָרן 
אָדער דורך די קאָמיסאַרן און לייטערס פון די אַרבעמספּלעצער, װוּ 
יידן האָבן געאַרבעט, אָדֹער דויך ‏ דעם עלטעסט-ראַט. שפעטער 
איז דאָס אַרױסגעבן פּאַסירשײנען געלעגן נאָר אין די הענט פון דעם - 
עלטעסטן-ראַט, װאָס האָט דערצו געעפנט אַ ספעציעלן אָפּטייל, 

פאָליאַקן, וועלכע האָבן געװאָלט אַרינקומען אין געטאָ אַרײַן, 
האָבן געמווט האָבן אויף דעם אַ ספעציעלע דערלויבעניש, 


פון חודש צו חודש איז דאָס אַרױסבאַקומען אַ , פשעפוסטקע" 
געװאָרן װאָס אַ מאָל שװערער,. אין צװאַמענהאַנג דערמיט האָבן 
אויך די קאָמיסאַרן באַקומען אָנװוייזונגען, זיי זאָלן וי ווייט מעגלעך 
פּאַרקלענערן די צאָל ביי זיי באַשעפטיקטע יידן. די , פשעפוסטקעס" 
האָבן שוין געהאַָט באַגרענעצונגען: ,אויסער רײיכסשטראַסע" (,דיה 
לובלינער גאָס) און אַנדערע גאַסן אין צענטער שטאָט (אַדאָלה היטלער- 
פּלאַץ דיה פּלאַץ פון 8טן מיי, ראַטהאַז-פֿלאַץ דיה רינעק אאַ) 
אין פּאַל ווען דער װעג צו דער אַרבעט האָט געפירט נאָר דורך אַואַ 
גאַס, איז אויפן פאַסירשיין געווען גענוי אויפגעשריבן, ביז װעלכן 
נומער פון דער גאַס מען מעג גיין. 

אויף די גאַסן פלעגט מען קאָנטראָלירן און פרעגן, װוּהין מען 
גייט און נאָך װאָס, 

עס איז אויך װאָס אַ מאָל שװערער געװאָרן צו באַקומען 
פּאַסירשײנען אויף צום פאָרן מיט דער באַן. מען פלעגט זיך 
פרובירן אַן עצה געבן און אַרױסנעמען אַ דערלױבעניש אין די נעענטע- 

רע שטעטלעך, װוּ די באַגרענעצונגען זיינען נאָך ניט געװען אַזױ 
שאַרף. 

דאָס , אומלעגאַלע" אַרױסגײן פון געטאָ, װאָס פלעגט פון 
אָנהײיב באַשטראָפּט וװערן בלויז מיט אַ געלטמאַנדאַט. ווערט פלוצים 
געפערלעכער, פאַרציטערטע װערט מען געווויר וועגן די ערשטע פאַלן 
פון דערשיסן יידן, װאָס די דייטשן האָבן געטראָפּן אויסערן געטאָ 
אָן אַ דערלויבעניש. אַזעלכע פאַלן טרעפן אָפּט, אָבער יידן זיינען 
געצווונגען צו גיין ‏ אויסערן געטאָ: מען מוו דאָך אָפּנעמען אַ בגד, 
װאָס מען האָט איבערגעלאָזט ביים קריסטלעכן שכן, מען מוו דאָך 
אַרײינברענגען עפעס צום עסן, מען יל דאָך לעבן! 

ווען די יידישע פאָליצײי באַקומט אַ טעלעפאָנישן באַפּעל - 
צונעמען אַ טױיטן קערפער, ווייסט מען שוין, אַז דאָס האָבן די דייטשן. 
ווידער אומגעבראַכט אַ באַגעגנטן יידן. דעם טױטן קערפער מו 
צונעמען די יידישע פאָליציי, 


עס ווערט ואָס אַ מאָל שווערער 


די אַלע נגישות האָבן, פאַרשטייט זיך, גורם געװוען ניט בלויז 
דירעקטע קוועלענישן, עינוים און מאָראַלישע דערנידעריקונגען, נאָר 
אויך אַ. שרעקלעכן יקרות אויף שפייז-פּראָדוקטן אין געטאָ. אַרינ- 
שמוגלען עפעס עסנװאַרג אין געטאָ װוערט װאָס אַ מאָל שווערער און 
געפערלעכער. דאָס האָט געברענגט נױם, נױם האָט געברענגט 
קראַנקײטן און עפידעמיעס. טמיפוס װערט אַן אָפּטער גאַסט אין די 
ענגע, איבערפולטע דירות פון דעם געטאָ, 

דער אַרבעטסצװאַנג האָט ווייטער עקזיסטירט, יעדע פאָר טעג 
האָט מען געמווט אָפּאַרבעטן אַ טאָג אָדער באַצאָלן אַן ,ערזאַצמאַן", 
חוץ דעם זיינען פון צייט צו צייט געווען גלאַט אַװי באַפענישן און 
אָבלאַװעס. ווען אַ דייטשע מיליטערישע פּאָרמאַציע האָט געדאַרפט 
האָבן אַ געוויסע צאָל אַרבעטער אויסצופירן אַן אייליקע אַרבעט, 
האָבן זי אַװעקגעשיקט אַ פאָר פון זייערע לייט אױף דעם מאַרק פון 
די בחינמדיקע שקלאַפן, אין יידישן געטאָ אַריין, און אין אַ פּאָר שעה 
אַרום האָבן זיי שוין געפירט אַ גרופע געכאַפּטע יידן, 

די פּראַגע פון באַשפײיזונג, פון אַפּראָװיזאַציע, ווערט די וויכטיק- 

סטע. דער עלמעסט-ראַט אָרגאַניזירט אַן אַפּראָװיזאַציע-אָפּטײל, 
וועלכער דאַרף באַזאָרגן ביידע געטאָס מיט שפייז אויף די קאַרטעס. 
אַלע בעקערס און אַ טייל שפייז-סוחרים באַקומען פראָדוקטן פון דעם 
אַפּראָװויזאַציע-אָפּטײל, כדי דאָס צו צעטיילן דער געטאָ-באַפּעלקערונג 
לויט די נאָרמעס, אויף פרץ-גאָס 22 װערט געעפנט אַ גרױסע קיך 
אונטער דער פאַרװאַלטונג פון זעליק גאָלדבערג, | 

דער עלטעסטן-ראַט, וועלכער איז נאָך פריער נאָמינירט געװאָרן 
דורך די דייטשן אַלס ,אָבערע עלטעסטען-ראַט" פון דעם גאַנצן ראַדאָד 
מער דיסטריקט, האָטי זיך אַריבערגעטראָגן פון לובלינער גאַס אין 
געטאָ. אַרײן, אויף גראָדסקע נומ' 8 אין דער געװו' פאָלקסשול, די 
יידישע פאָליציי האָם איינגעאָרדנט ג-ר ביוראָ. אױף אַלטשטאָט- 
פלאַץ 10, אין דעם זעלביקן הויז איז אויך געעפנט געװאָרן די יידישע 
פאָסט, דאָס עװוידענץ-ביוראָ. פון דער יידישער באַפּעלקערונג און 
די יורידישע אָפּטיילונג,. אויף ניי-וועלט אַנְטקעגן דעם יידישן שפּיטאָל, 
אין גערשטיינס הויז, האָט דער יודנראַט איבערגענומען די באָד און 
דעזינפעקציע-קאַמער, וו אַלע געטאָדאײנװױנער זיינען מחויב געווען 
זיך אױסצובאָדן און דעזינסעקצירן אין געוויסע באַשטימטע טעג. דער 
אַרבעטסאַמט ויידן-אָפּטײלונג) האָט זיך געפונען אויף גראָדסקע ביים 
קאָשציאָל (פֿלעבאַניע) 

שוין דעם צווייטן חודש נאָך דעם, וי די ראַדאָמער יידן זיינען 
אַרײנגעשפּאַרט געװאָרן אין געטאָ (מיי 1041) פלעגן יידן, קומענדיק 
פון שטאָט, איבערגעבן סודותפולע נייס. מען פלעגט דערציילן אַז 
טאָג און נאַכט גייען מחנות דייטשע מיליטער צו מיורח צו. די 
שפאַנונג װאַקסט ביז גאָר, יעדערער פרובירט אויף זיין אופן אויס- 
טייטשן דעם גאַנג פון די געשעענישן. ס'איו קלאָר, אַז עס גרייט זיך 
אַ מלחמה מיטן ראַטן-פאַרבאַנד, אָבער װאָס װעט דאָס ברענגען פאַר 
די יידן? חקירות, פאָרױסזאָגונגען פּאַרנעמען די מוחות פון די געטאָ- 
יידן, + טייל זיינען זיכער, אַז דער ראַטן-פאַרבאַנד איז גענוג שטאַרק 
און אַו דאָ װעט דער רוצח ברעכן דעם קאָפּ, אַנדערע וידער, די 
שװאַרצזעער, מיינען, אַז אין דעם מאָמענט, ווען ס'וועט אויסברעכן די 
מלחמה מיט רוסלאַנד, װועט ער זיך נאָך מער נוקם זיין אָן יידן 

ביז עס איז געקומען װנטאָג, דער 22טער יני 1941 שױן 

4 פאַרטאָג האָט דער גערויש פון די מאָטאָרן אױפגעװעקט אַ סך 
געטאָדײידן פון שלאָף, דער הימל איז שװאַרץ פון דייטשע עראָפּלאַ- 
נען אָן אַ צאָל, װאָס פליען צו מיורח. אין אַ פאָר שעה אַרום 
דערוויסט מען זיך אױף זיכער: די מלחמה מיט רוסלאַנד האָט זיך 
אָנגעהױבן, 

מיט גרויס אומגעדולד און מיט אַ ציטער אין האַרצן װאַרטן יידן 
אויף נייס, ‏ זונטאָג און מאָנטאָג ווייס נאָך דאָס געטאָ גאָר ניט, 
ערשט אויפן דריטן מאָג דערוויסט מען זיך, אַז די דייטשן גייען 
פאָרויס, אַז זיי האָבן שוין פּאַרנומען 22 שטעט אאַזה, און 
עס טראַכטן די געמאָדײדן; צי דען זשע װועט דער מערדער װידער 
מנצח זיין? צי דען זשע װעם זיך אים איינגעבן מיטן כוח פון זיין 
פויסט צו פאַרדעקן זיינע מערדערייען? צי דען ושע איו שוין פאַר 
יידן גאָר קיין ישועה ניטאָ? 

אַזױ איז דורכגעגאַנגען דאָס לעבן אין ראַדאָמער געטאָ אין 
1ן יאָר. כאָטש די יידן זיינען געשטעלט געװאָרן אין באַדינגונגען, 
אין וועלכע זיי האָבן לױט דער אויסרעכענונג פון די דייטשן ניט 
געקענט לאַנג אױסהאַלטן, האָבן דאָך די יידן געפירט אַן עקשנותדיקן, 
פאַרצווייפלטן קאַמף פּאַר דער עקױיסטענץ, פאַרן קיום. מען האָט 
אויסגענוצט אַלע ועגן און אומװעגן, כדי נאָר צו געפינען אַן 
אויסוועג אין דער נייער לאַגע. מ'האָט געהאַנדלט מיט די אייגענע 
גראַטעס און מיט פרעמדע, מען האָט געשמוגלט, איבערגעקויפט די 
דייטשן, אַ סך האָבן זיך באַמיט אַרױסצודרײען זיך פון דער אַרבעט 
און ניט העלפן דעם מערדער אַפּילו אין דער מינדעסטער מאָס, אַנדערע 
ווידער האָבן זיך באַמיט צו באַקומען ,נוטע" אַרבעטספלעצער מיט 
וייניקער קלעפ און אפשר עפעס װאָס צום עסן, יידן האָבן װי וויים 
מעגלעך זיך באַהאַלטן פון די כאַפּערײיען, געקעמפט מיט דער נויט, 
מיטן הונגער, מיָט די קראַנקײטן, מיטן טיפוס און אַנדערע מגפות, 
װאָס די , ציוויליזירטע" דייטשן האָבן געבראַכט פאַר יידן און -- געװאַרט 
נאָר אויף איין זאַך; אפשר װעט געשען אַ נס, אפשר װעט ,ער" 
ברעכן דעם קאַרק אויף מיזרח, אפשר װעט קומען די גיכע הילף פון 
מערב און דערווייל -- נאָר דורכהאַלטן יעדער טאָג איו אַ געװינס, 
ווייל די ישועה קען דאָך אַ מאָל קומען אין גאַנצן אומגעריכט, 

אַװױ ‏ אין געגאַנגען אַ פאָג נאָך אַ טאָג, דאָס געטאָ האָט 
געלעבט מיט זיין אייגענעם לעבן, אין זיינע טאָג-טעגלעכע דאגות 
און זאָרגן + מיט אַן אינערלעכער שרעק פאַרן מאָרגן, אָבער דאָך ניט 
אָן בטחון, 

מיר גיבן דאָ איבער אַ באַשרײבונג פון אַזאַ געוויינטלעכן, דורכ- 
שניטלעכן טאָג אין געמאָ, ס'איז נאָך ,רוּיק", ס'איז סוף 1941; מען 
הערט נאָך ניט פון קיין , אַקציעס" און ניט פון קיין ,אויסזידלונגען". 


9. אַ פּראָסטער טאָג אין געמאַ 


וועגן אַ גאַנץ געוויינטלעכן טאָג אין ראַדאָמער געטאָ שרייבט רחל 
ראַדאָמסקאַ: 

ס'איז 8 אַ זייגער אין דער פרי, איך טו זיך אָן, אין אונדזער 
קליין צימערל אויף װאָעל װוינען מיר, אַ משפחה זאַלבעאַכט, שוין הע- 
כער אַ האַלב יאָר, פון דער ציים אָן, װי מען האָט אונדז אַרײינגעטריבן 
אין געטאָ -- פריער האָבן מיר געוווינט אויף דער לובלינער, איך לויף 
צו צום פענצטער און דערזע, אַז די גאַס איז עפעס פלוצים פוסט גע- 
װאָרן, איך שטעל זיך הינטערן פאָרהאַנג און יל דערגיין, װאָס דאָ 
קומט פאָר. פון אַרבעטסאַמט, װאָס. געפינט זיך אַנטקעגן אונדזער שטוב 
גייען אַרױס עטלעכע דייטשע מיליטער-לייט: זיי פירן מים זיך 2 יינגלעך. 
ווייזט אויס -- מען , כאַפּט" צו דער אַרבעט, 'פלוצים הייבט אָן איינער פון 
די דייטשן צו לויפן אין דער ריכטונג פון אונדזער הויז און ס'הערט זיך 
דייטלעך זיין געשריי: , קאָם, קאָם"! פון טױיער שלייכט זיך אַרױס אַן על- 
טערער ייד פון אַ יאָר 50, דער דייטש באַקוקט אַן אומצופרידענער זיין 
איינגעהויקערטע פיגור, הייסט אים פון דעסט וועגן מיטגיין מיט די 
צוויי פריער געכאַפּטע יינגלעך, 

ביי אונדז אין גאַנצן הויז װוערט אַ פאַניק: װוּ באַהאַלט מען די 
מענער? זיי װעלן דאָך זיכער אַרומגײן און זוכן, און דאָס ערגסטע איז 
שוין, אַז מ'גייט צו דער אַרבעט ,אַ געכאַפטער", אויף אַ סטאַבילער 
פּלאַצוווקע" קען מען נאָך אַ מאָל ביים דייטש האָבן איינזען און דער- 
װאַרטן, אַז ער װעט זיך צוגעוווינען און באַרױקן, אָבער אַזאַ איינמאָ- 
ליקע אַרבעט -- איז שוין אַ זיכער שלאָגן, די דייטשן װעלן זיך שוין 
נוקם זיין פאַר דעם, װאָס זיי האָבן זיך ,מטריח" געווען ביים אויס- 
זוכן מענטשן, 

אָבער װוּ באַהאַלטן? ס'פאַלט מיר איין דער געדאַנק אַרױסצו- 
גיין און פאַרמאַכן די פעסטע טירן פון אויסן -- ס'הייסט אַז קיינער 

איז ניטאָ אין שטוב, איך פאַרמאַך די מיר און גיי דערווייל אַרין צו 
אונדזערע שכנים, ס'איז איצט נימאָ דאָרטן קיינער פון די מענער. דער 
זון איז אין דער פרי געגאַנגען צו דער אַרבעט, און דער מאַן איז מיט 
אַ רגע צוריק אַנטלאָפן אויפן בוידעם. מיר זיצן בכן 8 פרױען און 
װאַרטן אויף אַ , באַווך", 

די ,,העררן" לאָזן אויף זיך ניט לאַנג װאַרטן, אַ שטויס אין דער 
טיר און ס'באַװייזן זיך 2 דייטשן, זי ריידן ניט קיין װאָרט, זוכן אַרום 
אין דער גאַנצער שטוב, איינער װאַרפט דרך -אגב אַ בליק אין שופּלאָד 
-- אפשר װועט ער ביי דער געלעגנהייט געפינען עפעס ,נעמענסוויר- 
דיגעס", זיי עפענען די שאַנק, צעװאַרפן דאָס בעטגעװאַנט, 

די דייטשן הויבן אָן געװאַלדעװען (זיי האָבן, דאַכט זיך, איבער- 
הויפט ניט געקאָנט ריידן שמיל!) -- ,װאָ זינד די מענער?" די שכנטע ‏ 
שטאַמלט קוים אַרױס, אַז זיי זיינען אַװעק צו דער אַרבעט, זיי װאַרפן 
עפעס אַ קללה און גייען אַװעק, - | 

איך דערהער, אַז זיי גייען צו צו אונדזער שמוב און הױיבן אָן 
צו קלאַפן אין דער טיר, ס'דוכט זיך אונדז, אַז ס'גאַנצע הויז װעט 
אײינפאַלן, די מיר לאָזט אָבער ניט נאָך, די דייטשן גייען אַװעק מלא 
רציחה, זיי זיינען שוין אויפן צווייטן שטאָק און האָבן נאָך קיינעם ניט, 


אין אַ פּאָר מינוט אַרום הערן מיר זייערע קולות, מיר כאַפן אַ בליק 
דורכן פענצטער און דערזעען, אַז זיי פירן אונדזער שכנטעס מאַן, ער 
האָט אַן אונטערגעהאַקט אויג, און בלוט גיסט זיך אים פון דער נאָז. 
די שכנטע לויפט אַרױס מים אַ געוויין, פרובירט בעטן די דייטשן, אַז 
איר מאַן איז אַן אַלטער מענטש, אַ קראַנקער, זי װוייסט, אַז דאָס בע-. 
טן איז בחינם, כאָטש איר מאַן איז אין דער אמתן אַן ערנסט קראַנ- 
קער, אָבער זיי גייט דאָס נים אָן, / 

איך כאַפּ נאָך אַ מאָל אַ בליק דורכן פענצטער, ס'ווייזט אויס, 
אַז היינט איז אַ גרעסערע , לאַפּאַנקע", ווייל זיי פירן שוין אַ 50 מאַן. 


אין אַ צייט אַרום זע איך, אַז די גאַס לעבט ווידער אויף; דאָס 
כאַפּן מוז שוין אַװדאי זיין געענדיקט, איך גיי צוריק און שליס אױף 
אונדזער שמוב. ביז מיטאָג מוו מען אָבער גוט אַכטונג געבן, צי מען 
כאַפט ניט, גאָך מיטאָג איז שוין געוויינטלעך רויקער, | 

מיר זעצן זיך צום פרישטיק. יעדער מינוט קלאַפט מען אין מיר, 
דאָס קומען בעטלער בעטן אַ שטיקל ברויט, אָבער וי אַזױ קען מען 
אַלעמען געבן? אויף די קאַרטעס באַקומט מען אין נאַנצן 70 גראַם 
ברויט אַ טאָג און ,אויף שװאַרץ" קאָסט אַ ברויט 25 זלאָטעס. עס זיינען 
אָבער פאַראַן בעטלער, װאָס ווילן ניט אַרױס ביז זי קריגן ניט עפעס, 
ס'העלפט נים ווען מיר זאָגן זיי, אַז מיר האָבן אונדוערע אייגענע 
אָרעמעלײיט, װאָס קומען 2 מאָל די װאָך אויף מיטאָג און מערער זיינען 
מיר ניט בכוח צו געבן. מען קען אַראָפּ פון זינען אַלעמען געבן קען 
מען ניט און ניט געבן איז אויך שווער, 

נאָכן פרישטיק גיי איך קויפן ברויט אין אַ בעקעריי אוה דער 
שול-גאַס, דאָרטן איז ברויט אַ ביסל ביליקער. אויף דער שול-גאָס איז 
אַזױ ענג פון מענטשן, אַז ס'איז שווער דורכצושטופן זיך, מ'שטייט און 
מ'פאַרקױפט דאָ פאַרשיידענע זאַכן, פון אונטער עטלעכע שמאַטעס זעט 
זיך אַרױס פלייש, אונטער גרינװאַרג ליגן אייער און פוטער. מען קען 
דאָ אַלץ קויפן, נאָר מ'דאַרף האָבן געלט און אַ ביסל באַקאַנטשאַפט 
מיט די פּאַרקויפערס, איך האָב דאָרטן עטלעכע באַקאַנטע פאַרקויפעץ- 
רינס. איינע פון זי זאָגט צו מיר: , כ'ראַט אין, קויפן זי, װי לאַנג 
ס'איז נאָך דאָ, כ'האָבּ אַ שיין שטיקל פלייש, אַזאַ יאָר שוין אויף מיר! 
מ'דאַרף זיך אָנעסן וי לאַנג מ'קען נאָך, װער ווייס צי ס'וועט אונדן 
ניט אויסקומען צו הונגערן, און װי לאַנגוי 

אַ סך מענטשן טראַכטן אויך אַזױ וי די יידענע און עסן, וויפיל 
זיי קענען זיך נאָר דערלויבן פאַר די פּאַרקויפטע מעבל, װעש, מלבו- 
שים, דאָס אַלץ, װאָס איז אַמאָל געווען אַ היים, יעדער קלייניקייט, 
װאָס איז אַזױ ליב און טייער געווען, גייט אַװעק אויסערן געטאָ, אין ניט- 
יידישע הענט, פאַר אַ שפּאָט ביליקן פרייז, צװוישן די פאַרקויפערס פון 
די זאַכן דערוע איך מיינע אַ באַקאַנטע, אין אָנהייב ווערט איר אַ . 
ביסל פריקרע, װאָס איך זע זי פאַרקויפן איר איבערגעגאַנגענעם פּאַל- 
טן, דערנאָך באַהערשט זי זיך און זאָגט מיט אַ געמאַכטער זאָרגלאָ- 
זיקייט: ,דער פאַלטן איז מיר אייגנטלעך ניט נייטיק, נאָך װאָס זאָל איך 
אים האַלטן, בעסער פּאַרקױפן און קויפן פּאַר דעם געלט עפעס צו עסן", 

איך בין מיט איר פולשטענדיק מסכים און מיר גייען װייטער, 
פון אַלע זייטן אַ געשטאַגק און אַ שרעקלעכע שמוץ, מיין באַקאַנ- 

טע װאַרפּט אַ דורכדרינגלעכן קוק אויף מיין רעכטן אַקסל, גיט אַ זאָג 
מיט אַ שמייכל: -- ,אַ בלאָנדינקע"!. זי נעמט דעליקאַט אַראָפּ אַ לױיז 
פון מיין פאַלטן און וויקלט זי איין אין אַ פאַפירל, כדי זי שפעטער צו 
פאַרברענען (אַזױ האָט מען זיך געפירט אין דער , בעסערער געזעל- 
שאַפט"), איך דאַנק איר העפלעך און פּאַרבעט זי צו באַזכן. מיך אין 
4 מעג אַרום, כדי זיך איבערצוצייגן, צי די לױיז איו אַ מאָל ניט גע- 
ווען קיין קראַנקע. עס פלעגט דאַן אין ראַדאָם אַרומגײן אַ ווערמל אין 
אַזױנע פאַלן זאָל מיר נאָר די לויז געזונט און שטאַרק זיין. -- 

צוריק וועגס באַמערק איך, אַז די נאָס ווערט װידער פוסט, 
כ'פרעג זיך װאָס איז געשען, איך רוק זיך אַרײן אין טױער. מען זאָוט 
מיר, אַז דאָס איז געקומען אין געטאָ אַדיין דער גוט באַקאַנטער דייט- 
שער זשאַנדאַרם מיט זיין הונט, אַזױ װי ער האָט ליב אָנצורייצן דעם 
הונט אויף יידן, דאַרף מען אים גיין פון וועג און באַהאַלטן זיך, - 
ס'טרייסלט מיך פון פאַרדרוס: װאָס פאַר אַ דייטשער אױסוװורף וויל זיך 
לאָזן װוילגיין אויף יידן, קומט ער אויפן װאָעל! 

ווען כ'קום אַהים, רעדט מען ביים טיש וועגן טיפוס, מ'דער- 
ציילט וועגן נאָך איינעם, װאָס איז קראַנק געװאָרן, כ'פרעג זיך װוער 
דאָס איז, אָבער דער נאָמען איז מיר ניט באַקאַנט און כ'האָרך שױן 
ניט מער, מיפום האָט אויפגעהערט צו זיין אַ סענסאַציע: אַװי פיל 
מענטשן זיינען קראַנק אױיף מיפוס און אַזױ פיל שמאַרבן. דורכן 
פענצטער זעט מען טאַקע אַדורכפּאָרן די עגלה, דאָס אין אַזאַ גע- 
וויינטלעך טאָג-טעגלעך בילד, אַז ס'מאַכט שוין ניט קיין שום איינדרוק, 
נאָך דער עגלה גייען נאָך אַ פּאָר מענטשן. אין תוך גענומען איז 
שווער צו זאָגן, צי גייען זיי טאַקע נאָך דער עגלה, ווייל סיי-ווי קען 
מען דאָך באַגלײטן נאָר ביזן טויער פון געטאָ, 

אין שטוב רעדט מען שוין וועגן עפעס אַנדערש -- וועגן מסחר, 
ס'איז דאָ אַ קונה אויף לעדער, אָבער ער מוו עס האָבן מאָרגן באַלד 
אין דער פרי, מ'קען פאַרדינען אַ פאָר ולאָטעס. מיינע ברידער באַ- 
שליסן, אַז איך זאָל גיין געוויר ווערן צי מ'קען באַקומען לעדער. 
איך טו אַ זאָג , פּאַר װאָס עפעס פונקט איך?" הגם איך וייס, אַז 
ס'איז בעסער איך זאָל גיין, ווייל פאַר אַ פרוי איז די געפּאַר פון גיין 
אין גאַָס אַ קלענערע. 

איך עם אויף ניך אָפּ מיטאָג, ס'קומט אַריין דער , לויפער" פון 
אַרבעטסאַמט און ברענגט , קוויטלעך" צו שטעלן זיך אױף אַרבעט: 
אויף מאָרגן פאַר מיין ברודער, אויף איבערמאָרגן פאַרן טאַטן, דער 
ברודער מוז אָבער מאָרגן בלייבן דערליידיקן דאָס מסחר, דעריבער 
ווערט באַשלאָסן צו , שטעלן אַ מענטש", ד"ה דינגען פאַר אַ פאָר 
זלאָטעם אַן ,ערזאַץ-מאַן", וועלכער װועט זיך שטעלן צו דער אַרבעט 
אַנשטאָט אים, מיר האָבן עטלעכע באַקאַנטע, וועלכע פאַרנעמען זיך 
מיט דעם, ס'איז אַ שווער און שלעכט באַצאָלט שטיקל ברויט, אָבער זי 
האָבן ניט קיין אַנדער ברירה -- מען מוז לעבן, יו פּאָטער װעלן 
מיר זיך נאָך באַמיען אַרױסצובאַקומען אַ צעטל פון אַ 2 אַז 
ער איז קראַנק, 

גיי איך בכן אויף אַלטע-שטאָט, ווען ס'קומט מיר אויס אַהין צו 
גיין דענערווירט עס מיך, ווייל אַנשטאָט. צו גיין פון װאָעל אויף אַלטע- 
שטאָט דירעקט, ד"ה אַ 2 מינוט גאַנג, מוו איך מאַכן אַ גרויסן קרייז 
אַרום און גיין אפשר 20 מינוט, -- דורך דער איבערגעפולטער פרץ- 
גאַס און שמוציקער קאַנאַלאָװע, פענצס גאָרטן און פשעכאָדניע און 
דאָס אַלץ דערפאַר, ווייל אויף אַלטע-שטאָט האָבן 2 , פאָלקסדייטשן" 
(קינדט און העמפעל) זייערע פּאַבריקן און אַ ,שמוציקער יודע" טאָר דאָ 
דעריבער ניט אַדורכגײן. 

צום ערגסטן איז דורכצוגיין פענצ'ס גאָרטן, די טויזנטער מענטשן. 
וועלכע דרייען זיך דאָ אַ טאָג דורך צעטאָפּטשען די בלאָטע, װאָס 
איז דאָ גרעסער וי אומעטום, די אָרעמעלײט רייסן בי די פאָלעס 
און לאָזן ניט דורכגיין: , מאַדאַמעשי, שענקט אַ שטיקל ברוים", תחנונים 
וועגן רחמנות, אָבער אָפט דורבגעפלאָכטן מיט קללות, 

אויף פּשעכאָדניע איז שוין פרייער. דאָ װױינען די אַ"ג , בעסערע 
מענטשן" און אין אָװונט קומט מען אַהער שפאַצירן און כאַפן , פרישע 
לופט",. אויף יט -פלאץ איז דאָס שטיקל ערד צעאַקערט. מען 
װויל עס אויסנוצן און פאַרזייען קאַרטאָפל, 

איך קום ענדלעך אָן אין די ,יעדנאָשץ", װוּ ס'וווינט געדיכט די 
יידישע אָרעמקייט, 14 2 מיין האַנדלם דענין און גיי אַ צופרירע 
נע צוריק, . 

ווען איך קום אַהיים זיצן אַלע ביים טיש און מען שמועסט ווע- 

גן פאַרשיידענע זאַכן, אָבער איין טעמע איז תמיד אַקטועל און װעגן 
איר רעדט מען שטענדיק -- פאָליטיק! מען לייגט איין וועלטן צו באַ- 
קומען אַ צייטונג, ניט געקוקט אויף די טרויעריקע פאַקטן קענען יידן 
זייער קונציק אַרוסדרינגען פון די דייטשע צייטונגען, אַז די מפּלה זייע- 
רע איז שוין גאָר נאָענט,,, 

מען דערציילט זיך פאָליטישע וויצן, און אין דעם מאָמענט איז 
שוין כמעט וי זיכער, אַז אַזױ וװועט זיין װי אַלע ווינטשן זיך און טאַ- 
קע גאָר בקרוב. ווען איך גיב אַ װאָרף אַריײין אַ פעסימיסטישע באַ- 
מערקונג, שיטן זיך אויף מיר פאָרװוּרפן פון אַלע זייטן? , דו װוייסט 
דאָרטן אַ סך, פּאָליטיק דאַרף מען קענען פאַרשטיין"! 


אַליין אויף געברענטע צרות, מיט שווערע דאגות פאַרן טאָג לע- 
בן, האָבן יידן מיט גרויס נייגיר זיך צוגעהערט צו די ידיעות פון דער 
ברייטער, ווייטער וועלט, אַפילו פון פירל-האַרבאָר, 

די , געטאָדפאָליטיקער" האָבן דאַן געהאַט איין טעמע - אַמע- 
ריקע. ס'איז געווען די צייט, ווען ס'איז אַלעמען קלאָר געװאָרן, אַז 
אַמעריקע גייט מלחמה האַלטן מיט דייטשלאַנד, אין די דייטשע ציי- 
טונגען האָט זיך פאַרשטאַרקט די זידלעריי-פּראָפּאַגאַנדע ‏ קעגן דער 
,ידישער" אַמעריקע, קעגן דעם ,יודע" רוזוועלט אאַז"ו, 


ווען מ'האָט זיך דערװווסט, אַז דייטשלאַנד האָט דערקלערט 
מלחמה אַמעריקע, איז דאָס געטאָ געגאַנגען אויף רעדלעך. עס האָבן 
זיך געפונען יידן, װאָס האָבן געװוּסט צו דערציילן וועגן די ניסים פון 
דער אַמעריקאַנער טעכניק, איינער האָט געװוסט ויפל עראָפּלאַנען 
אַמעריקע קען אױספאַרטיקן אין אַ טאָג, אַ צווייטער האָט גענוי גע- 
װוּסט וויפל טאַנקען קענען די אַמעריקאַנער פּאַבריקן פּראָדוצירן אין 
אַ שעה -- מען האָט זיך געמאַכט פּאַרגעסן אָן אַלע צרות און גע- 
האַלמן אין איין ריידן, 

אַלץ האָבן יידן געזען דורך זייערע אייגענע ברילן: אָט-אָט ענ- 
דיקט זיך די מלחכה, אָט-אָט און ס'איז אַ סוף צו דער פעלקער-שחי- 


=- 


טה און ס'קומט די לאַנג געגאַרטע ישועה, 
ס'האָבן זיך. אָבער אויך געפונען יידן װאָס האָבן מורא געהאַט, 
צי װעט אַ מאָל די מלחמה דײטשלאַנד-אַמעריקע ניט זיין פאַר די 

רוצחים קיין פרישער תירוץ נאָך מערער צו פייניקן, נאָך מערער צן 
מאָרדעװוען, 

מען גייט אַריבער צו נעענטערע ענינים, איינער פון די 
שכנים זאָגט, אַז ביי אונדז ,איז נאָך גאָלד" -- אין לאָדז פאַלט מען 
פון הונגער אין די גאַסן, , ער ווייזט אונדז אַ קאַרטל, װאָס ער האָט 
באַקומען פון לאָדז, פון זיינער אַ שװעסטער, אייגנטלעך ניט פון 
דער שוועסטער, נאָר פון דעם ,עלטעסטן דער יודען אין ליטצמאַנשטאַדט" 
רומקאָווסקי, וועלכער איז אים אויף אַ געדרוקטן פאָרמולאַר מודיע, 
אַז די און די פּרוי איז געזונם און ,האָט זיך גוט". ביי אונדו קען 
מען נאָך אַלײן, אָן דער פאַרמיטלונג פון די רומקאָווסקיס, אָנשרייבן 
אַ בריוול, אָבער דאָרטן אין לאָדו איו שוין ,דאַס רייך" און אַנדערע 
ארעכבט", 

עס רופט זיך װער אָפ, אַו מען קען דורך דעם היגן עלטעסטן- 
ראַט איבערשיקן קיין לאָדז אויף 30 זל' דעוויזן (לאָדז איז דאָך שוין 
אױסלאַנד דער שכן טוט אַ זאָג - מען דאַרף פרװון, אָבער עס 
וועט זיי דאָרטן. אַװודאי ניט קלעקן אפילו אויף איין ברוים צו קויפן, 

מיינע ברידער דערמאָנען זיך פלוצים, אַז זיי מוון שוין גיין 
אָפּנעמען די געשמוגלטע סחורה, אַזאַ זאַך איז בעסער צו טאָן ווען 
ס'איז שוין פינצטער, ווען קיינער זעט ניט, אוב ס'וועט זיך מאַכן, אַז 
אַ יידישער פאָליציאַנט אָדער װער אַנדערש װעט באַמערקן א 
אַ זאָג מאָן ,גענוג, כ'האָב געזען" און ווערן אַ שותף, איז פאַרפאַלן-- 
וועט מען אים מווזן געבן זיין חלק, זיין , דאָליע קאָמבינאַטאָרסקע", 
יעדערער וויל לעבן; ס'וועט נאָך דעם אויך עפעס בלייבן. 

אין אַ :2 שעה אַרום קומען צוריק די ברידער פאַרמאַטערט, 
אָבער צופרידן,. ס'איז גוט אַדורך. עפעס איינער האָט זי פּאַרטשע- 
פעט, אָבער ס'איז דערליידיקט געװאָרן פאַר אַ קלייניקייט, נאָך 
אַואַ , געשעעניש", איז דאָ װאָס צו דערציילן, | 

דער טאָג ענדיקט זיך, מיר גייען שלאָפן, מיר באַשליסן נאָך 
מאָרגן איינצושרייבן דעם יינגסטן ברודער אױף די האַנטװערקער- 
קורסן, ער װעט זיך דאָרטן אויסלערנען אַ פאַך. חוץ דעם באַפרײט 
דער קורם פון צװאַנגאַרבעט. אָבער װער ויים, צי מ'װעט צונעמען, 
ווייל ס'איז גאַנץ שווער אַהין אָנצוקומען, 

ביים שכן קלאַפט מען אין טיר, דאָס איז אַ פאָליציאַנט געקומען 
,האָלען" איינעם, װאָס האָט זיך ניט געשטעלט צום מערמין אױף 
אַרבעט, 

אַזױ גייט אַדורך איינער פון די , געטאָדטעג", מיר זיפצן אָפ 
מיט אַ דערלייכטערונג: נאָך איין טאָג אַדורך, ‏ אפשר מיט אַ טאָג 
נעענטער צו דער אױסלייזונגל" 


3 ;אַקציעם" אין נעמא 
די ערשטע אַקציע 


די לאַגע פון די יידן אין געטאָ האָט שױן אין אָנהײיב 1049 
גענומען זיך סיסטעמאַטיש אין אַלע פרטים פּאַרערגערן, 

אין חודש פּעברואַר 1942 הויבן זיך אָן די אַזױי גערופענע 
;אַקציעס" אין געטאָ,. די ערשטע ;אַקציע" איו פּאָרגעקומען דעם 
9ן. פּעברואַר, די צווייטע -- אין דער נאַכט פון דעם 27טן אויפן 28מן 
אַפּריל, = װי אַזױ די ערשטע יאַקציע" האָט אױסגעזען דערציילט 
אונדו אַן עד-ראיה, פיינגעזיכט שמואל:; 

-- ;דאָס איז געווען אין פּעברואַר 1942, די דאַטע געדענק איך 
ניט, אָבער ב'געדענק, אַז ס'איז געווען אַ דאָנערשטאָג, 

ס'איז געווען 5 פּאַרטאָג און איך מיט נאָך איינעם, פּעדערמאַן 
האָט ער געהייסן, זיינען געגאַנגען אױיף װאָעל. װען מיר זיינען 
צוגעקומען צום בעקער אױף ואָעל 18, האָב איך דאָרטן מיט 
דערשטוינונג באַמערקט אַ דערשאָסענעם יד, זיין נאָמען איז געווען 
דיקערמאַן, וען מיר זיינען צוגעקומען צו װאָעל 7, האָבן מיר גע- 
הערט אַ געװאַלד, ניט ויסנדיק װאָס דאָ קומט פּאָר, זינען מיר 
געלאָפּן נאָך ,שופאָ". ס'איו אָנגעקומען אַ שוץ-פאָליציאַנט און 
דערזעענדיק אַן אויטאָ מיט עס-דע (זיכערהייטס-דינסט) איז אים אַלץ . 
קלאָר געװאָרן און ער איז גלייך אַװעק, 

די עס-דע זיינען אַריין אין דער דירה פון ירחמיאל'עכל שש, 
וועלכער איז געװען אַ מסור ביי שופאָ, זיי האָבן אים ניט געפונען, 
האָבן זי דערשאָסן זיין מאָכטער, ווען מיר זיינען צוגעקומען צום ראָנ 
זשיטניע און קיילעכדיקן מאַרק, האָבן מיר דאָרטן אויך דערזען אַ דערשאָ- 
סענעם יידן ליגן אויף דער גאַס, 

אין: דעם מאָג זיינען דערשאָסן געװאָרן עטלעכע און פערציק 
מאַן, די ,אַקציע" האָט געהייסן , אויף קאָמוניסטן און מענטשן 

אומבאַקװעמע פּאַך די דייטשן". אומגעבראַכט זיינען געװאָרן נים 
בלויז די וועמען זיי האָבן געהאַט אין דער רשימה, זיי האָבן דער- 
שאָסן יעדערן, וועמען זיי האָבן דעם פאַרטאָג געטראָפן אויף דער 
גאַס, 

אַחוץ די עטלעכע און פערציק דערשאָסענע אויפן אָרט, וועמענס 
טויטע קערפערס עס זינען געבליבן ליגן אױף דער גאַס, 
האָבן די דיטשן נאָךְ אַרעסטירט און מיטגענומען מיט 
זיך אַ 40 מאַן, װעלכע זיינען שוין ניט צוריקגעקומען (צווישן זיי 8 
יידישע פאָליציאַנטן), ‏ די קערפערס פון די דערשאָסענע האָט מען 
צו מאָרגנס גענומען אין יידישן שפּיטאָל און שפּעטער קובר געװעף 

די דאָזיקע ערשטע אַקציע האָט דערשיטערט דאָס געטאָ, דאָס 
ערשטע מאָל האָט מען אָפּן דערזען די חיה בפועל-ממש ביי דער 
אַרבעט. דער טוט איז געשען ניט ערגעץ וייט אין אַ תפיסה אָדער 
לאַגער, נאָר טאַקע דאָ אויף דער גאָס, ממש פאַר די אױיגן, 

יידן האָבן אין אָנהײב זיך ניט אָריענטירט, װאָס דאָ קומט פאָר; 
געמיינט אין זייער נאַיווקייט, אַז דאָ געשעט עפעס אַ הפקרות פון 
אַ ‏ דייטשן מאַכטאָרגאַן אָדער מיליטערישער פאָרמאַציע, ד"ר 
װוינאַפּעל דערציילט, אַז דערועענדיק אין יענער נאַכט אַ הרוג אויף 
די שטיגן, האָט ער אָנגעקלונגען אין , שופּאָ". דאָרטן האָט מען אים. 
געענטפערט: ,אַלעס אין אָרדנונג", און דאָך האָבן נאָך די יידן ניט 
פאַרשטאַנען און זייער שכל האָט דאָס נאָך ניט באַנומען, אַזּ אָט 
דאָס מיינט מען טאַקע , דייטשע אֶרדנונג", 

בוכמאַן יוסה דערציילט, אַז 7 טעג נאָך דער ערשטער ,אַקציע", 
דעם .96טן פעברואַר, זיינען געקומען די דייטשן אין געטאָ. א 
אָפּגעשלאָסן דעם װאָעל פון די ערשטע נומערן ביו דעם נומער 15, 
זי האָבן געמאַכט רעוויזיעס אין אַלע ווינונגען, ביי אַ קירזשנער 
רינגערמאַכער אויף װאָעל 7 האָבן זי געפונען אַ טייל פון אַ פוטער און. 
אים אויפן אָרט דערשאָסן. דעמאָלט האָבן זי אַרעסטירט און ביינאַכט 
דערשאָסן אויף טיבלאַדגעסל ביי דער תפיסה זיין שװאָגער יעקב 
שמוקלער, וועלכער איו געקומען פון ביאַלאָבושעג און ניט געהאַט 
קיין אָרטיקן אויסווייז, די רעוויזיעס האָבן געדויערט ביז מיטאָג, 

באַלד נאָך דעם הייבן זיך אָן כסדרדיקע אַרעסטן, ס'וערן 

בהדרגה אַרעסטירט די ראַדאָמער קצבים און אַלע די װאָס האָבן 
מים זי געהאַט. האַנדלס-פאַרבינדונגען, װי סוחרים, שוחמים, 
שמוגלערס א'אַ. געזאָגט האָט מע אַז איין אַרעסטירטער קצב 
:האָט אויסגעגעבן אַלע אַנדערע (וועלכע האָבן ,ניט-לעגאַל" געשאָכטן 
און פאַרקויפט פלייש) און אַזױ אַרום זיינען אין משך פון אַ פאָר 
חדשים אַרעסטירט געװאָרן העכער 100 מאַן. דער לעצטער אַרעסט 
איז געווען דעם 5טן יולי 1942, ווען מ'האָט צוגענומען די רעשט ראַ- 
דאָמער קצבים, 

אין די ערשטע טעג אַפּריל 1942 װערן אַרעסטירט די , געמאָ- 
מושלים", די אָנפירער פון דער ידישער פאָליציי יאָאַכים גייגער 
מיט זיין באַהעלפער כייץ, וויינער און ליפע ווייצהענדלער, 


די צווייטע אַקציע-דער בלוטיקער מיטוואָך 


דעם 27מן אַפריל 1942 קומט וידער פאָר אַן ,אַקציע", די 
דאָזיקע אַקציע שטייגם איבער די ערשמע, הן מיט דער צאָל דער- 
שאָסענע אויפן אָרט און הן סיםט דער צאָל אַרעסטירטע. 
ס'ווערן דאַן אַרעסטירט די מיטגלידער פון יידנראַט אהרן מערין, ישעיה 
אייגער, יוסף בלאַס און אויך דער פרעועס יוסף דיאַמענט, צוישן די 
אַרעסטירטע זיינען אויך געווען 20 יידישע פאָליציאַנטן, 

פיינגעזיכט שמואל, װעלכער איו אױך געווען אױף דער גאַס 
בעת דער צווייטער אַקציע, דערציילט: -- , אין איינעם אַ מיטװאָך, 
וועלכן מיהאָט שפעמער אָנגערופן ,דער בלוטיקער מיטװאָך" האָב 
איך אין דער פרי געוען אָנקומען אין געטאָ עטלעכע הונדערט 
עס-דע-לייט אויף אױטאָס, זיי האָבן געהאַט אַ ליסטע, לוט וועלכער 
זי האָבן געווכט מענטשן, די אַקציע איז געווען אױף , פאָליטישע", 
אָבער דערביי זיינען גענומען און דערשאָסן געװאָרן אױפן 
אָרט אויך אַנדערע. וען זי האָבן ניט געמראָפן דעם געװכטן 
מענטש, האָבן זיי גענומען אַן אַנדערן, אים מיטגענומען מיט זיך 
אָדער באַלד אויפן אָרט דערשאָסן, צוישן די 20 יידישע פאָליציאַנטן, 
װאָס זיי האָבן דעמאָלט צוגענומען, האָט זיך געפונען איינער מימן 
נאָמען ישראל גלאַט, געזוכט האָבן זי אַן אַנדערן גלאַט, אויך מיטן 
נאָמען ישראל, נאָר אַװי וי זיי האָבן אים ניט געטראָפן האָבן זי 

צוגענומען אַ צװייטן ישראל גלאַט. ער איז אָבער אַנטלאָפן און 
אַרינבאַקומען זיך אין פענצס גאָרטן,. די עס-דע האָט אים נאָכגעיאָגט 
און נאָכגעשאָסן מיט מאַשין-געװער. ער איז געפאַלן אַ טױטער,. לוט 
דוי איך געדענק, זיינען דעמאָלט געווען אַן ערך דאָפּלט קרבנות, זי 
ביי דער ערשטער ;אַקציע" אין פּעברואַר,. דאָס רוב קרבנות זיינען 
אומגעבראַכט געװאָרן אויפן אָרט, די רעשט האָבן די דייטשן מיטגע- 
נומען מיט זיך, די טױטע קערפערס זיינען ערשט אױף צו מאָרגנס 
באַערדיקט געװאָרן", 

די דאָזיקע אַקציע האָט געמאַכט אין געטאָ נאָך אַ שװערערן 
רושם װי די ערשטע, מען האָט דערפילט, אַז קיינער איז קײַן איין 
מינוט נים זיכער מיטן לעבן, און דער גורל,. װאָס האָט היינט גע-- 
טראָפן די געשאָסענע אָדער אַרעסטירטע, קען מאָרגן טרעפן יעדן 
איינעם, די , אַקציעס" זיינען געווען לוט רשימות, אָבער ווען מ'האָט. 
ניט געטראָפּן דעם געזוכטן, האָט מען שטענדיק גענומען אַ צוייטן, 
אין ס'רוב פּאַלן האָבן זיי זיך אַזױ געפירט: ווען זי האָבן געפונען 
דעם געזוכטן, האָבן זיי אים מיטגענומען מיט זיך, ווען ניט -- האָבן זי 
אַן אַנדערן מיטגענומען אָדער גלייך דערשאָסן אויפן אָרט, 

מיט די אַקציעס האָט אָנגעפירט אָבערשאַרפּירער קורלענדער, 
וועלכער פלעגט זיך אָפט באַרימען ,װאַן עס קנאַלט אים געטאָ -- 
דאַס בין איך!" 


די. פרילינגס-אַקציע ,,אויף קאָמוניסטן?" 


וועגן דער לאַגע און שטימונגען פון די ראַדאָמער יידן אין געטאָ 
בעת ס'האָכן זיך אָנגעהױיבן די ,אַקציעס" שרייבט ב. כמיעלאַוש: 

;איינס בײינאַכט דערהער איך פלוצלינג מען קלאַפּט שטיל אין 
טיר, כ'גיב מיך אַ כאַפּ אויף און כ'הער זיך איין, יאָ, מען קלאַפט! 
אָבער ניט שטאַרק, דאָס זיינען בכן ניט קיין דייטשן, כ'לויף צו צו דער 
טיר, כ'הער מיך איין, מען זאָגט דעם נאָמען יעקב סלאַװאָטיצקי, כ'צינד 
גיט אָן קיין ליכט און עפן שטיל די טיר, און ביים ליכט פון דער 
לבנה זע איך אַ בלאָס אױסגעמאַטערט געזיכט מיט איבערגעשראָקענע 
אויגן, | 

--,דאָס בין איך, טאַנטע! איך, יעקב, כ:קום איצט פון סלאָנים". 

מיר גייען אַרײן אין מיין קליין צימערל, געװוינט האָב איך מיט 
מיין מאָכטער אין דעם גליניצער געטאָ, אין אַ באַזונדער היי- 
זל אין פּאַרטער, אין אַ קליין שטיבעלע מיט אַ מין בודואַרעק, גרויס 
וי אַ טיש, 

מיין ברודערן-זון דערציילט מיר, אַז ער קומט פון סלאָנים, װ 
ס'איז פּאָרגעקומען אַ שחיטת אויף יידן, אַ גרויסן טייל האָט מען 
באַלד דערשאָסן אויפן אָרט און די רעשט אַרױסגעפירט אין װאַלר צום 
דערשיסן, ער דערציילט, אַז ס'זיינען דאָרטן אומגעקומען אַ סך אונדוע- 
רע באַקאַנטע פון ראַדאָם, צווישן זיי מיין מאַנס שװועסטער בערטאַ 
בושאַצקי; די פרוי פון דעם באַקאַנטן אין ראַדאָם יהושע בושאַצקי און 
שנור פון אַלטן ציוניסטישן װעטעראַן פרץ בושאַצקי. עס איז מיר 
געװאָרן פינצטער אין די אוגן. דאָס אין געװען אין דער צייט, 
ווען מיר זיינען נאָך ניט געווען געװוינט צו מאַסנמאָרדן, 

ער דערציילט מיר ווייטער, אַז ער אַלײן האָט זיך אױיסבאַהאַלטן אין 
אַ קאַמער, און אַדאַנץ זיין ,אַרישן" אויסזען און זיין פויליש קלינגעג- 
דיקן נאָמען (ער האָט געהאַט אַ לעגיטימאַציע פון דער קראַנקן-קאַסע 

אויף זיין נאָמען: יאַקוב סלאַװאָטיצקי), איז ער באַלד נאָך דער שחימה 
וי אַ קריסט אַנטלאָפן, 

ער איז שוין געווען אַ פאָר שעה ביי זיינע עלטערן אין קעלץ, 
דאָרטן האָט ער ניט געקענט בלייבן, ווייל גראָד אין די פאָר לעצטע 
נעכט האָט מען געזוכט , קאָמוניסטן", וי אַ געיאָגטער הונט האָט ער 
געמוזט ווייטער אַנטלױפן און ניט האָבנדיק װוּהין, איז ער געקומען צו 
מיר, זיין מומען, קיין ראַדאָם, 

מיר האָבן באַלד באַשלאָסן, אַז אים טאָר קיינער ניט זען, ווייל 
אַקציעס פלעגן די דייטשן אַדורכפירן אין אַלע שטעם לוט אַ פּאָרױס- 
געזעענעם פּלאַן. מיר האָבן ביידע פּאַרשטאַנען, אַז אַזאַ אַקציע װעט 
געוויס זיין אויך אין ראַדאָם, אַזױ װוי כ'האָב אַ באַזונדער כאַטקעלע 
און ס'איז דאָרטן געווען אַ קליין בוידעמל באַהאַלטן אונטער וויינטרוי- 
בן-צווייגלעך, איז ער יעדע נאַכט אַהין אַרױפּגעקראָכן שלאָפן, בײיטאָג 
פלעגט ער זיין אין צימערל און ווען ס'פלעגט אַריינקומען אַ פרעמדער 
איז ער געשטאַנען אונטער דער טיר, װוּ מיר האָבן אױפּגעהאָנגען אַ 
פּאָר מלבושים צום פּאַרדעקן זיך אין אַ נויט, 

ס'איז דורך אַ צוויי װאָכן, געזען -- ס'איז שטיל, האָבן מיר באַ- 
שלאָסן, אַז ער זאָל נעכטיקן אויף לַהבֹא אין קיכעלע. דאָס בעסטע 
װאָלט געווען, ווען כ'קען באַקומען פּאַר אים אַ פאַס און צומעלדן אים, 
דאָס איז פריער מעגלעך געווען, אָבער אין די לעצטע פאָר טעג זיינען 
געמאַכט געװאָרן נייע עווידענץ-ביכער (ווייזט אזיס, די דייטשן האָבן 
געהאַט אַ ספעציעלע כוונה) און ס'איז געװאָרן אוממעגלעך צוצומעלדן 
נייע מענטשן, יידן האָבן דאַן שוין ניט געטאָרט בייטן די וווינערטער, 

אין אַ געוויסער נאַכט, ווען מיר האָבן זיך צום װינציקסטן געריכט, 
האָבן מיר פלוצלינג דערהערט קולות פון דייטשן, מיר זיינען גלייך 
אויפּגעשפרונגען ניט טויט, ניט לעבעדיק. יעקב איז צוגעלאָפן צו מיר 
און געפרעגט: --מומע, דו הערסט? איך האָב געגעבן אַ פרעג: , אפשר 
באַהאַלטן זיך?" און בשעת מעשה גיב איך זיך אַ קוק אַרום אַ פאַר- 
לוירענע איבערן צימערל: װוּ פאַרשטעקט מען אים? אָבער אונדו 
דוכט זיך, אַז זיי דערווייטערן זיך, מיר באַשליסן, אַז אוב מען װעט 
ווידער הערן קולות, װעט ער זיך באַהאַלטן, אונדוערע ביידנס אױגן 
זיינען געפאַלן אויף מיין געלעגער, אויפן טאַפּטשאַן, 


נעמא אין ראדאם 97 


אין אַ פערטל שעה אַרום -- מיר הערן שוין װידער געשרייען פון 
דייטשן, פון דרויסן, אַלץ נעענטער צו אונדוער שטוב. מיר הויבן גיך 
אויף דעם טאַפּטשאַן, ער ציט זיך אויס אויף דער פאָדלאָגע און איך לאָז 
דעם טאַפּטשאַן צוריק אַראָפּ, די שיך און זיין מאַנטל האָב איך אַרונ- 
טערגערוקט; כדי ס'זאָל קיין שום שפּור ניט בלייבן, דאָס ליילעך האָב 
איך אַראָפּגעצױגן אין איין זייט און די קאָלדרע אין דער צוייטער. 
דאָס אַלץ האָב איך געטאָן במשך פון סעקונדעס, 

די קולות דערנעענטערן זיך, מען הערט פון צייט צו צייט אַ פאָר 
שאָסן, איך כאַפּ אין אויפרעגונג אַ קוק אויף מיין שלאָפּנדיקער טאָב- 
טער און איך טראַכט מיר, זי ווייסט גאָר ניט אין װאָס פאַר אַ ‏ סכנה 
זי געפינט זיך, 

אַנגסטן באַגיסן מיך, די שלייפן האַקן. איך כאַפפּ אױף ױך אַ 
מאָרגנראָק, כ'שטיי שטיל, מען זאָל אין דרויסן. ניט באַמערקן, אַז מען 
שלאָפט דאָ ניט, און ווען זיי װעלן אָנקלאַפן, זאָלן זיי ניט דאַרפן 
לאַנג װאַרטן -- די חיה זאָל דערווייל ניט אַריסשפרינגען פון דער 
הויט, | 

וידער קולות שוין נאָענט און -- אָט קלאַפּן זיי שוין מיט די 
שטיוול אין טיר, כ'טו אַ געשריי: גלייך! אין איין סעקונדע בין איך 
ביי דער מיר און עפן אויף, דריי געשטאַפּאָװצעס, איבערמענטשלעך 
הויך, אויף די היטלען אָפּצייכענונגען פון , טױטנקאָפּ", הינטער זי אַ 
יידישער , אָרדנונגס-מאַן", אפילו זייער אַן אָרנטלעכער מענטש. איך 
האָב אים געקענט, זיין פנים איז געווען בלייך װי קאַלך, מסתמא פון 
די וויזיטן אַ גאַנצע נאַכט מיט זיי האָט ער פון פאָרױס געװוסט, װאָס 
מ'קען פון זיי דערװאַרטן, 

זי גיבן אַ שפרונג אַריין אין צימערל, אַ פלי צו צו מיין געלע- 
גער, הייבן אויף די קאָלדרע, זוכן, די אויגן פליען אין אַלע ווינקעלעך. 
זיי עפענען אויף די שאַנק און באַקוקן די מלבושים. דער יידישער 
אָרדנונגס-מאַן גיט אַ זאָג אויף פויליש: דאָ ביי אייך ווינען דאָך אי- 
בערהויפט ניט קיין מענער, ניט װאָר? איך ענטפער הויך, וי ניט מיט 
מיין קול: --מיר זיינען דאָ נאָר צוויי פרויען. זי מאַכן אַ פאָר טריט 
פאָרויס, איך מיין, אַז כ'בין זיי שוין פטור, זיי בלייבן אָבער וידער 
שמיין און פרעגן, צי עס ווינען ניט אין פּראָנטהויז קיין מענטשן, װאָס 

זיינען געקומען פון רוסלאַנד און צי כ'האָב ניט געהערט פון אַ קאָמו- 
ניסט שומאַכער, כ'זאָג זיי, אַז עס װוינען דאָ אַלץ אַלטע לאָקאַטאָרן, 
קיינער איז ניט צוגעקומען. דער יידישער אָרדנונגס-מאַן גיט צו - מיר 
ווידער אַ זאָג אויף פויליש: --פרוי כמיעלאַוש, זי שטייען באָרװעס 
און אין דרויסן איז קאַלט, און ער מאַכט אַ באַװעגונג פּאָרויס, זי 
רוקן זיך אָפּ פון דער. מיר און איך מאַך צו, אַ פאָר מינום אַ טױיטע 
שטילקייט, איך הער וי זייערע טריט דערוייטערן זיך. 

כ'הער אַ שטאַרק קלאַפּן אין פּראָנטהױז, עס הערן זיך קלעפ, 
קולות און געשרייען פון פּאַרשײדענע מענטשן, דאָס האָבן זיי נאַקעט 
אַרױסגעצױגן אויפן הויף אונדוער שכן בערנאַרד נאָטפריד מיט נאָך אַ 
שכן, אַ תבואה-הענדלער מיטן נאָמען ראָבאַק, 

גאָטפּריד האָט גלייך פּאַרשטאַנען צוליב װאָס מ'האָט אים אַ- 
רויסגעשלעפט פון שטוב אַ נאַקעטן, און אין אַ מאָמענט, װען זײ 
האָבן זיך אויסגעדרייט, האָט ער זיך אַװעקגעגנבעט, אַריבערגעשפּרונ- 
גען דעם פלויט און נעלם געװאָרן אין דער נאַכט. דער געשטאַ- 
פאָוויעץ האָט זיך אַרומגעקוקט און דערזעענדיק, אַז איינער איז אַנט- 
לאָפּן, האָט ער אַרױסגעצױגן דעם רעװאָלװער און אַװעקגעלײיגט דעם 
ייד ראָבאַק אַ טויטן אויפן אָרט, 

אַזױ ‏ זיינען ‏ אין יענער נאַכט אַרומגעלאָפן געשמאַפאָװצעס 
אין אַלע הייזער, געשלאָגן און געשאָסן יידן, 

ווען ס'האָט זיך איינגעשטילט. און זיי זיינען אַװעק, האָב איך 
אַפּערגעצויגן מיין ברודערן-זון, װאָס איו על פי נס ניצול געװאָרן, אַ 
פאַרמאַטערטן פון שרעק, | 

אין דער גאַס האָב איך זיך דערװוסט, אַז ס'איז געווען אַ גרוי- 
סע אַקציע ,,אויף קאָמוניסטן" אין ביידע געטאָס, זיי האָבן דערשאָסן 
אַ זיבעציק מאַן און אַ פאָר הונדערט אַװעקגעשיקט אין די קאָנצענ- 
טראַציעץ-לאַגערן," | 

שוין ביים אָנהייב פון דער דייטשער ממשלה, אַ לאַנגע צייט 
נאָך פאַר די אַרעסטן פון פסח-צייט 1940, פלעגן די דייטשן קומען און 
אַרעסטירן איינצלנע מענטשן, די ראַדאָמער יידן, װאָס זיינען נאָך ניט 
געװווינט געווען צו אַרעסטן אָן אַ פאַרװאָס, פלעגן װעלן טרעפן די 
סיבה פון אַרעסטירן גראָד דעם אָדער יענעם. אין ס'רוב פאַלן 
פלענט זיך דאָס ניט איינגעבן צו דערגיין, די אַרעסטירטע פלעגן אַ- 
דער דערשאָסן װערן אין ראַדאָם גופא, אָדער אָפּגעשיקט ווערן אין די 
קאַצעטן: די ערשטע צייט קיין בוכנװאַלד און שפעטער קיין אויש- 
זויץ, | 
אָנהײיב 1941 איז צוגענומען געװאָרן דער געווי וויצע-סטאַראָסטע 
|פון ראַדאָם ד"ר איזאַק שיצער, מיט אים איז אויך אַרעסטירט געװאָרן אַ 
גרופע פאָליאַקן, אינטעליגענץ און העכערע באַאַמטע, זי זיינען אַרױס- 
געשיקט געװאָרן קיין סקאַרזשיסק צו אַן אױספאָרשונג. ביים פאָרשן 
זיינען זיי שטאַרק געפייניקט געװאָרן. ד"ר שיצער איז פון די עינוּים 
אין סקאַרזשיסק געשטאָרבן.. ראַדאָמער יידן זיינען איבערצייגט, אַז ד"ר 
שיצער האָט געהערט צו אַן אונטערערדישער אָרגאַניזאַציע פון ווידער- 
שטאַנד, | 

די אַלע, װאָס זיינען בעת די אַקציעס פון פּעברואַר-אַפּריל 1942 
געװאָרן אַרעסטירט און ניט דערשאָסן אויפן אָרט, זיינען פאַרשיקט גע- 
װאָרן אין דעם קאָנצענטראַציע-לאַגער אָשװיענצים (אוישוויץ), צווישן די 
אַרױסגעשיקמע איז אויך געווען דער מיטגליד פון עלטעסטן-ראַט ישעיה 
אייגער, װאָס האָט איבערגע עבט די לאַגערן און באַשרײבט וי ס'האָט 
אויסגעזען דאָס אָנקומען, די שפעטערדיקע ליידן און דער אומקום פון 
די דעפּאָרטירטע ראַדאָמער יידן, | 

,פון די ערשטע ראַדאָמער יידן, װאָס זיינען פסח-צייט 1940 אַרױסגע- 
פירט געװאָרן אין די קאַצעטן איז קיין איינער ניט לעבן געבליבן, 


100 אנדענקבוך פון יידישן ראדאם 


עס איז דעריבער ניטאָ קיין מעגלעכקייט פעסמצושמעלן, ווען און װי 
אַװי עס איז אומגעקומען דער פעלדשער אברהם פינקעלשטיין, פריי- 
ליך, אברהם גוזבאַנד און די אַנדערע, װאָס זיינען דאַן גערופן גע- 
װאָרן אין דער געשמאַפאָ און פון דאָרטן שוין ניט צוריקגעקומען, 


פון דער גרופע, װאָס איז אין יוני 1940 אַרױסגעשיקט געװאָרן 
קיין בוכענװאַלד, זיינען לעבן געבליבן יעקב גאָלדבערג, יעקב ווערבער 
און איין זון פון משה צוקער (לאַמאָך). ר' משה צוקער, זיינע 2 ין 
און אַ סך אַנדערע זיינען אין בופענװאַלד פאַרפּייניקט געװאָרן, 


פון דער ערשטער גרופע ראַדאָמער יידן, וועלבע איו אין פעב- 
רואַר 1942 העפאָרטירט געװאָרן קיין אוישוויץ איז קיין איין איינציקער 
ניט לעבן געבליבן, פון די שפּעטערדיקע טראַנספאָרמן, װאָס זיינען 
אַהין אָנגעקומען סוף אַפּריל 1942 איז מען געוויר געװאָרן, אַז ביז 
אונדוער אָנקומען קיין אוישוויץ זיינען דאָ געווען מעניעק צמח, מאָניעק 
זילבערבערג, דריי ברידער װאַרם און אַנדערע. זי זיינען אַלע שוין די 
ערשטע 4 טעג נאָך זייער אָנקומען צעשלאָגן און דערשטיקט געװאָרן, 


פון דער צווייטער גרופע, װאָס איז דעם , בלוטיקן מיטװאָך" סוף 
אַפּריל -1049 צוגענומען געװאָרן דורך דער ראַדאָמער געשטאַפאָ און 
גלייך טראַנספאָרטירט געװאָרן קיין אוישוויץ, זיינען אַהער אָנגעקומען 
אַן ערך 80 פּערואָן, בלױו מענער. די פרױען זיינען געבליבן אין 
תפיסה, : 


אויפן וועג זיינען צו דעם טראַנספאָרט כסדר צוגעקומען נייע 
קרבנות, יידן און ניט-יידן, װאָס פלעגן געבראַכט װערן אין װאַגאָן 
אַרײין דורך דער געשטאַפּאָ, קיין אוישוויץ זיינען מיר אָנגעקומען שפּעט 
בײינאַכט, ‏ הונגעריקע און צעשלאָגעגע. באַלד װי דער צוג איז שטיין 
געבליבן זיינען די עס-עס-לייט, ‏ װאָס האָבן אונדז שוין אָפּגעװאַרט, 
װי די מלאכי-חבלה אַרין אין די װאַגאָנעס און פשוט אַרױסגעװאָרפן 
די מענטשן, װער ס'איז ניט אַזױ גיך אױפּגעשטאַנען, דער איו צע- 
שלאָגן געװאָרן מיט דער גרעסטער אכזריות, ביי דער מהומה האָבן 
אַלע װאָס האָבן עפעס מיט זיך נאָך געהאַט, איבערגעלאָזט דאָס אין די 
װאַגאָנעס אָדער אין דרויסן, ‏ די עס-עס-לייט האָבן זיך גלייך צעטיילט 
מיטן רויב, 

די עס-עס-לייט האָבן אויף גיך אַרינגעטריבן מיט שטעקנס און 
בייטשן דעם גאַנצן עולם אין אַ. גרויסן ניט פאַרענדיקטן באַראַק, 
ס'איו נאָך גאַנץ קאַלט געוען. שטמום זינען אַלע געשטאַנען. אין 
טויטשרעק פאַר דער אָנקומענדיקער געפאַר. אַ סך האָבן גענומען 
זאָגן ווידוי, | : 

פאַרטאָג האָבן זיך דורך די לעכער דערהערט שטימעס: ער 
ס'האָט געלט אָדער װערטואַכן, קען דערפאַר באַקומען ברויט, פאַר 
אַ גאָלדענעם זייגער אַ האַלב ברױיט, פאַר הונדערט דאָלאַר אַ גאַנץ 
ברויט אאַז"וו. דערביי האָבן זי דערציילט, װאָס פאַר אַ מיתות-משונות 
עס דערװאַרטן אונדז אין דעם גהינום, 

דערנאָך זיינען אַריינגעקומען עס-עס-לייט מיט שטעקנס און 
בייטשן, אויסגעשטעלט זיך אין צוויי רייען און איין ציוויליסם האָט פון 
אַ ליסטע אָנגעהױבן אויסלייענען נעמען,. װער ס'האָט זיך ניט אַזױ 
גיך אָפּגערופן אָדער ניט אַזױ גיך דורכגעלאָפן דורך דעם שפאַלער, 
דער איז אַזױי, צעשלאָגן געװאָרן, אַז מ'האָט אים שוין אָן באַװוּסטזײן 
אַרױסגעטראָגן פון באַראַק און אַװעקגעװאָרפן װי אַ שמאַטע אָן 
אַ זייט, | 

ביז נאָך מיטאָג איז דער עולם געשמאַנען אויפן הויף. אַ קאַלמער 
רעגן האָט די טויט-מידע מענטשן דורכגענעצט ביזן ביין, נאָך מיטאָג האָט 
מען אַלעמען געהייסן זיך אױסטאָן נאַקעט און די מלבושים אַרײנלײגן 
אין אַ זאַק, װאָס יעדערער האָט באַקומען און אויך אַרינלײגן איי- 
נעם פון די צוויי צעטלען מיט נומערן, װאָס מ'האָט פריער אונדז געגעבן, 
פון דאָרטן איז מען אַריינגעטריבן געװאָרן אין אַ באָד, אָבער װאַשן 
זיך איז ניט מעגלעך געווען, ווייל גלייך האָט מען אַרױסגעטריבן אין 
עפעס אַ ביוראָ, װוּ מ'האָט אויסגעפרעגט און פון דאָרטן אַרױסגעיאָגט 
נאַקעט אויפן הױיף, ביז ביינאַכט זיינען מיר געשטאַנען נאַקעט אונ- 
טערן רעגן. דערנאָך האָט מען אַרױסגעגעבן אַ ביסל שמאַטעס און 
האָלצערנע טרעפעס אַנשטאָט שיך, 

נאָכן אַדורכפירן אַלע פאָרמאַליטעטן און אױסטאַטױרן די נומערן 
אויף די הענט, זיינען אַלע אַריינגעטריבן געװאָרן אין אַ גרויסן קעלער 
אונטערן בלאָקהױז נומ' 18, דאָרטן האָט מען אַרױסגעגעבן דאָס ערש- 
מע ביסל עסן, אַ הייסע זופ, וועלכע האָט אונדז זייער גום געשמעקט, 

ווייל אַלע זיינען געווען דורכגעפּרוירן און אויסגעמאַטערט, גלייך נאָכן 
עסן זיינען אַלע אַנידערגעפּאַלן שלאָפן אויפן הוילן באָדן, 

צו מאָרגנס האָט מען אונדז אַ נאַנצן טאָג געהאַלטן אין פינצטערן 
קעלער. אויפן דריטן. טאָג האָט מען אַרױסגעטריבן אויפן הויף, אויס- 
געשטעלם צו 9 אין אַ ריי, אַרױסגענומען 14 פּאַכלייט און די איבעריקע 
געלאָזט שטיין, ערשט שפעט נאָך מיטאָג האָט מען צוריקגעברענגט די 
פּאַכלײיט און ס'איו געקומען אַ אַ באַפּעל, די גאַנצע גרופע זאָל אַװעק 
קיין , רײַסקאַ", 

מיר ‏ האָבן שוין פון פריער געװוסט, אַז ,רייסקאַ" באַטײיט 
שרעקלעכּער טױיט, אָבער ס'איז ניט געװען קיין עצה עפעס זיך צוֹ 
העלפן, נידערגעשלאָגענע זיינען אַלע געטריבן געװאָרן, אין טיפער 
בלאָטע אונטערן רעגן, װי אַ סטאַדע שעפסן צו דער שחיטה, 

ענדלעך ‏ איז די גאַנצע ביז צום לעצטן פּאָדעם דורכגעווייקטע 
גרופע אָנגעקומען אויף אַ פּלאַץ אַרומגעצױמט מיט שטעכלדראָט, אין 
טיפע בלאָטעס זיינען געשטאַנען עטלעכע בלאָקן, װאָס האָבן אָנגץ- 
װאָרפן אַ מורא, נאָכן אָפּשטין אַ לענגערע צייט, האָט מען אונדו 
אַרײנגעלאָוט אין בלאָק אוןי גלייך געטריבן אויף די דרײיגאָרנדיקע 
פריטשעס, אויף די הוילע ברעטער. איף יעדן יבעט" האָבן זיך גע- 
מוזט אַװעקלײגן צו 5 מאַן, 

ווען ס'איז ליכטיק געװאָרן, אי אין בלאָק אַהיינגעקומען 
אַן עס-עס-מאַן און באַפױלן, אַלע זאָלן זיך אזיסלייגן מיט די פנימער 
צום פּראָנט, דער עס-עס-מאַן איז פּאַרבײגעגאַנגען די פריטשעס און 
אָגגעקוקט יעדן איינעם דעם ערשטן האָט ער אַרױסגערופּן ר' יחיאל 
גלאַט (יחיאל קעלצער) פון ראַדאָם, אים אויסגעפאַטשט און געהייפן 
אַװעקפירן,. אין דער זייט האָבן אים שוין די ,שטובנדינסטן" פאַרטיק 
געמאַכט,. אַזױ האָט ער אַרױסגערופן אַן ערך 60 מאַן און אַלע זיינען 
זי אומגעבראַכט געװאָרן דורך קליינע תלינים (צו אונדוער גרױ- 
סער חרפה -- יידן), וועלכע האָבן מיט דרענגער זיך אַרויפגעשטעלט 
אויפן האַלדו פון די קרבנות און זי אַזױ אַרום דערשטיקט, צװוישן די 
תלינים זיינען געווען חיים לענטשנער פון א טאַזשאַן" 
פון װאַרשע און יאָסעלע מייכער פון ראַדאָם, דאָס זיינען געװען אַלע 
יוגנטלעכע פון 15 יאָר אָן, װאָס די דייטשן איז שוין געלונגען זי אַזױ 

צו פאַרדאַרבן, אַז זיי האָבן זיך געלאָוט אױסנוצן צוֹ דעם מין 
אַרבעט", | 
| = די צווייטע נאַכט האָט אַזױ אויסגעזען וי די ערשטע, דער עס- 
עס-מאַן איז ווידער געקומען און אויסגעקליבן אַ צאָל קרבנות,. באַלד 
נאָך זיין אַװעקגײן איו פאָרגעקומען דער ערשטער צייל-אַפּעל, זי 
האָבן געמוזט איבערציילן וויפל ס'איז נאָך געבליבן לעבעדיקע. מען 
האָט אונדז אַװעקגעפירט גראָבן אַ גרוב צו אַ צױם אַרום לאַגער, 
דער גרוג איז געמאַכט געװאָרן 8 מעטער ברייט און 6 מעטער טיף 
און אַזױ משופע, אַז אונטן אי נאָר געבליבן איין מעטער ברייט, 
בעת דער אַרבעט זיינען מיר געשטאַנען ביז העלפט אין װאַסער און 
די אויפזעערס און , פּאָראַרבעטער" האָבן אָן אויפהער געשריען: באַ- 
וועגונג! באַװעגונג! און װער ס'חאָט געפרוּווט זיך אויסגלייכן אָדער 
אָפּציען דעם אָטעם, האָט באַקומען מכות-רצח, 

דער ערשטער אַרבעטסטאָג איז געווען זייער אַ שווערער און אַ 
סך פון אונדז האָבן געזאָגט, אַז לענגער װי 2--3 טעג איז ניט מעג- 
לעך אויסצוהאַלטן, איינער האָט זיך נאָר געפונען צװוישן אונדז, װעל- 
כער האָט געזאָגט, אַז ער װעט אױסהאַלטן אפילו 2 װאָכן, דאָס איז 
געווען ר' הערשל קאָסמאַן (הערשעלע קאַזאַנאָװער), אַ בן-שבעים. ער 
האָט טאַקע אױסגעהאַלטן, אָבער ניט מערער װי 2 װאָכן. ער 
איז פון דער אַרבעט געברענגט נעװאָרן אַ צעשלאָגענער צום טומ 
דעם 16טן מיי 1942, 

דערווייל זיינען געשאַפן געװאָרן נייע אַרבעטספלעצער: אַ- 
רומצוימען דעם לאַגער מיט עלעקטרישע דראָטן, אויסבויען פאַרשײדענע 
געביידעס, אַ קרעמאַטאָריום, אַ. צווייטן טייל פון לאַגער, שאָסײען, 
קאַנאַליזאַציע, װאַסערלײטונג אד"גל, די שטובנדינסטן האָבן אונדו 
געזאָגט, אַז מיר האָבן גליק, ווייל ס'איז געקומען אַ באַפּעל אונדז צו 
באַנוצן ביי אַרבעט לוט אַ ברייט פאַרמאָסטענעם פּלאַן, און מיר האָגן 
שאַנסן ניט דערמאָרדעם צו װערן װי די אַלע, װאָס זיינען פריעו 
אַהער געקומען, 

די ראַדאָמער זיינען געווען באַשעפטיקט ביי פאַרשיידענע אַר- 
בעטן און האָבן זיך געהאַלטן צואַמען, ביי די עלעקטריקער האָבן 
געאַרבעט יוסף בלאַס, יונה גרינצווייג, אַלטער קליינערט, די ברידער 

הלל און ישראל גאָלדבערג, ביים קרעמאַטאָריום בויען האָבן געאַרבעט: 
ישעיה מעלכיאָר, שמואלעק װאַרשאַוער און נאָך עטלעכע ראַדאָמערי 
די גרעסטע צאָל ראַדאָמער האָבן געאָרבעט ביי דער קאַנאַליאַציע און 
וואַסערלײטונג, ווייל דאָ זיינען געווען כמעט בלויז אייגענע און מען 
האָט זיך ביי דער אַרבּעט איינער דעם צווייטן צוגעהאָלפן, 

ביי דער אַרבעט, וי שווער זי איז ניט געווען, האָט מען יך 
שוין דורבגעשלאָגן, ווען מען איז אָבער געקומען אין בלאָק, האָט זיך 
אָנגעהױבן דער ריכטיקער גהינום: אויסשטעלן זיך צו פינף, , מימצן אַפ, 
מיטצן אַוּף" און אַלץ באַגלײט מיט קלעפ. ווען מ'איו שוין געקומען 
אין בלאָק און באַקומען די 15 דעקאָ ברויט אויף אַ מעת-לעת, האָט 
מען פון דאָס ניי באַקומען קלעפ פון אַלע זייטן: פּאַרן שטופן זיך, פאַר 
לויפן צו גיך, פאַרן גיין צו פּאַמעלעך, קיין תירוצים אויף שלאָגן האָט 
מען ניט באַדאָרפן זוכן, 

זונטאָג נאָך מיטאָג, ווען מיר האָבן געהאַט אַ רר-טאָג, איז 
דער לאַגער באַזוכט געװאָרן דורך די קאָמענדאַנטן פון לאַגער וייס, 
העס און שװאַרצהאַבער מיט עטלעכע שאַרפירער. לכבוד. די באַזוכער 
איז איינגעאָרדנט געװאָרן אַן אַפּעל און בעת-מעשה האָבן זיי אויס- 
געקליבן 35 פערזאָן, אַלע געזונטע יונגען, װי די ערשטע , זאָנדער-קאָ- 
מאַ נדאָ. אין װאָס זייער אַרבעט וװועט באַשטײן האָט מען לכתחילה 
ניט געװווסט, מען האָט געזאָגט, אַז ס'וועט זיי זייער גוט זיין, אין משך 
פון איין חודש זיינען זיי אַלע אומגעקומען. אין דער גרופע זיינען אַ- 
ריינגעפּאַלן די ראַדאָמער;: אברהם צינגיסער, שמעון קורץ, שאול גראָס- 
מאַן א"אַנד, מיר האָבן זיך שפעטער דערווסט, אַז אױף זיי זינען 
אויסגעפרובירט געװאָרן פּאַרשיידענע גאַזן, כאָטש זיי האָבן די גאַנצע 
צייט באַקומען גוט צו עסן, זיינען זי ביסלעכווייז איינגעשרומפן גע- 
זואָרן ניט צו דערקענען ביז זי זיינען אומגעקומען, 

און ווידער זיינען אַדורך צוויי װאָכן און וױידער איין פרייער 
זונטאָג, . וועלכער איז אויך ניט גלאַט דורכגעגאַנגען, ביים פענצטער וו 
מנשה ראַפּאַפאָרט דער סטאָלער אי געשלאָפן, האָט געפעלט אַ שטיקל 
שויב, ראַפאַפּאָרט איז אויפן באַפּעל פון בלאָק-עלטעסטן אַלבערט 
האַמערלע דערשטיקט געװאָרן, דעם זעלביקן טאָג זיינען אין אונדזער 
בלאָק אַרײנגעשיקט געװאָרן עטלעכע הונדערט קרימינעלע העפטלינ- 

גען--טשעכן. די דייטשן האָבן זי באַפױלן צו שלאָגן די יידן, די משעכן 
האָבן אונדז ניט געשלאָגן, נאָר געהייסן אונדז שרייען, כדי סזאָל 
אויסזען, אַז מען שלאָגט אונדז. מיר האָבן געשריען און די דייטשן, 
װאָס זיינען געשטאַנען אויפן הויף, האָבן זיך געשמאָלצן פון נחת, 

ווען אין אָװונט פון 30מן מיי 1942 האָט מיין ברודער יצחק 
ע"ה אויף זיין געלעגער געקרעכצט פון פיבער, האָבן אים די , שטובן- 
דינסטן" אַרונטערגענומען און דערמאָרדעט, 

דעם 31טן מיי איז דער יידישער קְאַפאָ ‏ שעכטער (אַ דייטשער 
ייד), וועלכער איז צוזאַמען מיט אונדז געקומען פון ראַדאָם און זיך 
אויפגעפירט ניט בעסער וי די ערגסטע דייטשע קאַפּאָס, דערמאָרדעט 
געװאָרן אויפן באַפּעל פון לאַגער-עלטעסטן, דעם 3טן יוני 1942 אין 
זוידער אָנגעקומען אַ טראַנספאָרט פון ראַדאָם און אומגעגנט, ס'רוב 
קצבים, צוזאַמען מיט זיי זיינען געקומען די פּאָליציאַנטן ישראליק 
צינגיסער, משה טענענבוים (אַמבער), הערשל בירנבוים א"אַ, אויך פון 
דעם טראַנספאָרט זיינען זייער װייניק לעבן געבליבן, 

אין די ערשטע טעג פון יוני 1942 האָט ויך אָנגעהױיבן צו פּאַר- 
שפּרייטן די דורכפאַל-קראַנקײט (שלשול), פון וועלכער מענטשן זיי- 
נען געפאַלן װי פליגן. צווישן אַנדערע זיינען פון דעם אומגעקומען ר' 
שלמה קאַפּלאַן (לעדער-סוחר), באָרוכאָװיטש, ירחמיאל ראַקאָטש, 
הערשל בירנבוים און אַ סך, אַ סך אַנדערע. האַמערשטײן העניעק איז 
משוגע געװאָרן און איז דערחרגעט געװאָרן דורך אַ שטובן-דינסט, 

די זעלביקע װאָך איו געקומען אַ באַפעל, אַז אַלע ,שטובן-דיג- 
סטן" און שרייבערס פון די בלאָקן מוזן אויך אַרױס צו דער אַרבעט, 
ביי דער אַרבעט האָבן זי זיך אָבער דער עיקר פאַרנומען מיט- מסירות, 
איינער פון די קרבנות איז געווען דער 20-יאָריקער יאָסעלע רעכטמאַן 
(זון פון משה-בינם), דער צווייטער קרבן דער 16-יאָריקער בלאַטמאַן, 
זי זיינען אַרײנגעװאָרפּן געװאָרן אין אַ גרוב מיט שמוציק װאַסער 
און דאָרטן דערטרונקען געװאָרן, 

| = אויך ביי די עלעקטריקער איז די אַרבעט געװאָרן שווערער. אין 

איין װאָך זיינען קראַנק געװאָרן די ברידער הלל און ישראליק גאָלך- 
בערג און ביידע זיינען געשטאָרבן,. אויך יוסף בלאַס איז דעם 10טן 
יוני גייענדיק צו דער אַרבעט געפאַלן אויפן וועג פון שװאַכקײט, וען 

מיר זיינען צוריקגעקומען פון דער אַרבעטְ, האָבן מיר אים שוין געפונען 
ליגן פאַרן בלאָק אַ מוימן, | 

דעם 20טן יוני 1942 איז דערמאָרדעט געװאָרן ישראליק צינגיסער 
דורך זיינע חברים, די , שטובן-דינסטן" פון בלאָק 14, 

דעם 92טן יוני איז גענומען געװאָרן אַ נייע ,זאָנדער-קאָמאַנדאָ", 
עטלעכע פון אונדז זיינען אַרינגעפאַלן אין דער דאָזיקער , טויטן-קאָ- 
מאַנדאָ": לייבל גאָלדשטײן, ישעיה הערשענפום, אברהם ראָזענצװייג, 
משה אַמבער א"אַ, אַלטער קליינערט האָט דאָרמן געאַרבעט װי אַ 
דענטיסט, אַרױסצונעמען די גאָלדענע ציין ביי די מויטע. די זאָנדער- 
קאָמאַנדע האָט גוט געהאַט מיטן עסן און זייער פיל אַרױסגעהאָלפן די 
איבעריקע ראַדאָמער װאָס האָבן שטאַרק געהונגערט. לייבל גאָלדשטײן 
(קלאַפּער) האָט פשוט מיט מסירת-נפש געזאָרגט פאַר אַלע ראַדאָמער, 
בײיטאָג און ביינאַכט, ווען ער האָט נאָר געפונען אַ געלעגנהייט, האָמ 
ער זיך אַרױסגעגנבעט פון געשלאָסענעם בלאָק און געברענגט װאָס ער 
האָט נאָר געקאָנט, 

אין חודש יוני איז אויף דעם קרעמאַטאָריום-בױ דערשאָסן גע- 
װאָרן שמואלעק װאַרשאַוער פאַר מכלומרשט װעלן אַנטלױפן, אין חודש 
יולי זיינען פון טיפוס און ,,דורכפאַל" געשטאָרבן: נחמיה אייגער, חיים- 
שלום אייגער, יוסף װוויקעלסקי, יוסף דיאַמענט, אהרן מערין, בנימין 
רייך און פיל אַנדערע. שפּעטער זיינען פון דערשעפונג געשטאָרבן 
ישעיהו מעלכיאָר און ראובן פּשעראָווער, 

ווען מיר האָבן זיך אין סעפטעמבער 1942 אַרומגעזען, איז פון 
אונדזער ראַדאָמער משפחה, ניט געקוקט אויף די באַמיונגען זיך צו 
העלפן איינער דעם צווייטן, קוים געבליבן אַ פאָר צענדליץ לעבעדיקע": 


6 רעקוויזיציעס אין געטאָ 


סוף יוני 1042 האָט זיך אין געטאָ אָנגעהױבן אַ לאַנגע סדרה 
אָפּענע רעקוויזיציעס און קאָנפּיסקאַציעס לויט דער פאַראָרדענונג פון 
הויפטמאַן רעמער, דעם שעף פון דער שופאָ (שוץ-פּאָליציי), 

פון אָנהײיב זיינען רעקוויזירט געװאָרן אַלע בהמות (קי, ציגן, 

שעפסן), װאָס יידן האָבן נאָך געהאַט, עס זיינען פון געטאָ דאַן אַ- 
רויסגעפירט געװאָרן אַ 90 שטיק, 

שפעטער זיינען. צוגענומען געװאָרן פון געטאָ ראָװערן און טיילן 
פון ראָװערן, אין געמאָ זיינען איבערגעלאָזט געװאָרן 3 ראָװערן צו דער 
דיספּאָזיציע פון דער יידישע פאָליציי, :די רעקוויזיציע איז דורכגעפירט 
געװאָרן דורך דער שופאָ צוזאַמען מיט דער פוילישער פאָליציי, ביים זוכן 
די ראָװוערן האָט מען גאַנץ אָפּט ראַבירט, אַזױ האָט מען בי אַ רע- 
וויזיע אויף בערנאַרדינער געזוכט ראָװערן אין שופּלאָדן און צוגענומען 
װערטזאַכן (װוי ס'דערציילט שלמה ראַקאָטש),. 
| נאָך דעם האָבן זיי. זיך גענומען ‏ צו קילשענקלעך (לאָדאָװניקעס), 
מילכקאַנען און צענטריפוגעס און דאַן איז געקומען -- די אַקציע אויף 
יידישע הינט, פרטים וועגן דער דאָזיקער אַקציע פון די דייטשע צער- 
בעלי-חיים גיט איבער משה דען: . 

,אַ קורצע צייט פאַר דער אויסזידלונג זיינען אין. געטאָ געווען 
מודעות, אַז יעדער ייד װאָס האָט אַ הונט מוז אים ברענגען צו פירן 
אין סאָד אויף סטאַראָקראַקאָווסקע,. איך האָב אַהין אַװעקגעפירט מיין 
הונט. יעדערער פון אונדז האָט געמוזט צובינדן זיין הונט צו אַ בוים. 
עטלעכע דייטשע װעטערינאַר-דאָקטױירים און דער שופאָ-הופּטמאַן מע- 
לער האָבן זי דורכגעקוקט און געקליבן פּאַר זיך ראַפּאָוע הינט. מיין 
הונט האָט געהאַט ס'מזל פּאַררעכנט צו װערן פאַר אַ ראַסאָוון. איך 
האָב אים געמוזט אַװעקפירן אין דער פריװאַטער דירה פון דעם הויפט- 
מאַן מעלער אויף שפּאַציר-גאַס, די איבעריקע הינט, װאָס זיינען דיס- 

קװאַליפיצירט געװאָרן, זיינען אויפן אָרט אױסגעשאָסן געװאָרן דורך 
פוילישע גאַיאָוועס (װאַלד-שומרים), אויך מיטגלידער פון דער ,, קאָמיסיע", 
אַ פאָר טעג שפעטער איו מעלער געקומען אין געטאָ און גערופן מיר 
צו זיך, דער האָט זיך נאָכגעפּרעגט ביי מיר גענוי װועגן דעם הונטס 
,כאַראַקטער", װאָסערע מאכלים דער הונט האָט ליב, און געבעטן בי 
מיר זיין אָפּשטאַמביכל," 

נאָכן אָפּפּאַרטיקן זיך מיט די יידישע הינט האָבן די דייטשן זיך 
גענומען צו די יידישע פערד, דאָראָושקעס און װאָגנס, דאָס אַלץ איו 
צוגענומען געװאָרן חוץ 2 דאָראָזשקעס פּאַר דעם עלטעסטן-ראַט און 
פאָליציי, 3 פורן מיט פערד צום טראַנספאָרטירן פּראָדוקטן פאַרן 
געטאָ און 1 עגלה צום פירן די מתים, 

אַ פאָר װאָכן פאַר דער ,גליניצער אויסזידלונג" האָבן זיך אָנ- 
געהויבן רעקוויזיציעס פון מעבל, די דייטשן האָבן צוגענומען די בעס- 
טע מעבל, בעטגעװאַנט. בעמצייג און טראַנספאָרטירט קיין דיײיטשלאַנד, 
חוץ די אַלע רעקוויזיציעס און קאָנפּיסקאַציעס האָבן די געשטאַפּאָדלײט, 
וויסנדיק מסתמא שוין דאַן װאָס מיט די ראַדאָמער יידן װועם אין קורצן 
געשען, אָנגעהויבן אָן קיין שום איינזען צוצונעמען ביי יידן אַלץ, װאָס 
זי איז נאָר געפעלן געװאָרן. 

אין דער אַטמאָספער פון ,אַקציעס" אוית יידישע לעבנס און 
;אַקציעס* אויף יידיש האָב און גומטס האָבן ראַדאָמער יידן דורכגע- 
לעבט די זומער-חדשים 1429 פּאַר די , גרויסע אויסזידלונגען", 


סטרוקטור און אָרגאַניזאציע 
פון יידישן לעבן אין ראַראָמער געטאָ 


1 די געטאַ-אַדמיניסטראַציע 
דער עלטעסטן-ראַט 


די דייטשע מאַכט האָט אויף דעם ;אָבערן עלטעסטן-ראַט פון 
דאַדאָמער דיסטריקט" אַרױפּגעלײגט די אויפגאַבע פון אָרגאַניזירן די 
אינעווייניקסטע ענינים פון יידישן לעבן, אָנפירן מיט דער געטאָ-אַדמי- 
ניסטראַציע און אויספירן די דייטשע באַפעלן און פּאַראָרדענונגען. 
| לפנים האָט דער עלטעסטן-ראַט אויסגעזען וי אַן אַלײן -פאַר- 
װואַלטנדיקע קערפּערשאַפּט פאַר יידישע ענינים, װאָס איו געשטאַנען 
אונטער דער דירעקטער אויפזיכט פון דעם עס-עס : און פאָליציי-פי- 
רער אויפן דיסטריקט ראַדאָם (דורך דער פּאַרמיטלונג פון דעם ,יודג- 
איינזאַץ), וי אויך -- פון דעם גובערנאַטאָר פון דיסטריקט און דעם 
קאָמענדאַנט פון געשטאַפּאָ און שוץ-פאָליציי (דורך דער א 
פון דער , פּאָליטישער אָפּטײילונג"), 

דער עלטעסטן דראַט האָט ביסלעכווייז אויסגעבויט אַ ברייט-פאַר- 
צווייגטן אַדמיניסטראַטיוון אַפּאַראַט -- די יידישע פאָליציי, אָפּטײלונ- 
גען פאַר אַפּראָװיזאַציע, דירות, געזונט, אַרבעט, עווידענץ און אַ גאַנ- 
צע ריי אַנדערע אַמטן און סעקציעס, די ענינים פון סאָציאַלער פאָה- 
זאָרגונג האָבן געהערט צום זש.ק.אָ. (ע2סמטאסוקס +16010116 841טיססץ) 
װואָס האָט געאַרבעט וי אַ באַװונדערער רעסאָרט, 

דער עלטעסטן-ראַט און דאָס רוב העכערע באַאַמטע זיינען גע- 
זוען נאָמינאַטן מיט אַ גאַנץ קנאַפּער חשיבות ביי דער יידישער באַ- 
פעלקערוננ, די דייטשע מאַכט אָבער האָט אין זי געזען אַ געהאָרב- 
זאַמען אינסטרומענט אויף אויסצופירן אירע באַפּעלן און פּאַראָרדע- 
נונגען, און דאָס האָט זיי געגעבן די מעגלעכקייט צו הערשן איבער 
דער יידישער באַפעלקערונג, 

דורך די געטאָס זיינען די יידן געצווונגענערהייט אָפּגעוונדערט 
געװאָרן פון דער אויסערלעכער וועלט און די יידישע אַדמיניסטראַציע 

האָט ניט בלויז רעגולירט די באַציונגען צווישן די יידן גופא, נאָר אי 
אויך געװאָרן דער איינציקער פאַרבינדלער צװישן די יידן פון איין 
זייט און דער דייטשער מאַכט פון דער צווייטער זייט, 

די געטאָדמושלים האָבן אַרױפּגעלײגט אויף דער יידישער באַ- 
פעלקערונג אַ גאַנצע ריי שטייערן און אָפּצאָלן און האָבן דערפון 
אַליין גענאָסן גאַנץ פריי, אין דער צייט, ווען. אין געמאָ האָט געפייפט 
דער דלות, האָבן די מיטגלידער פון דעם. יודנראַט זיך דערלױבט 
זייער אַ סך, 

מיטגלידער פון יודנראַט האָבן געהאַט ספעציעלע פריווילעגיעס. 
זיי פלעגן טראָגן אויפן אָרעם אַ ווייסן באַנד מיט אַן אויפשריפט אויף 
דייטש: ;דער אָבער-עלטעסטען-ראַט דער יידישען בעפעלקערונג", אין 
דער מיט פון דעם באַנד איז געווען אַ בלוער מגן-דוד דער באַנד 
האָט אויך געהאַט אַ שטעמפל פון דעם עס-עס - און פאָליציי-פירער. 

די יידישע פאָ ליציי. - נאָר אַ ויכטיקער אַמט בי 
דער יידישער געטאָ-אַדמיניסטראַציע איז געווען די יידישע פּאָליציי 
(אָרדנונגס-דינסט), סוף מאַרץ 1941, ווען ס'איז שוין באַװוסט געװאָרן, 
אַז ס'מוז אָרגאַניזירט װערן אַ יידישע פּאָליציי, האָבן געוויסע קרייון 
פון דער יידישער געזעלשאַפּט אין ראַדאָם געמיינט, אַז אין דער פּאָ- 
ליציי דאַרפּן גיין אַרבעטן די אַ"ג , פאָדכאָראָנושאַקעס", ד"ה די יידי- 
שע יוגנט מיט מיטעלער און העכערער בילדונג, װאָס האָט געענדיקט 
אָדער באַזוכט די פוילישע שולן פאַר אָפיצירן, וועגן דעם ענין איז פאָרגעקו- 
מען אַ פאַרזאַמלונג פון די , פּאָדכאָראָנזשאַקעס" און די מערהייט האָט זיך 
אָפּגעזאָגט פון אַרבעטן אין דער פּאָליציי, פּונקט וי די מערהייט פון 
דער יידישער באַפּעלקערונג האָבן. די , פּאָדכאָראָנושאַקעס" אויך גע- 
האַלטן, אַז די פּאָליצײי וועט זיין אַן אינסטרומענט פון צוזאַמענאַרבעט 
מיטן אָקופּאַנט, די יעניקע יידן, װאָס האָבן פון אָנהייב געמיינט, אַז אין 
דער פאָליציי דאַרפן גיין אַרבעטן די בעסערע און ערלעכערע עלעמענטן, 
זיינען שפעטער אויך אָפֿגעקילט געװאָרן דערוויסנדיק זיך, אַז די גע- 
שטאַפּאָ ,רעקאָמענדירט" אין דער פאָליציִי אַריין אויך אירע מענטשן, 

די יידישע פאָליציי אין ראַדאָס איז געשאַפן געװאָרן דעם 1טן 
אַפּריל 1941 דורך דעם עלטעסטן-ראַט, אָרגאַניואַטאָר פון דער יידישער 
פאָליציי איז געווען יאָאַכים גייגער, וועלכער איז געווען אַ מקורב מיט 

די דייטשן נאָךְ בעת זיין פריערדיקער טעטיקייט אין אַרבעטסאַמט, 
גייגער איז געװאָרן פּאָליציי-קאָמענדאַנט; אוף דער שטעלע פון אַ 
פאָליציי-אינספעקטאָר האָט זיך באַזעצט זיין גנוטער חבר ליפע וייצ- 
הענדלער; פּאַר זיין אַדיוטאַנט האָט ער געמאַכט זיין פריינד אברהם 
וזיינער, פאָליציי-קאָמענדאַנט אויף דער גליניץ איז געװאָרן הענריק 
באָרענשטיין, זיין פּאַרטרעטער -- גייגערס אַ ברודער, 

עס זיינען אַרױסגעהאָנגען געװאָרן מודעות, אַז ס'קענען זיך פאַר- 
שרייבן קאַנדידאַטן -- יידישע יונגעלייט ניט יינגער פון 21 יאָר, גע- 
דינטע אין מיליטער, אַזױ װי געוויסע יידן האָבן פאָרױסגעוען, אַז די 
פאָליציי איז אַ גומע פּלאַצוווקע, האָבן זיך שפעטער אַ טייל מענט- 
שן אַריינגעקויפט אַהין (פרייז -- ביו 8000 ול),. פאַר דעם מין 
קאַנדידאַטן זיינען שוין די פּאָדערונגען בנוגע עלטער און מילימער- 
דינסט ניט געווען וויכטיק.., 

די יידישע פאָליציי איז צעטיילט געווען אויף 2 , בעצירקן": 1טער 
בעצירק אין גרויסן געטאָ מיטן זיצאָרט אויף פּלאַץ אַלטע-שטאָט 10, 
2טער בעצירק -- אויף דער גליניץ מיטן זיצאָרט אויף בלאָטניע 4, די 
יידישע פאָליִצײי אין גרויסן געטאָ איז באַשטאַנען פון אַ 100 פאָליצ- 
אַנטן, אויף גליניץ -- אַ 40 מאַן, 

צו די אויפגאַבעס פון דער פאָליציי האָט אין אָנהייב געהערט: 
שטיין אויף דער װאַך יי די געטאָ-אַרױסגענג, ניט אַרײנלאָון אין גץ- 
טאָ קיין פרעמדע און ניט אַרױסלאָזן פון געטאָ קיין יידן אָן אַ געהע- 
ריקער דפרלויבעניש; צושטעלן צום זאַמלפּונקט ביי דער פאָליציי-קאָ- 
מענדע דעם קאָנטינגענט יידישע אַרבעטער לוט דער אָנווייזונג פון 
דעם אַרבעטסאַמט, היטן די אָרדענונג אין געמאָ, בײינאַכטיקע פּאַטרולן, 
עס זיינען אויך געווען ,רעװיר-פאָליציאַנטן", זיי האָבן געדאַרפט 
אַכטונג געבן אויפן סאַניטאַרן צושטאַנד אין דעם געטאַ-רעװיר, וועל- 
כער איז זיי צוגעטיילט געװאָרן, 

די פאָליציאַנטן האָבן ניט געטראָגן קיין מונדירן, זי האָבן געהאַם 
גראַנאַט היטלען, ענלעכע צו די היטלען פון דער פוילישער פּאָליציי, מיט 
רויטע לאַמפּאַסן און מיט אַ מגן-דוד-זשעטאָן. די ,אָפּיצירן" האָבן אויף די 
היטלען געטראָגן שטערנס, לויטן ראַנג נאָך -- אַזש ביו 4 שטערנס, און 
האָבן פּאַרפוצטע פּאַראַדירמ, איבער די חושכדיקע גאַסן פונעם געטאָ. 

אויפן רעכטן אָרעם האָבן די פאָליציאַנטן געטראָגן געלע בענדער 
מיטן אויפשריפט ,יידישע אָרדנונגס-דינסט" אויף דייטש און פוליש, 
די פאָליציי איז געווען צעמיילט אױף קאָמפּאַניעס און פלעגט דורבפי- 
רן איבונגען. די איבונגען פלעגן פאָרקומען אויפן שטח פונעם ידישן 
שפּיטאָל, דעד רעגולאַמין פון דער יידישער פּאָליציי איז געווען געבויט 
לויטן רעגולאַמין פון דער פוילישער פאָליציי, דער פּערסאָנאַלער 
צװאַמענשטעל פון דער פּאָליצײי האָט זיך געטיילט אויף אָפּיצירן, אונ- 
טעראָפיצירן און געוויינלעכע פאָליציאַנטן, 

די קאָמענדעס פון די ,,בעצירקן" האָבן געהאַט זייערע סעקרע- 
טאַריאַטן, װעלבע פלעגן יעדן טאָג אָפּגעבן אַזױ גערופענע , סיטואַציץ- 
ראַפּאָרטן" אין דער דייטשער שוץ-פּאָליציי און אין דער פוילישער פאָ- 
ליציי, אין די ראַפּאָרטן פלעגט מען איבערגעבן די געשעענישן פאַרן 
פאַרגאַנגענעם טאָג, די צאָל אַרעסטן, פאַלן פון שמוגל, פון גנבה. 
פראָסטיטוציע אד"גל, ביי דער פאָליציי-קאָמענדע איז געווען אַ פֿאָלי- 
ציידאַרעסט, אין וועלכן מ'פלענט אַיינזעצן לויטן אױיפטראָג פונעם על- 
טעסטן-ראַט, פאַר ניט שמעלן זיך צו דער אַרבעט, פאַר נים צאָלן 
קיין שטייערן, פאַר גנבח, פּאַר באַלידיקן באַאַמטע, מימגלידער פון 
יודנראַט און פאָליציי, פאַר ניט אָפהיטן די סאַניטאַרע כללים אָדער 
די פּאָליציי-שעהן זיינען געווען באַשטימט געלטשמראָפן, אָבער טייל 
מאָל אויך אַרעסט. די פאָליציי האָט געפירט אַ רעיעסטער פון אַלע 
פּראָסטיטוטקעס, און פון צייט צו צייט פלענט זי דורכפירן אָב- 
לאַװעס, כדי צו צווינגען די פּראָסטיטוטקעס זי זאָלן סיסטעמאַטיש זיך 
שטעלן צו דער סאַניטאַרער קאָנטראָל, - 

די פאָליציי האָט אויך געהאַט אַ רעיעסטער פון די פערד און 
וועגענער אין געטאָ, באַזונדערס פון די, וועלכע זיינען מחויב געווען צו 
אַרבעטן פּאַר די דייטשן, ' 

מיט דעם הױיפּט-סעקרעטאַריאַט פוֹן דער פאָליציי האָט אָנגע- 
פירט אַדװ' לעאָן סיטנער פון קאַליש, צוויי חדשים נאָך דעם, 
וי די פּאָליציי איז אָרגאַניזירט געװאָרן, איז סיטנער נאָמינירט געװאָרן 
דורך דער דייטשער מאַכט פּאַר גייגערס פאַרטרעטער, 

אויף דער פּאָדערונג פון געשטאַפאָ פלעגט די יידישע פּאָליציי 
צושטעלן יידן אין געשטאַפּאָ אַרײין , צום פאַרהער", צו דעם צוועק איז 

געשאַפן געװאָרן אַ פּלוטאָן פון 10 פּאָליציאַנטן, ועלכע האָבן זיך 
ספעציעל דערמיט פאַרנומען. אַלע צען זיינען פריער געווען באַשעפ- 
טיקט װוי אַרבעטער אין עס-דע און שפעמער זיינען זי וי פאָלי- 
ציאַנטן איבערגעשיקט געװאָרן אין דער יידישער פאָליציי, 
- = די באַשפּיזונג פון דער געטאָ-באַפעלקערונג האָט זיך דער עיקר 

געשטיצט אויפן שמוגל פון עסנװאַרג, ווייל די די חודשלעכע נאָרמע, 
װאָס פלעגט צוגעטיילט ווערן דורך דער אָפיציעלער אַפּראָװיזאַציע, 
האָט קוים געקלעקט אויף 2--3 טעג. דער שמוגל איז געפירט געװאָרן 
מיט דער שטילער הסכמה פון דעם יודנראַט און פון דער פאָליציי-- 
אָנפירונג, דורך די געטאָדאַרױסגענג, װוּ עס האָבן געחאַלטן װאַך 
נאָר יידישע פאָליציאַנטן, פלעגן אַריינגעפירט װערן גרעסערע סכומים 
שפייזפראָדוקטן. פּאַר דער געטאָ-באַפעלקערונג איז דאָס געװען אַ 
גרויסע זאַך, אָבער אַ סך פּאָליציאַנטן האָבן דערביי באַװונדער גע- 
נומען לא-יחרץ-געלט נאָר דערפאַר װאָס ,זיי האָבן געזען".. מען 
האָט זיך דערפון געמאַכט אַ נאַנצע פרנסה, 

אין יוני 1042 איז די אָנפירערשאַפט פון דער אָרדענונגס-דינסט 
אַרעסטירט געװאָרן אונטער דער באַשולדיקונג פון פרווון איבערקויפן 
באַאַמטע פון עס-דע. ס'יזיינען אַרעסטירט געװאָרן גייגער, וויינער, ווייצ- 
הענדלער. מ'האָט זיי אָפּגעהאַלטן אין תפיסה ביז דער. גרויסער אויס- 
זידלונג און דעמאָלט צװאַמען מיט אַלע יידן דעפאָרטירט. נאָכן אַװעק- 
שיקן זיי איז אַלס קאָמענדאַנט נאָמינירט געװאָרן אַדװי לעאָן סיטנער 
און אַלס זיין פאַרטרעטער -- פריער מנ"ר הענריק האַמערשטײן און 
שפּעמער, ווען האַמערשטײן איז אַרעסטירט געװאָרן, איז געקומען קו- 
באַ פריד אין לוטעק מינקאָווסקי, 

בעת דער ערשטער אַקציע אין געטאָ, אין פּעברואַר 1042, 
זיינען צווישן אַנדערע אויך 3 יידישע פאָליציאַנטן אַרעסטירט און דע- 
פּאָרטירט געװאָרן. בעת דער צווייטער אַקציע אין אַפּריל 1042 זיינען 
צווישן די אַרוסגעפירטע געווען 20 יידישע פאָליציאַנטן, 

עס איז אונדז שווער אַרױסצװאָגן אַן אַלגעמײינע מיינונג ועגן 
דער ראָל פון דער יידישער פאָליציי אין געטאָ, צו נאָענט זיינען ‏ מיר 
פון די טראַגישע געשעענישן און צו פיל נוגע בדבר, װען מיר רידן 
וועגן דער יידישער פּאָליציי אין אַלגעמײן, מיינען מיר ניט די אַלע 

יחידים, װאָס האָבן זייענדיק פּאָליציאַנטן זיך ניט געלאָזט מיטרייסן 
מיטן שמוציקן שטראָם. בדרך כלל אָבער האָט די יידישע פּאָליציי זיך 
געלאָוט אויסנוצן דורך דער דייטשער מאַכט ביי די פאַרשיידענע אַק- 
ציעס און ,אויסזידלונגען". געווים זיינען געווען אױסנאַמען, אָבער די 
אַלגעמײינע איינשטעלונג פון דער יידישער באַפעלקערונג צו דער יידי- 
שער פאָליציי איז געווען אַ נעגאַטיוע, 

די געטאָ-ײידן קענען ניט מוחל זיין דער יידישער פאָליציי דאָס, 
װאָס די מערהייט פון זי האָט זיך געלאָזט פאַרפירן דורך די צװאָגן 
פון די רוצחים. פּאַרן פרייז פון אַ ביסל טעג לעבן, װאָס די מערדער 
פלעגן זי און זייערע משפחות שענקען, האָבן זי זיך ניט געמיאוסט 
צוצוהעלפן זיי ביי דער ,אַרבעט", 

עס טאָר אויך ניט פאַרשוויגן װערן דער פּאַקט, אַז אין דער 
פּאָליציי, דער עיקר צוישן די אָנפּירערס, זיינען געווען פאַרדאָרבענע 
עלעמענטן. אָפּענע פאַררעטער פון פאָלק און אויך אַועלכע, װאָס האָבן 
זיך צוגעכאַפּט צו דער , מאַכט" וי צו אַ קװאַל פון װױילטאָג און האָבן 
געפירט אַ צעלאָון, פאַרשווענדעריש לעבן אויפן חשבון פון זייערע גע- 
פייניקטע ברידער, 


די אַפּראָוויזאַציע -אָפּטיילונג. -- מיטן באַזאָרגן עסנ- 
װאַרג פּאַר דער געטאָדבאַפעלקערונג האָט זיך פאַרנומען דער אַפּראָ- 
װיזאַציע-אָפּטײל, מיט ועלכן ס'האָט אָנגעפירט משה לעסלאָו, יוסף 
שטעלמאַן (איינקויף-רעסאָרט), ישעיה אייגער (ביוראָ-פאַרװאַלטער), 
יוסף בלאַס (עווידענץ און פּאַרטיילונג פון שפייזקאַרטעס), הלל גאָלד- 
בערג (מאַגאַזינער) און די געהילפן בנימין הערשענשטמרויס, הערשל 
ריכטמאַן און װאָדזיסלאַװסקי. די פּראָדוקטן פלעגן פונאַנדערגעטיילט 
ווערן דער באַפעלקערונג דורך די ספעציעל געשאַפענע ראַיאָןדגעװעל- 
בער. די פּראָוויאַנט-מאַגאַזױינען פון דעם מאַגיסטראַט זיינען געווען דער 
הויפט-מקור, פון װאַנען מ'יפלעגט באַקומען מעל, גרויפן, צוקער, זאַלץ, 
פעטס, מאַרמעלאַד -- אַלץ לוט די נאָרמעס, װאָס זיינען באַשטימט 
געװאָרן פאַר יידן, 

ווען ס'איז געשאַפּן געװאָרן דאָס געטאָ האָט דער אַפּראָװיזאַציץ- 
אָפּטײל אַרױסגעגעבן אייגענע שפּייזקאַרטעס, די נאָרמעס זיינען געווען 
זייער קנאַפע, פון דער נאָרמירטער שפייז-צוטיילונג האָט מען ניט גע- 


| סטרוקמור פון געטא 117" 


קענט לעבן, און ווען ניט די מעגלעכקייט צו באַקומען עפעס פּראָדוק- 
טן מן-הצד װאָלטן אַ סך מערער געטאָ-ײדן אױסגעשטאָרבן פון הונ- 
גער; 

עס זיינען געווען עטלעכע פאַלן פון אויסלענדישער הילף -- מצות, 
פּליישקאָנסערוון א"אַ, ‏ װאָס זיינען אָבער פאַרקויפט געװאָרן דורך די 
ראַיאָןדגעשעפטן צו טייערע פרייזן, דאָס געלט האָט צוגענומען דער 
עלטעסטן-ראַט, 

די מאָגערע צוטיילונג און די מיסברויכן, װאָס פלעגן פון צייט 
צו צייט אויפגעדעקט װערן, האָבן אָפט אַרױסגערופן פאַרביטערטע 
טענות און פאָרווורפן בנוגע דער אָנפירונג פון דעם אַפּראָװיזאַציע-אָפּ- 
טייל די יידן האָבן געהאַלטן, אַז מען גנבעט דאָרטן גאָר גרויס, 


דער וווינונגסאַמט. - װען ס'האָט זיך אָנגעהױבן דער 
אָנגעלױף פון די דייטשן מיט זייערע משפחות און ס'זיינען אויך אָנגע- 
קומען קיין ראַדאָם פאָליאַקן פון די פוילישע געביטן, וװעלכע 
זיינען איינגעגלידערט געװאָרן אין , רייך", איז געװאָרן נייטיק צו 
שאַפּן ביים עלטעסטן-ראַט אַ װוינונגסאַמט, מיט דעם אַמט האָבן צו- 
ערשט אָנגעפּירט יוזעף שטעלמאַן, יוסף בלאַס און ראובן זיסקינד, 
שפעטער -- אליעזר גאָטליב און פישביין, ‏ אין אָנהייב פאַרן געטאָ 
פלעגט דער אַמט צוטיילן װוינונגען פּאַר די הײימלאָזע יידן אין גרע- 
סערע יידישע דירות, ענגער מאַכנדיק דעם װױן-שטח פוי די פרי- 
ערדיקע לאָקאַטאָרן, 


ווען ס'זיינען געשאַפּן געװאָרן די געטאָס, איז דער אַמט פאַרגרע- 
סערט געװאָרן, ‏ אין ביידע געטאָס האָט מען געדאַרפט באַועצן אַלע 
ראַדאָמער יידן, וועלכע האָבן פריער געװוינט אין אַנדערע טיילן שטאָט, 
ביז די געטאָס האָט דער ידישער ווינונגסאַמט געאַרבעט אונטער 
דער אָנפּירונג און לוט די אָנווייזונגען פון דעם שטאָמישן װווינונגסאַמט 
ביים מאַגיסטראַט, שפעמער אין געטאָ איז דער אַמט געװאָרן אַן אָפ- 
טיילונג ביים עלטעסטן-ראַט, 


פאַר געבן אַ דירה האָט דער אַמט אָפּט גענומען גראָבע אָפּ- 
צאָלן (פּאַרן אַמט און,,, פּאַרן באַאַמטן), דאָס אַרײנשפּאַרן די יידן אין 
אַן אומדערטרעגלעכער ענגשאַפט און אויך די מיסברויכן אין זווינונגסאַמט 

גופא האָב אַרױסגערופן ביי דער יידישער באַפּעלקערונג אַ גרױסע 
פּאַרביטערונג, 

די געוונט - אָ פטיילונג. -- דעם אויפזיכט איבערן סאַני- 
מאָרן און געזונט-צושטאַנד פון די יידן אין ביידע געטאָס האָט גע- 
האַט די געזונט-אָפּטײלונג, אָנגעפּירט מיט דער אָפּטיילונג האָט ד"ר 
נ. שענדעראָװויטש, צו דער אָפּטיילונג האָבן געהערט ביידע ידישע 
שפּימאָלן (דער אַלגעמײנער אויף סטאַראָקראַקאָווסקע און דער עפידע- 
מישער אויף אָבאָזיסקאָ) און 2 אַמבולאַנסן אין גרויסן און גליניצער געטאָ, 
דער אָפּטייל פּלעגט דורכפירן אָבליגאַטאָרישע, פראָפּילאַקטישע איינ- 
שפריצונגען, פערוענלעכע דעזינסעקציעס (אַנטלױזונג) און דעוינפעק- 
ציעס פון דירות, אין רשות פון דעם אָפּטייל האָט זיך אויך געפונען 
די באָד אויף סטאַראָקראַקאָווסקע אין די בנינים פון גערשטיינס פּאַב- 
ריק און אויך -- אַן איזאָלאַטאָריום, די אַפּטײיק ביים אָפּטײל פלעגם 
אַרױסגעבן רפואות פּאַר אַ קליינעם אָפּצאָל אָדער אין גאַנצן אומזיסט, 

וועגן דער זאָרג פּאַרן געזונט פון דער געטאָדבאַפעלקערוגג ווערט 
באריכות געשריבן ווייטער אין אַ באַזונדערן קאַפיטל, 

דער אַרבעטסאַמט. - דער אַרבעטסאַמט האָט זיך פאַרנו- 
מען מיטן צושטעלן אַרבעטער פאַר דער דייטשער מאַכט, כדי אויסצו- 
מיידן די , לאַפאַנקעס" (כאַפּערייען), דער אַמט האָט געהאַט פאַר זיך 
פון איין זייט -- די יידישע באַפעלקערונג, װאָס האָט ניט געװאָלם 
גיין אַרבעטן פאַרן בלוטיקן שונא; פון דער צוייטער זייט -- די ברו- 
טאַלע דייטשע מאַכט, װאָס האָט געװאָלט אט די אומזיסטע אַר- 
בעט פון די יידן, 

פון אָנהײיב האָט זיך בראש פון דעם אַמט געשטעלט פּראָפ' 

װאָרצמאַן, װאָס האָט געגלױבט אין דער דעמאָלטיקער חושב- 

דיקער צייט צו קענען כאָטש מילװייו גרינגער מאַכן די שוע- 
רע לאַסט פון צװאַנגאַרבעט. ער האָט אָבער אָנגעפירט מיטן אַרבעטס- 
אַמט אַ קורצע צייט, די אָנפּירונג האָט איבערגענומען דאָס פּאָרל גיי- 
גער--כ"ץ, און דער אַמט איז פּאַרהאַסט געװאָרן- ביי דער מערחייט פון 
דער יידישער באַפעלקערונג. 

ביז זומער 1940 איז דער אַמט געווען אַן אָפּטײלונג פון דעם 
עלטעסטן-ראַט און איז געשטאַנען אונטער דער אויפויכט פון עס-עס 

דורך דעם הויפטשטורמפירער טאָמאַלאַ און זיין פּאַרטרעטער רום, װאָס 
פלעגן יעדן טאָג קומען אין אַרבעטסאַמט. װמער 1940 איז דער אַר- 
בעטסאַמט אַריבער צום אָבערבירגערמייסטער און איז געװאָרן אַ יידישער 
אַרבײטס-אינזאַץ" ביים אַלגעמײינעם שמאָטישן. אַרבעטסאַמט, אין 
פאַרשיידענע צייטן זיינען די דירעקטע ממונים איבער דעם יידישן אַר- 
בעטסאַמט מצד דער דייטשער מאַכט געווען סטאַכאָװיאַק, גאַװרילאָ, 
שניידער און יאַניק, 


פון אָנהײיב איז די פּאָדערונג אויף אַרבעטער געװען אַ גאַנץ 
קליינע -- ביז 100 אַ. טאָג. דער אַרבעטסאַמט פלעגט די יידן, װאָס 
האָבן דעם מאָג אָפּגעאַרבעט, אַרױסגעבן ספעציעלע ,אַרבעטסבאַשײני- 
קונגען" און דאָס פלעגט זיי טיילווייז באַפּרײען פון די , לאַפאַנקעס", 
שפעטער, ווען די -פאָדערונגען אויף אַרבעטער זיינען געװאַקסן אויף 
6-5 הונדערט אַ טאָג און אין דער לעצטער צייט--ביז איבער 1000, איז 
דער אַרבעטסצװאַנג געװאָרן אַן אמתע צרה פאַר די יידן, דער אַר- 
בעטסאַמט פלעגט אָפּט דורך דער יידישער פאָליציי צווינגען צו גיין 
צו דער אַרבעט, נעמען אויסקויפגעלט אד"גל, 


די יורידישע אָפטיילונג-האָט אוסגעפירט די פונק- 
ציעס פון אַ מין בירגערלעכן געריכט פּאַר דער יידישער באַפעלקערונג 
אין ראַדאָם און האָט גלייכצייטיק זיך פאַרנומען מיט די ענינים, װאָס 
עס פלעגן אין נאָרמאַלע צייטן אויסגעפירט ווערן דורך אַדװאָקאַטן, 


אין אָנהײב האָט מיטן אָפטייל אָנגעפּירט אַדװ' לעאָן סיטנער, 
דער שפעטערדיקער קאָמענדאַנט פון דער ידישער פּאָליציי. נאָך 
אים -- מנ"ר װלאַדיסלאַוו ווייספוס, אַ געוויסע צייט איז בראש פונעם 
אָפּטייל געשטאַנען אַדװ' ד"ר פענסטערבלוי, דער באַקאַנטער אַרבע- 
מער-טוער פון קראָקע. 

דער יורידישער אָפּטייל איז געפירט געװאָרן מים גרױס 
איבערגעגעבנקייט און זאָרג פאַר די ןעפ פון דער יידישער באַ- 
פעלקערונג, 

די עווידענץ- אָ פטיי לונג פון דער יידישער באַפעלקע- 
רונג איז געשאַפן געװאָרן אין יוני 1941 לויטן באַפּעל פון דער דיי- 
טשער מאַכט, וי אַ סעקטאָר פון דעם עלטעסטן-ראַט, 

אָנפּירער פון דעם אָפּטייל זיינען געווען יעקב פישביין און הענ- 
ריק זאַמעטשקאָװסקי אַלס געהילף, אין אַ געוויסער צייט אַרום איז 
זאַמעטשקאָװוסקי געװאָרן אָנפּירער,. דער אָפּטייל האָט געפירט קאַר- 
מאָטעקעס פון ביידע געטאָס לױיטן געשלעכט, אאָרגאַנג, פאַך, לױטן 
אלף-בית און לוט די אַדרעסן, סיאיז אויך געווען אַן עווידענץ פון 
װאָגנס, פערד, קי, ציגן. דער אָפּטײל האָט איך אוסגעפירט די 
פליכטן פון אַ מעלדונגס-ביוראָ, 

פון דער אַרבעט אין דעם אָפּמייל האָט גענאָסן די געשטאַפאָ, 
פאַר אַן ,אַקציע" אָדער פאַר אַן אַרעסט פלעגן קומען די געשטאַפּאָ- 
לייט, באַזײיטיקן אַלע באַאַמטע און זיך אַליין נעמען זוכן אין די קאַר- 
טאָטעקעס, פאַר דער גליניצער ,אױיסזידלונג" האָבן זיי געפּאָדערט 
מ'זאָל זיי צושטעלן אַ רשימה פון דער גאַנצער יידישער באַפעלקערונג 
אינעם גליניצער געמאָ. אויך פאַר דער גרויסער ‏ אוֹיסזידלונג" האָבן 
זיי געפאָדערט אַ רשימה פון אַלע איבערגעבליבענע ידן אָבער זי 
האָבן די רשימה שוין ניט אָפּגענומען. 

דער אָפּטייל פלעגט העלפן דער ידישער באַפּעלקערונג דורך 
איינשרייבן פיקטיווע דאַטעס ביים איינמעלדן די יעניקע, װאָס פלעגן 
צוריקקומען פון ראַטן-פאַרבאַנד אָדער פון אַנדערע ערטער, סי'ויינען 
אויך געווען פאַלן פון פאַרניכטן גאַנצע קאַרטאָטעקעס פון יידן, װאָס 
זי האָט געדראָט אַ געפּאַר מצד דער דייטשער מאַכט, 

די האַנדלס- און אינדוסטריע-אָ פטיילונג.--מיט 
דעם האַנדלס- און אינדוסטריע-אָפּטײל האָט אָנגעפירט װאָלף סאַניצקי, 
צו די אויפגאַבעס פונעם אָפּטייל האָט געהערט דאָס פאַרטיידיקן די 
רעכט פון יידישע אונטערנעמונגען,. די אַרבעט איז באַשטאַנען אין 
אינטערווענצן ביי דער דייטשער מאַכט, כדי צו באַקומען געוויסע פאַר- 
לייכטערונגען און אין פּאַרטײידיקן די רעכט פון די געוועזענע יידישע 
באַלעבאַטים אויף זייער אייגנס, 

די פ אָ ס ט, -- ביז סיאיז געשאַפן געװאָרן דאָס געטאָ האָבן 
די יידן זיך באַנוצט מיט דער אַלגעמײנער פאָסט. ווען מ'האָט די יידן 
פאַרשפּאַרט אין געטאָ, איז אַנטשטאַנען אַ ספעציעלער פֿאָסטאָפּטײל 
אונטער דער אָנפירונג פון איזאַק בראַװמאַן, די פאָסט האָט זיך געפו- 
נען אויפן פּלאַץ פון אַלטע-שטאָט, די געטאָפּאָסט האָט דורכגעפירט 

אַלע פּאָסט-אָפּעראַציעס מיט די רעכט פון אַ פאָסט-אַגענטור, דיספאָ- 
נירנדיק מיט טעלעפאָן-קאַבינעס, אָננעמענדיק געלט-איבערוייזונגען, 
פעקלעך, - רעקאָמענדירטע בריוו און טעלעגראַמעס, דער אָפּצאָל פאַר 
די פאָסט-אָפּעראַציעס איז געווען העכער פונעם אַלגעמײנעם. כדי 
אויף אַזאַ אופן צו דעקן די ספעציעלע הוצאות, דער פאַרװאַלטער 
פונעם פאָסטאָפּטײל פלעגט יעדן טאָג אַװעקפירן און ברענגען פון 
דער הויפטפאָסט די קאָרעספּאָנדענץ און פעסלעך פאַרן געטאָ. זיי פלע- 
גן געבראַכט ווערן צו די אַדרעסאַטן דורך יידישע בריווטרעגערס, 


דאָס ביוראָ פון פּאַ סירשיינען (ביראָ פשעפוס- 
טעק"), לויטן אױפּטראָג פון דער דייטשער מאַכט איז ביים עלטעסטן- 
ראָט אָרגאַניזירט געװאָרן אַ ביוראָ װאָס פלעגט אַרױסגעבן דערלויבע- 
נישן אויף אַרױסגײן אין די שמאָטטײלן, אין וועלכע יידן האָבן זיך 
ניט געטאָרט געפינען, אָדער אויף באַװעגן זיך אין גאַס נאָך די פאָליציי- 
שעהן, וי אויך דערלױיבענישן אויף באַנרײזעס, דאָס ביוראָ האָט גע- 
אַרבעט אונטער דער קאָנטראָל פון דער דייטשער מאַכט (יודנאָפּטײלונג 
ביים שטאַטהױפּטמאַן), 


ווען ס'איז געשאַפּן געװאָרן דאָס געטאָ האָט מען אַנולירט אַלע 
אַרױסגעגעבענע דערלױיבענישן און מ'האָט זיי פאַרביטן מיט נייע, וועל- 
כע ס'פלעגט אונטערשרייבן דער פירער פון דער דייטשער פאָליציי, 
פאַר די דערלויבענישן האָט מען גענומען אַ גרויסן אָפּצאָל (20--100 
זל'), פאַר אַ דערלױבעניש אויף אַ באַנרײוע האָט מען געצאָלט אַ סך 
מערער. מיטן ביוראָ האָט אָנגעפּירט פרלי מאַרטאָפּעל, 


אַנדערע אָפּטיילוננגען - חוץ די אױבנדערמאָנטע 
אָפּטײלן איז ביים עלטעסטן-ראַט געווען אַ פּערסאָנאַל-אָפּטײל (לייטער 
-- װלאַדיסלאַוו פעניגשטיין), וועלכער פלעגט אָננעמען, באַפּרײען באַ- 
אַמטע און אַרבעטער און פירן די עווידענץ פון אַלע באַשעפטיקטע ביים 
עלטעסטן-ראַט זייער צאָל האָט איבערגעשמיגן 800 פּערואָן), 


היות דער ראַדאָמער עלטעסטן-ראַט איז דורך דער דייטשער 
מאַכט געווען באַשטימט אַלם ;אָבער-עלטעסט-ראַט פון ראַדאָ- 
מער דיסטריקט", האָט אויך עקסיסטירט אַ ספעציעלע אָפּטיילונג פאַר 
די פּראָװינצער יודנראַטן, 

די אַרבעט פון די אָפּטיילן ביים עלטעסטן-ראַט איז געווען דע- 


צענטראַליזירט און פלעגט קאָנטראָלירט װוערן דורך דעם ,פרעזידיום" 


פון יודנראַט, ביים עלטעסטן-ראַט איז געווען אַ צענטראַלע בוכהאַלטעריע 
(הויפט-בוכהאַלטער י, אייגער), װאָס האָט קאָנטראָלירט די חשבונות 
פונעם גאַנצן אַפּאַראַט און זיינע פינאַנץ-אָפּעראַציעס, 


אַלע געלט- און זאַכן-קאָנטריבוציעס, װאָס פלעגן אַרופגעליינט 
ווערן אויף די יידן, האָט ביי דער באַפעלקערונג צואַמענגעקליבן דער 
יודנראַט, דעם סכום צװזאַמענגענומענע זאַכן און געלט און דער עיקר 
-- זייער הוצאה איז ניט מעגלעך געווען אין יענע באַדינגונגען צוּ 
קאָנטראָלירן, 


דאָס האָבן אויסגענוצט עטלעכע ניט-ערלעכע מימגלידער פון יודנ- 
ראַט, וועלכע פלעגן רייך װערן אױפן חשבון פון דער באַעװלטער 
יידישער באַפּעלקערונג און הוליען, ווען אַלע יידן האָבן געשמאַכט 
אונטערן יאָך פון דער אָקופּאַציע און אויף די גאַסן פון די געטאָס האָט 
געשוויבלט פון אָרעמעלײט און אביונים, 


דער גרויער מענטש 


דער גרויער מענטש האָט אױיף זיין אופן אױסגעדריקט זיינע 
טאָגטעגלעכע זאָרגן, די שווערע משא װאָס האָט געדריקט דעם געטאָ- 
ייד, דער עגאָיזם פון די װאָס זיינען ,אַרױפגעשװוּמען", די פּאַרשײדע- 
נענע אָפּצאָלן און ,שיינען", װי אויך די האָפּענונג און דער רוף נים 
אַרײנצופאַלן אין אַפּאַטיע און צו , חאַלטן זיך" -- געפינען זייער אויס- 
דרוק אין די געטאָלידער פון יענער צייט, 


פּרל' פאָליאַ פרענקעל האָט אונדו איבערגעגעבן אַ ליד פון 
יענע צייטן א"נ , דער גרויער מענטש", דעם טעקסט האָט צװאַמענ- 
געשטעלט רעניאַ. סאַניצקי-גרינבערג, דאָס ליד . פלעגט געזונגען ווערן 
מיט דער מעלאָדיע פון דעם פאָפולערן פוילישן לידל ,באָ טאָ סיען 
זוויקלע טאַק זאַטשינאַ..,", דאָס ליד איז געשריבן געװאָרן אין פויליש; 
מיר גיבן אויך אַ פרייע איבערזעצונג אויף יידיש. דער טעקסט איז 
ניט קיין פולער, עס פעלן אין אים עמלעכע זאַצן ,װאָס זיינען שוין פאַר- 
געסן געװאָרן, 


, 

נריער מענטש 


זוייל אַזױ הייבט זיך אָן דיין טאָג, 
פול מיט פיין, עגמת-נפש, זאָרגן, 
קיינער העלפט ניט -- אַפּילו די גמינע -- 
פון גריזאָמע ווערסט צעגאַנגען װוי װאַקס, 


דייה ----, = ייד יי יפמ 


און יעדן טאָג דרייט ער זיך אויפן װאָעל 

און נאָך פרנסה יאָגט ער אָן אָטעם 

און האָט דאָך נאָך אין זכרון 

די צייטן, ווען ער איז אויך געווען אַ מענטש, 
געשעצט פון אַלע, כבוד געהאַט 

און פריינד געהאַט אַ הונדערט, 

היינט שמעקן די פריינד פון דער ווייט מיט משקה. 
און מען ענטפערט אים אַזױ; 

צום טייוול, װאָס פּלאָנטערסטו זיך דאָ, 

װאָס פּאַר אַ זלידנער גאַסט, 

דו האָסט ניט קיין ווינונג -- גי אויפן בית-עולם 
איך האָב מיינע אָרגן גענוג, 


אַ שווערער גורל, ‏ אַ שרעקלעכער גורל -- 
אויב דו װילסט אָט-דעם טאָג איבערלעבן, 
אַ ליידיקער טייסטער און דאָס גלייכן דער מאָגן, 


אַנטלױזונג שיינען", פעסער 
און פונװאַנען אויף דעם אַלעם נעמען. 
אויפן שטערן דיר גיסט זיך שוין ביטערער שויים, 


ווייל אפשר מאָרגן װעט זיין בעסער, 
זאָל דיך דאָס דערמונטערן 
גרויער מענטש, האַלט זיך! 


2 דאָס עקאָנאָמישע לעבן 
אין אָנהייב פון דער דייטשער אָקופּאַציע 


וועגן דער עקאָנאָמישער לאַגע פון דער יידישער באַפעלקערונג 
גיט איבער אַלטער ליפשיץ; 

-- אין די ערשטע טעג פון דער דייטשער אֶקופּאַציע האָט די 
שטאָט אויסגעזען וי אױסגעשטאָרבן, הינטער פאַרקלאַפּטע מיר 
און טויער איו מען געזעסן אין די שטובן און אָפּטמאָל מורא געהאַט 
צוצוגיין אפילו צום פענצטער אַ קוק מאָן װאָס אין גאַס טוט ויך. 
איבער די גאַסן האָבן זיך װי רוחות געטראָגן די דייטשע טאַנקען, 
אױטאָס אין מאָטאָציקלען. | 

אויפן דריטן טאָג נאָך זייער אַרײנמאַרש האָבן זיך באַויזן 
מודעות אויף דייטש און פױליש,. דער מיליטערישער קאָמענדאַנט 
האָט אין זיי פאַרזיכערט, אַז די דייטשן זיינען געקומען קיין פו לן 
כדי איינצופירן ,רוּ און אֶרדנונג", יעדערער װערט אױפגעפאָ- 
דערט צו גיין ווידער צו זיין פריערדיקער אַרבעט, אַלע געוועלבער און 
אונטערנעמונגען מוזן געעפנט וערן. די זעלביקע מעלדונג האָט אויך 
אַרײנגעפירט אין אומלויף חוץ דעם זלאָמי אויך דעם דייטשן מאַרק 
לויטן פּאַריטעם 1 מאַרק - 2 ולאָטעס, | 

שוין צו - מאָרגנס איז דער גרעסטער טייל יידישע געשעפטן 
געעפנט געװאָרן, ס'רוב קויפערס זיינען געווען די דייטשע זעלנער, 
װאָס האָבן אויסגענוצט די געלעגנהייט איינצוקויפן פּאַר שפאָט 
ביליקע פרייזן אַלץ, װאָס ס'האָט זיך זיי נאָר פאַרגלוסט, אָן קאַרטעס 
און אָן באַגרענעצונגען. דערביי זיינען די פאַלן פון פשוט רויבן די 
סחורות אויך געווען ניט ועלטן, 

אַ טייל געשעפטן און אונטערנעמונגען זיינען אָכער, אויס מורא 
פאַר דער אומזיבערער לאַגע, געבליבן געשלאָסן, עס האָט זיך גלייך 
: באַװיזן אַ צווייטע מעלדונג. װאָס האָט געדראָט מיט שאַרפע רעפרעס- 

יעס פאַרן ניט עפענען די געשעפטן און אונטערנעמונגען. די מורא 
פאַר שטראָף איז געווען גרויס. אַלע געשעפטן און פּאַבריקן זיינען 
געעפנט געװאָרן און אויבערפלעכלעך האָט זיך געקאָנט אױיסדוכטן, 
אַז דאָס לעבן איז אַװעק מיטן נאָרמאַלן גאַנג, די פאַבריק-קוימענס 
האָבן ווידער גענומען רויכערן, כאָטש געאַרבעט האָט מען מיט די 
לעצטע רעשטלעך רוי-מאַטעריאַלן, ‏ אין די געוועלבער און אויף די 
מערק איז געווען אַ גרויסע באַװעגונג, 


דער דאָזיקער צושטאַנד האָט אָבער לאַנג ניט געדויערט -- אַרום 
3 װאָכן. עס האָט זיך אָנגעהויבן צו פילן אַ דוחק אין סחורות, דער 
עיקר -- עסנװואַרג, וי אויך רױשטאָפן פאַר די פאַבריקן, ווייל קיין 
שום צופיר פון אויסן איז ניט געווען. די סחורות האָבן אָנגעהױבן 
צו פאַרשווינדן און ס'איז געקומען דער , פּאַסעק" (ספעקולאַציע), 


ס'האָט זיך שטאַרק געשפירט אַ דוחק אין ברױםט. כדי צו 
באַקומען אַ קילאָ ברויט, האָט מען זיך געמווט שטעלן אין ,קאָלייקעם" 
ביי די בעקערייען און אָפּשטײן פון 12 ביינאַכט ביו 7 אין דער פרי, 
די דאָױיקע ,קאָלייקעס", װאָס זינען געװען גאַנץ לאַנגע, זיי- 
נען געװאָרן אַן אמתע פּלאָג, ספעציעל פאַר די ידן. פױלישע 
כוליגאַנעס האָבן ניט זעלטן באַזײטיקט די יידן פון דער ריי, טײילמאָל 
מיט דער הילף פון דורכגײיענדיקע דיימשן און נאָך צוגעגעבן אַ פאָר 
קלעפ דערצו, | 


די . פויערים פּון דער אַרומיקער געננט האָבן אויפגעהערט צו 
ברענגען זייערע פראָדוקטן אין שטאָט, װייל זיי האָבן אין שטאָט קיין 
זאַך ‏ ניט געקענט באַקומען, ' דעם טראַנספאָרט האָבן די דייטשן 
צוגענומען פאַר זייערע מיליטערישע צוועקן. אין שטאָט האָט גענומען 
אויספעלן אַזאַ אַרטיקל וי ואַלץ, פּאַר זאַלץ האָט מען ציי די 
פויערים געקענט באַקומען אַ סך פּראָדוקטן, געװען אַפילו אַ צייט, 
ווען זאַלץ איז טייערער געווען פון צוקער, 


אין נאָוועמבער 1939 זיינען איינגעפירט געװאָרן לעבנסמיטל- 
קאַרטעס און ס'האָט זיך געענדיקט דאָס שטיין גאַנצע נעכט אין די 
קאַלייקעס ביי די בעקערייען. די טעגלעכע ברױטנאָרמע האָט אין 
אָנהייב באַטראָפן 250 גראַם, 

די פרייזן פון אַלע סחורות האָבן גענומען שטייגן, די סיבה 
איז געווען אַ גאַנץ פשוטע. דער נאָכפּרעג איז געווען גרויס און דער 
אָנבאָט קנאַפ, | 

די סוחרים האָבן װאָס אַן אמת געברענגט סחורה פון װאַרשע 
און לאָדו, אָבער דאָס אין געווען פאַרבונדן מיט גרויסע שוועריקייטן 
און הוצאות, אין יענע ציימן איז דאָס פאָרן נאָך סחורות פאַר 
אַ יידישן סוחר . געווען פאַרבונדן מיט אַ גרויסער סכנח, וייל די 
דייטשע קאָנטראָלעס אויף די וועגן האָבן צוגענומען דאָס געלט און די 
סחורה, מען האָט דעריבער געשיקט פרויען און קודם-בל פאָליאַקן, 
זייער שווער איז געווען פאַר די יידן אַפילן צו גיין אין גאַס צוליב די 
ברוטאַלע כאַפּערײען אויף אַרבעט, װאָס האָבן זיך דאָס. רוב געענדיקט 
מיט שלאָנן און רױבן, ידישע פּאַבריקן פלעגן ױך אָפּט מװון. 
אָפּשטעלן צוליב דעם, װאָס די יידישע אַרבעטער און אָנגעשטעלטע 
פלעגן געכאַפט װערן צו דער אַרבעם ביי די דייטשן. די פאַבריקן 
האָבן זיך פאַרשאַפט , שיינען" (בעשעפטיגונגס-אויסווייז) פּאַר זייערע 
אַרבעטער, אָבער דאָס איו אױיך געוען אַ גאַנץ קנאַפע סגולה צו 
דער אָנשִיקֶעניש -- די , כאַפּערס" האָבן אויף די שיינען ניט געקוקט 
און געשלעפט צו דער עבודת-פרך אָן קיין שום איינזען. 

נאָך מערער פאַרערגערט די אַזױ אױיך גענוג קלאָגעדיקע לאַגע 
האָבן די אָפּטע רעקוויזיציעס אין קאָנפיסקאַציעס, װאָס האָבן זיך דאַן 
אָנגעהױיבן דער עיקר ביי יידן. די סחורות, װאָס פלעגן מיט אַזױ פיל 
מי אױסגעאַרבעט אָדער געבראַכט װערן, פּלעגן אָן קיין שום אַנטשע- 
דיקונג צוגענומען ווערן און פלעגן שוין אױפּן מאַרק ניט טרעפן. די 
געוועלבער און מאַגאַזינען ווערן דורכן אָקופּאַנט אױסגעליידיקט, פאַר 
די סחורות, װאָס עס פלעגט זיך איינגעבן צו באַהאַלטן פון דער 
רעקוויזיציע, װוערט שוין אין נעהיים געפאָדערט אַ הױיכער פריו, 
אַ סך טייערער וי פּאַר דער מלחמה, | 

די דייטשע מאַכט האָט אַרױסגעגעבן פרייוקוראַנטן, אָבער אין 
דער ווירקלעכקייט האָט מען זיך מיט זיי גערעכנט נאָר דעפֿאָלט, ווען 
דער קויפער איו געווען אַ דייטש אָדער גלאַט אַן אומבאַקאַנטער. די 
פרייזקוראַנטן האָבן דער פוילישער כוליגאַנעריע, װאָס האָט איצט 
אָפּט עובר געווען אויף דעם לאוו פון , סװאָי דאָ סװענאָ", געגעבן די 

געלעגנהייט צוּ פאַרמסרן יידישע סוחרים ביי דער דייטשער מאַכט, אַז 
זי נעמען הויכע פרייזן, די מסירות האָבן זיך דאָס רוב װוידער גע- 
ענדיקט מיט קאָנפּיסקאַציעס, אַ ספעציעלער דייטשער אַמט, די אַ"ג 
,פרייז-איבערוואַכונג", האָט זיך פאַרנומען מיט דער פראַגע פון שמוגל 
און פרייזן, | 


אָפּיציעלע אַנטי-יידישע פאַראָרדענונגען 


אין דעצעמבער 1039 האָבן זיך באַװיזן די ערשטע, אָפּיציעלע 
אַנטי-יידישע פאַראָרדענונגען, די פאַראָרדענונג פון דעם אָקערשט 
געשאַפענעם אַמט פון דעם גענעראַל-גובערנאַטאָר אין קראָקע רעדט 
וועגן עלימינירן די יידן פון דעם װירטשאַפּטלעכן לעבן און , אָפּרײניקן" 
די אינדוסטריע, האַנדל און האַנטװערק פון יידישע השפעות. יידן 
איז פאַרבאָטן געװאָרן צו פּאַרמאָגן מערער װי 150 זל' מזומנים, 

דאָס איז געווען דער ערשטער , רעכטלעכער" אַקט, װאָס איז 
נוגע געווען נאָר יידן, ‏ דער ערשטער פון דעם מבול פאַראָרדענונגען, 
באַפּעלן און אַ"ג ,רעכטלעכע תקנות", װאָס האַבן פשום באַרױבט די 
ידישע באַפעלקערונג, 

דאַן איז געקומען אַ פאַראָרדענונג, אַז יעדער דערװאַקסענער ייר 
מוז אויספילן אַ. דעקלאַראַציע מיט 4 בייגנס פראַגעס װעגן פאַרמעגן, 
געלט, װאַלוטע, װערטפאַפּירן, ביזשוטעריע, גאָלד, פוטערס, בגדים, 
וועש,. מעבל אד"גל. פון דֶער דעקלאַראַציע האָבן די דייטשן קיין 
געברויך ניט געמאַכט, וויסנדיק שוין דאַן מן הסתם פון פאָרױס דעם 
גורל פון די יידן און פון זייערע פּאַרמעגנם, 

עס הויבן זיך אָן צו שיטן, װאָס אַ מאָל מערער, פאַרשיידענע 
פאַראָרדענונגען, װאָס האָבן דעם ציל צו פאַרביטערן דאָס לעבן פון 
די יידן, מען צווינגט די יידן אָנצוטאָן די אָרעמבענדער מיטן מגן-דוד, 
מען פאַרבאָט זיי צו באַװעגן זיך אין געוויסע גאַסן אד"גל, 


קאָמיסאַרן 
אין דער זעלביקער צייט, סוף 1939, באַװוייזט זיך אַ מודעה פון 
,שטאַדטהאַופטמאַן" שוויצגעבעל, לוט וועלכער יידן ווערן געצווונגען 
איבערצוגעבן זייערע פאַבריקן און געוועלבער אונטער אַ קאָנטראָל' 
פון פוילישע קאָמיסאַרן, וועלכע שויצגעבעל אַליין װעט באַשטימען. 


סטרוקמור פון געמא 129 


אַ גרויסער טייל יידישע באַלעבאַטים פון געוועלבער און פאַב- 
ריקן, מורא האָבנדיק אַז זי וועלן אין גאַנצן פּאַרלירן זייער אייגנטום, 
האָבן גענומען , פאַרקויפן" זייערע געשעפטן, דאָס זיינען געווען 
פיקטיווע אָפּמאַכן מיט באַקאַנטע פּאָליאַקן, די יידן האָבן זיך מתחייב 
געווען זי צו צאָלן אַ געוויסע באַלױנונג פּאַר מסכים זיין, אַז זייערע 
נעמען זאָלן פיגורירן אויף די שילדן און פאַר גיין איַן די אַמטן 
דערליידיקן פּאַרשיידענע געשעפטלעכע ענינים,. פּאָרמעל האָבן די יידן 
געאַרבעט אין זייערע געוועלבער וי פאַרקויפערס אָדער אַרבעטער, 


אויף דער לובלינער גאַס, װאַרשעװער, רװאַנסקע א"אַ, װוּ ס'האָבן 
זיך געפונען אַרום 90 פּראָצענט יידישע געוועלבער, חאָבן זיך מיט איין 
מאָל באַװיזן שילדן מיט פוילישע נעמען. די רעשט יידישע געוועלבער 
און יידישע פאַבריקן האָבן באַקומען קאָמיסאַרן באַשטימטע פון שטאַט- 
האַופטמאַן, ‏ די פירמעס האָבן ווייטער געטראָגן זייערע יירישע נעמען 
מיט דער הוספה 010021009ש 106, די קאָמיסאַרן פאַר די 
יידישע גאַרבערײען האָט באַשטימט די אַ"ג , אַדמיניסטראַציע פון גאַרבע- 
רייען"װאָס בראש פון איר איז געשטאַנען דער געוו אַרבעטס-אינספּעקטאָר 
רעמאָ. די דאָזיקע אינסטיטוציע האָט ליקווידירט עטלעכע יידישע גאַר- 
בערייען. אַ טייל יידישע פּאַבריק-אייגנטימער האָבן זיך אויך באַמיט 
צו קריגן ,, אייגענע" קאָמיסאַרן, וועלכע זיי האָבן זיך אַליין פּאַרשאַפט, 
ביי גרויסע פאַבריקן איז דאָס אָבער ניט געווען מעגלעך, 


אין די אונטערנעמונגען, װאָס זיינען געפירט געװאָרן דורך די 
קאָמיסאַרן, זיינען. די יידן אין אָנהײב געבליבן אויף זייערע שטעלעס, 
די באַלעבאַטים האָבן פיגורירט אין די פּאַרזיכערונגס-אַנשטאַלטן און 
אין די רשימות פון די אַרבעטער וי פּאַכלייט און האָבן באַקומען 
שכירות,. אָפּיציעל האָבן די קאָמיסאַרן געזאָלט קאָנטראָלירן די פּראָ- 
דוקציע, דעם פאַרקויף און די פרייזן, די װיכטיקסטע אויפגאַבע זייערע 
אָבער איז געווען צו ,אַריזירן" דאָס געשעפט, ד"ה באַזייטיקן די יידישע 
אַרבעטערס, פאַכלייט און די געוועזענע באַלעבאַטים פון דער אָנפירונג, 
כדי דאָס צו דערגרייכן, זיינען אין די אונטערנעמונגען, װוּ מען האָט 
געדאַרפט און װוּ מען האָט ניט געדאַרפט, צוגעגומען געװאָרן נייע 
אַרבעטער -- פּאָליאַקן, .וועמען די יידן האָבן געזאָלט מאַכן פאַר 

ספּעציאַליסטן און מייסטערס, פּאַרװאַלטערס, מאַגאַזינערן, בוכהאַלטאָרן 
אאַז"װו, כדי זיי זאָלן קענען שפעטער אַרױסשמופן די יידן, - 

מיט דער צייט איו אָבער אַ סך יידישע באַלעבאַטים געלונגען 
אויף פאַרשיידענע אופנים צו געווינען די קאָמיסאַרן אויף זייער זייט 
און צו באַקומען אַזױ אַרום די מעגלעכקייט פון פרייער האַנדלונג אין 
יפאַבריק אָדער געשעפט. ס'דאַרף באַמערקט וערן, אַז די קאָמיסאַרן 
זיינען ס'רוב ניט געווען קיין פאַכלייט, און דער יידישער באַלעבאָס 
איז פּאַקטיש ווייטער געבליבן דער פירער פון זיין אונטערנעמונג. עס 
זיינען אָבער אויך געוען פּאַלן, ווען דער קאָמיסאַר האָט באַלד נאָך 
זיין אָנקומען באַזײטיקט די געװו' באַלעבאַטים, ניט דערלויבנדיק זי 
אפילו אַריינצוקומען אין פּאַבריק, די דאָזיקע יידן האָבן שוין זייערע 
פּאַבריקן מער פאַר די אויגן ניט געוען. 

אין ס'רוב ‏ פּאַבריקן זיינען אָבער די יידישע באַלעבאַטים גע- 
בליבן, זיי האָבן געפירט די געשעפטן און אַ סך פאַרדינט, זיי האָבן 
אויף אייגענער האַנט געקויפט אין געהיים רױשמאָפּן און פּאַרקויפט 
די גרייטע פּראָדוקציע צו הויכע פרייון,. ספעציעל איו דאָס נונע גאַר- 
בערייען. די אַרבעמער פון די גאַרבערײען האָבן, פאַרשטייט זיך, גענוי 
געװוּסט וועגן דעם און אומאָפּיציעל באַקומען דערפאַר אַ געוויסן צו- 
גאָב צום נאָרמאַלן לױין, מען האָט זיך דעריבער שטאַרק באַמיט צו 
באַקומען אַרבעט אין די גאַרבערײען, וועלכע האָבן דאָך חוץ דעם 
פּאַרהיטן פון די כאַפּערײען. 


די גאַרבערייען - סאייבערשטע פון שטייסל 
די לעדער-אינדוסטריע האָט מפרנס געוען אַ גרויסן טייל פון 


דער ראַדאָמער יידישער באַפעלקערונג, לעדער איז דעמאָלט געװאָרן די 
צום מערסטן געווכטע סחורה, וועלכע מ'האָט געשמוגלט אױף גאַנץ 
פוילן, פון די גאַרבערײען האָבן געצויגן פרנסה: די צושטעלערס פון 
רויפעל,. פון כעמיקאַליען, די אָפּנעמערס פון פאַרטיקן לעדער, מעק- 
לערס און העלפערס, עקספּעדיטאָרן, טרעגערס און אַ סך אַנדערעי 
דער אומלעגאַלער האַנדל אָדער שמונל האָט אָנגענומען ברייטע פאָר-. 
מען, געגעבן גרויסע ריווחים און מ'האָט אָנגעהױבן אין ראַדאָם צו 
ריידן וועגן אַ , פּראָספעריטי", 

לעדער הָאָט מען געפירט אין פאַרשיידענע מיילן פון לאַנד, און 
פ'ן דאָרטן האָט מען געברענגט עסנװאַרג און טעקסטיל סחורות. עסנ- 
װאַרג איז דער עיקר געקומען פון לובלינער געגנט, טעקסטיל-- פון לאָדז, 
דורך דער פאַרמיטלונג פון ציווילע דייטשן, וועלכע האָבן דיספאָנירט 
מים אױטאָס און אַנדערע פאַרקער-מיטלען, האָבן די יידישע מאַנו- 
פאַקטור-סוחרים געברענגט סחורה אויפן חשבון פון די קאָמיסאַרישע 
אונטערנעמונגען, פאַרקויפּט זיי באַהאַלטענערהײט צו הויכע פרייזן און 
פאַרדינט ביי דעם גרויסע סומעס, 

ס'איז געווען נאָך איין יידישער פרנסה -- אַלטװאַרג-זאַמלער, 
אָדער אַ"ג , שמאַציאַושעס", ס'האָט אין ראַדאָם עקזיסטירט אַ פריװאַטע 
דייטשע אונטערנעמונג מיטן נאָמען ?חטזזסשזסע 21161960 106 מסקמזט,ן. 
די פריערדיקע יידישע געשעפטן פון אַלטװאַרג און אַלטאײזן (בר' מרגלית 
א"אַנד) זיינען איבערגענאַנגען אונטער קאָמיסאַרישער לייטונג, 

דאָרטן האָבן געאַרבעט אַרום 100 יידן (אַ גרויסער טייל פון זי 
זיינען פריער געווען באַלעבאַטים אָדער אָנגעשטעלמע אין דער זעל- 
ביקער בראַנזשע), זיי האָבן געקליבן דאָס אַלטװאַרג אין פאַבריקן און 
פריוואַט, געאַרבעט אויך ביים עקספעדירן און לאָדענען אין די װאַגאָ- 
נעס, די , פּלאַצוווקע" איז געווען גערעכנט פאַר אַ גוטער, די אַרבעטער 
האָבן געטראָגן ספעציעלע גרינע אָרעמבענדער און זיי האָט מען ניט 
געכאַפט צו אַרבעט, 

די סוחרים און גאַרבערס זיינען געווען אַן אָנזעעװדיקע קאָנסו- 
מיר-גרופע. ביי זיי האָבן פּאַרדינט אַ סך בעלי-מלאכות, סוחרימלעך און 
פאַרמיטלערס, דאָס האָט גורם געווען צו אַ געוויסער אויפלעבונג אין 
יידישן װירטשאַפּטלעכבן סעקמאָר, די דאָױיקע אויפלעבונג האָט זיך 
אויך באַמערקט ביי ניט-יידן, ביי די פֿאָליאַקן אוֹן ביי די דייטשן, װאָס 
זיינען אין אַ גרויסער צאָל אַראָפּגעקומען און זיך באַועצט אין ראַדאָם, 


דער יודנראַט ביי דער אַרבעט.. 


כדי זיך צו פאַרשאַפן אַ געוויסן געלט-רעזערוו און דעקן די 
לויפיקע הוצאות האָט דער עלטעסטראַט פון ראַדאָמער דיסטריקט 
(געשאַפן אין יאַנואַר-  )1940‏ אַרױיפגעלײגט אויף דער געטאָ-באַפעלקע- 
רונג אַ גאַגצע ריי פאַרשיידענע שטמייערן און אָפּצאָלן,. די, װאָס האָבן 

אויף, פאַרשײידענע אופנים אויך אין געמאָ פאַרדינט, האָבן די שטייערן 
געצאָלט אָן שועריקייטן, אָבער פאַר דער גרויסער מאַסע אָרעמע 
ליים און אַרבעמסלאָזער אינטעליגענץ זיינען די =פויערן און אָפצאָלן 
געווען אַ לאַסט ניט אַריבערצוטראָגן, 


דער עלטעסטן-ראַט האָט זיך אפילו גענומען אײנמאָנען דעם 
ניט-באַצאָלטן קהילה-עטאַט פאַר די פאַרגאַנגענע יאָרן, די שטייערן און 
אָפּצאָלן זיינען געווען ניט-לעגאַל, און רעכט צו מאָנען מים צװאַנג 
האָט דער עלטעסטן-ראַט ניט געהאַט, אָבער ביים אַרױסגעבן די פאַר- 
שיירענע , שיינען", אָן וועלכע מען האָט זיך ניט געקענט באַװייזן אויף 
דער ליכטיקער שיין, האָט מען שוין דאָס געלט ביים עָולֹם אַרױס- 
געצויגן, | 


דער ריזיקער באַאַמטן-אַפּאַראַט (איבער 800 פּערזאָן) װאָס דער 
עלטעסטן-ראַט האָט געשאַפן האָט געהאַט איין גומע זייט דערמיט, 
װאָס דאָס האָט געגעבן אַ מעגלעכקייט פאַר אַ גרויסער צאָל אַרבעטס- 
לאָזער, פאַראָרעמטער אינטעליגענץ צו קריגן אַרבעט. 


די דאָזיקע גאַנץ גרויסע שיכט געװו' אינזשענערן, אַדװאָקאַטן, 
לערערס, סטודענטן אד"גל האָבן מיטן אויסברוך פון קריג פאַרלאָרן 
זייער נאָרמאַלע באַשעפטיקונג און געבליבן אָן מיטלען. צום לעבן, 


אַ טייל האָט זיך געװאָרפן צו , שװאַרצהאַנדל", אַ געוויסער טייל 
האָט זיך גענומען צו כלל-אַרבעט -- אָרגאַניזירן די יידישע ,זעלבסט- 
פּאַרװאַלטונג", אין דעם אַפּאַראַט פון דער ,זעלבסט-פּאַרװאַלטונג" האָבן 
אָבער גענומען די אױבערהאַנט אַנדערע עלעמענטן, וועלכע האָבן אין 
זינען געהאַט קודם כל זייער אייגענעם נוצן, אָן דעם מינדעסטן גע- 
זעלשאַפטלעכן אחריות, 


די אַפּראָװיזאַציע-אָפּטײלונג ביים עלטעסטן-ראַט, וועלכע האָט 
געדאַרפט זאָרגן פאַר דער באַשפּייזונג פון דער באַפעלקערונג אי 
די ראַמען פון די אָפיציעלע נאָרמעס, האָט געשאַפן עטלעכע ראַיאָן- 
געוועלבער, װווּ די יידן האָבן געקענט קויפן די פּראָדוקטן אױף די 
קאַרטעס, ספעציעל אַרױסגעגעבענע פאַר יידן מיט דער איבערשריפט 
;יודע". 

עקספּראָפּריאַציע פון יידישן פּאַרמעגן- 
פרויהענדערס" 
סוף 1940 איז געקומען אַ פאַראָרדענונג, אַז אַלע יידישע אונ- 


טערנעמונגען (מיטן אויסנעם פון גאָר קליינע געוועלבער) וערן צוגע- 
נומען (,ענטאייגנעט") און געשטעלט אונטער דער קאָנטראָל פון דייטשע 
,טרויהענדערס", נאָמינירמע דורך דער אַ"ג 6008006120886081616ז' 
פונעם דיסטריקט, אין תוך האָט זיך די לאַגע ניט קיין סך געענדערט, 
דער שינוי איז באַשטאַנען אין דעם, װאָס אויפן אָרט פון די פוילישע 
קאָמיסאַרן זיינען איצט געקומען דייטשן און פאָלקסדייטשן, | 

די װיכטיקסטע אינסטרוקציעס, װאָס זיינען דעמאָלט אַרױסגע- 
געבן געװאָרן, האָבן געהאַט די כוונה אין גאַנצן צו באַזײטיקן די יידן 
פון די אונטערנעמונגען און אוֹיף זייער אָרט אַװעקצושטעלן ניט-יידן; 
דאָרטן װוּ דאָס איו נאָך ניט מעגלעך גלייך דורכצופירן צוליבן 
דוחק אין ניט-יידישע פּאַכלייט, דערפירן די צאָל יידן ביז אַ מינימום, 

די ,טרויהענדערס" האָבן זיך אין אָנהײב גענומען ,מיט ברען" 
צום באַזײטיקן די יידישע פאַכלייט, זיי האָבן זיך אָבער באַלד אָפּגץ- 
קילט, דאָס רוב פון זי איז געווען אַרײנגעטון איבערן קאָפּ אין דער 
כוסה, די ניי צוגענומענע , פּאַכלײיט" האָבן קנאַפּ װאָס זיך פאַרשטאַנען 
אויף דער אַרבעט, דאָס באַזייטיקן די יידן האָט דעריבער אויפגעהערט, 

מיט דער מערהייט טרויהענדערס איז מען לייכט דורכגעקומען, 
צום בעסטן האָבן זיך אַן עצה געגעבן די גרעסערע אונטערנעמונגען 
און געשעפטן, ' װאָס האָבן אויף פאַרשיידענע אופנים איינגעשטעלט 
,גענטערע באַציונגען" (געלט-מתנות א"אַ) מִיט די נייע שעפֿן, 
שלעכט האָבן אין דעם פאֵל אָפַגעשניטן די באַלעבאַטים פון קלע- 
נערע אונטערנעמונגען און געשעפטן, זיי האָבן ניט פאַרמאָגט קיין 
מיטלען צו פאַרטיידיקן זיך און זיינען טאַקע אַרױסגעװאָרפן געװאָרן 
אויף דער גאַס, 


דער דלות אין געטאָ 


אין אָנהײב 1941 לאָזט זיך שוין צװישן די ראַדאָמער ידן 
שטאַרק פילן דער דלות, דער עיקר -- ביי די מיטעלערע און אָרעמע- 
רע שיכטן פון דער יידישער באַפּעלקערונג. דער אַרבעמער-האָט פאַר- 

לוירן זיין אַרבעטספּלאַץ און ווערט געצוונגען צו טאָן כל עבודות 
פרך אומזיסט; דער הענדלער איז געבליבן אָן זיין מקור פון חיונה, 
דער אַרבעטנדיקער אינטעליגענט -- אָן באַשעפטיקונג ‏ דער יקרות 
װאַקסט, די פרייזן אויף פראָדוקטן פון ערשטן געברויך שמייגן, אָפט -- 
0 מאָל טייערער װי פאַר דער מלחמה, ‏ . 

די ענגשאַפט ווערט גרויס. במשך פון דעם צווייטן מלחמה-ווינ- 
טער ווערן טויזנטער יידן אַרױסגעװאָרפן פון זייערע דירות אין צענטער 
שטאָט און אַרינגעשפּאַרט אין דער געגנט פון װאָעל. קיין ראַ- 
דאָם קומען אָן מאַסן פליטים פון פאַרשיידענע קאַנטן. שטעט און 
שטעטלעך, דאָס רוב -- נאַקעמע און באָרװעסע אָן מיטלען צום לעבן. 
עס קומען אויך אָן פאַראָרעמטע, רוינירטע יידן פון די אַרומיקע שטעט- 
לעך, װוּ ס'זיינען געשאַפן געװאָרן די אַ"ג ,מיליטער-געביטן" (גלאָװאַ- 
טשוּוו, פשיטיק א"אַ). עס באַװייזן זיך שווערע קראַנקײטן, עס װאַקסט 
די שמאַרביקיט, 

דער צווייטער מלחמה-ווינטער איז געװען אַ סך שװערער 
וי דער ערשטער. דער עלטעסטן-ראַט שאַפּט אַ הילפספאָנד, נאָך 
שטיצע קומען אָן אַ סך יידן, װאָס זיינען נאָך אָקערשט אַליין געוען 
גאַנץ פּאַרמעגלעך, 

מיטן מאָמענט ווען סיאיז געשאַפן געװאָרן דאָס געטאָ איז די לאַ- 
גע נאָך ערגער געװאָרן. דאָס געטאָ איז געווען אַ גוט געצילטער קלאַפ, 
װאָס האָט שווער געטראָפן אין סאַמע שורש פון די יידישע װוירטשאַפּט- 
לעכע פּאָזיציעס, | | 

יידן זיינען געבליבן אָפּגעזונדערט, אָן קיין שום קאָנטאַקט מיט 
דער אויסערלעכער וועלט, דער יודנראַט האָט אמת אַרױסגעגעבן (פאַר 
אַ גאַנץ הויכן אָפּצאָל) פּאַסירשיינען אַרױסצוגײן פון געטאָ, אָבער בלויז 
פּאַר די װאָס האָבן געאַרבעט אויסערן געטאָ, פאַסירשיינען האָבן אויך 
אַרױסגעגעבן די פּאַבריקן פאַר זייערע אַרבעטער, אַ סך יידן פאַרשרייבן 
זיך צו דער אַרבעט מחוץ דעם געטאָ, אָבער דער דייטשער אַרבעטס- 
אַמט פירט אַ פאָליטיק צו רעדוצירן די צאָל יידישע אַרבעטער אין 
פּריװאַטע פירמעס ביז אַ -מינימום, אַן אויסנעם ווערט געמאַכט נאָר 
ביי די מיליטערישע פּלאַצוווקעס (פליפלאַץ, שטאַנדאָרטפּערװאַלטונג, 
,קאָליעיאָווע 18" א"אַ), 

ביזן געטאָ האָבן נאָך די באַלעבאַטים פון די אונטערנעמונגען, 
װאָס זיינען פיקטיוו פאַרקויפט געװאָרן צו ניט-יידן, פאַקטיש אָנגעפּירט 
מיט זייער אייגנטום, אַרבעטנדיק אָפּטמאָל צוזאַמען מיט דער משפּחה 
אין דעם אייגענעם געשעפט. ווען דאָס געטאָ איז געשאַפּן געװאָרן האָט 
גאָר אַ קליינער טייל פון זיי באַקומען פּאַסירשײנען אַלס אָנגעשטעלטע 
אין זייער אייגענעם געשעפט אָדער פּאַבויק, די מערהייט איז געבליבן 
אויסגעשטעלט אויף דעם חסד פון די נייע , באַלעבאַטים", װאָס האָבן 
אָפּט פאַרגעסן אַריינצושיקן אין געטאָ אַריין כאָטש אַ געוויסע באַלױ- 
נונג פאַר די רעכטלעכע באַלעבאַטים, 

דער נאָרמאַלער האַנדל, דער קאָנטאַקט מיט דער נאָענטסטער 
פּראָווינץ אַפילו (שוין אָפּגערעדט וועגן גאַנצן לאַנד) איז איבערגערי- 
סן געװאָרן. געבליבן איז נאָר דער אומגעזונטער שמוגל, דער האַנדל 
מיט די אייגענע זאַכן און בגדים, 

די גזירה צװאַנגאַרבעט האָט זייער שווער געטראָפּן די געטאָ- 
באַפּעלקערונג. אָן קיין שום געצאָלט (אויב ניט רעבענען די קלעפ און 
עינוים) ווערן יידן געצווונגען שווער צו אַרבעמן ביי מיליטערישע אָב- 
יעקטן, בויען אַ פליפלאַץ, אָנלאָדן און אױסלאָדן װאַגאָגעס. שאָסײ- 
אַרבעט אאַז"וו. אַלע מענער זיינען מחויב געווען צו אַרבעטן און האָ- 
בן די אַ"ג ,מעלדעקאַרטע", אַ געשטעמפלטע דורך דעם אַרבעטס- 
פלאַץ, 

| דער הונגער לאָוט זיך שטאַרק שפירן אין געטאָ, די ברױטנאָר- 
מע פּאַר יידן באַטרעפט 50 -- 70 גראַם אַ טאָג, פון וועלכע דער יודנ- 
ראַט נעמט נאָך אַראָפּ אַ מייל פּאַר אָרעמעלײט, די פּראָדוקטן, װאָס 
פלעגן אַרױסגעגעבן ווערן אויף אַ חודש, האָבן קוים געקלעקט אויף אַ 
פּאָר טעג. אמת, מען קען באַקומען ברויט און אַנדערע פּראָדוקטן אוי- 
סער די נאָרמעס, אָבער פאַר מייערע פרייזן (פון 20 בין 35 זל' פאַר 
אַ ברויט פון 1 קילאָ), צו צאָלן אַזעלכע פרייזן האָט זיך געקאָנט דער- 
לויבן נאָר אַ קליינער טייל פון דער געטאָ-באַפעלקערונג, די װאָס 
האָבן געהאַט אַ סך װערטזאַכן פון אַמאָל, אָדער די װאָס האָבן אויך 
אין געטאָ גראָב פאַרדינט פון שמוגל, 

אין געטאָ װערן נימ-לעגאַל אַריינגעפירטט גרעסערע. סכומים 
שפּייזפראָדוקטן, עס װוערן אַרײנגעפירט אַפילו לעבעדיקע בהמות 

(דאָס רוב פון דער זייט פון מלעטשנע גאָס), די יידישע פאָליציאַנטן, 
װאָס שמייען ביי די אַרױסגענג שטערן ניט דעם דאָזיקן האַנדל, אַ טייל 
פון זיי, און אויך. די פאָליציי-קאָמענדאַנטן, באַקומען דערפאַר אַ רעגו- 
לערן אָפּצאָל פון די שמוגלערס, אין געמאָ זיינען אָפט פאָרגעקומען 
רעוויזיעס און זוכונגען פון געשמוגלטע סחורות, די רעויזיעס פלענט 
דורכפירן די דייטשע שופאָ (שוץ-פאָליציי) באַגלײט דורך דער פױלי- 
שער פאָליציי, 

חוץ די עטלעכע אַ"ג ראַיאָןדגעוועלבער, װאָס פלעגן פאַרקויפן 
די נאָרמירטע פּראָדוקטן אויף די קאַרטעס, האָבן אין געטאָ עקױס- 
טירט סלענערע געוועלבלעך און דער האַנדל ,אונטער דער פאָלע", 
אָפן זיינען געווען עטלעכע זאָדעװאַסער-געװעלבלעך און פריױ- 
רערייען. עטלעכע גרעסערע געשעפטן, װאָס האָבן זיך פריער גע- 
פונען אויף די גאַסן פון דעם איצטיקן געטאָ; זיינען ווייטער פאַרבליבן 
אויף אַן אָרט אונטער דער פאַרװאַלטונג פון אַ קאָמיסאַר, װי למשל -- 
די פּאַפּיר-געשעפטן פון טענענבוים און קליינמאַן, די געשעפטן פון 
פאַרבן און כעמיקאַליען פון פוטערמאַן, גאָלדבראָך און זיידענוועבער. 

די צאָל נױטבאַדערפטיקע און הונגעריקע אין געטאָ װאַקסט פון 
| טאָג צו טאָג, װאָס אַ מאָל ווערט גרעסער די צאָל מענטשן, װאָס ווענדן 
זיך צום זש. ק, אָ. (יידישער הילפס-קאַמיטעט) נאָך הילף, 

די מיטלען פון דעם זש. ק. אָ. זיינען אָבער געווען צו קנאַפּ כדי 
אַלעמען צו העלפן, 

דער וש, ק. אָ. האָט איבערגענומען און פּאַרזײט אַ סך גערטנער 
אין געטאָ, די פּראָדוקטן האָבן געזאָלט גיין פאַר אָרעמע און קראַנקע. 
עס זיינען איבערהויפּט געמאַכט געװאָרן דורך פּריװואַטע מענטשן פרוּ- 
זון צו לינדערן די נויט כאָטש אין אַ געוויסער מאָס דורכן באַאַרבע- 
טן און פאַרזייען יעדעס פריי שטיקל ערד אין געמאָ. אין די געטאָ- 
געסלעך, װוּ די הייזער זיינען ניט געשטאַנען האַרט איינס צום אַנדערן, 
זיינען נאָך פריער געווען קליינע גערטנדלעך פּאַר די הייזער. די יידן 
האָבן אויסגענוצט דעם פרייען באָדן און אים פאַרזייט, פאַרזייט איז 
אויך געווען דער פּלאַץ אויף אַלטע-שטאָט, אָבער קיין קאָנטיקע פאַר- 
בעסערונג פון דער באַשפּייזונגס-לאַגע האָט עס אין געטאָ ניט גע- 
בראַכט, 

די קאָנטראַסטן אין דער מאַטעריעלער לאַגע אין געטאָ. זיינען 
געווען זייער שאַרף. פון איין זייט -- דאָס א"ג,, איזאָלאַטאָריום" אין שול, 
פון װאַנען ס'האָבן זיך אָפּט געהערט די קולות פון הונגעריקע, פון דער 
צווייטער זייט -- רעסטאָראַנען מיט די טייערסטע עסנס און געטראַנקען, 
אַזעלכע רעסטאָראַנען זיינען אין געטאָ געווען עטלעכע: דער אֲ"ג 
;אַדריאַ" אויף מאַלע גאָס, װוּ די באַלעבאַטים זיינען געווען די געטאָ- 
,מושלים" גייגער, כ"ץ און ויינער, דער רעסטאָראַן פון דעם באַ- 
קאַנטן איטשע-מאָטל אויף ראָג װאָעל און סטאַראָקראַקאָװוסקע;: דער 
רעסטאָראַן פון ראַצימאָראַ, געפירט בשותפות מיט פר' רײיכמאַן; קענ- 
דזױאָרס בודקע אויף פשעכאָדניע האָט געהאַט אַ כאַראַקטער פון אַ 
קאַפעי 

פון די דאָויקע , אונטערנעמונגען" קענען זיך דערלויבן צו געניסן, 
פאַרשטייט זיך, נאָר די װאָס קענען צאָלן, צו דער גרופע גוט סיטוירטע 
האָבן אין געטאָ געהערט די שמאַטעס-קלייבערס (, שמאַציאַזשעס"), גוט 
פּאַרדינט אין געטאָ האָבן אױךְ די פאַרשיידענע שמוגלערס, בע- 
קערס, קצבים, אָבער קודם כל -- די גאַרבערס, דאָס רוב בּאַלעבאַ- 
טים פון די גאַרבערײען זיינען ווייטער געבליבן אין זייערע פּאַבריקן, 
אין וועלכע ס'זיינען געזעסן די טרױהענדערס. לעדער אי געװען 
די צום שטאַרקסטן געזוכטע סחורה. די אַלע, װאָס האָבן געהאַט צו 
טאָן מיט לעדער, האָבן פאַרדינט אַ סך געלט. אַ סך פון זיי האָבן 
מיט אַ ברייטער חאַנט געטײילט שטיצע די נױטבאַדערפּטיקע; ביי די 
פאַרשיידענע קאָנטריבוציעס, װאָס די דייטשן פלעגן אַרױפלײגן, האָבן 
די גאַרבערס געמוזט אַריײנטראָגן די גרעסטע סומעס, 


ק אָ נט ריב ו צי ע ס 


ס'איז איבעריק צו זאָגן, אַז די קאָנטריבוציעס האָבן שווער גע- 
טראָפּן דער יידישער באַפעלקערונג און זיינען געווען איינס פון די מיט- 
לען, מיט וועלכע די היטלערמאַכט האָט רוינירט די יידן נאָך איידער 
זי האָט זיי אומגעבראַכט, 

די קאָנטריבוציעס לאָזן זיך איינטיילן אין 2 קאַטעגאָריעס. די 
ערשטע קאָנטריבוציעס זיינען אייגנטלעך געווען קאָנפיסקאַציעס און 
רעקוויזיציעס, זיי האָבן.זיך אָנגעהױבן באַלד אין סעפטעמבער 1939 

מיטן באַפּעל אָפּצוגעבן אַלע ראַדיאָדאַפּאַראַטן, שפעמער זיינען געקומען 
מאַסנװײזע רעקוויזיציעס פון מעבל און שטוב-חפּצים, אין 1940מן יאָר 
איז אַרױס אַ באַפּעל וועגן אָפּגעבן גאָלד און אויסלענדישע װאַלוטע. 
ווינטער 1940 איז אַרױס אַ פּאַראָרדענונג וועגן אָפּגעבן קאָלירטע מע- 
טאַלן, | 

סוף 1941 האָט זיך באַװיון * פּאַראָרדענונג פון דעם גובערנאַ- 
טאָר פראַנק אָפּצוגעבן, אונטער דער דראָונג פון טױטשטראָף, אַלע 
פוטערס, פוטער-קעלנער, פומער-הענטשקעס, מופטעס און בכלל יע- 
דער מין פּוטערװאַרג, די גזירה האָט די יידן זייער שטאַרק געטראָפן, די 
פּאַראָרדענונג האָט זיך באַװיון פלוצלינג, די דייטשע אַרמײ איו גע- 
גאַנגען טיפער אין רוסלאַנד און פּאַר איר זיינען דאָס טאַקע נייטיק 
געווען די קאָנפּיסקירטע (און דאָס -- נאָר ביי יידן) גראָנאָסטײען 
פּוקסן און אפילו שטעקשיך געפוצט מיט קראָליקעס, יידן האָבן זיך 
באַמיט צו באַהאַלטן זייערע פוטערס ביי אַריער, באַגראָבן, פאַרקויפן 
אָדער פּאַרברענען, אַבי דער שונא ואָל עס ניט באַקומען. די יִדישע 
פּאָליציי האָט ווינטער געהאַט דאָס רעכט צו טראָגן פעלצלעך, װאָס 
האָבן פרילינגסצייט. געדאַרפט אָפּגעגעבן װערן דער דייטשער מאַכט, 

נאָכן פאַרענדיקן די אַקציעס האָט די דייטשע מאַכט דורכגעפירט 
רעוויזיעס אין יידישע הייזער און געזוכט פּומערװאַרג, די דאָזיקע רע- 
וויזיעס, ווען מען האָט געפונען אַפּילו אַ קלייניקייט, פלעגן זיך אָפט. 
מאָל ענדיקן מיט טויט, | 

במשך פון פרילינג און זומער 1042 האָט מען קאָנפּיסקירט ביי 
די יידן אַלע פערד, פּלאַטפאָרמעס, בהמות, מילכקאַנען, ניימאַשינעס, 
שרייבמאַשיגעס און ראָװערן, 

די צווייטע קאַטעגאָריע -- דאָס זיינען קאָנטריבוציעס אין אייגנט- 
לעכן זינען פּון דעם װאָרט, אין אָקטאָבער 1939 האָט דער שטאָט- 
הויפּטמאַן שוויצגעבעל אַרױפּגעלײגט אױיף דער יידישער באַפּעלקערונג 
די ערשטע קאָנטריבוציע -- 300 טױזנט זלאָטעס און 10 טויזנט. מאַרק, 
די צווייטע קאָנטריבוציע, נאָוועמבער 1939, האָט שוין באַטראָפּן 2 מיל- 
יאָן זלי אויף די יידן פון דעם גאַנצן ראַדאָמער דיסטריקט. די דריטע 
קאָנטריבוציע איז שוין ניט געווען קיין געלט-קאָנטריבוציע, נאָר בעטצייג 
און, מאַטראַצן פאַר די דייטשן װאָס װוינען אין ראַדאָםס (געווען שױן 

דאַן אַ 18000 דייטשן), די פערטע קאָנטריבוציע, 800 טויונט זל', איו 
אַרױפּגעלײגט געװאָרן אויף די יידן שוין אין געטאָ אין יוני 1942, דאַן 
האָט מען געפאָדערט ביי די יידֹן די הוצאות פון אײנאָרדענען האַנט- 
ווערקער-װאַרשטאַטן פאַר די דייטשן, די אַ"ג , שאָפן", 


אַ ר ב ע טמ 


אין דער ערשטעָר העלפט 1942 שאַפּט זיך אַזאַ לאַגע, אַז יידן 
הייבן אַליין אָן צו זוכן אַרבעטספלעצער, אין אַפּריל 1942 דערגייען 
קיין ראַדאָםס שוידערלעכע קלאַנגען וועגן -,אויסזידלונגען" פון לובלין, 
די יידן דערפילן אַז זיי טרינקען זיך, כאַפן זי זיך אָן אין אַ שטרוי 
-- אָן דער מעלדע-קאַרטע מיטן דייטשן שטעמפל, עס הייבט זך אָן 
אַ יאָגעניש נאָך , גומע", וויכטיקע פאַר די דייטשן פּלאַצוווקעס, װאָס 
זאָלן פּאַרהיטן פון אַרױסשיקן, וועגן אַרבעט באַמיען זיך אויך פרויען, 
מיינענדיק אַז די מעלדע-קאַרטע מיטן דייטשן שטעמפל װעט זי באַ- 
װאָרענען פון דעפּאָרטאַציע, אַ סך יידן האָבן זיך געשטעלט צו פאַר- 
שיידענע שווערע אַרבעטן ביים בויען שאָסײען (פירמע לענץ, אין 
װאָפן-פּאַבריק א"אַ, די פירמע קראָמאָלאָווסקי (לעדער-אויסאַרבעטוננ) 
האָט געגרינדעט אין געטאָ וואַרשטאַטן, כדי אויסצושולן אַ גרעסערע 
צאָל. יידישע רימערס; װאָס האָבן געזאָלט דערנאָך װערן קװאַליפיציר- 
טע אַרבעטער.: אין דער פּאַבריק, 

די אַרבעטער, װאָס האָבן געאַרבעם אין פריװאַטע פאַבריַקן, 
האָבן באַקומען באַצאָלט פון 40 גר' בי 1 זל' אַ שעה. צום בעסטן 
האָבן געהאַט די לעדער-אַרבעטער, ביי גאָר שווערער אַרבעט, ספע- 
ציעל -- אין דער מעטאַלורגישער אינדוסטריע, האָבן די אַרבעטער 
באַקומען אויף זייערע אַרבעטספלעצער צוגאָבן, די אַ"ג באשפייוונגס- 
דעפוטאַטן, 

אַ געוויסע צאָל קװאַליפיצירטע יידישע אַרבעטער האָבן געאַרבעט 
אין דייטשע אונטערנעמונגען, פּאַרשיידענע מעטאַל-אַרבעטער (שלאָסערס, 
בלעכערס א"אַ) האָבן אויך געהאָט פריואַטע דייטשע באַשטעלונגעף 
אין אַזױנע פאַלן פלעגן די דייטשן ניט זעלטן באַצאָלן מיט עסנװאַרג, 

פון די אַרבעטער, װאָס האָבן געאַרבעט פאַר די הצטרכותן פון 
געטא גופא, האָבן צום בעסטן פּאַרדינט די דיירנטרונגס-פּאַכן (בעקערס, 

קצבים), װאָכ זייער אַרבעט האָט זיי געגעבן די מעגלעכקייט צו פאַר- 
נעמען זיך מיט שמוגל, | 


ה אָנ ט ווע ר . 


גלייך װי די דייטשן האָבן פּאַרנומען ראַדאָם האָט דער פאַר- 
באַנד פון יידישע האַנטװערקער אַ געוויסע צייט איבערגעריסן זיין טע- 
מיקייט, די דייטשן האָבן אין דער האַנטװערקער-קאַמער אַריינגעזעצט 
זייערע מענטשן (פרעזידענט קאָך, זיין פאַרטרעטער אָטטאָ), אָנהייב 
0 איז דער האַנטװערקער-פאַרבאַנד אויפגעפאָדערט געװאָרן דורך 
דער האַנטװערקער-קאַמער צו באַנײיען זיין טעטיקייט, פּישמאַן שלמה 
איז געװאָרן פרעזעס, געשעפטס-פירער איז געווען מנ"ר גריפעל. דער 
פאַרבאַנד האָט זיך געפונען אויף אַלטע-שטאָט 4, די דייטשע מאַבט / 
האָט אַנולירט אַלע אַלטע האַנטװערקער-קאַרטעס, און ס'איז אַרורב- . 
געפירט געװאָרן אַ נייע רעגיסטראַציע פון אַלע האַנטװערקער, 

דורך פאַרשיידענע מיטלען -- צייטװײיליקע סליינע קאָנצעסיעס, 
דראָונגען -- איז דורך דער דייטשער מאַכט אויסגענוצט. געװאָרן די 
גוטע אַרבעט פון דעם יידישן האַנטװערקער, 

אַדאַנק די באַמיונגען פון פאַרבאַנד האָבן די האַנטװערקער 
באַקומען , בעצוגשיינען" אויף רױי-מאַטעריאַלן און סחורות,. די בעלי- 
- מלאכות האָבן ווייטער געאַרבעט אינדיווידועל ביי זיך אין דער היים 
און באַשעפּטיקט געזעלן, זומער 1941 איז פאָרגעקומען אין לאָקאַל פון 
פאַרבאַנד אַ זיצונג מיטן אָנטײל פון די דייטשן קאָך און אָמטאָ און 
אויפן פאָרשלאָג פון פאַרבאַנד איז באַשלאָסן געװאָרן צו אָרגאַניזירן 
אַן אַ"ג ,אַרבײטסגעמײנשאַפּט", ד"ה װאַרשטאַטן אָדער , שאָפּן", װעל- 
כע האָבּן געזאָלט אַרבעטן פאַר דער װערמאַכט, װי אַ פיליע פון די 
קראָקעווער װאַרשטאַטן פון ,אַרבײטס-געמײנשאַפּט", די יידישע האַנט- 
ווערקער האָבן געמיינט דורך דעם צו שאַפן פאַר זיך אַ ,זיכערע" פּלאַ- 
צוווקע, װאָס איר פּראָדוקציע זאָל זיין ,קריגסוויכטיק", שלמה פיש- 
מאַן איז געװאָרן אָנפירער פון די װאַרשטאַטן, יעקב װײינגאָרט -- 
זוירטשאַפטס-לייטער, 

אין בנין פון דער געוו' מעכאַנישער בעקעריי אויף פרץ-נאַס 52, 
װאָס איז אָפּגעגעבן געװאָרן דורכן עלמטעסמן-ראַט, האָבן זיך גלייך 

אָרגאַניזירט שניידעריי-װאַרשטאַמן, באַלד דערנאָך אַ רימעריי-װאַר- 
שטאַט, יעדער בעל-מלאכה האָט אַרינגעשטעלט אַהער זיין מאַשין. 
ס'זיינען דאָ צוגעטראָטן 30 מייסטערס, צװישן וועלבע ס'זיינען געווען 
די בעסטע ראַדאָמער שניידערס, פון די מאַטעריאַלן, װאָס עס פלעגט 
צושטעלן די װערמאַכט, האָט מען אין די שאָפן גענייט מונדירן, 


די דייטשע מאַכט האָט באַשטימט אַ באַלױנונג פון 1.50 זלי אַ 
טֹאָג, פּאַר וועלכע די האַנטװערקער-קאַמער האָט צוגעשטעלט 200 
גראַם ברויט און וופ יעדן טאָג, 


די אַרבעט אין די ,שאָפן" האָט געגעבן דערווייל אַ געוויסע 
זיכערקייט פאַר די ,אַקציעס", כדי צו קענען זיך מפרנס. זיין, האָבן די 
האַנטװערקער חוץ דעם געאַרבעט ביי זיך פריװאַט, 


אין דער צווישנצייט איז געװאָרן דורך די דייטשן אַרױפגעלײגט 
אַ קאָנטריבוציע פון אַ האַלבן- מיליאָן ול' אױף צו אָרגאַניזירן און 
אויסריכטן װאַרשטאַטן פאַרן בירגערמייסטער. די װאַרשטאַטן האָבן 
נעזאָלט אַרייננעמען אַלע פאַכן און זיך געפינען אויף רינעק 7 און 8, 


אין. צואַמעגהאַנג דערמיט האָט דער האַנטװערקער-פאַרבאַנד 
באַקומען אַן אויפפאָדערונג צוצושטעלן דעם. בירגערמייסטער אַ רשימה 
פון אַלע פאַכלײט, אַזױי װי דאָס האָט געואָלט זיין אַ רשימה פון 
מענטשן צו אַרבעטן אױיף אַ , פּלאַצווקע", װאָס אַלע האָבן געהאַלטן 
פאַר אַ ,זיכערע", האָט דער פאַרבאַנד זיך באַמיט אַדורכפּאָרסירן אַ 
װאָס גרעסערע צאָל ניט בלויז מייסטערס, נאָר אויך געזעלן און לערנ- 
יינגלעך, די יידישע בעלי-מלאכות האָבן געהאַלטן,. אַז מיטן אַרויפקריגן 
זיך אויף דער רשימה קען מען זיך. ראַטעװען, ווייל אינדיװיַדועל האָט 
מען שוין װייטער ניט געקענט אַרבעטן, 


דער מיטגליד פון עלטעסטן-ראַט משה לעסלאַ: האָט דערביי 
,געמעקלט" ביים אָבערבירגערמייסטער, די האַנטװערקער, וועלבע 
האָבן זיך ניט איינגעקויפט פאַר גראָב געלט, זיינען געװאָרן . געשטראָכן 
פון דער רשימה, 


נאָך דער ,אויסזידלונג" האָבן די איבערגעבליבענע יידישע 
האַנטװערקער געאַרבעט אין ,אַרבײטסגעמײנשאַפּט" אױף פרץ-גאַס 

(שניידעריי און; רימעריי), אויף אַלטע-שטאָט (שוסטעריי), אין די שטאָ- 
מישע װאַרשטאַטן אויף רינעק (אַלע פאַכן) און אין דער ואָפן- 
פּאַבריק. (די ידיעות וועגן האַנטװערק זיינען איבערגעגעבן געװאָרן דורך 
יעקב װײינגאָרט, חיים קאָרמאַן און ברך מאַלצמאַן, 


די הויפּטפֿאַרוואַלטונג פון יידישן 
אומבאַוועגלעכֿן באַזיץ 


דער אַמט פון דער הויפט-פאַרװאַלטונג פון יידישן אומבאַװעג- 
לעכען באַזיץ, אָדער וי ער האָט געהייסן אויף דייטש 211009שזסטוקטג1ן 
8200 51204 /06 60100006810068 000 05ג1! 1080190068 6069 
איז אַנטשטאַנען עטלעכע חדשים פאַרן שאַפן דאָס געמאָ און איז געווען 
אונטערגעװאָרפן דער אַ"ג 116002006/2018860816016' פון ראַדאָמער 
דיסטריקמ. די ביוראָ פון דעם אַמט האָט זיך געפונען אויף רינעק 13, 
דאָס הויז האָט געהאַט 2 אַריינגענג: - פון רינעק פאַר די אַריער און 
פון װאָעל 28 -- פאַר די יידן, דער ביוראָדלײיטער איו געווען פעליקס 
װיינאַפעל, אַדמיניסטראַטיווער לייטער און הויפטבוכהאַלטער -- ה, 
פרויליך (אַ לאָדוער), צװאַמען האָבן געאַרבעט אַרום 10 יידישע באַ- 
אַמטע,. עס זיינען געווען ביי 30 יידישע אַדמיניסטראַטאָרן, ביוראָ- 
אויפזעער מצד דער דייטשער מאַכט איז געווען דער פאָרשטייער פון 
דער טרויהאַנדשטעלע עס-אַדאָפּיציר ריינהאַרדט, 


אין רשות פון דער הויפט-פּאַרװאַלטונג זיינען געווען אַלע היי- 
זער און ערד-שטיקער, װאָס האָבן געהערט. צו יידן, ווען דאָס געטאָ 
איז געשאַפּן געװאָרן, זיינען צו דעם אַמט אויך איבערגעגאַנגען די 
אַרישע הייזער, װאָס האָבן זיך געפונען אויפן שטח פון געטאָ, 


די פאַרװאָלטונג פלעגט מאָנען דירה-געלט, װאָס איו געבליבן 
נים געהעכערט, וי פאַר דער מלחמה, די יידישע באַלעבאַטיִם פון די 
הייזער האָבן באַקומען -- און דאָס אויך גאַנץ ועלטן -- בלױו אַ 
קליינעם טייל פון דעם דירה-געלט, זיי האָבן נאָך אַליין געמוזט צאָלן 
דירה-געלט פאַר די ווינונגען, װאָס זי האָבן פאַרנומען אין זייערע 
אייגענע חייזער, די פוילישע הױזבאַזיצער אָבער האָבן באַקומען אויס- 
געצאָלט דעם גאַנצן רִיווח פון זייערע הייזער. 

דער ריינער ריווח פון די יידישער הייזער פלעגט װערן איינגע- 
צאָלט אויף אַ ספעציעלער קאָנטע פון יידישן הױובאַזיץ ביי דער 
טרויהאַנדשטעלע", דאָס זיינען געווען ריזיקע סומעס, 

דער גרעסטער טייל פון דער הכנסה איז געגאַנגען אויף צום 
באַצאָלן אַלטע חובות, פאַרשיידענע שטייערן און אויף. אויסצוהאַלטן 
די אַדמיניסטראַציע. רעמאָנטן פון. הייזער אין געטאָ האָט מען געמאַכט 
זייער ועלטן, נאָר אין די נוימטווענדיקסטע פאַלן; אויסערן געטאָ אָבער 
האָט ריינהאַרדט גאַנץ אָפּט געהייסן דורכפירן רעמאָנטן, פּאַר באַלײכ- 
טונג האָט מען געקעגט צאָלן אין דער קאַסע פון דער עלעקטראָוניע 
דירעקט אָדער אין עלטעסטן-ראַט מיט אַ צושלאָנ פון 100 צו דער 
סומע פון חשבון, 

מיט די הייזער װאָס האָבן זיך געפונען אין די גרענעצן פון געטאָ 
האָבן פּאַרװאַלטעט נאָר יידישע אַדמיניסטראַטאָרן,. איידער דאָס געמאָ 
איז געשאַפן געװאָרן האָבן זי פאַרװאַלטעט מיט אַלע יידישע הייזער 
אין דער גאַנצער שטאָט. דערנאָך האָבן די פאַרװאַלטונג פון די 
יידישע הייזער אויסערן געמאָ איבערגענומען פוילישע און דייטשע 
אַדמיניסטראַטאָרן, | 

צוליב דער גרויסער ענגשאַפט און אָרעמקייט איז דער סאַניטאַ- 
רער צושטאַנד פון די הייזער אין געטאָ געװען זייער אַ שלעכטער, 
מען האָט געװוינט צוֹ 6, 8 און אַ מאָל נאָך מערער מענטשן אין אַ 
שטוב, די אויפנאַבע אויפצוהאַלטן די ריינקייט אין הויז האָבן געהאַט 
די אַ"ג הויזמייסטערס (סטרוזשעס), זיי זיינען אַלע געווען יידן, זי 
האָבן באַקומען קליינע שכירות, האָבן אָבער געהאַט אַן אומזיסטע 
דירה, 

צו די אויפגאַבעס פון די הױיז-פּאַרװאַלטערס האָט אויך געהערט 
דאָס צעטיילן פאַר די לאָקאַטאָרן די לעבנסמיטל-קאַרטעס, װאָס זי 
פלעגן באַקומען פון דעם אַפּראָװיזאַציע-אַמט ביים עלטעסטן- -ראַט, 
פּאַר. די קאַרטעס פלעגט גענומען װערן אַ קליינער אָפּצאָל (דאַכט זיך 
2 זל') לטובת דעם עלטעסטן-ראַט, 

עטלעכע װאָכן פּאַר הער ,גרזיסער אויטזידלונג" איז דורכגעפירט 
געװאָרן אַ רעדוקציע פון אַ קנאַפּער העלפט יידישע הױיז-פאַרװאַלטערס, די 
מאַטעריעלע לאַגע פון, די רעדוצירטע איז געװאָרן זייער קריטיש. דאָס. 

רוב הױז-פאַרװאַלטערס האָבן דעמאָלט זיך באַמיט צו באַקומען אַרבעט 
און ,מעלדע-קאַרטעס" פון אַנדערע אַרבעטספלעצער, די ביוראָ- 
באַאַמטע אָבער האָט ריינהאַרדט געהאַט צוגעזאָנט, אַז מאָמער וועם 
עפעס געשען וועט מען זיי ניט רירן. האָבן זי זיך דעריבער מיט קיין. 
מעלדעקאַרטעס ניט באַזאָרגט, ווען ס'איז געקומען די ,,אזיסזידלונג" זיינען 
אויך אַלע ביוראָ-באַאַמטע אַװעקגעשיקט געװאָרן. פון די הויז-פאַר- 
װאַלטערס איז גאָר אַ קליינער טייל לעבן געבליבן, 

נאָך דער ,אויסזידלונג" האָבן יידן שוין ניט געאַרבעט אין דער 
הױז-פאַרװאַלטונג, די אַרבעט האָבן ווייטער געפֿירט פוילישע און דיי- 
טשע באַאַמטע און אַדמיניסטראַטאָרן, 


2 דער ארבעטסצוואננ 


איינע פון די שאַרפסטע גזירות, װאָס האָט שוין פון אָנהייב אָן 
שווער געטראָפן די יידן אין ראַדאָם, איז געװען די צװאַנגסאַרבעט. 
טאָג נאָך טאָג פלעגן זיך אַ לאָז טאָן אין יידישן קװאַרטאַל אַריין די 
באַװאָפּנטע שקלאַפן-טרייבערם, אַרוסשלעפן פון די שטובן די מענער 
און טרייבן גרופעסווייז מיט אויפגעהויבענע הענט איבער די גאַסן צו דער 
אַרבעט. די מַרבעט גופא איז ס'רוב געווען אַן עבודת-פרך (רוימען גאַ- 
סן, שלעפן משאות, פוצן פערד, רייניקן שטאַלן אד"גל); די באַצאָלונג 
פאַר דער אַרבעט זיינען געווען די קלעפ און די נגישות, די זילוולים 
און זידלערייען. מיט אַ באַזונדערן תענוג פלעגן די דייטשן אָפ- 
שפּעטן און פייניקן פרומע יידן מיט בערד און טראַדיציאָנעלער יידי- 
שער הלבשה, | | 

אַלץ אָפּטער און אָפּטער פלעגט מען. זען יידן צעמזיקטע און 
צעממיתטע ביי דער כאַפּערײי און ביי דער אַרבעט. איינער פון די 
ערשטע טויטפאַלן איז געשען מיטן מלמד חיים-דוד װאַקס, װאָס איז 
דערשאָסן געװאָרן ביי דער אַרבעט סע זייט 42), 


יידן לעבן אין שטענדיקן פחד און שרעק. די מענער ליגן באַ- 
האַלטן אויף בױידעמער; אין קעלערן און האָבן מורא זיך צו באַװייזן 
אין גאַס. זעלטן װער עס טוט עפעס ביי זיין פאַך,. דער צופיר פון לע- 
בנסמיטל איז איבערגעריסן, דער יקרות װאַקסט, 


אַ פּאָר װאָכן נאָך זייער אַרײנמאַרש, ד"ה אין אָקטאָבער 1989, 
האָבן די דייטשן באַפױלן צו מאַכן רשימות פון די ראַדאָמער יידן 
לוױיטן עלטער, פּאַך, בילדונג אאַז"וו, צו װאָס זיי דאַרפן די רשימות, 
האָט קיינער ניט געװוסט, 


עטלעכע געוו' קהילה-באַאַמטע (בלומאַן, בוים) האָבן נאָך אַמ- 
טירט אין לאָקאַל פון דער.קהילה אויף זשעראָמסקעגאָ (לובלינער) 9, 

זיי זיינען צוגעטרעטן צו מאַכן די געפאָדערטע רשימות און האָבן איינ- 
געלאַדן צו הילף דעם גימנאַזיע-לערער י. װאָרצמאַן א"אַנד,. אין אַ 
קורצער צייט שפעטער איז געקומען אַ באַפּעל פון דער דייטשער מאַכט 
צוצושטעלן יעדן טאָג -- אויפן סמך פון די אױסגעפאַרטיקטע ליס- 
טעס -- אַ געוויסע צאָל יידן צו צװאַנגאַרבעם אױף פאַרשיידענע 
דייטשע פּלאַצוּווקעס, 

:אַזױ אַרום איז געשאַפֿן געװאָרן דער קערן פון דעם שפעטערדיקן 
אַרבעטסאַמט ביים יודנראַט,. דער אַרבעטסאַמט האָט זיך געשטעלט 
פאַר אַן אױפּנאַבע װוי ווייט מעגלעך צו רעגולירן דעם אַרבעטסצװאַנג, 
װאָס איז דער יידישער באַפּעלקערונג אָנגעװאָרפּן געװאָרן מיטן כוח 
פון דער ביקס, | 

פראָפּי י, װאָרצמאַן, װאָס איז באַקאַנט געווען אין ראַדאָם אַלס 
אַן אָרנטלעכער מענטש, האָט זיך פון אָנהײב געשטעלט בראש פון 
דעם אַרבעטמאַמט, ער האָט זיך באַמיט די לאַסט. פון דער גזירה אין 
אַ גלייכער מאָס צו פאַרטיילן צווישן אַלע אַרבעטספעיקע יידן. פאַרן 
פרייז פון ליקווידירן די , כאַפּענישן", װאָס האָבן מיט זייער שווערער 
לאַסט געדראָט צו דערדריקן באַלד אין אָנהײב די אָרעמע יירישע מאַ- 
סע, האָט זיך דער אַרבעטסאַמט מתחייב געווען אַליין צוצושטעלן יעדן 
טאָג די געפּאָדערטע צאָל אַרבעטער פּאַר די , פּלאַצוּווקעס". 

אַרבעטספלעצער זיינען געווען געציילטע , גוטע" (לייכטערע אַר- 
בעט, אָן קלעפ און צו מאָל אויך עפעס צום עסְן) און ס'רוב ,שלעכטע" 
(שווערע אַרבעט, מכות-רצח), איינע פון די לייכטסטע פּלאַצוווקעס איז 
געווען דאָס געריכט, װוּ עס האָבן געאַרבעט 4 מענטשן אַ טאָג. די 
אַרבעט האָט געדויערט פון 6 -- 7 פרי ביז אַ זייגער 10 - 11 און 
איז באַשטאַנען אין איינהייצן די אויוונס און אויפרוימען אַ פּאָר צי- 
מערן, אַהין זיינען געשיקט געװאָרן יידן עלטערע, פרומע, וייל מען 
האָט געװוּסט, אַז דאָרטן וועט זי גאָר ניט געשען. די ערגסטע פלאַ- 
צוווקעס זיינען געווען אויף זשעראָמסקעגאָ 27 און 102, טע-װו-על, 
װאָפּן-פאַבריק א"אַ, | 

די צאָל געפאָדערטע צװאַנגאַרבעטער איו פון אָנהייב געװען 
ניט קיין גרויסע -- 80 מאַן אַ טאָג. עס זיינען געמאַכט געװאָרן פרוּ" 
וון (דורך גורל א"אַ) צו שיקן שװאַכערע מענטשן צו לייכטערע אַרבעט, 

עלטערע מענטשן -- אויף די ערטער װו מען שלאָגט ניט אאַז"וו, די 
װאָס האָבן זייער טאָג אָפּגעאַרבעט, פלעגן באַקומען פון אַרבעטסאַמט 
אַ צעטל און זיי פלעגן דערמיט זיין פטור פון גיין צו דער אַרבעט. ביז 
עס פלעגט קומען זייער ריי. דער חוב פון גיין צו דער אַרבעט איו 
אַרױפגעלײגט געװאָרן אויף מענער ביז 40 יאָר. קראַנקע זיינען באַפּרײט 
געװאָרן אויפן סמך פון אַ צעטל פון אַ דאָקטער, 

דער אָנהייב איז געווען אַ שווערער. דער עולם האָט פאַרן שונא 
ניט געװאָלט אַרבעטן, שפעטער צו, ווען. מען האָט דערזען, אַז די כאַ- 
פערייען האָבּן אויפגעהערט און אַז אָפּאַרבעטנדיק דעם. טאָג איז מען 
אַ געוויסע צייט פטור פון דער פּלאָג, האָבן זיך יידן גענומען צופּאַסן 
צו די אָנווייזונגען פון אַרבעטסאַמט און אין דעם באַשטימטן טאָנ, װוי- 
גנדיק ניט ווילנדיק, זיך געמאָלדן צו דער אַרבעט, 

פראָפי װאָרצמאַן פלעגט אינטערוענירן. ביי דער דייטשער 
מאַכט וועגן די פּלאַצוּווקעס, װוּ יידן ווערן אָן שום סיבה געשלאָגן ביי 
דער אַרבעט, געפאָדערט פאַר די אַרבעטער עסן און בעסערע באַהאַנ- 
דלונ1, 


דער לאָקאַל פון אַרבעטסאַמט איז פון אָנהײיב געווען אויף לוב- 
לינער (זשעראָמסקעגאָ) 9, די אַרבעט פלעגט זיך אָנהייבן 6 פרי. פון 
דעם אַרבעטספלאַץ פלעגט קומען אַ זעלנער, כדי אָפּצוֹפירן די יידן צו 
דער אַרבעט, 

דער אַרבעטסאַמט האָט געפירט זיין טעטיקייט אין זייער שוע- . 
רע באַדינגונגען, פון איין זייט-- די דייטשע מאַכט מיט איר מערדערישער 
איינשטעלונג לגבי יידן, פון דער צוזייטער זייט -- די אויסגעמאַטערטע, 
פאַרפּייניקטע יידישע מאַסע, װאָס האָט אַזױ שװער געקעמפט פאַרן 
קיום, ניט איין מאָל, ווען סיפלעגט עפעס אַ יון פאַרפעלן צו דער 
צאָל אַרבעמער, װאָס ער האָט געפּאָדערט, פלעגט ער לאַנג ניט קלע- 
רנדיק זיך אַ לאָז טאָן איבער די גאַסן, און ס'פלעגט זיך אָנהייבן די 
באַקאַנטע , כאַפעריי", אַרינפאַלן פלעגן דאָס רוב די, װאָס האָבן זיי- 
ער טאָג אָפּגעאַרבעט און. זי זיינען דעריבער זיכערער געגאַנגען אין 
גאַס מיטן צעטל פון אַרבעטסאַמט אין קעשענע. געווען אויך פאַלן ווען 
פאַר כעס, פאַרן ניט געבן די געפּאָדערטע צאָל אַרבעטער, פלעגן די 
דייטשן מיטנעמען דעם פּערסאָנאַל פון אַרבעטסאַמט צו דער אַרבעט, 

פראָפּי ‏ װאָרצמאַן האָט אַ גאַנץ קורצע צייט אָנגעפירט 
מיט דער אַרבעט פון רעגולירן דעם אַרבעטסצװאַנג און דער 
איבערצייגונג, אַז מיטן שטילן דעם דייטשן נאָכפרעג אױף אַרבעטער, 
קען מען אין אַ געוויסע מאָס לייכטער מאַכן דאָס פאַרחושכטע לעבן 
פון דער יידישער מאַסע, פּראָפּי װאָרצמאַן איז אָבער שפעטער אַװעק 
אַרבעטן אין דער געזונט-אָפּטײלונג, ווינטער 1941/42 איז ער געשטאָרבן 
פון טיפום, 

שוין די ערשטע צייט האָט זיך אין דער טעטיקייט פון דעם אַר- 
בעטסאַמט אַריינגעמישט אַ געוויסער גרינבערג, אַן עסטרייכישער ייד 
װאָס איז געקומען קיין ראַדאָם אין יאָר 1938, אַ פאַרשוין, װאָס האָט 
שוין אין די ערשטע חדשים פון דער דייטשער ממשלה באַװיזן צו זיין 
אין פּאַרבינדונג מיט דער געשטאַפּאָ, ער פלעגט לויפן איבער די חיי- 
זער, זוכן יידן און שלעפן צו דער אַרבעט. דער גרינבערג פלעגט אַלין 
צונויפשטעלן רשימות פון יידן װאָס מוזן גיין צו דער אַרבעט, וועלנדיק 
אזיף דעם אופּן שאַנטאַזשירן די גערופּענע, זיינע , שיינע מעשים" פלעגט 
ער פּרוּוון פּאַרדעקן מיט געריידערייען, אַז ער רעכנט זיך אָפ מיט 
,בורזשויען" אד"גל,. ס'איז אָבער פאַר קיינעם קיין סוד ניט געוען, 
אַז גראָד פאַרמעגלעכע יידן קענען זיך מיט אים גוט צונזיפריידן", 
געבנדיק אים כאַבאַר, 

דער גרינבערג האָט אָנגעװאָרפן אַ פחד אױף דער ידישער 
באַפעלקערונג, ‏ אין אַרבעטסאַמט האָט מען געפרוווט זיך אים אַקעגנ- 
שטעלן. אָבער דאָס איז געווען ניט פון די גרינגע זאַכן, אַלע האָבן 
געװוּסט, אַז דער דאָזיקער פּאַרשױן האָט שטאַרקע פלייצעס. ער האָט אַ 
לענגערע צייט געלעבט אַ גוטן טאָג אויפן חשבון פון דעם אַלגעמײנעם 
אומגליק ביז מען האָט זיך אַרום אַפריל 1940 דערװוּסט, אַז גרינ- 
בערג איז דערשאָסן געװאָרן אין קעלצער תפיסה און טאַקע דורך זיינע 
באַלעבאַטים, 

די דייטשע מאַכט האָט גענומען פּאָדערן אַלץ מערער און מע- 
רער אַרבעטער, אין ראַדאָם זיינען געשאַפּן געװאָרן נייע דייטשע אינ- 
סטיטוציעס און ס'איז ניט געווען קיין לייכטערע זאַך וי אוסנוצן די 
אומזיסטע אַרבעט פון די יידן, די צאָל געפּאָדערטע יידישע אַרבעטער 
איז געװאַקסן מיט דער צייט פון 80 אויף 5--6 הונדערט, די װאָפ-- 

פּאַבריק אַלין, מיט דעם גוט באַקאַנטן רוצח שמידט, האָט געפּאָדערט 
0 אַרבעטער (פון אָנהײיב 20), באַןדאויסריסטונגס-ווערקע 40, לאַזאַ- 
רעט 20 אאַזיו, | 

דער פּערסאָנאַל פון אַרבעטסאַמט איז פאַרגרעסערט. געװאָרן, 
ביז דאַן פלעגט די אויפפאָדערונגען צו דער אַרבעט פונאַנדערטראָגן 1 
מענטש, אַ געוויסער גאָלדשטײן. מען האָט געמוזט צונעמען נאָך מענ-, 
טשן צום פונאַנדערטראָגן, און דער וויצע-פרעזעס פון יודנראַט משה 
לעסלאַוּ האָט רעקאָמענדירט יאָאַכים גייגערן, אַ געוו אָנגעשטעלטן פון 
דער שטאָטישער נאַכטװאַך, 

גיינער האָט די צעטלעך ניט לאַנג פונאַנדערגעטראָגן, לױט װי 
מען האָט געשמועסט, האָט גייגער פאַרן אָנקומען אין אַרבעטסאַמט 
געאַרבעט אין געשטאַפּאָ װי אַ גלעזער און שוין דאַן קאָנטיק געהאַט 
זיינע , קאָנטאַקטן", גייגער װאַרפט אַװעק דאָס טראָגן צעטלעך און 
פאָרט אָפט מיטן וויצע-פרעזעס אין געשטאַפּאָ אַרײן; גייגער באַקומט 
אַ גרעסערן געהאַלט וי װאָרצמאַן, גייגער איז אַ גאַנצער , מחותן" מיטן 
שעף פון דער פוילישער קרימינאַל-פּאָליצײ אַפּטאַנאַס עס געדױערט 
אַ קורצע צייט און גייגער װערט דער פאַקטישער אָנפירער פון אַר- 
בעטסאַמט, | | 

די יידישע באַפּעלקערונג האָט שווער געקרעכצט אונטערן דייטשן 
יאָך, אַ סך זאַכן זיינען דעם יידן פאָרװערט געװאָרן, אויף יעדן טריט 
און שריט ווערט ער אַ ,פאַרברעכער". פּאַר פּאַרשיידענע ,חטאים" זיצן 
אַ סך יידן אין תפיסה, גייגער ווערט אַ , שדכן" ביי דער געשטאַפאָ, 
ווער ס'האָט געלט, װערטזאַכן -- גייט צו גייגערן און פועלט ביי. אים 
װאָס ער דאַרף, ווער עס האָט ניט -- זאָל פאַרפּוילט ווֹערן אין תפיסה 
אָדער אַװעק קיין אוישוויץ, 

גייגער הייבט אָן גום צו , פּאַרדינען". ער באַקומט גלייך אַ באַ- 
העלפער און אַ שותף, אַ געוויסן ישראל כ"ץ, אַ ראַדאָמער. דער כץ 
פלעגט אויך פריער אַרױפּגײן אין אַרבעטסאַמט, וען גייגער איז גע- 
װואָרן תקיף, איז כ"ץ געװאָרן אַן אָפּטער גאַסט אין אַרבעטסאַמט 
און זי זיינען געװאָרן חברים, 

אַ פאַסיקער , זיווג" איז דאָס געווען. גייגער איז געווען היציק און 
פלעגט זיך אָנצינדן ביי יעדער קלייניקייט, כ"ץ אין שטענדיק געוען 

קאַלט און באַהערשט; גייגערן פלעגט שווער זיין צו פירן די פעדער 
| איבערן פאַפּיר, כ'ץ קען גוט שרייבן און דער עיקר -- רעכענען... כיץ 
ווערט גייגערס רעכטע האַנט און , גוטער קאָפ", 


עס קומט צו שאַרפע רייבונגען צווישן גייגערן פון איין זייט און 
װאָרצמאַנען מיט אַ טייל פּערסאָנאַל פון דער אַנדערער זיט. כיץ 
ווערט דער , בורר" און פרובירט אָפּט צו באַרויקן גייגערן, ווען יענער 
ווערט צעקאָכט און אויפגערעגט. אָפּטמאָל גיט זיך איין ביי אים עפעס 
צו פועלױי. 

אין פרילינג 1940 האָט דער אַרבעטסאַמט זיך אַ פאָר װאָכן גע- 
פונען אין לאָקאַל פון דער געוו' ,עזרה" אויף טראַוגוטאַ. און האָט 
שפעמער באַקומען אַ גרויסן לאָקאַל אויף טראַוגומאַ 55, דער פער- 
סאָנאַל איז געװאָרן פאַרגרעסערט, 

בלויז ביים טראָגן די אויפפאָדערונגען צו אַרבעט זיינען געווען 
באַשעפטיקט ביז 10 מענער און פרויען. אָנהײב װמער 1940 האָט די 
צאָל ‏ צװאַנגאַרבעטער באַטראָפן טעגלעך פון 1000. ביז 1400 מאַן, 
צווישן זי אַ סך פאַכלייט, אַדאַנק דער גענגנדיקער צאָל צוגע-- 
שטעלטע אַרבעטער האָט דאָס כאַפן צו דער אַרבעט כמעט אין גאַנצן 
אויפגעהערםט אויף אַ צייט פון לאַנגע חדשים, | 

װמער 1940 הייבט זיך אין ראַדאָם אָן אַ לאַנגע סדרה גי- 
רושים, פון אָנהייב איז געקומען די גזירה פון אַרױסשיקן ראַדאָמער יידן 
קיין ציעשאַנאָוו, בעלושעץ, נאַראָל א"אַ, 

פון פאָרן אין די לאַגערן האָט מען זיך געקענט אויסקויפן, אָפ- 
צאָלנדיק אַ גרעסערע סומע געלט. פּאַר דעם געלט האָבן געזאָלט גע- 
שיקט װערן , ערזאַץ-מענער". יעדערער, װאָס איז דאַן באַשטימט גע- 
װאָרן אויף אַרױסגעשיקט צו װערן, האָט געמעגט שיקן אַנשטאָט יך 
אַן ,ערזאַץ-מאַן", 

אָבער קיין בעלנים צום פּאָרן זיינען ניט געווען. דער פחד פאַר 
לאַגערן איז געווען גרויס, און װי שווער דאָס לעבן איז נים געװען 
האָט נאָך יעדערער געהאַט איין טרייסט -- מען איז דאָך אין דער 
אייגענער שטאָט, צוזאַמען מיט דער משפחה, מיט וועלכער קיינער ויל 
זיך ניט שיידן, 

דער יודנראַט האָט געשאַפן אַ קאָמיסיע, װאָס האָט געדאַרפט 
באַשטימען און איינקאַסירן דעם אָפּצאָל, די ערשטע פידל האָט דאָ גע- 
שפילט גייגער. די קאָמיסיע האָט לאַנג ניט געאַרבעט. דאָס פאָרל 4 
גער--כ"ץ האָט די גאַנצע זאַך איבערגענומען אין זייערע , ריינע" הענט 
און האָבן דערביי איינקאַסירט ריזיקע סומעס, זיי זיינען אויך שפע- 
טער, ווען די יידן זיינען שוין געווען אין די לאַגערן, אַהין געפאָרן און 
געבראַכט צוריק מענטשן, ווידער פאַר געלט, | 

דעם זעלביקן זומער 1940 זיינען אַ פאָר הונדערט ראַדאָמער 
יידן גענומען געװאָרן צו שװערער שאָסיי-און װאַלד-אַרבעט אין 
גאַרבאַטקע, יעדלאַנקע אונטער באָרקי און אַנדערע ערמער נאָענטע צו 
ראַדאָם, דאָס עסן, װאָס די דייטשן האָבן געגעבן, איז צו פיל געווען 
צו שטאַרבן אָבער צו װײיניק צו לעבן. דער יודנראַט האָט אַהין גע- 
שיקט פּראָװויאַנט און איינגעאָרדנט פעלדקיכן, 

דער דלות אין הונגער צוישן די ראַדאָמער יידן איז מיט דער 
ציים געװאַקסן אויף אַזױ פיל, אַז מענער און אויך פרויען האָבן זיך 
אָנגעהױיבן פרייוויליק צו מעלדן אויף אַרבעט אין קיכן און לאַזאַרעטן, 
װוּ מען פלעגט קענען באַקומען עפעס צום עסן, אַ סך פרויען זיינען 
פרייוויליק געפאָרן אויף בויאַרבעט קיין װאָלאַנאָוו, װוּ זיי האָבן באַ- 
קומען עסן, 

דער אַרבעטסאַמט האָט מיטן שטילן הסכם פון דעם דיטשן 
רעפערענט פאַר די ענינים פון אַרבעמסצװאַנג איינגעפירט אַן אָפּצאָל 
פון יעדן אַרבעטספליכטיקן יידן, פאַר אַן אָפּצאָל פון 2 ביו 10 זלי, 
אָפהענגיק פון מאַטעריעלן צושטאַנד, האָט דער אַרבעטסאַמט באַפּריט 
פון דער אַרבעט און געשיקט אַן ,ערזאַץ-מאַן".. אַלײן שטעלן פאַר זיך 
אַן אַנדערן האָט מען ניט געטאָרט - אָדער אַלײין אַרבעטן אָדער 
אָפּצאָלן, 

דער דלות אין געטאָ איז געווען אַזױ גרויס, אַז ס'האָבן זיך גע- 
פונען אַ סך, אַזױ צו זאָגן, ‏ פראָפּעסיאָנעלע ,ערואַץ-מענער", װאָס 
פֿלעגן פאַר די פאָר זלאָטעס, באַקומענע פון אַרבעטסאַמט, טאָג נאָך מאָג 
גיין עמיצן פאַרבײיטן ביי דער אַרבעט. געווען אַפילו אַזעלכע ,פראָ- 
פּעסיאָנאַלן", װאָס פלעגן וועלן פּאַרבײיטן עטלעכע מענטשן אין איין 
מאָג, זי פלעגן לויפן פון איין אַרבעטספּלאַץ צום צווייטן, בדי עפעס 

װואָס מערער צו פאַרדינען,. געווען צייטן, ווען אויף 600 אויפגעפאָדער- 
טע פלעגט דער אַרבעטסאַטט שיקן אַ 400 באַצאָלטע ,ערזאַץ-מענער", 

דאָס אײינקאַסירטע געלט פלעגט אין אָנהייב איבערגעגעבן ווערן 
דעם יודנראַט, וועלכער האָט געדעקט אַלע אַדמיניסטראַטיווע הוצאות 
(שכירות פאַר די באַאַמטע פון אַרבעטסאַמט, װירטשאַפּטלעכע הוצאות 
א"אַ), שפעטער האָט די גאַנצע קאַסע איבערגענומען כ"ץ, װאָס האָט 
געזאָלט אָפּגעבן דעם יודנראַט אַ באַריכט פון די הכגסות און הוצאות, 

ביז זומער 1940 איז דער אַרבעטסאַמט געווען אַן אָפּטייל ביים 
יורנראַט און -איז גלייכצייטיק געשטאַנען אונטער דער אױפּױיכט פון 
דער עס-עס, דורך דעם הויפטשטורמפירער טאָמאַלאַ און זיין פּאַרטרע- 
טער רום, װאָס פלעגט יעדן טאָג קומען אין אַרבעטסאַמט, 

זומער 1940 איז דער אַרבעטסאַמט אַריבער אונטער דער אויפ- 
זיכט פון דעם אָבערבירגערמייסטער, דער אַרבעטסאַמט איז באַשטימט 
געװאָרן אַלס יידישער , אַרבעטס-אײנזאַץ" ביים אַלגעמײנעם שטאָטישן 
אַרבעטסאַמט, װאָס האָט זיך געפונען אויף דער גאַס פון 1טן מיי, 


: 


פון דאָרטן פלעגט יעדן טאָג קומען אין יידישן אַרבעטסאַמט אַ 
דייטש, כדי אָנצופירן מיט דער אַרבעט. דורך דער גאַנצער צייט זי- 
נען געווען אַזעלכע 4 פּאָרשטײערס: סטאַכאָװיאַק, גאַװרילאָ, שניידער 
און יאַניק, אויף די ערשטע 3 האָט גייגער געהאַט נאָך אַ גרעסערע 
השפעה, וי אויף די פריערדיקע עס-עס-לייט, 

אין דער זעלביקער צייט האָט אַ געוויסע צאָל דייטשע דינסט- 
שטעלעס, דער עיקר די װאָס האָבן סטאַביל באַשעפּטיקט ביי זיך 
יידישע פאַכלייט, געגומען צאָלן צו 40 גר' אַ שעה יעדן אַרבעטער, 


אין דער אַנדערער העלפט פון יאָר 1941, נאָכן אױיסברוך פון 
דער דייטש-רוסישער מלחמה, זיינען די פּאַלן פון שלאָגן און פייניקן 
יידן ביי דער אַרבעט געװאָרן אַלץ אָפּטער, דאָס דריטע יאָר פון דער 
דייטשער ממשלה האָט זיך פּאַטאַל אָפּגערופּן אויפן געזונט-צושטאַנד 
פון דער יידישער באַפעלקערונג; שװאַכע, אױסגעקרענקטע, פאַרהונ- 
גערטע מענטשן האָבן פול געמאַכט די פאַרחושכטע געטאָגאַסן,. אַ סך 
אַרבעטער האָט אַועקגענומען די בויפירמע אין װאָלאַנאָוו, װוּהין יידן 
זיינען געגאַנגען צוליב דעם ביסל זופ, װאָס זיי פלעגן דאָרטן באַקומען. 

אַנדערע יידן ווידער האָבן זיך , געמאַכט" פיקטיווע אַרבעטס-קאַרטעס 
ביי פּאַרשײדענע פירמעס אָדער זיך אויסגעקויפט דורך דער פאַרמיט- 
לונג פון כ'צן, וועלכער איז געווען אין ככדרדיקן קאָנטאַקט מיט דעם 
פאָרשטייער פון דיימשן אַרבעטסאַמט, 

אין יענער צייט זיינען אין ראַדאָס געװוען בסך-הכל אַַ 5000 
אַרבעטספעיקע יידן און די צאָל געפּאָדערטע אַרבעטער איו געװאַקסן 
פון טאָג צו טאָג, דער אַרבעטסאַמט איז ניט בכוח געווען צו שאַפן די 
געפאָדערטע צאָל יידישע אַרבעטער. ס'האָבן זיך ווידער אָנגעהויבן די 
גוט באַקאַנטע כאַפּערײען, 

| עס האָט אויך װײיניק װאָס געהאָלפן דאָס, װאָס די דייטשע 

מאַכט האָט אַרױפּגעלײגט דעם אַרבעטסצװאַנג אויף מענער שוין ביז 
0 יאָר (ביז דאַן -- ביז 40). דער אַרבּעטסאַמט האָט אױיך געפרווט 
אַריינציען אין דער אַרבעט די געוו' לופטשוץ-קאָמענדאַנטן און אַדמי- 
ניסטראַטאָרן, יעדערער פון זי האָט געמוזט צושטעלן יעדן מאָג אין 
ביוראָ פון אַרבעטטסאַמט אַ געויסע צאָל אַרבעטער, פראָפּאָר- 
פאָרציאָנעל צו דער צאָל פּאַראַנענע אין זייער ראַיאָן אָדער הױז אַר- 
בעטספעיקע מענער, דער אַרבעטסאַמט האָט אויך געפרובירט צוציען 
צו דער אַרבעט אַ מין בירגער-קאָמיסיע, װאָס האָט געשאַפן ברויט און 
צעטיילט עס די אַרבעטער יעדן פרימאָרגן פּאַרן אַרױסגײן צו דער 
אַרבעט, 

די ערשטע צייטן נאָך די אַלע ,רעפּאָרמעס" האָט זיך די צאָל 
אַרבעטער פאַרגרעסערט, אָבער דאָס האָט ניט לאַנג אָנגעהאַלטן 
גייגער, וועלכער איז שוין דעמאָלט געווען קאָמענדאַנט פון דער 
יידישער פאָליציי, האָט גענומען שיקן די פּאָליציי שלעפן די יידן צו 
דער אַרבעט און מאַכן נאַכט-אָבלאַװעס אױיף די אָפּאָרנע", װאָס 
האָבן ניט געװאָלט גיין צו דער אַרבעט, אָבער עס איז זעלטן ווען געלונגען 
צוזאַמענצושטעלן די געפאָדערטע צאָל, 

דער פערטער און לעצטער פּאָרשטייער פון דייטשן אַרבעטס- 
אַמט אין נעמאָ, דער , באַרימטער" יאַניק האָט אויך גאָר ניט געקענט 
אױפּטאָן מיט ‏ זיינע אָבלאַװעס און רעפרעסיעס,. דאָס איז געוען אן 
אויסערגעוויינטלעכער סאַדיסט און אַ. גרױיסער שנא-ישראל,. ער 
פלעגט שלאָגן, . אויפרייסן אָפּגעשלאָסענע דירות, פלעגט מיט זינע 

דייטשע און יידישע באַהעלפּערס שלעפןן צו דער אַרבעט אַלטע און 
קראַנקע, אָבער די נייטיקע צאָל פלעגט אים זעלטן געלונגען צו באַ- 
קומען. דער יאַניק האָט איינגעאָרדנט זיין ביוראָ אין צענטער פון 
יידישן געטאָ, אין אַ גרויסן פריש רעמאָנטירטן לאָקאַל, װאָס האָט זיך 
פון איין זייט געגרענעצט מיטן געטאָ אויפן װאָעל און פון דער אַנדע- 
רע זייט מיט דער פוילישער זייט אויף רװאַנסקע, | 


אַלײן פלעגט דער יאַניק פּאָרערן די פולע צאָל יידן צו דער 
אַרבעט און אַלין פלעגט ער באַפּרײען פון דער אַרבעט פּאַר פרעזענ- 
טער, כ'ץ און גייגער פלעגן זיך אַרום אים , פאָרען און דערליידיקן". 


די יידן האָבן געציטערט פאַר יאַניקן װי פאַר דעם מלאך-המות, 
אַ קליינגעוויסיקער, שיקלדיקער מנוול, פלעגט ער זיך אַרומדרײען 
איבער די געטאָגאַסן, שטענדיק מיט אַ שפיצרוט אין דער האַנט און 
שלאָגן מכות-רצח אויף רעכטס און אױף לינקס. פאַר יאַניקס צייטן 
איז אַנטשטאַנען אַ נייע , פּלאַצוּווקע", די געװער-פאַבריק, אין אַפּריל 
2 האָט יאַניק אַהין געשיקט די ערשטע גרופע ידן,. דאָס איז 
דעם יאַניקס הױפטאויפטו געװוען צעטײילן די געמאָ-ײידן אױףת 
,פּראָדוקטיווע" און , אומפּראָדוקטיווע". עס האָט זיך װאָס אַן אמת 
שפּעטער אױסגעלאָוט דער זעלביקער סוף, סיי פון די פּראָדוקטיווע און 
סיי פון די אומפראָדוקטיווע, אָבער בשעת-מעשה האָט עס אַרױסגע- 
רופן אין געטאָ אַ גרויסע בהלה. דעם זעלביקן יאַניקס אויפטו איז אויך 
געווען, אַז יעדער ייד װאָס האָט געאַרבעט, אויף אַ דייטשער פּלאַצוווקע, 
האָט געמווט האָבן אַ רױטע קאַרטע פון ,;אַרבײטס-אײנזאַץ", די א"ג. 
מעלדע-קאַרטע מיט אַ פאָטאָגראַפּיע און מיט אַ שטעמפל פון דעד 
אַרבעטסאָרט, | | 

די עקסיסטענץ פון אַרבעטסאַמט און יאַניקס ממשלה האָסן אָנגע- 
האַלטן ביז די גרויסע בלוטיקע אויסזידלונגען פון אױגוסט 1942, װאָס 
האָבן געברענגט מיט זיך דעם חורבן און אומקום פון ראַדאָמער 
יידנטום, 


4 
1 :: 


דער אַרבעטסצװאַנג אין ראַדאָם איז איינע פון די שוואַרצסטע 
בלעטלעך אין דער געשיכטע פון ראַדאָמער יידן אונטער היטלערס 

ממשלה, די דייטשע מאַכט האָט מימן כוח פון דער ביקס געצווּנגען די 
יידן צו גיין צו דער אומזיסטער שקלאַפן-אַרבעט, און די. ייִרישע געטאָ- 
מושלים מיטן שטעקל אין דער האַנט האָבן זיי דערביי צוגעהאָלפן. 
דאָס פוילעכץ, װאָס האָט זיך געטמראָגן פון דעם פאַרשיכורטן, 
צעהוליעטן אויבן, האָט דערשטיקט די פרומע כוונות פון די װאָרצמאַנס, 
די , ראָמאַנטיקער" פֿון יענער חושכדיקער צייט, 

דעריבער טאַקע קענען די ראַדאָמער יידן, װאָס האָבן איבער- 
געלעבט די מלחמה, דעם נאָמען ,אַרבעטסאַמט" רוּיק ניט דערמאָנען. 


4 דאָס פאָליטישע לעבן 


עס פּאַרשטייט זיך, אַז ס'איז בכלל שווער צו ריידן וועגן אַ פאָ- 
ליטישער טעמיקייט אין דער צייט פון דער דייטשער ממשלה, פאָלי- 
טישע טעטיקייט פון יעדן מין איז געווען אומלענגאַל און אויב ס'זיינען 
געווען סימנים פון אַ פאַרטייאישן לעבן, פאַסן זיי זיך גיכער אַרײן אין 
דעם קאַפּיטל ,װידערשטאַנד", ווייל יעדער פּאָרם פון אָרגאַניזאַציאָנע- 
לער פאַרבינדונג איז געװאָרן באַטראַכט דורכן דייטשן אָקופאַנט װי אַ 
קעגנערשאַפּט און פּאָטענציעלע דראָונג,. ס'איז דערפּאַר גענוג געווען 
דער מינדעסטער רמז פון אַן אָרגאַניזאַציע, דער קלענסטער צװואַמענ- 
קונפט פון אַ גרופע מענטשן, ועלכע זאָלן באַהאַנדלען פאָליטישע 
פּראַגעס, כדי אַרויסצורופן די שרעקלעכסטע רעפרעסיעס מצד דעם 
שונא, 

אויף דעם דאָזיקן אָרט ווילן מיר קודם כל פרובירן פעסטש"עלן, 
װואָס איז געװאָרן מיט די פּאָליטישע פּאַרטײען, וועלכע זיינען געווען 
טעטיק אויף דער יידישער גאַס אין ראַדאָם, װאָס אין געשען מים זיי- 
ערע טוערס און אָנפּירערס, 

צום באַדױערן קענען מיר ניט שעפן אַלע נייטיקע ידיעות פון 
דער ערשטער האַנט, ווייל -- ס'זיינען ניטאָ קיין עדות. ס'דאַרף באַלד 
באַמערקט ווערן, אַז אַ גרויסער טייל פון די פּאָליטיש אַקטיווע עלעמע:טן 
פון אַלע שאַטירונגען האָט זיך עװאַקװרט פון ראַדאָם נאָך איידער דער 
דייטש איז אָנגעקומען, זיי זיינען אַװעק קיין ראַטן-פאַרבאַנד,. דאָס 
פעלן פון אַ גרויסן טייל אַקטיוע טוערס האָט, פאַרשטייט זיך, דע- 
קאָמפלעטירט די אָנפירערשאַפט און אָפּגעשװאַכט דו רוקנביינער פון 
אַלע יידישע פאַרטײיען אין ראַדאָם, פון אַ טייל אַרבעטער-פּאַרטײען 
וי ,, בונד", קאָמוניסטן, האָט קיין איינער פון די טוערס, וועלכע זיינען 
געווען אין ראַדאָס בשעת דער דייטשער אָקופּאַציע, ניט איבערגעלעבט 
די. מלחמה. מיר האָבן בכן געמוזט שעפן ידיעות פון אַרבעטער-טוערס 

וועלכע האָבן נאָך געקאָנט אומדירעקט וויסן וועגן דעם גורל פון אַנ- 
דערע אַרבעטער-פּאַרטײען, זייערע ידיעות זיינען געוויס ניט פול און 
ניט גענוי, 

די אונטן איבערגעבענע ידעות ועגן די באַװנדערע יידישע 
אַרבעטער-פאַרטײיען און זייערע טוערס איז קוים געלונגען צװאַמענ- 
צושטעלן פון די געציילטע לעבנגעבליבענע עדות, 


די אַרבעטער-פאַרטייען אין ראַדאָם 


דער געוו' טוער פון דער לינקער פוע"צ, ישראל גלאַט, גיט 
איבער פּאָלגנדיקע ידיעות: 

אין די ערשטע חדשים, אין די צייטן פון אַלגעמײינעם כאַאָס. און 
מאַסנװײזן כאַפן צו דער אַרבעט און פייניקן, ווען די איבערגעבליבענע 
מענלעכע באַפּעלקערונג האָט זיך אָדער אױסבאַהאַלטן, אָדער באַמיט 
זיך אַריבערצושמוגלען אויף דער רוסישער זייט, איז בכלל ניט נעווען 
קיין רייד וועגן אַ געמיינזאַמען, געזעלשאַפטלעכן קאָנטאַקט, ממילא 
אויך ניט וועגן פאָליטישער טעטיקייט, | 

אין אַ געוויסער צייט אַרום איז די יידישע באַפעלקערונג געקומען 
אַ ביסל צו זיך און באַמיט זיך צו בלייבן װי עס איז שטיין אױף די 
פיס אין די נייע, שווערע באַדינגונגען. ס'האָט זיך אויך עפעס אָנגע- 
הויבן רירן אויפן געביט פון פאָליטישער געשטאַלטונג (ועגן אַ טעץ- 
טיקייט איז שווער צו ריידן), | 

די אַרבעטער-פאַרטײען האָבן אין אָנהייב פון דער דייטשער 
אָקופאַציע געהאַט פאַרבינדונגען מיט זייערע צענטראַלעס אין װאַרשע. 
עס זיינען דערהאַלטן געװאָרן פּאַרשיידענע נעדרוקטע און העקטאָגראַ- 
פירטע אױסגאַבעס אױף יידיש און פויליש, וי אוױך -- אינסטרוקציעס 
און צירקולאַרן, | 

אין אָנהײב 1940 זיינען זיך צונויפגעקומען פאָרשטייערס פון די 
אַרבעטער-פאַרטײיען: לינקע פוע"צ, בונד און יידישע קאָמוניסטן, -בדי 
אַרומצורײדן די סיטואַציע, די פּראַגע פון פיזישן װידערשטאַנד קעגן 
'די דייטשן איז דעמאָלט ניט געשטאַנען אױיפּן סדר-היום. עס האָט זיך 
נאָר געהאַנדלט וועגן איינהאַלטן דעם קיום פון די פאַרטיי-אָרגאַניזאַציעס, 


ווענגן פאַרטיײידיקן, די אינטערעסן פון די אַרבעטער-שיכטן ביים דע- 

מאָלסטיקן עלטעסטן-ראַט, װוּ ס'זיינען געווען באַמײליקט נאָר בירגער- 
לעכּע עלעמענטן און וועגן אַנטװיקלען אַן אַקציע פון קעגנזייטיקער. 
הילף, | 
אין דער באַראַטונג האָבן זיך באַמײליקט: שטײינאָװויטש מצד דעם 
,בונד", גלאַט פון די לינקע פוע"צ און קליינערט פון די קאָמוניסטן, 
עס איז באַשלאָסן געװאָרן איינצוהאַלטן די פאַרטיי-אָרגאַניזאַציעס, 


זיין צווישן זיך אין קאָנטאַקט און חוץ דעם -- צו פּאָדערן פון דעם 
אָפּטײל פאַר סאָציאַלער שוץ ביים עלטעסטן-ראַט הילף פאַר די נויט- 
באַדערפטיקע, 


קורץ נאָך דער באַראַטונג איז געקומען די ערשטע אַקציע פון 
דער דייטשער מאַכט קעגן פאָליטישע טוערס, יידן און פאָליאַקן. עס 
זיינען דעמאָלט גערופן געװאָרן אַן ערך 40 ידן און 18 פון זיײי, 
! וועלכע האָבן זיך צוגעשטעלט, זיינען אומגעבראַכט. געװאָרן, 

דער דאָזיקער פּאַל האָט געמאַכט אַן אויסערגעוויינטלעך שווערן 
רושם אויף אַלעמען און ספּעציעל אין די געועלשאַפּטלעכע קרייזן, די 
דאָזיקע ריין פאָליטישע אַרעסטן האָבן געויזן, אַז די דיימשן האָבן 
אין זייער רשות די נעמען פון די געװי פאָליטישע מוערס, כאָטש 
ס'איז ניט קלאָר געווען ער ס'האָט זיי דאָס צוגעשטעלט, -- צי די 
געװ פוילישע פאָליציי, צי , היימישע" מוסרים, אַלנפאַלס איז דער- 
וועקט געװאָרן אַ חשד און אַן אומצוטרוי אויך צו אייגענע. / 

דער דאָזיקער ערשטער מאַסן-אַרעסט און מאָרד פון די געו' 
פּאָליטיש אַנגאַזשירטע האָט געבראַכט צו אַ פאַרקלענערטער אַקמיװי- 
טעט פּין די פּאַרטײיען און צום באַגרענעצן זייער טעטיקייט בלױיז צו. 
אַ געוויסן קאַמף מיט דעם עלטעסמן-ראַט ביים פּאַרטײדיקן די אינ- 
טערעסן פון דער יידישער אָרעמקײיט און אַרבעטערשאַפט. 

אַזױ איז געקומען צו אַ קאָנפליקט מיט דעם עלטעסט|ראַט 
בשעת דער דעפאָרטאַציע פון אַ טייל ראַדאָמער יידן אין די קליינע 
שטעטלעך (אין יאָר 1940), די פאָרשטייערס פון די אַרבעטער האָבן 
געהאַלטן, אַז געווי אַרבעטער, כאָטש זיי האָבן איצט ניטם געאַרבעט, 
דאַרפן ניט אַרונטערפאַלן אונטער דער קאַטעגאָריע פון מענטשן װאָס 
פאַלן צו לאַסט דער געזעלשאַפט און דאַרפן ניט אַרױסגעשיקט װערן. 
פּראָצענטניקעס אָבער דאַרפן יאָ אַרונטערפאַלן אונטערן באַגריף ,אַ- 

סאָציאַלער עלעמענט", וועלכער האָט געזאָלט אין דער ערשטער רײ 
אַרױסגעשיקט װוערן, 


די דאָזיקע שטעלונג פון די אַרבעטער-גרופירונגען אי אָבער 
דורכגעפאַלן, ווייל די בירגערלעכע עלעמענטן האָבן פאַרטראָטן אַן 
אַנדער שמאַנדפונקט און זיי האָבן געהאַט די איבערּמאַכט, 


ווען. ס'איז געשאַפן געװאָרן די אַ"ג , אָרדנונגס-דינסט" האָט זיך 
דער עלטעסטן-ראַט געװאָנדן צו די פּאָרשטייער פון די לינקע גרופי- 
רונגען, אַז זייערע מיטגלידער זאָלן אַרײנטרעטן אין דער אָרדנונגס- 
דינסט", די פאַרטייען אָבער האָבן זיך אָפּגעזאָגט דאָס צו טאָן, 


די פּאָליטישע אַקציעס אין אָנהייב 1042, דער , בלוטיקער מיט- 
זואָך" און דער ,בלוטיקער דאָנערשטאָג", זיינען געווען געצילט פעיקר 
אין די אַרבעטער-עלעמענטן. עס איז דאַן אומגעקומען אַ גרויסער טייל 
פוּן די איבערגעבליבענע לינק-אָריענטירטע טוערס און געוו מיטגלי- 
דער פון אַרבעטער-פאַרטײען. די בונדישע טוערס מיט אברהמעלע 
פינקעלשטיין בראש זיינען נאָך פריער, פסח-צייט 1040, באַזונדער 
אַרעסטירט און אַװעקגעפירט געװאָרן אין אַן אומבאַקאַנטער ריכטונג, 
די קליינע רעשט אַרבעטער-טוערס װאָס איז נאָך געבליבן, איז געװאָרן 
אינטענסיוו געזוכט דורך די דייטשן און געמוזט זיך אױסבאַהאַלטן אויף 
פרעמדע נעמען אָדער, אוב ס'איז נאָך געװען מעגלעך, אַנטלױפן 
איך װעל זיך באַמיען איבערצוגעבן געוויסע ידיעות וועגן יעדער אַרבע- 
בעטער-פאַרטײי באַזונדער און זייערע טוערס: 


ליג קע פועצ. - איידער כ'בין אַנטלאָפן פון ראַדאָם, דעם 
6טן סעפטעמבער 1939, האָב איך פאַרברענט די אַרכיוון פון דער 
פאַרטײ , פועלי-ציון" און פון דער געזעלשאַפט , פריינד פון אַרבעמנ- 
דיקן ארץ-ישראל", וי אויך די פאָן פון דער יוגנט-אָרגאַניזאַציע, דער 
אַרכיוו פון דער יוגנט אָרגאַניזאַציע איז געבליבן ביי ירמיהו זאַלצמאַן, 
אין אָנהייב האָט די אַרבעט אין גאַנצן אויפגעהערט. אין פּעברואַר 
0 בין איך צוריקגעקומען פון ראַטן-פאַרבאַנד, פּאַרבליבן אין ראַטן- 
פאַרבאַנד זיינען די חברים: גבריאל װייסמאַן, מאיר-יחיאל איישיי 
און יידל מאַצקין (די לעצטע צוויי זיינען דאָרטן געשטאָרבן), 

די פאַרטײַ האָבן מיר נים אויפגעלייזט, אַן ענגע גרופע חברים 

(העכסטנס ביז 15 מאַן) איז זיך צואַמענגעקומען 1 -- 2 מאָל אין דער 
װאָך אין פריװואַטע דירות פון חברים, 

קירשענבלאַט משה האָט געהאַט אַ פאַסירשיין און איז סיסטע- 
מאַטיש (כמעט יעדע װאָך) געפאָרן קיין װאַרשע און איז געווען אין 
קאָנטאַקט מיט דעם צ"ק פון דער פאַרטיי, דורך אים האָבן מיר דער- 
האַלטן פאַרטיי-צירקולאַרן, העקפאָגראַפּיש אַרױסגעגעבן, צייטונגען 
(,פרייע יוגנט", ,אַרבעטער צייטונג", *112810 2826א,) און אויך אינ- 
סטרוקציעס, 

אויפן סדר-היום פון אונדזערע זיצונגען איז אָפּט געשטאַנען די 
פּראַגע פון אונדזער באַציונג צום עלטעסטן-ראַט, מיר האָבן ביי זי 
אינטערווענירט וועגן אונדזערע חברים אין פּראַגעס פון אָפּצאָלן, אַר- 
בעט אאַז"ו, 

די פּאַרטיי ‏ איז איינגעלאַדן געװאָרן דורך דעם עלטעסטן- 
ראָט אין דער. קאָמיסיע, וועלכע האָט זיך פאַרנומען מיט דער איבער- 
זידלונגס-אַקציע אין די קליינע שטעטלעך סוף 1940, דאָרטן האָבן מיר, 
צוזאַמען מיטן פאָרשטײיער פון , בונד" שטיינאָוויטש און פּאָרשטייער 
פון די קאָמוניסטן קליינערט געשאַפן דעם אַ"ג , לינקן פלינל", מיר 
זיינען אויך געשטאַנען אין קאָנטאַקט מיט די רעכטע "פועלי-ציון" און 
זייערע אָנפירערס צוקערמאַן יצחק, אַלטמאַן יחיאל און האָכגלאָבער 
שלמה, | | 

אין דער ערשטער פאָליטישער , אַקציע" פון 1940 איז אומגעקו- 
מען אונדוער טוער מענדל זילבערמאַן (מענדעלע). עס זיינען גערופן 
געװאָרן צו מעלדן זיך די חח' איטשע האָפּמאַן, שלמה ווערבער, שמחה 
װוראָנצבערג און יידל מאַצקין, האָפּמאַן און ווערבער זיינען דאָס צוויי- 
טע מאָל שוין ניט געקומען און זיי האָבן זיך פון דעמאָלט אָן אויסבאַ- 
האַלטן, ווערבער איז דערנאָך דערשאָסן געװאָרן ‏ אין ביאַלאָבושעג 
װוהין ‏ ער איו געפאָרן אויף פולישע דאָקומענטן, מען האָט אים 
רעווידירט, אַנטדעקט אַז ער איז אַ ייד און אויפן אָרט דערשאָסן, זיינע 
מלבושים און דאָקומעגטן זיינען דערנאָך געװאָרן געבראַכט אין דער 
יידישער פאָליציי אין ראַדאָם, האָפּמאַן האָט זיך אויסבאַהאַלטן און איז 
דערנאָך געווען אין לאַגער בליזשין אונטערן נאָמען משה ויינגלאַס 
און איז דאָרטן געשטאָרבן, 

נאָך דער ערשמער ,אַקציע" זיינען אונדזערע צװאַמענקונפטן 
געװאָרן ועלטענער און אין קלענערע גרופעס, פון צייט צו צייט זיינען 
זיך נאָך צואַמענגעקומען די ח'ח משח קירשענבלאַט, מאַרקאָװיטש און 
איך, משה קירשענבלאַט איז שוין דאַן זעלטענער געפאָרן קיין װאַרשע, 


און אַפּריל 1042 האָט מען מיך געזוכט און געװאָלט אַרעסטירן, 
מען האָט דעמאָלט אַרעסטירט 3 אַנדערע מענטשן מיט דעם נאָמען 
ישראל גלאַט, צוויי פון זיי האָט מען דערשאָסן און איינער איז אַנט- 
לאָפּן, איך האָב געלעבט אַ לענגערע צייט אויף אַן איבערגעאַנדערשטן 
נאָמען, געמאַכט זיך קראַנק און די גאַרבּערײי , באָגאָלד", װוּ איך 
האָב געאַרבעט, האָט מיך אױיסבאַהאַלטן און , געדעקט", 


אין די , פּאָליטישע אַקציעס" פון אָנהייב 1942 זיינען אומגעקו- 
מען די חברים פון אונדזער פּאַרטײ: בנימין זװאָלינסקי שיע קיילער, 
ישראל גאָלדבערג. ‏ דער חבר דוד ראָונבלאַט איו געשטאָרבן 
אין קליינעם געטאָ. רפאל מילשטיין און ירמיהו זאַלצמאַן 
זיינען ,אויסגעזידלט" געװאָרן, חיים מאַרקאָװיטש אי געשטאָרבן אין 
ק"צ דאַכאַו, חיים גלאַט איז צוגענומען געװאָרן בי דער ,גרויסער 
אויסזידלונג", 

"ב ונ ד" -- לוט וי מיר איז באַקאַנט, איז דער ראַדאָמער 
,בונד" + אין דער ערשטער צייט געשטאַנען אין קאָנטאַקט מיט דער 
פאַרטיי-צענטואַלע אין װאַרשע. מיט די פוע"צ-לינקע אין ראַדאָם זיינען 
זיי ניט געווען פאַרבונדן, חוץ אין באַזונדערע פּאַלן, 


אין 1941מן יאָר זיינען פאָרגעקומען די אַרעסטן פון די ראַדאָ- 
מער אָנפּירערס פון , בונד", לוט די ידיעות זיינען די אַרעסטן גע- 
שטאַנען אין צװאַמענהאַנג מיט דעם, װאָס מ'האָט געפונען אין פיאָטר- 
קאָו אַ -אָקומענט, אַז דער , בונד" פירט אַן אומלעגאַלע מעמיקייט, 
אזעלכע אַרעסטן אויף בונדישע טוערס זיינען דעמאָלט פּאָרגעקומען אין 
אַ סך שטעט, 

ס'איז באַקאַנט, אַז די געשטאַפאָ האָט געפאָדערט פון על- 
טעסטן-ראַט, זי זאָלן צושטעלען אַ רשימה מיט די נעמען פון די אָנפּי- 
רעדס פון , בונד", דער ראַט האָט די רשימה ניט געגעבן און געװאָנדן 
זיך צום קאָמענדאַנט פון דער יידישער פאָליציי גייגער, ער זאָל צו- 

שטעלןן די ליסטע. ער זאָל זיך האָבן אָפּגעזאָגט דאָס צו מון,. עס זיינען 
דערנאָך אַרומגעגאַנגען קלאַנגן אין געטאָ, אַז אַואַ ‏ רשימה איו דאָך 
פון דעסטועגן געגעבן געװאָרן אױף אייגענער האַנט דורך אַ מיט- 
גליד פון עלטעסטן-ראַט, אַרעסטירט זיינען דעמאָלט געװאָרן אַברהמע- 
לע פינקעלשטיין, שמײנאָויטש און צימעראַנט, פון די ראַדאָמער מוערס 
פון ,,בונד" איז אברהם גאָלדבערג דערשאָסן געװאָרן בעת דער אַקציע 
אויף , פאָליטישע", יידל פּרידמאַן איז ,אויסגעזידלט" געװאָרן. פייגענ- 
בוים איז גענומען געװאָרן מיט דער , אויסזידלונג" פון גליניץ, פּלאַ- 
מענבוים איז דעמאָלט אויפן אָרט דערשאָסן געװאָרן, שנײידערמאַן איז 
געווען אין ראַטן-פאַרבאַנד און איז דאָרטן געשטאָרבן, 


פון די אָנפּירנדיקע פאַרטיי-מיטגלידער, וועלכע זיינען געוען 
אונטער דער דייטשער אָקופּאַציע, איז --אויף וויפיל איך ווייס -- קיין 
איינער ניט געבליבן לעבן, 


יידישע קאָמוניסטן - דער גרעסטער טייל ידישע 
קאָמוניסטן איז באַלד אין אָנהייב אַװעק קיין ראַטן-פאַרבאַנד, אַ ;ע- 
וויסע צאָל קאָמוניסטן און געוו' פּאָליטישע אַרעסטירטע איז אָבער גע- 
בליבן, זיי האָבן געפירט אַ געוויסע אָרגאַניזאַציאָנעלע טעטיקייט, אָבער 
גענוי ווייס איך ניט װאָס פאַר אַ כאַראַקטער זי האָט געהאַט, זיי זיי- 
נֶען זיך אָפּט צונויפגעקומען. אַ סטאַביל אָרט, װוּ זי האָבן זיך גע- 
פלעגט טרעפן, איז געווען אויף װאָעל 9, אין דער װוינונג פון קאָמו- 
ניסטישן טוער הערשל גאָטליב (גערופּן הערשל טשאַקער). צווישן אַנ- 
דערע האָט אין די באַראַטונגען אויך אָנטײל גענומען דוד וויינטרויב, 


דער גרעסטער טייל פון די קאָמוניסטישע טוערס איז אומגעקו- 
מען בשעת די פאָליטישע , אַקציעס" אין 1040 און 1942 יאָר, אויך אַ 
סך זייערע איבערגעבליבענע משפחה-מיטגלידער זיינען דעמאָלט אומ- 
געקומען. ווען די דייטשן האָבן ניט געטראָפן די געווכטע דורך זי 
פערזאָנען, האָבן זי געוויינלעך באַלד אזיפן אָרט דערשאָסן די משפחות 
אָדער אפילו פרעמדע. די, וועלכע זיינען אָן ספק אידענטיפיצירט גע- 
װאָרן. זיינען געװאָרן אַרױסגעשיקט קיין אוישוויץ, 


ביי די דאָזיקע ‏ אַקציעס זיינען צװ' אַנד אומנעקומען מאיר 
שטערנס פרוי און דינערמאַן בערל, 

אַרױסגעשיקט קיין אוישוויץ זיינען דעמאָלט געװאָרן דער צאָנ- 
טעכניקער קליינערט און פישל גאָלדשטײן, זיין ברודער משה איז דער- 
שאָסן געװאָרן, | 

דער באַקאַנטער אַלטער אַרבעמער-טוער דוד וויינטרויב האָט זיך 
די גאַנצע צייט אױסבאַהאַלטן, אָבער צום סוף צוגענומען געװאָרן מיט 
דער גליניצער אויסזידלונג, צװאַמען מיט אים איז אויך אַװעק גימפעל. 

גאַנץ באַװונדער, ביי ניט אויפגעקלערטע אומשטענדן, איז אַרעס- 
טירט געװאָרן משה גאָלדשטײן (דער צייטונגס-פאַרקויפער), וי אויך אַ 
קליינע גרופע מענטשן באַקאַנטע װי קאָמוניסטן, דאָס איז געווען אין 
דער זעלביקער צייט, װוען דער באַקאַנטער טרעגער און קאָמוניסט 
ישראליק איז געװאָרן מיט כוח באַפּרײט פון פּאָליציי-קאָמענדע און 
איז אַנטלאָפּן צו די פאַרטיזאַנער, 

מאיר שטערן איז דערשאָסן געװאָרן, בעת ער אי אַנטלאָפן 
פון סקאַרזשיסקער , האַסאַג", משה מאַלאַרסקי האָט זיך גענומען דאָס 
לעבן, בשעת די דייטשן זיינען געקומען אים אַרעסמירן, 


ישמואל קאָסמאַן איז צוגענומען געװאָרן בשעת דער גגרױסער 
אויסזידלונג", מאַיר קאָסמאַן איז געשטאָרבן אין ראַטן-פאַרבאַנד, 

דער ראַדאָמער ,קיבוץ" איז אין די ערשטע טעג מלחמה 
אַנטלאָפן קיין ראַטן-פאַרבאַנד און איז ווייטער צואַמען געווען אין 
ראָוונע, : 

דער ,ה שומר הצעיר" האָט אין געחיים נעפירט אַ קולטור- 
דערציערישע אַרבעט צווישן זיינע מיטגלידער. אין דער דירה פון משה 
ווייסמאַן האָט זיך געפונען אַ גרויסער טייל ביכער. פון דער פריערדי- 
קער ביבליאָטעק, װאָס איז טיילווייז געלונגען צו באַהאַלטן, די שומרת 
פּראַנקאַ איז געקומען פון װאַרשע אין ראַדאָמער געטאָ און האָט מיםט- 
געהאָלפן ביי דער אַרבעט, 

משה ווייסמאַן אין געװען אױף האַרישע פּאַפירן" אין 
װאַרשע און איז דאָרטן דערשאָסן געװאָרן צװאַמען מיט זיין פרױ 
אין , פּאַװויאַק", | | 

דער ,ה חל ו ץ" איז געװאָרן אויפגעלייזט. וועגן די הויפט-טוערס 
ווייס איך, אַו בשעת די אַקציעס אין 1042 איז גענומען געװאָון 

גאָלדסאָבער, אַלטמאַן און צוקערמאַן זיינען צוגענומען געװאָרן בעת 
דער , גרויסער אויסזידלונג", אַדװ' טאַוב איז געווען אין ראַטן-פּאַרבאַנד, 
זיין פּרוי איז אַדורך די , אויסזידלונג" און איז אומגעבראַכט געװאָרן אין 
קליינעם געטאָ, ביי דער , פורים-אַקציע". 


וועגן די ציוניסטישע יוגנט-אָרגאַניזאַציעס גיט איבער צבי ראַ- 
קאָטש פּאָלגנדיקע פרטים:. 


--, די יוגנט-אָרגאַניזאַציע ,עקיבא" האָט ווייטער אומלעגאַל עק- 
סיסטירט און פון צייט צו צייט זיינען פאָרגעקומען צוזאַמענקונפטן פון 
אירע מיטגלידער. חנוכה 1940 איז ביי מיר אין שטוב, װאָעל 31, גע- 
װאָרן איינגעאָרדנט אַן אָװנט, װוּ מ'האָט געזונגען און רעציטירט, 


| תשעה-באב איז ביי מיר אין שטמוב אינגעאָרדנט געװאָרן אַ 
טרויער-אָװונט, אָנטיילגענומען האָט די ציוניסטישע יוגנט פון די 
אָרגאַניזאַציעס ,עקיבא", , הנוער הציוני" און ,, השומר הדתי". עס איז 
פאָרגעקומען אַ רעפּעראַט וועגן דער לאַגע פון די יידן אין דער וועלט, 
כדי מ'זאָל אונדז ניט באַמערקן, האָבן מיר אַראָפּגעלאָוט די פאָרהאַנ- 
גען ביי די פענצטער. ביים שלום פון אָװנט האָבן מיר געונגען 
,התקוה", אויך איז אין אַ פּרייטאָג צו נאַכט פּאָרגעקומען אַ קבלת-שבת, 


איך ווייס אויך, אַז ווינטער 1940/41 האָט אַ געוויסער צבי מאַ- 
טאַרקאַ, וועלכער איז געקומען פון סאָסנאָװיעץ קיין ראַדאָם, אָרגאַני- 
זירט אַ גרופע פון ,הנוער הציוני", זיי האָבן געהאַט צװאַמענקונפטן 
אין די בנינים פון דער גאַרבערײ , טרויקאַ" אויף אַלטע-שטאָט, 


וועגן די ציוניסטישע און אַנדערע בירגערלעכע פאַרטייען און דעם 
גורל פון זייערע אָנפירערס און טוערס דערציילט יעקב װײנגאָרט; 

,אַלע בירגערלעכע פאַרטייען האָבן אויפגעהערט צו עקסיסטירן 
מיטן מאָמענט, ווען די דייטשן האָבן פּאַרנומען ראַדאָם, די אָרגאַני- 
זאַציעס האָבן ניט געפירט קיין טעטיקייט און מ'איז זיך מער ניט צו- 
נויפגעקומען, פון די פּראָפּעסיאָנעלע אָרגאַניזאַציעס איז בלױו דעם 
האַנטװערקער- פּאַרבאַנד דערלויבט געווען אַ געוויסע צייט צו זיין טעמיק. 


פון די ציוניסטישע טוערס איז בֿלוז אַ קליינער טייל לעבן גע- 
בליבן, מרדכי-לייב פּישמאַן איז געשטאָרבן מיט אַ נאַטירלעכן טוט פאַר 

די ,אויסזידלונגען", זיין פרוי ביילע איז געװאָרן אַרױסגעשיקט בעת 
די , אויסזידלונגען",. דעמאָלט זיינען אויך אַװעקגעשיקט געװאָרן יעקב 
האָפּמאַן, מאיר גראַנעק און די מורחי-טוערס מעכל ריכטמאַן, אליעזר 
פינקלשטיין, איתמר גאָרפינקל א"אַנד. דער פרעזעס פון ,מזרחי" יונה 
זילבערבערג איז געבליבן אין קליינעם געטאָ און איוז שפעטער אומגע- 
קומען אין אַ דייטשן קאַצעט, יידל קויפּמאַן איז געבליבן אין שפעטער 
געשאַפּענעם , קליינעם געטאָ" אויף שװאַרליקאָוסקע, פון װאַנען ער 
איז אַװעקגעשיקט געװאָרן און איז אומגעקומען, משה לוקסענבורג און 
שמואל צוקער זיינען אַװעקגעשיקט געװאָרן בעת דער , גרויסער אויס- 
זירקונבֿ", | 2 

פון די האַנטװערקער-טוערס זיינען אַװעקגעשיקט געװאָרן מיט 
די ,,אויסזידלונגען" משה רובינשטיין, זיינוול שפּייזמאַן און איטשעלע 
זילבערשטרום, דער אַגודה-טוער מענדל האָראָוװיטש איז געשטאָרבן אין 
געטאָ מיט אַ נאַטירלעכן טויט, לייביש-מענדל זיסערמאַן איז געװאָרן 
אַװעקגעשיקט בעת דער גרויסער אויסזידלונג, | 

אַ געוויסער טייל פון פאַרטיי-טוערס זיינען אַװעק קיין ראַטן- 
פאַרבאַנד, צװוישן זיי דער פרעזעס פון דער ציוניסטישער אָרגאַניאַציע 
און מאַגיסטראַט-לאַװניק משה ראָטנבערג, די האַנטװערקער-טוערס 
באָרמײסטער, שניידער א"אַנד, 

וועגן דער זאָרג פאַרן געזונט פון דער יידישער באַפעלקערונג 
דערציילט ד"ר ד, װײינאַפּעל; 

,אין סעפטעמבער 1939. אין מאָמעוט װען די דייטשן האָבן 
אַרײנגעמאַרשירט קיין ראַדאָם, איז די סאַניטאַרע לאַגע פון דער יידי- 
שער באַפּעלקערונג געווען אַ קריטישע. איידער די דייטשן זיינען אַרײן 
האָבן כמעט אַלע יידישע דאָקטױירים פּאַרלאָזט די שטאָט, 

דאָס יידישע שפּיטאָל איז געווען איבערפולט מיט פאַרװוונדעטע. 
קרבנות פון די לופטאָנגריפן, און אין אַ קורצער צייט אַרום--אויך מיט 
קרבנות פון גאַסן-שיסערייען,. עס איז דאַן פעסטנעשטעלט געװאָרן, אַז 
די דייטשן האָבן געשאָסן אין דער ציווילער באַפעלקערונג מיט דום- 
דום-קוילן, 

איך דערמאָן זיך די קראַנקע פרוי פוקסמאַן, וועלבע איז געטראָפן 
געװאָרן דורך אַ קויל, שטייענדיק אין דער ריי נאָך ברױט, פון איין 
קויל איז דער פוסביין אַזױ צעקרישלט געװאָרן. אַז מען האָט געמוט 
דעם פוס אַמפוטירן, ד"ר נייפעלד האָט בעת דער אָפּעראַציע אַרױס- 
גענומען שטיקלעך פון דום-דום-קוילן, 

אין דער גאַנצער שמאָט, אַרײינרעכענענדיק אויך די שפּיטאָלן. 
איז ניט געווען דאַן קיין איין-איינציקער גינעקאָלאָג. איך געדענק, אַז 
ווען מען האָט מיך גערופן צו דער קימפּעטאָרין קרעט איף רװאַנסקע 
גאַס, האָב איך ניט געקענט געפינען אין דער גאַנצער שטאָט קיין ני- 
נעקאָלאָגישע אינסטרומענטן, צום גליק אי געלונגען זיך צו באַגיין אָן 
זיי, 

אין יידישן שפּיטאָל האָבן געאַרבעט אַלע יידישע דאָקטױרים, 

װאָס זיינען דאַן געווען אין ראַדאָם; דער באַקאַנטער אינטערניסט ד"ר 
װאָלף (װלאַדיסלאַו) פּינקעלשטיין און דער כירורג ד"ר נייפעלד, אַנט- 
לויפּנדיק פון ראַדאָמסק בין איך געקומען קיין ראַדאָםס און געבליבן 
אין שפּיטאָל אַרבעטן אַלס אַ צווייטער אינטערניסט, 

קורץ נאָכן אַרײנמאַרש פון די דיימשן האָבן אָנגעהױבן זיך אומצו- 
קערן קיין ראַדאָס די אַלע דאָקטױירים, וועמען ס'האָט זיך ניט איינגעגעבן 
אַריבערצוגײן אויף דער רוסישער זייט, ס'האָט זיך אומגעקערט דער ד"ר 
וו, צונג, ד"ר נ. שענדעראָװיטש, ד"ר א, פריד און שפעטער אַ ביסל 
-- די דאָקטוירים ל, פּאַסטמאַן און װיטאָנסקי, ‏ עס האָט זיך זי אייג ' 
געגעבן צוריק צו באַקומען די דירות זייערע און זיי האָבן אָנגעהויבן 
ווידער צו פּראַקטיצירן, אַרבעטנדיק גלייכצייטיק אין שפּיטאָל, 

פון אָנהײב האָבן די יידישע דאָקטױרים אויך געאַרבעט אין די 
פוילישע אינסטיטוציעס. למשל, ד"ר װײינאַפּעל -- אין שטאָמישן גע- 
זונט צענטער, די דענטיסמין בערקאָװיטש א"אַ. -- אויך דאָרטן, אין 
קורצן אָבער זיינען לויטן באַפּעל פון דער דייטשער מאַכט אַלע יידי- 
שע דאָקטױירים פון דאָרטן באַזײטיקט געװאָרן, עס איז אַרױס אַ פאַר- 
אָרדענונג, װאָס פּאַרװערט דאָקטױרים-יידן צו באַהאַנדלען .אַריער", 

דאָס יידישע שפּיטאָל איז דאַן געװאָרן דער מעדיצינישער צענטער 
פון יידישן לעבן אין ראַדאָם, עס איז פּאַרברייטערט געװאָרן די מע- 
דיצינישע לאַבאָראַטאָריע, װוּ ס'האָבן געאַרבעט מנ"ר ס. װײנאַפּעל 
(באַקטעריאָלאָג), ה. יקיר און װ. שטעלמאַן. נאָך דעם וי ס'איז צוריק 
געקומען דער ד"ר ס. קאָרמאַן (רענטגענאָלאָג), איז געלאָזץ געװאָרן אין 
גאַנג אַ רענטגען-אַפּאַראַט, װאָס איז זייעד נייטיק געװען צוליב די 
אָפּטע פאַלן פון קערפער-באַשעדיקונגען.. 

פון אָנהײב האָבן אַלע יידישע דאָקטױירים באַקומען דאָס רעכט 
צו טראָגן אויפן אַרבל אַן אָרעמבאַנד פון רױיטן קרייץ און האָבּן אַ 
געהעריקע לעגיטימאַציע. די דייטשן האָבן אָבער דעם צייכן ניט רע- 
ספעקטירט, און עס זיינען גלייך געווען פאַלן, ווען יידישע דאָקטױירים 
זיינען צעשלאָגן געװאָרן אויף דער גאַס, ניט געקוקט אויפן צייכן פון 
רויטן קרייץ. מען פלעגם כאַפּן דאָקטױירים אויף אַרבעט, װי ס'איז גע- 
ווען דער פּאַל מיט ד"ר נייפעלד, וועלכער איז געכאַפט געװאָרן צו 
ברוקירן די גאַסן, 

אין נאָוועמבער 1039 אין יאָרטאָג פון דער פוילישער אומ- 
אָפּהענגיקײט, האָבן רי דייטשן דורכגעפירט אַן אַקציע קעגן דער 
פוילישער און יידישער אינטעליגענץ. ס'זיינען דאַן אַרעסטירט געװאָרן 
כמעט אַלע דאָקטוירים, לערערס, געוּעלשאַפּטלעכע מוערס אד"גל, פון 

יידן זיינען צוו"אַ אַרעסטירט געװאָרן די דאָקטױירים פּאַסטמאַן, צונג, 
דער פעלדשער אברהם פינקעלשטיין (געווי בונדישער טוער). אין דער 
תפיסה זיינען זיי געשלאָגן און געפייניקט געװאָרן. מער פון אַלעמען 
האָט געליטן דער ד"ר צונג, אַן עלטערער מענטש, אַ דיקער און אַ 
קרענקלעכער, נאָכן קומען אַהיים איז ער פון די קלעפ שװער קראַנק 
געװאָרן, אין אַ געוויסער צײַט אַרום זיינען די אַרעסטירטע באַפּרייט 
געװאָרן, 

אין יענער צייט האָבן די יידישע דאָקטױרים געהאַט אַלץ אָפ- 
טער די טרויעריקע געלעגנהייט צו זען די בלוטיקע שפורן פון די 
קלעפ פון די עס-עס-לייט, אַלץ אָפּטער איז אויסגעקומען צו זען-מאַ- 
סאַקרירטע פלייצעס, געשפּאָלטענע קעפ, אונטערגעהאַקטע אױגן 
אד"גל, 

צוליב דעם גרויסן דלות און ענגשאַפט,. שלעכטער באַשפּייזונג, 
דוחק אין באַהײצונג האָבן זיך דאַן צווישן דער יידישער באַפעלקערונג 
אָנגעהויבן צו פאַרשפּרייטן עפידעמישע קראַנקייטן, ס'איז נייטיק גע- 
װאָרן צו פּאַרברײטערן די מעדיצינישע הילף. ס'איז דאַן געשאַפן גע- 
װאָרן אַ יידישער געזונט-צענטער מיט אַן אַמבלאַנס אין לאָקאַל פון 
דער .,עזרה". אויף טראַונוטאַ גאַס, װוּ די מעדיצינישע הילף איז געגע- 
בן געװאָון אומויסט אָדער פאַר אַ מינימאַלן אָפּצאָל, 

שוין דאַן, צוליב דעם איינגעפירטן אַרבעטסצװאַנג, איז די פראַ- 
גע פון פעיק זיין אָדער ניט פעיק זיין צו דער אַרבעט געװאָרן אַ 
ברענענדיקע פּראָבלעם, ס'איז דאַן פאָרגעקומען די ערשטע דעפּאָרטאַצ- 
יע פון ראַדאָמער יידן קיין כמיעלניק און אַנדערע שטעטלעך, סיזיינען 
דאַן אַרױסגעשיקט געװאָרן מענטשן מיטן אויסרייד, אַז זי פּאַלן צַן 
לאַסט דער געזעלשאַפּט, אַדמיניסטראַטיוו און קרימינעל געמשפטע 
אַפּילו פאַר דער קלענסטער עבירה. די מענטשן האָט מען אויפגעקלי- 
בן אויף טראַוגוטאַ גאַס (ראַפּאַלאָויטשעס הויף), געטריבן צום װאָקזאַל 
און אַרינגעפאַקט אין פּאַרמאַכטע פיװאַגאָנעס. יעדער טראַנספּאָרט איז 
באַָגלײט געװאָרן דורך אַ דאָקטער (איין מאָל -- ד"ר נייפעלד, אַ 
צווייט מאָל -- איך), וועלכער האָט מכלומרשט געזאָלט געבן מעדיצי- 
נישטע הילף אין וועג. 


וי האָט דאָס אויסגעזען אין דער ווירקלעכקייט? 

וי אַ דאָקטער האָב איך באַקומען אַ קופע אין אַ פּאַסאַזשיר- 
װאַגאָן, װוּ איך בין פּאַרשלאָסן געװאָרן פון ביידע זיימן, אַזױ בין איך 
דערפּאָרן ביו קעלץ. ערשט אין קעלץ, פאַרנאַכט נאָך אַ גאַנצן טאָג 
פאָרן, האָט מען מיך נאָך שאַרפע פראָטעסטן (דאַן האָט מען זיך נאָך 
געקענט דערלויבן) אַרױסגעלאָוט פון קופע, אָבער ניט דערלױבט צו 
עפענען די װאַגאָנעם, פון וועלכע ס'האָבן זיך געמראָגן געשרייען, רופן 
נאָך הילף, װאַסער אד"גל, דאָס איינציקע, װאָס איך האָב דאַן גע- 
קאָנט אױפּטאָן, איז דערלאַנגען אַ פאָר פלעשער װאַסער דורך די 
פאַרקראַטעװעטע פענצטערלעך. אין יענדושעיאָוו האָט מען אונדו פאַר- 
לאָדן אין אָפענע װאַגאָנעס פון דער שמאָלבאַן. אָן אַ דאַך, אויפן ווינט 
און רעגן, זיינען מיר בײינאַכט געפּאָרן עטלעכע שעה ביז כמיעלניק, 


אין ראַדאָם האָבן זיך דאַן אָנגעהױבן צו באַװיון איינצלנע פאַלן 
פון עפידעמישע קראַנקײטן, דער עיקר -- פלעקטיפוס. די קראַנקע 
האָט מען דערווייל איזאָלירט אין אַ פרימימיוו ‏ איינגעאַרדנטן עפידע- 
מישן שפּיטאָל, 


די לאַגע איז נאָך ערגער געװאָרן דערמיט, װאָס אין יענער צייט 
האָט זיך אָנגעהױיבן אַ ,פעלקער-װואַנדערונג". די פאַראָרעמטע יידישע 
באַפּעלקערונג פון די אַרומיקע שטעטלעך האָט געװאַנדערט פון שטאָט 
צו שטאָט, וועלנדיק זיך ראַטעװען, און האָט געבראַכט מיט זיך דעם 
פלעקטיפוס, בויכטיפוס, קרעץ אד"גל, אויך אַ גרויסער טייל דעפאָר- 
טירטע פון לאָדז זיינען אָנגעקומען קיין ראַדאָם אין די ערגסטע באַ- 
דינגונגען, אָן בגדים און וועש, אָן מיטלען צום לעבן, צוליב דעם דו- 
חק אין דירות זיינען די מענטשן צונויפגעשפאַרט געװאָרן אין באַדינ- 
גונגען, װאָס האָבן ניט אױסגעהאַלטן אפילו די סאַמע עלעמענטאַרסטע 
פאָדערונגען פון דער היגיענע. דאָס האָט אויך אין אַ ‏ שטאַרקער מאָס 
גורם געווען צו דער פאַרשפרייטונג פון פלעקטיפוס, 


וומער 1940 זיינען געשאַפן געװאָרן לאַגערן אין בעלושעץ, ציע- 
שאַנאָוו און נאַראָל, ‏ אויף דער גרענעץ פון דער טעריטאָריע װאָס איז 
פאַרנומען געווען דורך רוסלאַנד, פון ראַדאָם האָט מען אַהין אַװעקגע- 
שיקט אַ גרויסע צאָל יונגעלייט אויף אַרבעט, ווען ס'האָבן אָנגעהויבן 
אָנצוקומען-פון דאָרטן אַלאַרמירנדיקע ידיעות, האָט מען פון ראַדאָם גלייך 

אַרױסגעשיקט אַהין אַ גרופע מענטשן, באַזאָרגט מיט שפּיזפראָדוקטן, 
מעדיקאַמענטן אד"גל, | 

איינער אַזאַ גרופע האָט באַגלײט ד"ר װיטאָנסקי, אַ צויי- 
טע -- איך. מיר זיינען אָפּגעווען אין די לאַגערן צו עטלעכע טעג און 
פעסטגעשטעלט דאָרטן אַ שרעסלעכע לאַגע. די מענטשן פאַרלייזיקטע, 
שמוציקע, זיינען געשלאָפן אויף דער ערד אָן בעטצייג, אָן קאָלדרעס. 
אויף שמוציקע פאַרלייזיקטע שטרוי; הונגער און. שלעכטע באַהאַנדלונג 
ביי דער אַרבעט, װאָס האָט אָפּט געדויערט איבער 12 שעה אַ טאָג 
אָן איבעררייס, ס'האָט געהערשט אַ שטאַרקע עפידעמיע פון דעױנ- 
טעריע און קיינער האָט זיך מיט דעם ניט אינטערעסירט, 

ס'איז אונדז געלונגען אַרױסצובאַקומען פון די דאָזיקע לאַגערן אַ 
ביסל קראַנקע און שװאַכע און זיי אַריבערצופּירן מיט לאַסטאױטאָס 
קיין ראַדאָם, דער לייטער פון געװנט-אָפּטײל ביים עלטעסטן-ראַט איז 
דאַן געווען ד"ר שענדעראָװיטש. עֶר האָט אונטערגענומען אַן אַקציע 
פון אימפונגען קעגן בויכטיפוס, פאַראַטיפוס און דעזינטעריע, די אַקציץ 
איז דורכגעפירט געװאָרן גאַנץ שאַרף און האָט געהאָט דעם פועל-יוצא, 
אַז די פאַלן פון בויכטיפוס און דעזינטעריע צווישן דער יידישער באַ- 
פעלקערונג זיינען געװאָרן זעלטענער. אימפונג-סערום קעגן פלעקטיפוס 
האָט מען פאַר יידן ניט געגעבן, 

ס'איז אויך דאַן אָרגאַניזירט געװאָרן אַן אזאָלאַטאָריום פאַר 
מענטשן פון דער סביבה פון קראַנקע אױף פלעקטיפוס. ס'איו אױך ‏ 
געלאָזט געװאָרן אין גאַנג אַ דעזינפעקציע-קאַמער, װאָס האָט דעזינ- 
פעקצירט די דירות פון די קראַנקע. די אַקציע האָט אָבער געוויון 
גרויסע בלויזן. אויך די אָביעקטיווע באַדינגונגען האָבן ניט גורם 
געווען, אַז די עפירעמיע פון פלעקטיפוס זאָל קענען באַהערשט 
ווערן. 

אין קורצן איז אָבער די צאָל אָנשטעקנדיקע קראַנקע אויסגע- 
װאַקסן אין אַזאַ מאָס, אַז ס'איז נויטווענדיק געװאָרן צו שאַפן אַ יידישן 
עפידעמישן שפּימאָל. אין אַפריל 1040 איז אוה דער אָנווייזונג פון 
דער דייטשער מאַכט אַ טייל בנין פון יידישן יתומים-הויו אָפּגעגעבן 
געװאָרן אויף אַן עפידעמישן שפּיטאָל (אויף אָבאָזיסקאָ--ניע-קרעטשמע), 
דער באַקומענער לאָקאַל אי געווען זייער אַ פרימיטיווער: 4 צימערן, 

1 אָנסערװאַציע-זאַל און 2 זאַלן פּאַר קראַנקע. װי אױך 9 קליינע 
צימערלעך אויף אַ ביוּראָ און אַ דיזשורקע פּאַר די קראַנקן-שוועסטערס. 
די צימערן צעשעדיקטע, שמוציקע, אָן בעטן. די ערשטע חולאים זיי- 
נען געלייגט געװאָרן אױףה שטרױועק, אױף דער פּאָדלאָגע, ניט 
װאַרטנדיק ביז דאָס שפיטאָל װעט אינגעאָרדנט װערן, האָבן די 
דייטשן געהייסן אויסשרייבן אַלֶע קראַנקע יידן פון שטאָטישן שפּיטאָל 
און אַריבערטראָגן זיי אין יידישן. צוליבן דוחק אין אָרט זינען 
מענער און פרויען געלייגט געװאָרן אין איין זאָל, ווייל איין זאָל איז 
געווען באַשטימט פּאַר פלעקטיפוס, איינער - פּאַר בױכטיפוס און 
איינער פּאַר דעזינטעריע, 

איך האָב איבערגענומען די אָנפּירונג פון שפּימאָל, אַלס אַ 
קראַנקן-שוועסטער האָט געאַרבעט מאַריע װײיסמאַן, דאָס שפּיטאָל 
האָט ניט געהאַט קיין שום איינריכטונג צום אַנטלױזן, און אַפילו ניט 
קיין אָרט פאַר די מלבושים פון די קראַנקע. פון אָנפּאַנג פלעגט מען 
מיט אַ קאַרעטקע אָפּשיקן די בגדים צו דער אַלגעמײנער אַנטלױזנג, 
שפעטער האָט מען אױסגעבױט אַ פרימיטיוון אױוון, ענלעך צו 
אַ בעקערשן, װאָס האָט אָבער שלעכט פּונקציאָנירט. ערשט אין 
אַ צייט אַרום האָט אינושי בוים אױסגעבויט אַ גוטן עלעקטרישן אויוון 
צום אַנטלױזן, | 

שוין אין די ערשמטע טעג פון דער עקסיסטענץ פון שפּיטאָל האָט 
מען צוגעשיקט 17 חולאים פון פּױלישן עפידעמישן שפּיטאָל, ביים 
אײנאָרדענען דאָס שפּיטאָל האָט אַ סך מיטגעהאָלפן דיר שענדעראָװיטש. 
באַקומענדיק פון דער דייטשער מאַכט אַ געוויסע צאָל בעטן, שטרױי- 
זעק, קאָצן אאַז"וו, גאָך אין אָנהייב איז דאָס עפידעמישע שפּיטאָל 
געווען אַדמיגיסטראַטיוו אונטערגעװאָרפן דעם יידישן שפּיטאָל, זיין 
דעמאָלטיקן דירעקטאָר דיר קליינבערנער, װאָס האָט זיך אין דער 
צווישנצייט אומגעקערט פון דער דייטשער געפאַנגענשאַפּט. מיט דער 
צייט האָט זיך דאָס עפידעמישע שפּיטאָל שטאַרק פּאַרגרעסערט און 
איז געװאָרן זעלבשטענדיק, אַדאַנץ דער איבערגעגעבנקייט פון 
גאַנצן נערסאָנאַל, װאָס האָט געאַרבעט אין אומגעהייער שווערע באַ- 
דינגונגען, האָט זיך איינגעגעבן צו דערפירן דאָס שפּיטאָל צו אַ געװי- 
סער אָרדענונג, ס'איז כדאַי צו באַמערקן, אַז כמעט אַלע אַרבעטן 

זיינען אויסגעפירט געװאָרן דורכן שפּיטאָל-פּערסאָנאַל, אַפּילן -- מאָלן 
די בעטן, פענצטער, נאַכטטישלעך און פּאָדלאָגעס, 
דער פּערסאָנאַל האָט זיך טיילווייז רעקרוטירט פון געוועזענע 
חולאים, אָבער פּאַר זיין אַרבעט האָט ער ניט געפונען קיין אָנערקע- 
נונג ביים עלטעסטן -ראַט, אַזױ למשל, האָט מען ביים אַריבערקלײבן 
זיך אין געטאָ געמווט האַרט קעמפן מיטן יודנראַט ראַט ועגן געבן 
פאַרן שפּיטאָל-פּערסאָנאַל דערטרעגלעכע דירות,. איין מאָמענט פון 
דעם דאָויקן קאַמף האָט זיך פּאַרענדיקט דערמיט, אַז איך בין מיט 
אַ דעלעגאַציע פון פּערסאָנאַל. אַרױסגעװאָרפן געװאָרן פון דעם 
לאָקאֵל פון עלטעסטךראַמ דורך דער אַרױסגערופענער דייטשער 
פאָליצײי, ‏ דער שפּיטאָל-באַדינער ליבערמאַן האָט ביזן סוף געװױינט 
מיט זיין משפחה אין אַ שטיבל איבערן ברונעם. בהדרגה איו דאָס 
עפידעמישע שפּיטאָל באַזאָרגט געװאָרן מיט די נייטיקע איינריכ- 
טונגען, נאַבטשאַפּקעס, אַ גענוגנדיקן סכום וועש אאַז"וו, 
די אינטענדאַנטין פון שפּיטאָל, מאַריע האַױטמאַן, אַ דעפאָר- 
טירטע פון לאָדז, האָט אין אַ גרױסער מאָס מיטגעװירקט גוט צו 
באַזאָרגן דאָס שפּימאָל. ס'האָט זיך אַפּילו איינגעגעבן, אַדאַנק דער 
מיטהילף פון ד"ר שענדעראָװיטש װאָס האָט געהאַט אַ סך פאַרשטענ- 
דעניש פאַר די שפּיטאָלנױטן, אינצואָרדענען אַן אַנאַליזן-לאַבאָראַ- 
טאָריע, אַ קליניש-באַקטעריאָלאָגישע, אונטער דער אָנפּירונג פון דער 
ואל יטיאורמער באַקטעריאָלאָגין אַנע הערשטאַל (אויך אַ דעפאָרטירטע 
פון לאָדז). די לאַבאָראַטאָריע, כאָמש אין איילעניש אָרגאַניזירט, איז 
געשטאַנען אױף אַ הױכער מדרגה און האָט געקענט אויסקומען אָן 
דער הילף פון די דייטשע פּאָרשונגס-אינסטיטוטן, 
דער לאַבאָראַטאָריע -פּערסאָנאַל (א,. הערשטאַל, י, ישורן) האָט 
געאַרבעט מיט התלהבות און מסירת-נפש, אָפּטמאָל צו 12 שעה אַ 
מעת-לעת. און איז דערגאַנגען אין די שװערע באַדינגונגען אַפּילו צו 
װיסנשאַפּטלעכע אַרבעטן אויפן געביט פון פּאָרטן דעם פלעקטיפוס. 
מיט די אַרבעטן האָט זיך אינטערעסירט די דייטשע מאַכט. דאָס 
שפּיטאָל פלעגן אֶָפּט באַזוכן די פּראָפּעסאָרן צימערמאַן און ביעלינג, 
אויך די אָנפירונג פון דער דייטשער דאָקטױרים-קאַמער, דיר ווייצע- 
נעגגער און קעניגשטיין (דער לעצטער איז איצט אָ טוער פון דעם 

אַנטיפּאַשיסטישן פאַרבאַנד אין דער סלאָװאַקײ), האָבן זיך אינטערע- 
סירט מימן שפּיטאָל, זיי האָבן צונעשיקט פאַרן שפּיטאָל-פערסאָנאַל 
אימפונגען קעגן פלעקטיפוס און האָבן פאַרבעטן דעם עלטסטן שפּיטאָל- 
דאָקטאָר אויף די װיסנשאַפּטלעכע דעמאָנסטראַציעס אין דער ,, העערעס- 
אונטערזוכונגסשטעלע", 

דיר ווייצענעגער האָט אויף אַ צװאַמענפאָר פון דייטשע דאָק- 
טוירים אין קראָקע איבערגעלייענט אַ װיסנשאַפטלעכע אַרבעט, װאָס 
איז געמאַכט געװאָרן אין יידישן שפּיטאָל, נים אָנגעבנדיק פאַרשטייט 
זיך דעם נאָמען פון אױמאָר, זאָגנדיק נאָר אַז דאָס איו אַן אַרבעט 
פון אַ ראַדאָמער שפּיטאָל, די דאָזיקע אַרבעט איז פובליקירט געװאָרן 
אין חודש-זשורנאַל פון דער דייטשער דאָקטױרים-קאַמער ‏ לעבן און 
געזונט" -- פאַרשמייט זיך, ווידער ניט אָנגעבנדיק ועם נאָמען פון 
מחבר, דאָס איז מן הסתם דער איינציקער פּאַל בעת דער מלחמה, 
ווען אַ יידישע אַרבעם װערט פובליקירט אין דער דייטשער אַמטלע- 
כער פרעסע, 

דאָס שפּיטאָל איז אַלץ מערער און מערער פול געװאָרן מיט 
-קראַנקע. דאָס אַרײנשפּאַרן יידן אין די געטאָס אין יאָר 1941 האָט 
זיך שלעכט אָפּגערופן אויפן געזונט-צושטאַנד פון דער יידישער באַ- 
פעלקערונג. יידן האָבן אָנגעהויבן מאַסנװײיז צו אַנטלױפן פון װאַר- 
שעווער געמאָ. גרופעס מענטשן, ענלעכע גיכער צו שאָטנם, האָבן 
אַרומגעװאָגלט איבער די ועגן, טראָגנדיק מיט זיך באַצילן פון 
אָנשטעקונג. ס'ערשטע מאָל האָבן זיך דאַן באַװיזן מאַסן-געשווילעכצן 
פון הונגער, 

אין דער צוישנצִייט האָט זיך אױך פּאַרגרעסערט די צאָל 
דאָקטוירים אין ראַדאָם. ס'האָט זיך אומגעקערט ד'ר פינקעלשטין, 
װאָס האָט אָנגעהױיבן צו אַרבעטן אַלס אינטערניסט אין יידישן 
שפּיטאָל; ס'איז געקומען מיט די טראַנספאָרטן די דאָקטערין װאַלכאָוװיטש, 
ס'זיינען אויך אָנגעקומען 2 יידישע דאָקטױרים-זקנים: דיר יוסף 
פינקעלשטיין (82 יאָר), אַ דעפּאָרטירטער פון קראָקע און דיר שטיינ- 
בערג (אַרום 80 יאָר) איינער פון די בעסטע רענטגענאָלאָגן פון לאָדו, 
דער סאַניטאַרער פּערסאָנאַל איז באַשטאַנען טיילווייז פון פּראָפּעסיאָ- 
נאַלן פון פאַר דער מלחמה, מיילוייז -- פון קראַנקן-שוועסטערס -- 

-- אָנפֿאַנגערינס װאָס האָבן איצט אָנגעהויבן צו פּראַקטיצירן, וי אויך 
-- אַבסאָלװענטינס פון דעם שוועסטער-קורס, װאָס די געזונט-אָפטיי- 
לונג האָט אָרגאַניזירט, 

דער דאָזיקער קורס, אויף וועלכן ס'האָבן געלייענט לעקציעס די 
דאָקטױרים: שענדעראָװויטש. פּאַסטמאַן, װױטאָנסקי, נייפּעלד און די 
קראַנקן-שוועסטער מאָריע נייהויז. האָט אויסגעשולט עטלעכע צענדליק 
(ביי 20) קראַנקן-שוועסטערס, װאָס האָבן שפעטער געאַרבעט אױף 
אַלע סאַניטאַרע פונקטן, 

פון די קװאַליפיצירטע כוחות פון פאַר דער מלחמה דאַרף מען 
דערמאָנען: רוזשע ריװאַן און סאָניע גאָרין, װאָס האָבן געאַרבעט אין 
יידישן שפּיטאָל; מאַריע נייהויז -- אין אַמבלאַטאָריע; סאַבאַ. װוּלקאַן 
(אָנגעקומען פון קראָקע) איז געווען די הױפטשװעסטער אין עפי- 
דעמישן שפּיטאָל; אַנאַ. צוקערמאַן. אירקע שלאַפּערמאַן און ניוסיע 
גוטשטאַט. אַבסאָלװענטינס פון דער מלוכהשער אַקושערן-שול, האָבן 
אויך געאַרבעט זי קראַנקן-שװועסטערס, ווען די עפידעמיע האָט זיך 
פאַרשטאַרקט. האָבן אויך אָנגעפאַנגען צו אַרכעטן דאָרע מונק און די- 
נה באַגנאָ, װאָס זיינען אָנגעקומען פון די פאַרנומענע געביטן דורך די 
רוסן -- זייער גוטע פאַכלייט (פון דעם שפּיטאָל אויף טשיסטע), אָבער 
אויך די שוועסטערס אָן מלוכחשע דיפּלאָמען האָפן זייער אַרבעט גע- 
נומען זייער ערנסט, דער עיקר האָבן זיך אויסגעצייכנט אסתר שיינ- 
פעלד און האַנקע רוטמאַן, װאָס האָבן געאַרכעט מיט אמתער מסירת- 
נפש, 

מיטן מאָמענט. ווען ס'איז געשאַפּן געװאָרן דאָס געטאָ אין 1041- 
טן יאָר. האָט דער נאַנצער אַרכעטסיסטעם געמוט קאַרדינאַל גע- 
ענדערט װערן, 

די סאַניטאַרע באַדינגונגען זיינען שטאַרק פּאַרערגערט געװאָרן. 
מיהאָט. װאָס אַן אמת, נאָך דאַן דערלויבט ביים אַריבערקלײיבן זיך אין 
געטאָ מיטצונעמען דאָס ביסל האָב און גוטס. אָבער צוליבן צונויפ- 
שפּאַרן אַ סך מענטשן אויף אַ קליינעם שטח. און דאָס - אין דעם 
ערגסטן שמאָטקװאַרטאַל, -- איז די דירות-סיטואַציע געװאָרן אומדער- 
טרעגלעך,. שפעטער אָבער האָבן מיר זיך געקענט איבערצייגן, אַז דאָס 
איז געווען אַ גדעדן לגבי דעם, װאָס דערנאָך איז געקומען. 

די דירות זיינען דאָס רוב געווען אין אַ פאַטאַלן צושטאַנד, אין 
איין צימער האָט מען איינגעלאָקירט צענדליקער מענטשן. שמוץ און 
לייז האָבן געבראַכט דעם פלעקטיפוס, 

אויפן באַפּעל פון דער דייטשער מאַבט איו דאַן געשאַפּן געװאָ- 
רן אַ באַזונדערע יידישע דאָקטױירים-קאַמער, וי אַ יידישער סעקטאָר 
פון דער אַלגעמײנער דאָקטוירים-קאַמער, 


שעף פון דער יידישער קאַמער איז געװאָרן ד"ר שענדעראָװיטש. 
וועלכער איז געווען אין גוטע באַציונגען מיט דער מאַכט, און דער 
עיקר -- מיטן שעף פון דער אַלגעמײנער קאַמער ד"ר וייצענעגער, 
און מיט זיין פּאַרטרעטער ד"ר קעניגשטיין, אויסער דעם איזו ד"ר 
שענדעראָװיטש געווען אַקטיוו ביים אָרגאַניזירן מעדיצינישעץ הילף 
פאַר יידן. די ביוראָ פין דער דאָקטױרים-קאַמער האָט זיך געפונען אין 
דער דירה פון ד"ר שענדדראָװיטש אויף נאַרוטאָװיטש-גאַס, . 


אויך די אַמבולאַטאָריע אין לאָקאַל פון ,עורה" האָט געמוט 
ליקווידירט ווערן. ווייל זי האָט זיך געפונען אויסערן געטאָ. ס'האָט זיך 
אָבער אַנשטאָט דעם איינגעגעבן צו באַקומען דעם בנין פון דער 
שטאָטישער באָד, װאָס האָט ויך געפונען אַנטקעגן דעם יידישן שפּיטאָל, 
דערביי האָט מען געמוזט קעמפען מיט דער שטאָט-פאַרװאַלטונג, װאָס 
האָט דעם בנין ניט געװאָלט אָפגעבן, 


אין דעם דאָזיקן בנין, ערשטקלאַסיק אײינגעאָרדנט, האָט זיך גע- 
פונען אויפן פאַרטער אַ באָד מיט טושן און אַן אַנטלױזונגס-קאַמער, 
אויפן ערשטן גאָרן זיינען איינגעאָרדנט געװאָרן ‏ די אַמבולאַטאָריעס, 
כדי צו באַקעמפן די פאַרלייזיקונג זיינען איינגעפירט געװאָרן קאָנטראָל- 
קאַרטעס. יעדער געטאָ-אײנװױנער האָט געמוזט אַנטלױזט וװערן לכל- 
הפּחות איין מאָל אין חודש און האָבן דעם געהעריקן שטעמפל אױף 
דער קאַרטע, די אַקציע איז אָבער ניט געלונגען ווייל דער עולם פלעגט 
מיט פאַרשיידענע מיטלען אויסמיידן די אַנטלױזונג, 

צוליב דער קאָנצענטרירונג פון אַלע מעדיצינישע פונקטן אױף 
איין אָרט האָט דער יודנראַט באַשטימט אַן אַדמיניסטראַטיוון פאַרװאַל- 
טער פון דער געזונט-אָפטיילונג. די שטעלע האָט אַ לענגערע צייט 
פאַרנומען בראַװמאַן, װאָס איז גלייכציימיק געווען לייטער פון דער 

יידישער פאָסט, אין אַ געוויסער צייט אַרום האָט זיין אָרט פאַרנומען 
פישביין, דער פריערדיקער פאַרװאַלטער פון דער עווידענץ-אָפּטײלונג, 

אַלע סאַניטאַרע אינסטיטוציעס האָבן זיך געפונען אין די גרע- 
נעצן פון געטאָ, נאָר דאָס עפידעמישע שפּימאָל איז געווען אַן אױס- 
נאַם. עס איז ווייטער געבליבן אין בנין פון יתומים-הויז, װאָס איז צו- 
זאַמען מיטן מושב-זקנים געבליבן אין דער זעלביקער געביידע אויסערן 
געטאָ, 

די מעדיצינישע הילף אין געטאָ איז דאַן אָרגאַניזירט געװאָרן 
אויף דעם פאָלגנדיקן אופן די צענטראַלע אַמבולאַטאָריע. די דענטיס- 
טיק, די באָד און דעזינפעקציע-קאַמער אויף דער סטאַראָקראַקאָווסקע, 
אַנטקעגן דעם יידישען שפּיטאָל מיט דער צענטראַלער לאַבאָראַטאָריע, 
די נייטיקע רענטגען-אויפנאַמעס זיינען געמאַכט געװאָרן אין קאַבינעב 
פון ד"ר קאָרמאַן, די דייטשן האָבן אים דערלויבט איבערצוטראָגן זיין 
רענטגען-אַפּאַראַט פון זיין אַמאָליקער דירה אויף לובלינער 25 אין גץ- 
טאָ אַרײן, װו ער האָט פריװאָט ווייטער פראַקטיצירט. אַהער זיינען 
אויך געשיקט געװאָרן דורך דער געזונט-אָפּטײילונג אויף באַלױכטונגען 
מענטשן מיט הויט-קראַנקהײיטן אאַנד, 

מען מוו מודה זין אַז דאָס אװאָלאַטאָריום אין דער שול 
אויף דער של-גאָס אין אינגעאָרדנט געװאָרן זייער פרימיטיו, 
אין הױיפּטזאַל, אין די זייטיקע חדרים און אויבן אין עורת-נשים זיינען 
געשטעלט געװאָרן בעטלעך, צונויפגעקלאַפּט פון ברעטלעך. דאָרטן 
פלעגט מען איזאָלירן אויף אַ קאַראַנטין-צײיט פאַרדעכטיקע און אױיך 
די װאָס האָבן פּאַרבראַכט אין דער סביבה פון די קראַנקע. אַ לענגע- 
רע צייט האָבן אין איזאָלאַטאָריום געװוינט משפחות, דעפאָרטירטע פון 
לאָדז, זי האָכן דאָרטן געמווט זיין לאַנגע חדשים, ווייל דער מיפוס 
האָט ביי זיי לאַנג אָנגעהאַלטן. ס'איז זיי פּאַרװערט געווען צו פאַרלאָ- 
זן דאָס איזאָלאַטאָריום, אָכער די מענטשן האָבן זיך ניט צוגעפאַסט 
צום פאַרבאָט, ווייל ס'האָבן דאָרט געפעלט אַפילו די פרימימיווסטע 
באַקװעמלעכקײטן, אויסער דעם האָט געהערשט הונגער. די מענטשן 
האָבן אויסגעזען װי סקעלעטן; דורך די פענצטער פון ערשמן גאָרן 
האָבן זיי געבעטלט און פלעגן אַראָפּלאָון שטריקלעך, צו וועלכע מי- 
פלעגט צובינדן כלים מיט עסן, ניט געקוקט אויף דער װאַך און אַפּילן 

אויפן פּאַרמאַכן דעם לאָקאַל אויף אַ שלאָס, פלעגן מענטשן דאָך ביי 
נאַכט אַנטלױפן, | 

דעם מעדיצינישן אויפזיכט איבער דעם אװאָלאַטאָריום האָט 
איבערגענומען פרוי ד"ר װאַלכאָװיטש, אין דער צייט, װוען די עפידע- 
מיע האָט זיך פאַרשטאַרקט און דאָס עפידעמישע שפּיטאָל האָט . שוין 
ניט געקענט אַרייננעמען אַלע חולאים, האָט מען די רעקאָנװאַלעסצענטן 
נאָך 4-3 טעג -אָן היץ געשיקט אין איזאָלאַטאָריום, ווו זי פלעגן בלייבן 
ביזן געזונט װוערן. די באַדינגונגען דאָרטן פּאַר די רעקאַנװאַלעסצענט 
זיינען געווען די ערגסטע, עס איז אָבער קיין אַנדער אויסוועג ניט גע- 
ווען. 

ס'איז איבעריק צו זאָגן, אַז קיין שום אָרגאַניזירטער אויפזיכט 
איבער , מוטער און קינד" האָט ניט געקאָנט זיין, פאַרקערט; די , הו- 
מאַניטאַרע" דייטשע מאַכט איז פאַראינטערעסירט געווען אין אַ פאַר- 
גרעסערטער שטאַרביקייט. די געבורטן האָט מען געמווט האַלטן אין 
געהיים. איך דערמאָן זיך די דיאַגראַמעס, געמאַכט אויפן װונטש פון 
דער מאַכט, װאָס האָבן געוויזן די געבירטיקייט און שמאַרביקײט, די 
קרומע פון געבירטיקייט איז געװאַלטיק געפאַלן, די שטאַרביקײיט װי- 
דער איז געװאַקסן אין דער הויך, די פּאָרשטײערס פון דער דייטשער 
מאַכט האָבן, בעת זייער באַזוך אין עלטעסטן-ראַט, מיט גרויס צופרי- 
דנקייט גערעדט וועגן דעם, ביים באַקוקן די דאָזיקע דיאַגראַמעס, 

אין קורצן איז דאָס עפירעמישע שפּימאָל געװאָרן צו ענג, מען 
האָט דאַן פּאַרנומען דעם גאַנצן פאַרטער פון יתומים-הויז, און אַפילו 
די שול פון בית-יתומים האָט מען געמוזט צופאַסן צוּ שפּיטאָלצװעקן, 
דורך צובויען זייטיקע ווענט פון ברעטער האָט מען די שול צעטיילט 
אויף 2 גאָרנס און אויף דער אייבערשטער טייל אויך געלייגט קראַנ- 
קע. און דאָך איז דאָס שפּיטאָל שטענדיק געווען איבערפולט, די חו- 
לאים זיינען דאָס רוב געלעגן צו 2 אין אַ בעט און אַ מאָל צו 3 און 
קינדער צו 4, מיטן אויסנעם פון די שווערערע פאַלן, 

ס'זיינען געווען צייטן, ווען דער גאַנצער קאָרידאָר איז פול גע- 
ווען מיט בעטן און שטרויזעק, אויף וועלכע ס'זיינען געלעגן חולאים, 
1 װאַנע און 1 עלעקטרישער אַפּאַראַט צום אַנטלױזן איז װײניק גע- 
ווען אין יענע צייטן, ס'זיינען געווען פּעריאָדן, ווען אין שפּיטאָל זיי- 

נען געלעגן 0 קראַנקע (70 בעמן). ניט געקוקט אויף דער מיפולער 
אַרבעט פון פּערסאָנאַל, האָט זיך אָנגעהױיבן צו פאַרשפּרײטן לייז אַ- 
קרבן דערפון איז געפאַלן דער פּערסאָנאַל, אין 1042טן יאָר, אין משך 
פון אַ קורצער צייט, איז קראַנק געװאָרן דער גאַנצער פּערסאָנאַל, די 
געציילטע. מיטאַרבעטערס, װאָס האָבן אויסגעמיטן די אָנשטעקונג, 
זיינען געפּאַלען פון די כוחות, 

פון פלעקטיפוס זיינען דאַן געשטאָרבן די צװויי קראַנקן- 
שוועסטערס האַנקע רוטמאַן און בראָנקע קעלערװווים נאָך שװערע 
ליידן; ס'איז דאַן אויך געשטאָרבן ד"ר מינסקי, דער דעזינפעקטאָר פון 
שפּיטאָל וו. באַקאָווען, װי אויך פעלדשטיין, אַן אַרבעטער פון דער 
אַנטלױזונגס-קאַמער, / אין קורצע צײטאָפּשניטן האָבן דורכגעקרענקט 
אויף פלעקטיפוס כמעט אַלע דאָקטוירים, מיטן אויסנעם פון 2--3, ביז 
! האַרבסט 1942 זיינען דורכן שפּיטאָל דורכגעגאַנגען 3--4000 חולאים, 
די דאָזיקע צאָל איז אָבער אַ סך קלענער פון דער פּאַקטישער צאָל 
קראַנקע, ווייל אַ גרויסע צאָל קראַנקע פלעגט געהאַלטן ווערן אין די 
הייזער און ניט געמאָלדן װערן, װאָס עס איז אויך שער געווען צו 
באַקעמפן, די עפידעמיע האָט דורכגעמאַכט פּאַרשיידענע סטאַדיעס. עס 
זיינען געווען צייטן זייער שווערע מיט גאָר אַ גרויסער שמאַרביקײט. 
אָבער אַדאַנק דעם גוטן אויפזיכט און זאָרגעװדיקן היילן האָט זיך איינ- 
געגעבן צו פּאַרקלענערן די שטאַרביקײט ביז 4 פּראָצ', װאָס איז זייער 
קליין אין פּאַרגלייך מיט אַנדערע שטעט, 

וועגן דעם סאַניטאַרן און געוונט-צושטאַנד פון ראַדאָמער געטאָ 
לייענען מיר אין דער װז16200 1215100845 465 16ז1/00060900 פון 
8טן אַפריל 1042: *) 


דער יידישער װױינקװאַרטאַל אין דער שטאָט ראַדאָם װאָס 
האָט שוין זיין ערשטן פרילינג הינטער זיך, האָט זיך אין סאַני- 
טאַרן פרט גום באַװיזן, די ברייט פאַרמאָסטענע רייניקונג פון. 
געטאָ אין פּעברואַר און מאַרץ און די וי ווייט מעגלעך וייט- 
גייענדיקע אַנטלױזונג האָבן זייער גוט געוירקט אויפן געזונט- 
צושטאַנד פון די יידן. ביי אַ צאָל פון 27000 איינוווינערס זיינען 





') פון די מאטעריאלן וואס דער ייווא גיודיארק האט נוגעשיקט פארן אנדענקבוך. 

אין דעם געטאָ ראַדאָם-שטאָט פעסטגעשטעלט געװאָרן נאָר 60 
פאַלן פון פלעקטיפוס. אין ראַדאָמער דיסטריקט אָבער איז זינט 
דעם 15טן אַפריל די צאָל פּאַלן פון פלעקטיפוס שטאַרק גע- 
שטיגן און באַטרעפט 300, פון דעם האָבן זיך כמעט 100 פאַרענ- 
דיקט מימן טױט. קראַנקײיט- און טױט-פּאַלן ביי יידן אין פוילן 
צעמיילן זיר כמעט אויף גלייכע חלקים --. העלפט אויף העלפט, 


אין דער צייט פון דער פאַרשטאַרקטער עפידעמיע איו אין שפי- 
טאָל אַנגאַזשירט געװאָרן ד"ר פּעלדהאָף און ד"ר זלבערשאַץ. װאָס 
האָבן געאַרבעט מיט גרויס מסירת-נפש און זיינען אין אַ קורצער צייט 
אַרום אַליין קראַנק געװאָרן אויף פלעקטיפוס, װי אויך דער ד"ר העלינג, 
װאָס האָט אויך דורכגעמאַכט די קראַנקײט אין שפּיטאָל, 


אין דער זעלביקער צייט איז אויך דאָס יידישע שפּיטאָל געוען 
איבערפולט, דאָרטן האָבן מיר געהאַט צו טאָן מיט פאַלן פון אַן אַנ- 
דערן מין,. מענטשן געשװאָלענע פון הונגער האָבן אָנגעהױבן פול צו 
מאַכן די שפּיטאָלזאַלן, געווען זייער אַ סך פּאַלן פון מובערקולאָז 
פלעווריטן און אַנדערע קראַנקײטן, אַרױסגערופענע דורך הונגער און 
דלות,. אין דער כירורגישער. אָפּטײילונג האָבן די דאָקטױרים קליינבער- 
גער און נייפעלד דורכגעפירט אַ סך אָפּעראַציעס, אָפּטמאָל זייער שווע- 
רע און קאָמפליצירטע אָבער מיט אַ גוטן רעזולטאַט, 


די אַפּראָװויזאַציע פון די שפּימאָלן איז אין אַלגעמײן געווען נימ 
שלעכט, דאָס איז אַדאַנק די באַמיונגען פון ה' העלפאַנד, אינטענדענט 
פון יידישן שפּיטאָל, און מאַריע האַרטמאַן, אינטענדעננין פון עפידע- 
מישן שפּיטאָל, | 

אין די שפּיטאָלן און אַמבולאַטאָריעס האָבן אויך געאַרבעט די 
סטודענטן-מעדיקערס קורץ לעאָן, וויינטרויב גימפל, באָרנשטיין ער- 
װאַו ד און אַ גאַנצע ריי אַנדערע מענטשן פון דער אינטעליגענץ, אַזי, 
למשל, איז פאַר אַן אינטענדענט פון עפידעמישן שפּיטאָל באַשטימט 
געװאָרן אינזש' בעריש גאָלדבערג און זיין פרוי באַלע פון די שפייזמאַנס 
- אַ געוו' לערערין. דער פאַרװאַלטער פון דער לאַבאָראַטאָריץ איו אַ 
געוויסע צייט געווען באָרנשטיין מלך (עלים), אַ באַנאַנטער יידישער 
שריפטשטעלער, 

אין דעם אַזױ גערופענעם , קליינעם" געטאָ אױף גליניץ, וו 
ס'איז געווען אַ סך װייניקער איינוווינערס, איז געווען אַן אַמבלאַ- 
טאָריע (פאַרװאַלטער ד"ר זשאַבנער), װוּ ס'האָט געאַרבעט ד"ר באָרין. 
וי אויך -- ד"ר אַנאַ זילבערשאַץ און פעלדשער פּריידאַס, מ'האָט אָנ- 
געהויבן, אויפן באַפעל פון דער דייטשער מאַכט, צו אָרגאַניזירן דאָרטן 
אַ באַזונדערן שפּימאָל, ער איז אָבער קיין מאָל ניט געלאָזט געװאָרן 
אין גאַנג,. פון צאָנדאָקטױרים האָט געאַרבעט ד"ר נאַדעל, טאַטאַר, 
שפעטער מ' פריידאַס, וועלכער האָט זיך אומגעקערט פון די ערטער 
פאַרנומענע דורך רוסלאַנד, אויך ראַקאָטשאָװע, געצאָװאָווע (דעפאָרטירט 
פון לאָדז) װאַלכאָװיטשאָװאָ, און די צאָנטעכניקער װאַגשלאַג. רובין און אַנד, 

אין 1942טן יאָר, פאַר דער אויסזידלונג, איז אָנגעקומען קיין 
ראַדאָם ד"ר ראָסט פון קראָקע מיט זיין שוויגער, די אַלמנה נאָך ד"ר 
יהושע טהאָן. ד"ר ראָסט, אַ מענטש פון מיפן וויסן און ניט-דורכשניט- 
לעכער אינטעליגענץ, איז געזוכט געװאָרן דורך דער דייטשער מאַכט 
פאַר זיין פּאָליטישער טעטיקייט, אין קורצן איז ער טאַקע געװאָרן 
| אַרעסטירט, און בעת דער אויסזידלונג צוזאַמען מיט אַלע יידן, װאָס 
זיינען געזעסן אין תפיסה. איז ער אַװעקגעשיקט געװאָרן קיין טרעב- 
לינקע. 

אין די לעצטע חדשים פאַר די בלוטיקע אויסזידלונגען פון אױגוסט 
2 האָבן זיך אין געטאָ אָנגעהױיבן צו באַװייזן סימנים פון הפקרות 
און מאָראַליש-געזעלשאַפּטלעכער ירידה, פון איין זייט -- הונגער און 
דלות, עפידעמיעס און אַ פאַרשטאַרקטע שטאַרביקײיט; אויף די גאַסן 
און אין פענצס גאָרטן -- בעטלערס געשװאָלענע פון הונגער, קינדערשע 
הענטלעך אויסגעשטרעקטע נאָך אַ ביסן ברויט, פון דער אַנדערע- 
זייט -- הוליאַנקעס, אויפנאַמעס אײינגעאָרדנטע דורך די געטאָ-מושלים 
און מענטשן, רייך געװאָרענע בעת דער מלחמח, װאָס זייערע געלטער 
האָבן געשטאַמט פון צווייפּלהאַפּטע קוועלן. בעת די דאָזיקע , אױפּנאַ- 
מעס" פלעגט מען שפילן אין קאָרטן און געלט און די טויזנטער פלעגן 
גיין פון האַנט צו האַנט, די מאָראַל איז געפּאַלן, אַ גאַנצע ריי פרויען 
האָבן פאַרנומען דעם בכבודיקן אַמט פון , פריינדינס" ביי מיטגלידער 
פון עלטעסטן-ראַט, זיי האָבן זיך מיט דעם ניט געשעמט און האָבן 
דערפון געצויגן מאַטעריעלן נוצן, 

אין דער ערשטער העלפט פון 1942טן יאָר האָבן זיך אָנגעהױבן 
די פאָליטישע אַקציעס פון געשטאַפּאָ, נאַכט-אָבלאַװעס און דערשיסונגען 
פון מענטשן אויפן אָרט אָן קיין שום משפט, פאַרטאָג נאָך אַזאַ מין 
נאַכט-אַקציע פלעגט מען די טויטע קערפערס צונויפפירן אין יידישן 
שפּיטאָל, 

בעת דער ערשטער פון דעם מין אַקציע האָט אין מיין דירה 
אויף װאָעל 20 בײינאַכט אָנגעקלונגען געשטאַפאָ, ווען איך האָב גע- 
עפנט די טיר, האָבן זיי מיר געפרעגט, װוּ װוינט דאָ אַ ייד, מיטן פאַ- 
מיליע נאָמען דירעקטאָר, ווען איך האָב געענטפערט אַז איך ווייס ניט 
-- זיינען זיי אַראָפּ אויפן הויף, אין אַ פּאָר מינוט אַרום האָב איך דער- 
הערט 9--6 שאָסן און שרעקלעכע געשרייען. אין אַ וויילע אַרום האָט 
מען מיך אַראָפּגערופן אויפן הויף, אויף דער פּאָדלאָגע פון אַ קליינער 
פאַרטער -- דירה איז געלעגן אַ דערשאָסענער יונגערמאַן. כ'האָב זיך דאַן 
דערװוסט, אַז די געשטאַפּאָדלײט, אַרױסגײענדיק פון מיר, זיינען אַרײן 
אין דער דאָזיקער דירה און דערוויסנדיק זיך, אַז דאָ וװוינט דירעקטאָר, 
האָבן זיי אים אַ האַלב נאַקעטן אַרױסגעפירט אויפן הויף און אויפן 
אָרט דערשאָסן, אַזױ וי דאָס איז געווען די ערשטע אַקציע פון דעם 
מין און איך האָב ניט געװוּסט וועגן װאָס עס האַנדלט זיך, בין איך 
געווען אויף אַזױ פיל נאַיװו און גלייך אָנגעקלונגען אין דער שוץ-פאָ- 
ליציי מעלדנדיק, אַז דאָ איז אַ מענטש דערשאָסן געװאָרן. כ'האָב באַ- 
קומען אַ תשובה. אַז אַלץ איז אין אָרדענונגי., | 

דער דאָזיקער מין אַקציעס האָט אױיף דער געטאָ-באַפּעלקערונג 
געמאַכט אַ דערדריקנדיקן רושם, די פאַרבלוטיקטע פורן, פול מיט 
טויטע קערפערס פון מענטשן מיט וועמען מ'האָט נאָך. ערשט נעכטן 
גערעדט, די קופעס מתים אויפן שפּיטאָלהױף, האָבן פּאַטאַל געװוירקט 
אויך אויפן סאַניטאַרן פּערסאָנאַל, סיאיז געפאַלן דער מוט און דער 
ווילן צו אַרבעט -- ס'איז געקומען די געפאַלנקײיט און גלייכגילטיקייט, 
און די לעצטע װאָכן פּאַר דער אויסזידלונג זיינען פּאַקטיש דורכנע- 
גאַנגען אונטערן צייכן פון אַפּאַטיע און גלייכגילטיקיים צו דער אַר- 
בעט, 

כדי צו פּאַרמאַסקירן זייערעאמתע פלענער האָבן די דייטשן דערלויבט 
צו בויען אַ צוגאָב-באַראַק פאַרן עפּידעמישן שפּיטאָל, דעם באַראַק האָט 

מען טאַקע אויסגעבויט, אָבער ניט באַװיזן צו באַנוצן, ווייל אין דער 
צווישנצייט איז געקומען די ,אויסזידלונג". ס'האָבן אָנגעהויבן אָנצוקו- 
מען דאַן נאָך ניט קיין זיכערע, אָבער שוידערלעכע ידיעות װועגן אויס- 
זידלונגען פון לובלין, דער עולם האָט, קען מען זאָגן, געטריבן פון זיך 
די דאָזיקע קלאַנגען; ניט געװאָלט גלויבן, אַז דאָס איז אמת, און אַ סך 
האָבן דאַן געמיינט, אַז די קלאַנגען זיינען אַ פראָדוקט פון עפעס אַ 
קרענקלעכער פאַנטאַזיע. אָבער דאָס האָט אין גאַנצן דערדריקט די 
מענטשן, עס האָט זיך אָנגעהױבן אַ געיעג נאָך אַרבעטספּלעצער, װאָס 
האָבן כלומרשט געדאַרפט פּאַרהיטן פון דעפאָרטאַציע, 

ניט געקוקט אויף דעם, װאָס מ'האָט פון טאָג צו טאָג געװאַרט 
אויף אַן אַקציע, איז די ערשטע גליניצע אויסזידלונג פון 5טן אױגוסט 
2 געקומען אומגעריכט, 

די איינוווינערס פון גרויסן געטאָ זיינען פאַרטאָג אויפגעװועקט 
געװאָרן פון געשרייען שיסערייען, און * טייל איז אַרױסגעטריבן געװאָרן 
אויף דער גאַס, די פרטים װעל איך ניט באַשרײבן, ביי דער אויסזידלונג 
פון גליניץ איז אַרױסגעשיקט געװפאָרן קיין טרעבלינקע די פרוי און 
טאָכטער פון ד"ר פאַסטמאַן, דעם דעמאָלסטיקן פאָרזיצער פון עלטעס- 
טן-ראַט. װי אויך, -- די משפּחה פון ד"ר בוים פון גליניץ. ד"ר בוים 
און ד"ר זילבערשאַץ זיינען אַרױסגענומען נעװאָרן פון דער אַקציע און 
זיינען אָנגעקומען אין דעם גרויסן געטאָ, 

די צייט פון דער ערשטער אויסזידלונג ביז דעם 16טן אױגוסט 
ד'ה ביז דער אַלגעמײנער אויסזידלונג, איז געווען די שױידערלעכסטע 
צייט, װאָס איך קען מיך דערמאָנען, אויך דער מעדיצינישער פערסאָ- 
נאַל האָט גענומען זוכן מיטלען זוי זיך צו פּאַרזיכערן פון דער סבנה, 
אין דעם ענין האָבן אַ סך מאָל אינטערװענירט ד"ר שענדעראָװיטש 
און ד"ר פאַסטמאַן און זיי האָבן באַקומֿען פאַרזיכערונגען מצד דער 
דייטשער מאַכט, אַז דער מעדיצינישער און סאַניטאַרער פּערסאָנאַל 
וועט גענומען װוערן אין אַכט ביי דער דעפּאָרטאַציע און ס'וועט דער- 
לויבט ווערן די דאָקטױרים צו בלייבן צװזאַמען מיט דער נאָענטסטער 
משפחה. מען האָט נאָר געהייסן זיך באַגרענעצן מיט אַ מינימאַלער צאָל 
,נייטיקע" מענטשן פון סאַניטאַרן פּערסאָנאַל, מיר האָבן שוין דאַן 
אָבער געװוסט, זי ווייט מען קען גלויבן די דייטשע צװאָגן, 

אַ טייל פון פּערסאָנאַל האָט אָנגעהױיבן ווכן אַנדערע אַרבעטס- 
פלעצער, װאָס האָבן כלומרשט געגעבן אַ גרעסערע זיכערקייט, אַזױ 
וי מיר האָבן געהערט, אַז אין לובלין האָט מען אַלע חולאים אויס- 
געשאָסן, האָבן מיר מיט צװאַנג אָנגעהױבן אויסצושרייבן פון עפידעמי- 
שן שפּיטאָל די חולאים, װאָס האָבן כאָטש וי עס איז געקאָנט אַרומ- 
גיין, פון דער אַנדערער זייט, האָבן אַ סך שװאַכע, קרענקלעבע מענ-. 
טשן זיך באַמיט אָנצוקומען אין שפּיטאָל, זוכנדיק דאָרטן אַ באַהעלטע- 
ניש, ביזן טאָג פון דער אויסזידלונג האָט זיך אונדו איינגעגעבן צו 
פּאַרקלענערן די צאָל חולאים אין עפידעמישן שפּיטאָל ביו 7, אַ טייל 
פון פּערסאָנאַל האָט זיך פאַר דער אויסזידלונג אויפגעקליבן אין שפּי- 
טאָל; אַנדערע ווידער, ניט וועלנדיק זיך שיידן מיט דער משפחה, זיי- 
נען געבליבן אין דער היים, ' 

ס'איז געקומען די נאַכט פון 16מן אױגוסט 1942, און די אַקציע 
האָט זיך אָנגעהױבן, זי האָט געדויערט 3 נעכט. אין דעם פאַל האָבן 
די עס-עס- און געשמאַפּאָדלײט געהאַלטן זייער װאָרט, אָבער נאָר 
מײלונייז. אַ טייל פון סאַניטאַרן פּערסאָנאַל איז דעפּאָרטירט געװאָרן, 
ס'זיינען דעפאָרטירט געװאָרן אַלע צאָנדאָקטױרים און צאָנטעכניקער 
אויסער 2--9, װאָס האָבן געהערט צו אַנדערע אַרבעטספלעצער, װױ 
געוויינטלעכע אַרבעטער. אַ טייל קראַנקן-שוועסטערס פון עפידרעמישן 
שפּיטאָל, װי אויך -- די באַדינונג איז דעפּאָרטירט געװאָרן, אַנע הער- 
שטאַל -- די באַקטעריאָלאָגין פון עפידעמישן שפּיטאָל איז פרייוויליק 
אַװעק מיט דער פאַרמיע צו דער אויסזידלונג, ווייל מ'האָט איר נים 
דערלזיבט צו בלייבן צוזאַמען מיט איר קינד, איר: מוטער, אַ דענטיס- 
טין, און איר פאָטער זיינען אויך דעפּאָרטירט געװאָרן. ס'איז אומגעץ- 
קומען בעת דער אויסזידלונג די לאַבאָראַנטין פון עפירעמישן שפּיטאָל 
מרים (מאַליאַ) ישורין, וועלכע האָט ניט געװאָלט צעשיידן זיך מיט איר 
מוטער, װאָס האָט געהונקט אויף א צעבראָכענעם פוס -- און זי איז אויפן 
אָרט דערשאָסן געװאָרן, די דאָקטוירים האָט מען צװאַמענגעקליבן אויף 
איין אָרט און איבערגעלאָזן, איך האָב זיך צוזאַמען מיט מיינע עלטערן 
באַהאַלטן אין ביוראָ פון דער הױפטפאַרװאַלטונג פון יידישן הויז- און 
גרונט-באַזיץ. מען האָט אונדו אָבער געפונען, צעשלאָגן, אַרױסגעטריבן 
צו דער פאַרטיע דעפּאָרטירטע און די דאָקומענטן מיינע צעריסן, אָבער 
אויך אין דעם פּאָל איז מִיר געלונגען זיך צו ראַטעװען. 

ס'וועט זיין אינטערעסאַנט נאָך צוצוגעבן צו דער דאָזיקער אויס- 
פירלעכער גבית-עדות פון ד"ר װיינאַפּעל נאָך איין גבית-עדות פון 
עדװאַרדאַ װואַלכאָװיטש-זשאַבנער און רוזשע ריװאַן, וועלכע האָבן גע- 
אַרבעט אַלס קראַנקן-שוועסטערס אין יידישן שפּיטאָל און גיבן איבער 
אינטערעסאַנטע פרמים ועגן דעם שפּיטאָל-לעבן אין דער צייט פון 
דער דייטשער ממשלה, אַ טייל באַשריבענע פּאַקטן און עפּיזאָדן זיינען 
באַקאַנט געווען נאָר דעם פּערסאָנאַל פון שפּיטאָל און װאַרפן אַ פרי- 
שי שיין אויף די געשעענישן און ,אַקציעס", וועלכע זיינען דעמאָלט 
פאָרגעקומען, 

,וען דאָס יידישע שפּיטאָל איזן אין די ערשטע טעג מלחמה 
פול געװאָרן מיט קרבנות פון באָמבאַרדירונגען זיינען אין שפּיטאָל 
ניט געווען קיין דאָקטױירים, און דאָס נאַנצע אחריות האָט גענומען 
|אויף זיך דער פאַרדינטער װעטעראַן פון שפּיטאָל, דער פעלדשער 
מאיר פינקעלשטיין, צוזאַמען מיט די קראַנקן-שוועסטערס רוזשע ריװאַן 
און סאָניע גאָרין און מיט די סאַניטאַרן שׂלמה פּישמאַן און הדסה 
ראָזענבוים האָט ער געאַרבעט פאַר צוייען און פאַר דרייען. אין 
עטלעכע טעג אַרום זיינען אָנגעקומען פאַרװונדעטע פון פשיטיק, 
זװואָלין, שידלאָװיעץ און דרילדוש. דאָס שפּיטאָל, װאָס איו געװען 
אויסגערעכנט אויף 45 בעטן, האָט שוין געהאַט 120 קראַנקע, צווישן 
זי -- אַ סך פאַרווונדעטע קינדער. מען האָט אַװעקגעשטעלט בעטן 
אין די קאָרידאָרן, געלייגט צו צוויי חולאים אין אַ בעט. מען האָט 
קיינעם די הילף ניט אָפּגעזאָגט, די שטאַרביקײיט פון די פאַרװונדעטע 
איז אָבער געווען אויסערגעוויינטלעך גרויס, 

ערשט אין אַ פאָר טעג אַרום איו אָנגעקומען ד"ף צונג און 
דערנאָך די אַנדערע דאָקטױירים, אין צוויי װאָכן אַרום זיינען געקומען 
אויף אַן אינספעקציע צוויי דייטשע מיליטערישע דאָקטױירים, זיי האָבן 
אין שפּיטאָל אַװעקגעלײגט 16 פאַרװוּנדעטע פּאָלקסדייטשן און גלייב- 
צייטיק רעקווירירט אַ גרויסן טייל כירורגישע אינסטרומענטן, רפואות, 
בינד-מאַטעריאַלן און שפּיטאָלװעש. מאיר פינקעלשטיין האָט דאָס 
פאָרויסגעזען און אַ טייל זאַכן זיינען באַצײטנס באַהאַלטן געװאָרן, 
דאָס איז געווען ממש אַ ישועה פּאָר די יידישע חולאים, 

נאָך דעם וי די פּאָלקסדייטשן זיינען געזונט געװאָרן, האָט דאָס 
שפּיטאָל אויף ווייטער אויפגענומען נאָר יידן. ס'זענען געווען דריי אָפ- 
טיילונגען אינערלעכע, טובערקולאָזע און כירורגישע, דאָס שפּיטאָל 
איז געווען, אַזױ צו זאָגן, אַ שפיגל פון אַלע דייטשע אכזריותן, 


איין מאָל האָבן די דייטשן געבראַכט אין שפּיטאָל דעם טױיטן 
קערפער פון װוינערן, וועלכער איז דערהרגעט געװאָרן ביים אַריבער- 
טראָגן בעטן, די דייטשן האָבן געצווונגען דעם ד"ר צונג אַרױסצוגעבן 
אַ צייגניש, אַז װינער איז געשטאָרבן פון אַ האַרץ-אַטאַק, װומער 1940 
איז אָנגעקומען אין שפּיטאָל פון ציעשאַנאָוו אַ גרופע פון 30 ראַדאָמער 
יידן, װאָס זיינען אַהין אַרױסגעשיקט געװאָרן אויף אַרבעט; זיי זיינען 
געווען אין גאַנצן אויסגעהונגערט, צעקאַמעװעט און פאַרלייזיקט, 


צווישן די חולאים זיינען געווען אויך זקנים און אָנגעועענע יידן 
וועלכע זיינען ניט געווען קראַנק. די אָנפּירונג פון שפּיטאָל האָט אין 
די ראַמען פון אירע מעגלעכקייטן טאָלערירט דעם דאָזיקן אַױיל, װעל- 
כער האָט פיל מאָל פּאַרהיטן פון כאַפּערײען און דייטשע רשעות, אויך 
די יידישע יוגנט פלעגט אָנקומען אין שפּיטאָל אַרבעטן װי אױף אַ 
געשלאָסענעם און זיכערן אַרבעטספּלאַץ, 


אין 1940טן יאָר איז אויפן באַפּעל פון דער דייטשער מאַכט אָר- 
גאַניזירט געװאָרן ביים יידישן שפּיטאָל אַן אָפטיילונג פּאַר װענעריש 
קראַנקע פּראָסטיטוטקעס-, אַריערינס", אונטער דער אָנפירונג פון 
פוילישן ד"ר לעבקיכלער. גלייכצייטיק זיינען ליקווידירט געװאָרן אַלע 
אָפּטײילונגען פאַר װענעריש קראַנקע ביי די אַנדערע ראַדאָמער שפי- 
טאָלן, דאָס איז געווען אַן אמתע קללה און פּלאָג. די פּראָסטיטוטקעס 
האָבן אַריינגעברענגט דעמאָראַליזאַציע,. די געשרייען און זידלערייען 
זייערע זיינען געווען אין לשער, 


דאָס יאָר 1942 איו געווען דאָס שווערסטע און בלוטיקסטע אין 
דער געשיכטע פון יידישן שפּיטאָל, שוין אַ פּאָר טעג נאָכן אַרױסגעבן 
דעם פאַרבאָט צו גיין איבער די געטאָגאַסן נאָך 9 אַ זייגער אָװנט, 
האָט די יידישע פאָליציי געברענגט די טויטע קערפערס פון 2 יידן 
װאָס זיינען דערשאָסן געװאָרן דורכן זשאַנדאַרם מילער אַ פאָר מינוט 
נאָך 9, פאַרן עובר זיין אויף דעם פאַרבאָם, 

1 ד"ר קליינבערגער איז אַרױסגערופן געװאָרן אין תפיסה, כדי צו 
באַטראַכטן דעם יידישן אַרעסטאַנט גרינשפאַן, ביי וועמען ער האָט 
פעסטגעשטעלט אַ פּרישן ברוך, אַרױסגערופּן דורכן פייניקן, מיטן הס- 
כם פון דער מאַכט איז גרינשפּאַן אַריבערגעפירט געװאָרן אין שפיטאָל, 
דער חולה האָט ויך ניט געלאָוט אָפּערירן און די דייטשן האָבן אים 
געפאָדערט צוריק. ער איז אָבער אַנטלאָפן פון שפּיטאָל. דעם אַנדערן 
טאָג האָט די געשטאַפאָ א דעם ד"ר קליינבערגער און האָט 
אים דערפאַר פּאַרמשפעט אויף 6 װאָכן תפיסה. נאָכן אֶפקומען די 
שטראָף, האָט ער אַ לענגערע 2 ניט געטאָרט פאַרלאָון דאָס שפי- 
מאָל, 

דייטשע שופאָ. האָבן אַרױסגעפירט פאַרן בנין פון דער תפיסה 
אויף טיבלאַדגאָס אַ געוויסן שערמאַן און דאָרטן אויפן אָרט אַריינגץ- 
שאָסן אין אים אַ פאָר קױלן. שערמאַן האָט דאָך ניט פאַרלױירן 
דאָס באַװוּכטזײין און מיט די לעצטע כוחות אָנגעהויבן קריכן אין דער 
ריכטונג פון לובלינער גאַס, אַ פוילישער פאָליציאַנט האָט דאָס באַ- 
מערקט און האָט שערמאַנען געהאָלפן אַרינצוקריגן זיך אין יידישן 
שפּיטאָל אַרין,. דאָ איז ער געזונט געװאָרן, ליידער האָט װעגן דעם 
זיך דערװװוסט די דייטשע מאַכט און שערמאַן איז דערשאָסן געװאָרן, 


יוסף מאַלאַרסקי, אַ לינקער, וועלכער איז געזוכט געװאָרן דורך 
געשטאַפּאָ, איז דערקענט געװאָרן אויף דער גאָס און איז אַרעסטירט 
געװאָרן,. אין מאָמענט פון אַרעסט, האָט ער מיט אַ מעסערל זיך אי- 
בערגעשניטן די אָדערן. ווען מאַלאַרסקי איז באַװאַכט פון געשטאַפּאָ גע- 
בראַכט געװאָרן אין אָפעראַציעואַל, האָט ער אַ כאַפ געטאָן 
אַ כירזרגישע שער און האָט זיך צוויי מאָל אַריינגעשטאָכן אין בױיך, 
מאַלאַרסקי איז תיכף ומיד אָפּערירט געװאָרן דורך ד"ר קליינבערגער. 
וועלכער האָט פעסטגעשמעלט צוויי װוּנדן אויף דער לעבער. די אָפץ- 
ראַציע האָט זיך איינגעגעבן און מאַלאַרסקי האָט אָנגעהויבן געזונט צו 
ווערן,. ער האָט ווייטער געזוכט אַ געלעגנהייט צו באַגײן זעלבסטמאָרד, 
ס'האָכן אים שטענדיק געהיט יידישע פאָליציאַנטן, געשטאַפאָוצעס 
פלעגן קומען אין יידישן שפּיטאָל און אין אַ סעפעראַטקע געפּאָרשט 
מאַלאַרסקין, וועלכער. האָט אָבער עקשנותדיק געשויגן, אין אַ געװי- 
סער צייט אַרום האָבן געשטאַפאָווצעס צוגענומען מאַלאַרסקין אין דער 

געשטאַפּאָ אַרין, דעם זעלביקן טאָג אין אָװונט האָט די יידישע פאָ- 
ליציי געבראַכט זיין טוימן קערפער אין שפּיטאָל, זיין קאָפ, אַ צע- 
שפּאָלטענער פון קוילן, איז געווען איינגעוויקלט אין אַ זאַק, 

דער גוט באַקאַנטער אין ראַדאָם קאָנפּידענט איטשע-לייב מאַנ- 
דעלמאַן איז דערשאָסן געװאָרן דורך דער שופאָ אױף שװאַרליקאָווסקע 
גאַס, זיין קערפער האָט מען אױף אַ טראָנבעטל אַרינגעפירט אין 
שפּיטאָל, צו אונדזער גרעסטער דערשטוינונג האָט דער קערפער פון 
דעם פיזיש אומגעוויינטלעך שטאַרקן מאַנדעלמאַן אַזױ װי אויפגעלעבט 
און געוויזן סימנים פון לעבן, אויפגעהאַלטן דורך איינשפּריצונגען האָט 
ער געלעבט ביז צו מאָרגנס 12 ביי טאָג, ד"ר קליינבערגער איז ועגן 
דער פּראַגע אַרױסגערופן געװאָרן אין געשטאַפאָ, װוּ ער איו באַשול- 
דיקט געװאָרן אין אָפּגעלאָזנקײט ביים באַהאַנדלען און ראַטעװען 
קראַנקע. ד"ר קליינבערגער האָט זיך איינגעגעבן איבערצוצייגן . די גע- 
שטאַפּאָ, אַז מאַנדעלמאַן איז געווען שטערבלעך פאַרװונדעט, אַזױי אַז 
קיין שום רפואה האָט דאָ ניט געקענט העלפן, 

זילבערמאַן און זילבער זיינען אַרעסטירט געװאָרן דורך דער 
,פרייזאיבערװאַכונג", אין מאָמענט פון אַרעסטירן איז זילבערמאַן אַ- 
רויסגעשפרונגען פון פענצטער און צעבראָכן אַ פוס. מ'האָט אים גע- 
בראַכט אין. שפּיטאָל, װוּ ער איז דורכן פערסאָנאַל געהאַלטן געװאָרן 
עטלעכע חדשים, זילבער האָט פון די קלעפ אין תפיסה באַקומען אַ 
ברוך און איז אויך געבראַכט געװאָרן אין שפּיטאָל, װוּ ער איז בכיוון 
געהאַלטן געװאָרן אויך נאָכן געזונט װערן. ביידע זיינען זי אומגעקו- 
מען בעת דער , אויסזידלונג", 

בעת דער , פּעברואַר-אַקציע" אויף לינקע עלעמענטן זיינען 19 
קרבנות פון דער אַקציע געבראַכט געװאָרן אין מתים-שטיבל פון שפּי- 
טאָל, די משפחות האָבן ניט געהאַט קיין רעכט צוצוגיין צו די מױטע 
קערפערס, דער יידישער פאָליציאַנט אברהם זילבערשטיין האָט גע- 
בראַכט אין מתים-שטיבל צזאַמען מיט אַנדערע מתים אויך דעם טמױיטן 
קערפער פון זיין אייגעגֶעם: פּאָטער, װאָס איז דערמאָרדעט געװאָרן 
בעת דער אַקציע. 

פון יענער צייט אָן האָט דאָס שפּיטאָל אָנגעהויבן אויסצופילן 
די פונקציעס פון אַ ,חסד של אמת", נאָך יעדער אַקציע אָדער עקוע- 

קוקציע (דער עיקר ביי נאַכט) פלעגן די דייטשן מודיע זיין דעם שפי- 
טאָל, מ'זאָל מאַכן די געהעריקע צוגרייטונגען אויפצונעמען די קרבנות, 


אין אַפּריל 1942, בשעת דער צווייטער אַקציע אויף ,, לינקע עלע- 
מענטן", זיינען צונויפגעפירט געװאָרן אין שפּיטאָל 49 טויטע קערפערס 
פון יידן, וועלכע זיינען אויסגעלייגט געװאָרן, ‏ אויסגעווייקטע אין אייגץ- 
נעם בלוט, אויפן גראָ ביים שפּיטאָל, | 


אַן ערך אין דער זעלבער צייט איז פאָרגעקומען אַ רעוויזיע אויף 
װאָעל 7 ביים קירזשנער שמואל רינגערמאַכער, ביי וועמען די דייטשן 
האָבן געפּונען אַ טייל פון אַ פוטער. די דייטשן, וויסנדיק אַז רינגער- 
מאַכער קען זינגען, האָבן אים געצווונגען צו זינגען און ביים זינגען 
אים אַרײנגעשאָסן אין מױיל אַרין, אין שפּימאָל איז געבראַכט נעװאָרן 
זיין טויטער קערפער, 


אין 1942טן יאָר איז אין שפיטאָל געעפנט געװאָרן אַ פאַלאַטע 
פאַר אַנטלאָפּענע פון װאַרשעװער געמאָ. די מענטשן זיינען געווען אין 
גאַנצן אויסגעשעפט, פּאַרלייזיקט, געשװאָלן פון הונגער, נאָר אַ קליי- 
נער טייל פון זיי איז געזונט געװאָרן, די מערהייט איז געשטאָרבן, 


אַזױ וי קיין וועש פלעגט מען ניט באַקומען און די אַלטע 
זאַפאַסן זיינען אָפּגעניצט געװאָרן, פלעגט מען די מתים אָפּפירן אויפן 
בית-עולם אָן תכריכים, 


ביז צום אָנפּאַנג 1942 פלעגט זיך נאָך דעם ד"ר קליינבערגער 
איינגעבן אַרױסצוקריגן ביים עלטעסטן-ראַט אַ געהעריקן סכום פּראָ- 
דוקטן, אַזױ אַז די קראַנץע פלעגן באַקומען אויף דער אַ"ג נאָרכאַלער 
דיעטע: 100 גר' ברויט, 10 גר' פוטער, זיסע קאַװע אָדער טיי, 190 גר. 
פלייש (3 מאָל אין װאָך) און זופ, שווער קראַנקע פלעגן אַפילו באַקומען 
מילך, אייער און קאָמפאָט, אין 1942טן יאָר האָט זיך די לאַגע װאָס 
ווייטער אַלץ מער פאַרערגערט, די אַקציעס, פאָרפאַלן און עקזעקוציעס 
האָבן זיך געמערט און ס'האָט אָנגעהױיבן אוסצופעלן רפואות און 
בינד-מאַטעריאַלן, דעמאָלט האָט דער גאַנצער שפּיטאָל-פּערסאָנאַל 
צוזאַמען מיט די דאָקטױרים דורכגעמאַכט דעם פּלעקטיפוס, 


די שווערע לאַגע האָט שוין אָנגעהאַלטן ביז דער , אויסזידלונ,, 

געוונט- אָפּטיילונג, 


אַ געוויסן באַגריף וועגן די פּאַרהעלטענישן, װאָס האָבן גע- 
הערשט אין יודנראַט און דער עיקר -- אין דער געװונט-אָפּטיילונג 
מיט די ,אַנטלױזונגס-שייינען" און אָפּצאָלן, קען געבן דאָס סאַטירישע 
ליד א"נ ,נעזונט-אָפּטײלונג". דאָס ליד איז אָנגעשריבן געװאָרן דורך 
רענע סאַניצקי-גרינבערג אין דער פוילישער שפּראַך און האָט גע- 
זאָלט געלייענט װערן אויף אַ. פאָרשטעלונג אין געטאָ אין 1942טן 
יאָר. די פּאָרשטעלונג איז שוין צוליב די אויסזידלונגען ניט פאָרגע- 
קומען. | 


מיר גיבן דאָ דעם אָריגינעלן טעקסט אויף פױליש, װאָס איז 
אונדז איבערגעגעבן געװאָרן דורך פאָליאַ ‏ פרענקעל צװאַמען מיט אַ 
פרייער איבערזעצונג אויף יידיש, 

פֿטרוקטור פון געטא: 11 
,געוונט אָפּטיילונני 


יעדע שטאָט איז באַרימט מיט אירע מעלות, 

איין שטאָט האָט קינאָס טעאַטערס גאָר אַ סך, 

אין דער צווייטער איז אַ היסטאָרישע פּאָרגעקומען שלאכט 

און ווייטער אין דער דריטער זיינען מיידלעך שיינע אָן אַ צאָל פעראַן. 
איין, שטאָט איז גאָר באַרימט אַלס צענמער פון מאָדעס 

און אַנדערע האָט אירע הייל-װאַסערן, 

און נאָך אין איינער -- בנינים דענקמעלער אַ הונדערט, 

און אין ראַדאָם נאָר איינס; 

מ'האָט אַװעקגעזעצט באַאַמטע 

און אַן אָפּטײלונג געשאַפּן, 

צו װאָס? װאַרט אויס! באַלד װעל איך אַלץ דיר זאָגן 

דאָרט וועט מען דיך אויסהיילן פון אַ שלאַפּקײט 

פון האַרץ, קאָפּ, אָדער לעבער,. / 

װאָס היילן זיי? גאָט, גיב מיר אַ פערדיש געזונטו 

ניין! דער געזונט-אָפטײיל איז אַן אוצר פֿאַר די אָרעמסטע מאַסן, 
טראָגט הילף און ראַטעװעט, 

אַז דו היט זיך שוין בעסער! 

די אָפּטיילונג איז באַשאַפן 

צו ציען פון אונדו די קלינגערס, 

איר טעטיקייט װעל איך מיט איין װאָרט באַצײכענען: גראַנדע! 
אויב איינער פון אייך אויפרעגן װעט זיך, 

ואָל ער זיך פאַר אַ ביישפיל נעמען,. 

וועגן װאָס אין אַ וויילע דערוויסן ער װעט זיך: 

!אָס איז היינט ביי אונדז די טאָג-לאָזונג געװאָרן 

צאָל, צאָל, צאָל -- די קלינגערס צאָל, 

,ענטלאַווונגס-שיינען", די בּאָד און שטייערן נייע עפעס, 
וועלכע מ'מוז צאָלן פאַרן אייגענעם בידנעם קאָפ, 

אַזױ-זשע, צי ביסטו געזונט, צי שלאַף גאָר, 

צאָל, צאָל, צאָל. -- די קלינגערס צאָל, 

אַ שטייער דאָ, אַ שטייער דאָרטן, 

די צאָלערס פעלט שוין אויס דער אֶטעם, 
דער מאַש איז אויף אײיביקער שווינדווכט קראַנק, 
צאָל דאָפּלט, אויב דו ביסט געזונט 

און דרייפאַכיק ווען דו ביסט קראַנק, 

איביק ווערסטו געיאָגט, 

אין געזונט-אָפּטײיל בעט מען אויך 

צאָל, צאָל, צאָל, -- די קלינגערס דאָ, 
צאָל-זשע פאַר דיין יעדע לױו, 

צאָל, צאָל, צאָל שוין היינט, 

צאָל דעם שטייער פאַרן עסן, 

און פאַר שלאָפן און פאַר טרינקען, 

פאַר פאַרמאָגן אַ געליבטע צאָל, 

און פּאַר נוצן לופט איז אויך אַ שטייער צאָל, 
צי ביסט געזונט צי שלאַף גאָר, 

צאָל, צאָל, צאָל -- די קלינגערס צאָל, 


6 סאַציאַלע הילף 


צוליב דער פאַראָרעמונג פון דער יידישער באַפּעלקערונג, װאָס 
איז באַרױבט געװאָרן פון איר פאַרמעגן און איז געװאָרן אָפּגעשניטן 
פון אַלע אירע פרנסה-קוועלן, האָט דער ענין סאָציאַלע הילף. באַקומען 
אַ סך אַ גרעסערן באַטײט וי אין נאָרמאַלע צייטן מיט דעם איינעם 
אונטערשייד, װאָס די מעגלעכקייטן צו העלפן זיינען געווען ניט אַן 
ערך קלענער װי די נויט, 

דער עלטעסטן-ראַט, װאָס האָט געואָלט איבערנעמען די פונק- 
ציעס פון דער אַמאָליקער יידישער קהילה, האָט אין אָנהייב פון זיין 
עקזיסטענץ געגרינדעט אַזְ אָפּטײלונג פאַר סאָציאַלער הילף. די אָפ- 
טיילונג האָט עקזיסטירט נאָר אַ קורצע צייט. דעם ענין סאָציאַלע הילף 
האָט איבערגענומען אַ ספעציעלע קערפּערשאַפּט אונטערן נאָמען ...7 
טשעט-קאַ-אָ) ‏ לוט די פוילישע איניציאַלן פון 160101464 7460841 
ץ2סחטאס/02). אויף דייטש האָט די. אינסטיטוציע געהייסן 16019006 
(-1.5.5) /56105101 5021216, דער זשעט-קאַ-אָ חאָט געאַרבעט וי אַ 
באַזונדערער רעסאָרט ביים עלטעסטן-ראַט, װאָס האָט געהאַט נאָר אַן 
אַלגעמײנעם אויפזיכט איבער זיין טעטיקייט, די צענטראַלע פון זשעט- 
קאַדאָ האָט זיך געפונען אין קראָקע אונטער דער אָנפּירונג פון ד"ר 
מיכאל ווייכערט, 


ושעט-קאַ-אָ 


דער זשעט-קאַ-אָ אין ראַדאָם איז געגרינדעט געװאָרן נאָך פסח 
0 דורך אַדװ' אברהם סאַלבע. ער איז אוֹיךְ געװאָרן זיין ערשטער 
פאָרזיצער,. דער קאָמיטעט האָט זיך פון אָנהייב געפונען אין לאָקאַל 
פון דער ,עזרה" אויף טראַוגוּטאַ {דלוגע), ו 

אין 1940טן יאָר איז קיין ראַדאָם אַראָפּגעקומען אַ פאָרשטייער 
פון דער קראָקעװער צענטראַלע, און ס'איז גערופען געװאָרן אַ. זיצונג, 
אויף וועלכער ס'איז געשאַפּן געװאָרן אַן אָרטיקער קאָמיטעט פאַר דער 


א אנדענקבוך פו יידישן ראדאם 


שטאָט ראַדאָם (פרעזעס -- א. סאַלבע, מיטנלידער -- אהרן פּרידלאַנד, 
װאָלף פייגענבוים אזן לייביש-מענדל זיסערמאַן) און אַ קרייז-קאָמיטעט, 


דער קרייז-קאָמיטעט האָט זיך פאַרנומען מיטן צעטיילן הילף פאַר 
די שטעט און שטעטלעך פון ראַדאָמער דיסטריקט. די מיטגלידער פון 
קאָמיטעט האָבן געהאָט לעגיטיטאַציעס מיט אַ פאָטאָגראַפיץ. אַרױס- 
געגעבן דורכן קרייו-קאָמענדאַנט, אין ביוראָ פון קאָמיטעט האָבן גע- 
אַרבעט אַ 10 מאַן. שליחים פון װאַרשעװער , דושאָינט" פלעגן פון צייט 
צו צייט קומען קיין ראַדאָם כדי צו קאָנטראָלירן די אַרבעט, 


די שטיצע פלעגט אָנקומען פון ,דושאָינט" אין װאַרשע דורך 
דער פאַרמימלוגג פון זיין פאָרשטייער און אינספּעקטאָר ישראל פאַלק 
און שפּעטער -- פון דער קראָקעװער צענטראַלע פון זשעט-קאַ-אָ. עס 
איז מיילמאָל אויך געלונגען אונטער פאַרשיידענע תירוצים אַרױסצובאַ- 
קומען פון דער דייטשער מאַכט אַ געוויסע געלטשטיצע אין שפייופראָ- 
דוקטן, איין מאָל אפילו -- אַ סומע פין 90 טױזנט זל, 


אַ ספעציעלע קאָמיסיע ביים קאָמיטעט האָט זיך פאַרנומען מיטן 
צעטיילן אַ גרעסערע פאַרטיע אַמעריקאַנער שיך, װאָס איז אָנגעקומען 
פון װאַרשעװער , דזשאָינט". דער ושעט-קאַ-אָ האָט אויך געהאַט דעם 
אויפזיכט איבערן בית-יתומים און מושב-זקנים, 


די װויכטיקסטע אַרבעט פון דעם זשעט-קאַ-אָ איז באַשטאַנען אין 
פאַרזאָרגן מיט פראָדוקטן די פּאָלקסקיבן. אַועלכע קיכן זיינען געווען 
דריי: ‏ איינע אויף גליניץ (1200 מיטאָגן טעגלעך), איינע אין בית- 
המדדש אויף דער שול-גאַָס (2300 מיטאָגן טעגלעך) און איין קיך אויף 
דער רװאַנסקע. די קיך אױף רװאַנסקע איז געגרינדעט געװאָרן דירך 
לאָדזשער יידן. װאָס זיינען דאַן אין אַ. גרעסערער צאָל אָנגעקומען קיין ' 
ראַדאָם. שפעטער איז די קיך איבערגענומען געװאָרן דורך דעס זשעט- 
קאַדאָ און איז פאָפולער גערופן געװאָרן ,קיך פאַר אינטעליגענץ". אַ- 
מיטאָג איז באַשטאַנען פון אַ זופ און האָט געקאָסט 0 גרי, אָרעמע 
און קינדער -- אין גאַנצן אומזיסט. אין דער , קיך פּאַר אינטעליגענץ" איז 
דאָס מיטאָג געווען עפּעס טײיערער. עס אי אויך געווען אַ פערטע קיך 
אויף פרץ-גאַס 22 װאָס איז אָנגעפירט געװאָרן דירעקט דורך דעם 
יודנראַט, 

אין אַפריל 1041, ווען די ראַדאָמער יידן זיינען אַרײנגעשפּאַרט 
געװאָרן אין אַ געטאָ, האָט דער זשעט-קאַ-אָ זיך אַריבערגעמראָגן אויף 
װאָעל 28, אין לאָקאַל פון דער געווי תלמוד-תורה, אין גליניצער געטאָ 
איז געשאַפן געװאָרן אַ פיליעץ, אין וועלכער ס'האָבן צוו"אַ געאַרבעט 
שמואל צוקער, העשל זיידמאַן און יעקב גאָטליב, 

אַ פאָר חדשים שפּעטער זיינען אין דעם ושעט-קאַ-אָ. פאָרגעקו- 
מען געוויסע ענדערונגען. עס איז געשאַפן געװאָרן אַ רעווידיר-קאָמיסיע, 
װאָס האָט סטאַביל קאָנטראָלירט די טעמיקייט פון קאָמיטעט, אין דער 
רעווידיר-קאָמיסיע זיינען אַריײין אליעזר פינקעלשטיין, מרדכי-מענדל 
ניידיק און יעקב גאָטליב. די רעװוידיר-קאָמיסיע איז צוגעטראָטן צו דער 
אַרבעט און האָט פעסטגעשטעלט מיסברױכן אין די מאַגאַזינעס פון 
זשעט-קאַדאָ. דאָס האָט נאָך מערער פאַרשטאַרקט די ביואַהעריקע 
טענות פון דעם עולם צו דעם זשעט-קאַ-אָ און די באַשולדיקונגען אין 
מ'סברויכן און אין פּאַרטאַכלעװען קהלשע געלטער, 

דער זשעט-קאַ-אָ האָט אויך אָנגעפּירט מיטן באַאַרבעטן די גערט- 
נער, װאָס האָבן זיך געפונען אױיפן שטח פון געטאָ. פענצס גאָרטן 
איז זאָרגעװדיק באַאַרבעט געװאָרן און האָט אַרױסגעגעבן אַ שפאָרן 
סכום גרינװאַרג, װאָס איז דורכן זשעט-קאַ-אָ באַשטימט געװאָרן פאַר 
אָרעמע און קראַנקע אין די שפּימאָלן,. מיט דער אַרבעט האָט אָנגעפירט 
אינזשי אַגראָנאָםס לאָלאַ סאַלבע. געאַרבעט האָבן אין נאָרטן אַ סך 
יינגלעך פון ,,השומר" און קינדער פון בית-יתומים, װאָס האָבן דאָרטן 
אין געהיים אײינגעאָרדנט עפעס ענלעכעס צו אַ קיבוץ, 

אין דעם צווייטן גאָרטן פון ושעט-קאַ-אָ ‏ אויף פּשיבאָראָווסקע 
גאַס (צווישן סטאַראָקראַקאָווסקע און פרץ-גאָס) זיינען דער עיקר גע- 
האָדעװעט געװאָרן אינספעקטן. דאָרטן האָבן געאַרבעט דאָס רוב 
, שומרים". דער אָנפּירער פון דעם גאָרטן איז געווען אַן אַגראָנאָם, אַ 
.שומר" פון װאַרשע, װאָס איז אגב שפעטער באַגאַנגען זעלבסמאָרד, 

אין געטאָ האָט דער זשעט-קאַ-אָ אויך אָרגאַניזירט װאַרשטאַטן 
אַ שוסטעריי-װאַרשטאַט איף װאָעל 21 (אַ 20 אַרבעטער), אַ װעש- 
שניידעריי אין בית-המדרש אויף דער שול-גאַס (אַן ערך 50 אַרבעטער) 
און אַ שלאָסערײי-װאַרשטאַט אויף אַלטע-שטאָט. דער גרעסטער איז 
געווען דער שלאָסעריי-װאַרשטאַט אונטער דער. טעכנישער אָנפירונג 


106 אנדענקבוך פון יידישן ראדאם 


פון אינזשי מאַרעק בוימאַן און אַדמיניסטראַטיווער אָנפירונג פון מנ"ר 
גרשון פינעס. דאָרטן האָבן געאַרבעט אין 2 שיכטן אַרום 100 מאַן, 
דער ושעט-קאַ-אָ האָט אױך געפירט פאַכקורסן פון שלאָסערײ און 
שניידעריי, 

די אַלע װאַרשטאַטן צואַמען מיט דעם זשעט-קאַ-אָ האָבן עק- 
זיסטירט ביז די בלוטיקע אויסזידלונגען פון אױגוסט 1942 ווען די רעש- 
טלעך פון די ראַדאָמער יידן זיינען צונויפגעטריבן געװאָרן אין קאַדעל 
(קאָנצענטראַציע-לאַגער) אויף שקאָלנע גאַס, אַהין זיינען נאָך אָנגעקו- 
מען עטלעכע מאָל מעדיקאַמענטן פון דער קראָקעװוער צענטראַלע, 
(לויט די ידיעות פון י, װײינגאָרט) 


דושאָינט" אין ראַדאָם 


אָנהײבנדיק פון 1940טן יאָר איז דושאַינט-אינספּעקטאָר אין ראַ- 
דאָם געווען יטראל פאַלק (איצט מיטגליד פון צ"ק פון פוילישן , בונד"), 
זיין ביוראָ איז געווען אױף קאָפּערניקס גאַס 9, ביוראָ-פאַרװאַלטער 
איז געווען מג"ר גרשון פינעס. דער מאַגאַזין פון ראַדאָמער , דזשאָינט" 
האָט זיך געפונען אויף פרץ-גאַס 22 ביי דעם זשעט-קאַ-אָ, 

די אַרבעט פון , דושאָינט" איז באַשטאַנען אין צעטיילן זאַכן, 
פּראָדוקטן און מזימנים צווישן די אָפּטיילונגען פון דעם זשעט-קאַ-אָ 
אױיפּן דיסטריקט, און אין די ערטער װוּ ס'איז קיין זשעט-קאַ-אָ ניט 
געווען -- צווישן די אָרטיקע יודנראַטן, ביים צעטיילן די שטיצע פלעגט 
אָנגעװיזן ווערן דער אויפן פון פאַרװוענדן -- וויפל פּאַר קינדער, וויפל 
פאַר קראַנקע אאַז"וו,. אַלע זאַכן פלעגן קומען פון דער װאַרשעװער 
צענטראַלע פון דעם אַמעריקאַנער , דזשאָינט", 

דער אינספּעקטאָר י. פאלק איז אָפט געפאָרן פון ראַדאָם קיין 
װאַרשע און צוריק. חוץ דעם האָבן נאָך געפלעגט קומען קיין ראַדאָם 
די דירעקטאָרן פון , דזשאָינט" גוזשיק און באָרענשטין, 

אין 1931טן יאָר, ווען ס'איז געשאַפן געװאָרן דאָס געטאָ אין 
ראַדאָם, איז די הילף געװאָרן װאָס אַ מאָל קלענער. אין יאָר 1942 
איז י. פאלק אַװעקגעפּאָרן קיין װאַרשע און איז שוין צוריק ניט גע- / 
קומען, דערמיט איז ליקווידירט געװאָרן די הילפסאַרבעט פון דעם 
,דזשאָינט" אין ראַדאָם, 

דאָס ,איזאָלאַטאָריום" 


סוף 1941 האָט דאָס געטאָ ממש געווימלט פון אָרעמע לייט און 
בעטלערס, דאָס רוב צוגעקומענע פון די אַרומיקע שטעטלעך, זי זיי- 
נען תמיד נעווען אויף די גאַסן, געבעטלט ביי די דורכגייערס און גע- 
גאַנגען איבער די הייזער נאָך אַ נדבה, אָפּגעריסן און אָפּגעשליסן, 
פאַרלייזיקט, קראַנק און הוננעריק, האָבן אַ סך פון זי זיך קוים געהאַלטן 
אויף די פים אין דער צייט האָט זיך אָנגעהױבן צו פּאַרשפּרײטן אין 
געטאָ די עפידעמיע פון טיפוס, 

אויפן באַפּעל פון דער דייטשער מאַכט, האָט דער יודנראַט גע- 
שאַפן אין בית-המדרש אויף שול-גאַס דאָס אַ"ג איזאָלאַטאָריום, 

די יידישע , אָרדנונגס-דינסט" האָט פאַרנומען די בעטלערס און 
אָפּגעפירט זיי אויף דער שול-גאַס, אין אַ קורצער צייט זיינען שוין 
אין ,, איזאָלאַטאָריום" געווען פּאַרשפּאַרט אַרום 200 בעטלערס, מענער 
און פרויען, אַלטע און יוגנטלעכע. זי זיינען געווען פאַרשפּאַרט אין 
דער שול אונטער דער װאַך פון יידישע פּאָליציסטן. עס האָבן זיך פון 
דאָרטן שטענדיק געהערט יאָמערן, קרעכצן און געשרייען. 

ביים איזאָלאַטאָריום האָט עקזיסטירט אַ. קיך און אויך אַ מעדי- 
צינישע אויפזיכט. -- ביידע אָבער האָבן ניט געקענט באַפּרידיקן די 
באַדערפנישן פון די פּאַרשפּאַרטע מענטשן, יידישע כלל-טוערס, וועמענס 
האַרץ איז נאָך ניט פאַרשטיינערט געװאָרן, האָבן זיך באַמיט אוף 
אייגענער האַנט עפעס װאָס צו טאָן פּאַר די דאָזיקֶע אומגליקלעכע 
מענטשן, 

לוט וי ס'ניט איבער פסח שפּייזמאַן, זיינען בשעת דער גליניצער 
,אויסזידלונג". געקומען עטלעכע עס-עס-לייט אין איזאָלאַטאָריום, כדי 
אַרויסצונעמען מענטשן, ווייל ס'האָט זיי צוגעפעלט צו 2000 מאַן. וען 
זי זיינען אַריינגעקומען אין איזאָלאַטאָריום און געזען דאָס שרעסלעכע 
בילד, די פּאַרװאָרלאָזקײט און אָרעמקײיט, האָט איינער פון זי זיך אָפ- 
גערופן? ,יאַ, דיזע יודען געפאַלען מיר, זאָלען די בלייבען", און די 
יידן פון איזאָלאַטאָריום זיינען טאַקע איבערגעלאָנט געװאָרן, 

| = ביי דער , אויסזידלונג" פון װאָעל, וועלכע איז פאָרגעקומען 10 

טעג שפעמער, זיינען זיך די איינוווינערס פוּן איזאָלאַטאָריום צעלאָפן, 

די מערהייט פון זיי זיינען באַלד געװאָרן דערשאָסן אויף די גאַסן 
פון געמאָ, 
דאָס בית-יתומים און מושבמזקנים 

ווען די מלחמה איז אױסגעבראָכן, איז איתמר אַדלער געװען 
פּאָרזיצער פון בית-יתומים און מושב-זקנים, זיין פאַרטרעטערין איז 
געווען פרוי האָרװיץ, נאָך אַדלערן פירט דעם אַנשטאַלט אַ קורצע צייט 
מענדל האָראָװיץ און דאַן פרוי לעװינסאָן, סעקרעמאַר איז במשך 
פון דער גאַנצער צייט געווען ד"ר טאַטאַר, 

אין בית-יתומים זיינען דעמאָלט געווען 60 קינדער און אין מושב- 
זקנים -- אַרום 30 זקנים, די אַפּראָויזאַציע האָט זיך פאַרערגערט, נאָך 
דעם וי דער קליינער זאַפּאַס פון פּראָדוקטן האָט זיך אויסגעשעפט. 
ווען אין דעם בנין האָט זיך באַזעצט אַן אָפּטײילונג פון רייטשע ועל- 
נער, האָבן די זקנים און די קיך געמזט זיך איבערמראָגן אין דעם 
אַלטן האָלצערנעם בנין, דאָס האָט פאַרשטייט זיך די סאַניטאַרע לאַגע 
פאַרערגערט, 

אַ גרויסע הילף פאַר דעם אַנשטאַלט זיינען געװען די 5 קי, 
וועלכע . דאָס בית-יתומים האָט פּאַרמאָנט און דער גוט געפלעגטער 
גאָרטן אונטער דער אָנפירונג פון ד"ר טאַטאַר, וועלבער פלעגט יעדן 
טאָג קומען און צוהעלפן די קינדער ביי דער אַרבעט, די קינדער האָבן 
זייער גערן געאַרבעט אין נאָרטן און געווען מלא שמחה, וען ס'איז 
געקומען די צייט אַראָפּצונעמען די פּרוכטן פון זייער אַרבעט, 

סוף 1039 איז דער דערציער פון בית-יתומים ד"ר גוסטאַװ האָ- 
ראָוויץ פון לעמבערג אַ ראַבינער און. לערער פון העברעיש) 
אַרױסגעפּאָרן צװאַמען מיט דער ליטערין פרוי גראָספעלד קין 
װאַרשע צום , צענטאָס", װוּ זי האָבן באַקומען אַ געוויסע געלטשטיצע 
און פּראַדוקטן, 

אין דער זעלביקער צייט האָט זיך געװאָנדן צום יודנראַט אַ דע- 
לעגאַציע פון מושב-זקנים, וועלכע האָט זיך באַקלאָגט אויף די אומ- 
אָרדענונגען און שלעכטע -באַשפּײזונג, דער יודנראַט האָט אַ ביסל 
אַרױסגעהאָלפן, | 

דער יודנראַט האָט באַשטימט פאַרן פרעזעס פון בית-יתומים ישעיה 
אייגערן און גיט אים איבער די אױפגאַבע צו דערפירן צו אַן אָרדע- 

נוננ די װירטשאַפּט און די פּינאַנצן פון דער אינסטיטוציע. ער פאָרט 
צוזאַמען מים ט, לאַנגערן קיין װאַרשע צום , צענטאָס", וועלכער באַ- 
שטימט אַ חודשדיקע סובווענץ אין דער הויך פון 500 זל, דער ראַדאָ- 
נכער מאַגיסטראַט צאָלט אויך איין 1000 זלי און גיט ברענהאָלץ און 
פאַשע פאַר די קי. ס'ווערט אַנגאַזשירט 12 יידישע אַרבעטער. וועלכע 
אַרבעטן צוזאַמען מיט די עלטערע קינדער, און דערפירן דעם בנין צו 
אַ גוטן צושטאַנד, 


די זקנים :װוערן צוריק איבערגעטראָגן אין געמויערמן בנין, וו 
ס'געפינט זיך שוין איצט אויך די קיך, ביי דער אַרבעט העלפן שטאַרק 
צו פרוי הורוויטש און ד"ר מאַטאַר. די דָאָקְטוירים פרוי װאַלכאָװיטש 
און ל, פּינקעלשמיין פירן אַדורך אַן אונטערזוכונג פון אַלע קינדער 
און די יתומים װערן איבערגעטראָגן אין די רעמאָנטירטע שטובן, די 
אַפּראָװויזאַציע פּאַרבעסערט זיך אַ ביסל, דער גאַנצער פּערסאָנאַל אַר- 
בעט מיט איבערגעגעבנקייט, אונטער זייער אָנפירונג ווערט ווייטער גע- 
פירט די דערציונגס-אַרבעטן די קינדער העלפן צו אין דער װירטשאַפט 
און גאָרטן; די מיידלעך נייען און ברענגען אין אָרדענונג די וועש פון 
אַנשטאַלט, פון פּערסאָנאַל האָבן אָפּפּערװיליק געאַרבעט דער דער- 
מאָנטער ד"ר האָראָװיץ, די לייטערין פרוי גראָספעלד און די דערציע- 
רינס מאַניע שפייומאַן, נעכאַ פרידמאַן און בלומקע קליין, 


דער פסחדיקער סדר פון יאָר 1040 איז אױסגעפאַלן פייערלעך, 
וי אין די פריערדיקע גוטע אָרן, זיינען געקומען אַ סך געסט פון 
שטאָט,. ביי דער געלעגנחייט האָט זיך דער עולם באַשטײערט און 
דאָס האָט אויך אַ ביסל פאַרבעסערט די פינאַנציעלע לאַגע פון דער 
אינסטימוציע, 

ניט געקוקט אויף די זאָרגן, װאָס די מלחמה האָט געברעגגט, 
געדענקט דאָך די שטאָט וועגן דער דאָזיקער אַלטער אינסמיטוציע און 
ס'ווערט געשאַפן אַ ספעציעלער קאָמיטעט, ועלכער דאַרף זיך פּאַר- 
נעמען מיט באַזאָרגן די הצטרכותן פון בית-יתומים און מושב-זקנים, 
אין קאָמײיטעט האָבן טיכטיק. געאַרבעט די פּרויען לאַסטמאַן, לעויג-. 
סאָן, בלומע ראָטענבערג, גרין, און די ה"ה איטשע גרין, אהרן מערין, 
יונה גאָלדבערג און זיסקינד לעסלאָז, 

פרילינג 1941 נעמט זיך װידער ד"ר טאַטאַר מיט די יינגלעך 
פון בית-יתומים צו דער אַרבעט אין גאָרמן, העלאַ גרינבוים פירט די 
קורסן פון שניידעריי און דאַמענװעש. עטלעכע עלטערע ינגלעך 
ווערן נעשיקט צו בעלי-מלאכות לערנען זיך אַ פאַך,. ניט קוקנדיק 
אויף די שווערע מלחמה-צייטן קומען יעדן שבת מענטשן פון שטאָט 
און יעדערער פון זיי ברענגט אַ מתנה פאַר די קינדער און זקנים, 


די שוֹל פון בית-יתומים ווערט געבראַכט אין אָרדענונג,. דער 
לערער װײיסקאָל פון קאַליש אָרגאַניזירט דאָ אויף די ימים-נוראים אַ 
דאַװענען פאַר די זקנים און קינדער און אויך פאַר די יידן װאָס װו- 
נען אין דער נאָענט אַרום, 

עס קומט איצט אױס צו אַרבעטן אין שווערערע באַדינגונגען, . 
אָבער אַדאַנק דער מי פון פרוי הורוויטש, ד"ר טאַטאַר און זיין פרוי, 
ישעיה אייגער, פרוי סאַלבע, לעװינסאָן, משה רובינשטיין, ווערם װיי- 
טער געפירט די נאָרמאַלע טעטיקייט. אמת דאָס עסן איו שוין ערגער, 
אָבער מ'הונגערט ניט. 


צום צווייטן מלחמה-פסח קומט ווייטער פּאָר אַ סדר מיט אַ לי- 
מעראַריש-רעליגיעזן פראָגראַם, 


אין דער צייט פאַרמאַכט מען די ראַדאָמער יידן אין געטאָ. 
אַזױי װוי די פּאָליאַקן ווילן ניט אַוועקגעבן דאָס פוילישע משוגעים-שפּיטאָל 
און זקנים-הויז, ‏ װאָס געפינען יִיךְ אויפן שטח פון געטאָ, בלייבט דאָס 
יידישע בית-יתומים און מושב-זקנים אױיף דעם זעלביקן פלאַץ ד"ה 
אזיסערן געטאָ, עס הויבן זיך אָן שווערע צייטן פאַר דער אינסטימוציע, 
כדי צו קומען פון געטאָ אין בית-יתומים מוו מען האָבן אַ ספעציעלע 
דערלויבעניש און די באַזוכן ווערן װאָס אַ מאָל זעלטענער. די זאַמ- 
לונגען פון געלט און פּראָדוקטן הערן אָבער ניט אױף, די גרעסטע 
נדבות גיבן די גאַרבערס, 

עס מו װערן אַװעקגעגעבן אַ טייל פון פּאַרטער און די קיך 
פאַד אַ יידישן עפידעמישן שפיטאָל, אַ טייל פון בית-יתומים ווערט 
ווידער איבערגעטראָגן אין האָלצערנעם בנין, די אַרבעט װוערט ווייטער 
געפירט, דער פּערסאָנאַל טוט אַלץ װאָס ער איז בכוח צו טאָן אין די 
באַדינגונגען, 

אַזױ דויערט ביז העלפט אױיגוסט 1942, דינסטאָג דעם 18טן אוי- 
גוסט פאַרטאָגס קומט אָן אויפן הויף פון בית-יתומים אַן אױיטאָ מיט 
עס-עס-לייט. די זקנים, יתומים, דער פּערסאָנאַל מיט ד"ר זילבער 
בראש, װערן אַרױפּגעלאָדן אויף אױטאָס, זיי װערן געפירט אױיף 
זייער לעצטן וועג. אויפן אָרט ווערט דערשאָסן צװאַמען מיט די קראַנ- 
קע פון עפידעמישן שפּיטאָל די וקנה רבקהלע, ועלכע האָט געבאַקן 
ברויט פאַרן אַנשטאַלט, זי האָט געהאַט פאַראַליזירטע פיס און ניט 
געקענט שוין גיין, | 

פון די קינדער פון בית-יתומים זיינען באַקאַנט פאָלגנדיקע 
נעמען פון די לעבנגעבליבענע: מינקאָווסקאַ טשאַרנע, וועמענס עלטערן 
זיינען אומגעקומען אין באַקאַנטן פשיטיקער פאָגראָם אין 1936טן יאָר, 
דניאל ריפינסקי, יאַנקל פירסטענבערג, אברהם פערלע און מרדכי 
פּלאַנצבוים בשעת דער אויסזידלונג" האָבן זי געאַרבעט אויף פאַר- 
שיידענע , פּלאַצוּווקעס" און אַזױ אַרום זיך געראַטעװעט, זיי זיינען 
דערנאָך אַדורכגעגאַנגען אוישוויץ און אַנדערע לאַגערן און זיינען גע- 
בליבן לעבן, 


פריוואַטע פילאַנטראָפיע 


אין די שווערע באַדינגונגען פון דער דייטשער ממשלה, וען די 
פאַרמלחמהדיקע צדקה-אינסטיטוציעס האָבן אויפּגעהערט צו עקזיסטירן 
און ווען אַ סך נותנים זיינען געװאָרן מקבלים, האָט באַקומען אַ גרויסן 
באַמײיט די פריװאַטע צדקה-אַרבעט פון יחידים, 

דאָ דאַרפן קודם כל דערמאָנט װערן די, װאָס האָבן גענומען 
אויף זיך דעם שווערן עול פון ואַמלען הילף וגעלט, פּראָדוקטן און 
מלבושים) און צעטיילן עס צווישן אָרעמע און. קראַנקע. אין גרויסן 
געמאָ זיינען צווישן אַנדערע באַקאַנט געווען מיט דעם מין טעטיקי מ 
זייערער די כלל-מוערס לייביש-מענדל זיסערמאַן און מעכל ריכטמאַן, 
אין גליניצער געטאָ -- גרשון לעדערהענדלער און מענדל שמיינבאָק, 
צו די געבערס האָבן קודם כל געהערט די גאַרבערס: ישראלקע גאָלד- 
בערג, הערשל בוימאַן, ישראל ווערצהייזער, בוכמאַן, מעניעק צמח 
א"אַ, ‏ זיי האָבן װאָס אַן אמת אויך דאַן פאַרדינט, זיי האָבן אָבער 
' פאַרשטאַנען, אַז די ציים איז זיי מחייב נים צו פּאַרגעסן אָן זייערע 

געפייניקטע, פאַראָרעמטע ברידער, די דאָיקע מענטשן פלעגן אויפ- 
נעמען די זאַמלערס בסבר פּנים יפות און האָבן אָפּט געגעבן מערער, 
וי מען האָט פון זי פאַרלאַנגט, 

אין יענער שוידערלעכער צייט האָט די דאָזיקע פריװאַטע פי- 
לאַנטראָפיע געשפילט אַ ויכטיקע ראָלע און האָט אין אַ געוויסער 
מאָס געהאָלפן לויזער צו מאַכן די .אייזערנע קייט פון הונגער; איינעם 
פון די מימלען, מיט וועלכע די דייטשע מאַכט האָט געװאָלט דער- 
שטיקן די יירן : 


7. דאָס קולטורעלע לעבן אין געמאָ 


גלייך וי די דייטשן האָבן פאַרנומען ראַדאָם איז דאָס יידישע 
קולטורעלע לעבן כמעט וי אָפּגעשטאָרבן, דאָך זעען מיר, אַז אין די 
שווערסטע באַדינגונגען, אין די הפסקות צווישן איין בלוטיקער אַקציע 
און דער צווייטער, זיינען געמאַכט געװאָרן איבערמענטשלעכע אָנ- 
שטרענגונגען אויפצוהאַלטן דאָס גייסטיקע לעבן וי ווייט דאָס איו נאָר 
מעגלעך געווען. 

שולן. - דאָס רוב שול-לאָקאַלן, בתוכם דער לאָקאַל פון דער 
יידישער גימנאַזיע ,חובבי דעת" (ץ1602ש 0124120101), זיינען פאַרנומען 
געװאָרן דורכן .דייטשן מיליטער, אַ סך לערערס (דער דירעקטאָר הור-- 
וויטש א"אַנד) זייגען אָנהײב מלחמה אַנטלאָפּן פון שטאָט און אַװעק 
קיין ראַטן-פּאַרבאַנד, 

פרילינג 1940 האָט זיך באַװיזן אַ מודעה פון דער דייטשער. 
מאַכט, אַז עס ווערט דערלויבט צו עפענען די פּאָלקשולן ביז דעם 7טן 
קלאַס, אָבער נאָר פאַר דער קריסטלעכער באָפעלקערונג -- יידן איז 
פאַרווערט געװאָרן יעטווידער מין לערנען. 

יידישע עלטערן און לערערס האָבן אָבער נים רעזיגגירט פון 
דעם געדאַנק צו לערנען די ;תינוקות של בית רבן" און אין געהיים 
געפירט לימודים הן אַלגעמײנע און הן יידישע. געלערנט האָבן די 
לערערס אלחנן שיצער, י. װאָרצמאַן און די גימנאַזיע-אַביטוריענטן 
שבע בוים, י. פרענקעל, ניוסיע ערליך, ניוסיע װאָרצמאַן, די שוועסטער 
גאָלדשטײן, העלע גראַנעק, ליאָנע װודקע א"אַ, 

ספעציעל דאַרף דאָ פאַרצייכנט ווערן דער מוט פון דעם אַלטן, 
פאַרדינטן לערער און שול-אייגנטימער איסר ליפשיץ, וועלכער האָט אין 
געהיים ווייטער געפירט זיין שיל אויף פרץ-גאַס 20 אַזש ביז די אוים- 
זידלונגען ער האָט שטענדיק געהאַט קאָמפלעטן פון איבער 20 
תלמידים, 

ד"ר איזידאָר שיצער האָט געפירט קאָלעקמיווע און אינדיווידועלע 
לעקציעס פון ענגליש, דוד פרענקעל האָט געלערנט בוכאַלטעריע. װאָועק 
מינטשעלעס האָט געלערנט מיט אַ גרופע העברעיש, 


די קלענערע קינדער זיינען געגאַנגען אין קינדער-גערטענער 
(למשל -- די פרעבלשול פון פרלי פינקלער). מען האָט געלערנט אינ- 
דיווידועל און אין גרופעס, עס איו אָפגעהיטן געװאָרן די סיסטעם פון 
קלאַסן, די גרופעס זיינען געווען קליינע. צו 8--4 קינדער. וען מען 
פלעגט דערחערן אַז דייטשן גייען, פלעגט מען זיך זעצן כלומרשט נייען, 
ניט געקוקט אױף דער טרויעריקער לאַגע האָבן יידישע עלטערן זיך 
דאָך באַמיט, אַז די קינדער זאָלן ניט אָפּגעריסן ווערן פון לערנען, און 
וי נאָר ס'איו געווען די מעגלעכקייט האָבן זיי זיך באַמיט דאָס 
צו טאָן, 

מיט די שול-ענינים האָט אָנגעפירט ד"ר איזאַק שיצער. עס זיי- 
נען געמאַכט געװאָרן געוויסע באַמיונגען ביי ‏ דער דייטש-פוילישער 
: שולמאַכט. לפנים האָט מען אפילו געהאַט צוגעזאָגט צו געבן אַ דער- 
לויבעניש צו עפענען אַ שול פאַר יידישע קינדער אין געטאָ, אָבער 
עס האָט זיך פון דעם צװאָג גאָר ניט אױסגעלאָוט, 


סעמינאַר פאַר לערערס. - כדי צוצוגרייטן אַלע לערערס 
(אויך די װאָס האָבן פריער געאַרבעט אין אַ יידיש-פוילישער שול) צו 
דער אַרבעם אין אַ יידישער שול, איז געפירט געװאָרן אַ סעמינאַר, 
דער סעמינאַר איז געגרינדעט געװאָרן אין 1941טן יאָר דורך פּרױ 
הורוויטש, די לעקפאָרן זיינען געווען: מאַרעק גוטמאַן -- יידישע ליטע- 
ראַטור און קולטור-געשיכטע, זאַמעטשקאָװוסקי -- יידישע ליטעראַטור 
און קדיש מאַלץ -- העברעישע ליטעראַטור, דער סעמינאַר איז באַ- 
זוכט געװאָרן דורך איבער אַ צענדליק לערערס, קיין אריכת ימים האָט 
אָבער דער אויפטו ניט געהאַט. די לעקציעס זיינען פּאָרגעקומען אין 
לאָקאַל פון דער ,תלמוד-תורה" אויף װאָעל 28, װאָס איו שפעטער 
צוגענומען געװאָרן דורך דעם זשעט-קאַ-אָ, 

די שווערע גזירות, די בלוטיקע אויסזידלונגען האָבן צונישט גע- 
מאַכט אַלע פרווון צו שאַפן אַן עפנטלעכע יידישע שול אין ראַדאָמער 
געטאָ (לויט די ידיעות פון מאַרעק גוטמאַן, 

פּאַכקורסן. - אין געטאָ האָט מען אויך נים פאַרגעסן ועגן 
דעד יוגנט, אין חודש נאָוװוממבער 1041 האָט דער ושעט-קאַ-אָ אָרגאַ- 
ניזירם אונטער דער אָנפירונג פון אינש' מאַרעק בוימאַן און אינוש' 
מעטשיסלאַװ בוים קורסן פון מעכאַניק און שלאָסערײ, אין אָנהײב 1942 
זיינען אויך געגרינדעט געװאָרן אונטער דער אָנפירונג פון רחל פינ- 
קעלשטיין און לוטקע לאַנדױ קורסן פון דאַמען-שניידעריי. 

די. קורסן האָבן אַרױסגערופן אַ גרויסע פּאַראינטערעסירונג ביי 
דער יידישער יוגנט. אויף די קורסן פון מעכאַניק און שלאָסערײ האָבן 
זיך געלערנט 80 קורסאַנטן, צוישן זיי -- אַ סך רעליגיעוע בחורים; 
אויף די קורסן פון שניידעריי 40, די קורסן פון מעכאַניק און שלאָסע- 
ריי האָבן זיך געפונען אין דער נאַרבערײי פון די ברידער גוטמאַן 
און צוקער, זיי האָבן פאַרמאָגט אַ קוזשניע, 3 מעטאַל-טאָקאַרניעס, אַ 
שווייס-אַפּאַראַט און 40 שרױיפּשטאָקעס, די קורסן פון דאַמען-שניידעריי 
האָבן זיך געפונען אין בית-המדרש, ראָג שול-גאַס און פרץ-גאַס, 

אינסטרוקטאָר פון מעטאַל-טאָקערײ איז געווען י. צוקער. אינ- 
סטרוקטאָרן פון שלאָסערײ -- טייכמאַן און דער פאָליאַק ראַפּאַלאָווסקי 
(ער האָט באַקומען אַ דערלױבעניש אַריינצוקומען אין געטאָ),. פראָפ' 
שעלובסקי האָט געלערנט טעאָריע און מאַטעמאַטיק, די אינושעניערן 
בוך און בױמאַן -- טעכניש צייכענען, אינושי בוים -- מאַשין-קענטעניש, 
מען האָט אויסגעפירט פאַרשיידענע באַצאָלטע באַשטעלונגען, געמאַכט 
אינסטרומענטן און טיילן פון מאַשינעס. איין מאָל האָט מען אױף די 
קורסן אױסגעפאַרטיקט מצה-מאַשינעס פאַר האָכס בעקעריי, 

די פּינאַנציעלע שטיצע פון דעם ושעט-קאַ-אָ איז געווען אַ גאַנץ 
קנאַפּע, און די קורסן האָבן זיך געמוט אַלין אױסהאַלטן, עס איז 
איינגעפירט געװאָרן אַן אָפּצאָל פאַרן לערנען, װאָס האָט באַטראָפן 
אַרום 50 זל' אַ חודש. חוץ דעם זיינען נאָך געװוען הכנסות פּאַר די 
אויסגעפירטע באַשטעלונגען. 

די דייטשע מאַכט האָט טאָלערירט די קורסן, אינזשיניער בוים 
האָט געפועלט ביים פּאָרשטייער פון דייטשן אַרבעטסאַמט יאַניק, אַז 
די קורסאַנטן זאָלן באַקומען מעלדע-קאַרטעס, וועלכע האָבן זי באַ- 
פרייט פון צװאַנגאַרבעט און באַװאָרנט פון די כאַפּערײיען צו דער אַר- 
בעט. פאַרן טאָלערירן די קורסן האָבן די דייטשע מאַכטהאָבערס גאַנץ 

אָפּט זיך געלאָוט געבן פּאַרשיידענע מתנות, וי אַרטיסטיש אױסגעאַר- 
בעטע קאַנדעלאַברעס, טינטערס, אַשבעכערס אד"גל, 

די קורסאַנטן האָבן זיך גוט געלערנט, די אָפּטע אינספעקציעס 
פון יאַניקן און אַנדערע דייטשע מושלים האָבן אױך פעסטגעשטעלט 
די גומע רעזולטאַטן פון די לימודים, 

אַזױ האָט געדויערט ביז דער גליניצער אויסזידלונג, 5טער אויג' 
2, צוויי ‏ טעג נאָך דער אויסזידלונג זיינען אַלע קורסאַנטן גענומען 
געװאָרן אויפצורוימען דאָס גליניצער געטאָ, ס'איז שוין דאַן קלאָר גע- 
װאָרן, אַז ביי דער נאָענטסטער ,אַקציע" װעלן די מעלדע-קאַרטעס 
פון די קורסאַנטן שוין ניט פאַרהיטן פון דעפּאָרטאַציע. מאַרעק בױמאַן 
האָט זיך געװאָנדן צום דייטשן אונטערנעמער אַרמברוסטער, ער זאָל 
איבערנעמען די קורסן, דער האָט זיך אָפּגעזאָגט דאָס צו מאָן, און די 
קורסן האָבן זיך קורץ פּאַר דער גרויסער אויסזידלונג ליקווידירט, 


ב י ב ל יאָט ע ק |, -- אַלע יידישע ביבליאָטעקן האָבן אויפגע- 
הערט צו עקזיסטירן מיטן מאָמענט וי די דייטשן זיינען אַרײן, ביון 
געטאָ האָבן ינאָך יידן געקענט באַקומען ביכער אִין די פוילישע ביבלי- 
אָטעקן, דער עיקר -- אין דער שטאָטישער ביבליאָטעק. שפעטער 
איז דאָס אויך פאַרװערט געװאָרן, 

דאָך האָבן יידן די גאַנצע צייט געלייענט ביכער, עס זיינען גע- 
ווען קליינע, פריװאַטע ביבליאָטעקן אויף בוידעמער און אַנדערע באַ- 
העלטענישן (פרץ-גאַס 24 א"אַנד). קאַרטאָטעקעס האָט מען מורא גע- 
האַט צו פירן, האָט מען איינגעפירט שיפערס און אַנדערע אָפּגערער- 
טע צייכנס, | 

דאָס רוב ביכער פון די גרעסטע יידישע ביבליאָטעקן (פון דער 
ציוניסטישער אָרגאַניאַציע אויף לובלינער 25 און פון , השומר" אויף 
לובלינער 4) זיינען אַריבערגעפירט געװאָרן אין דער שטאָטישער, 
פוילישער ביבליאָטעק. אַ קליינעם טייל ביכער האָבן יידן געראַטעװעט 
און זי זיינען טאַקע שפעטער אין געטאָ געגאַנגען פון האַנט צו האַנט, 

אויף דער פאָדערונג פון דעם דייטשן שול-אינספּעקטאָר זיינען 
אין דער שטאָטישער ביבליאָטעק געשיקט געװאָרן צוויי יידישע אַרבע- 
מער (איינער פון זי -- שטשעראַנסקי) כדי צו סאָרטירן און ברענגען 

אין אָרדענונג די יידישע און העברעישע ביכער. מען האָט אַפילו 
געהאַם צוגעזאָגט, אַז די יידן ועלן אַ טייל ביכער באַקומען צוריק, 


גענוי װז די ביכער זיינען אַהינגעקומען איז אונדז ניט באַקאַנט, 
גענוג אָבער צו זאָגן, אַז היינט צו טאָג איז פון זיי קיין זכר נים 
געבליבן, 

ליטעראַרישע אַרב עטן - אן ראַדאָמער געטאָ זיינען 
געשריבן געװאָרן פינקסים, ביכער, זכרונות אד"גל, 


עס איז, למשל, גענוי באַװוּסט, אַו פּראָפ' אלחנן שיצער האָט 
אין געטאָ געשריבן אַ בוך און אויך זכרונות, וועלכע ער האָט מיט- 
גענומען מיט זיך ווען ער איז געגאַנגען זיין לעצטן װעג בעת דער 
,פורים-אַקציע" מאַרץ 1943, הרב זלאָטניק האָט אויך געשריבן אין 
געמאָ אַ בוך, טוביה רוטמאַן האָט געשריבן כראָניק פון געטאָ-לעבן, 
משה וייסמאַן -- נאָמיצן פון אַ. יידישן קריגס-געפאַנגענעם, 

פון די אַלע אַרבעטן איז גאָרגיט פאַרבליבן און קיין געענטערע 
פרטים זיינען ניט באַקאַנט, 

אין ראַדאָמער געטאָ זיינען געשאַפּן געװאָרן פאַרשיידענע לידער, 
דער אינהאַלט זײערער איו שטאַרק געבונדן מיט יענער צייט. די 
מחברים זיינען דאָס רוב אַנאָנים אָדער ניט גענוי פעסטגעשטעלם. די 
טעקסטן פון אָט די אַלע לידער װאָס זיינען נאָך ניט פאַרגעסן געװאָרן, 
ווערן געגעבן אין פאַרשיידענע ערטער פון דעם בוך, | 


טע אַ ט ע ר. ‏ -- יידישע טעאַטער-פאָרשטעלונגען און קאָנצערטן 
האָבן זיך געענדיקט דעם 1טן סעפטעמבער 1939. באַזוכן די קינאָס איז 
פאַר יידן פאַרבאָטן געװאָרן,. ביים קינאָ , אַדריאַ" איז אױפגעהאָנגען 
געװאָרן אַן אויפשריפט: ,יידן און הינט איינטריט פאַרבאָטן", 


אין מיי 1941 איז געגרינדעט געװאָרן אַן אַרטיסטישער קרייז 
ביים זשעט-קאַ-אָ אונטער דער אָנפּירונג פון דער פּעדאַגאָגין ה, הור- 
וויטש, מיטן אָנטייל פון לאָטע, מנ"ר װו. שטעלמאַן, י. מ. גוטמאַן 
משה ווייסמאַן, פראָפּי װאָרצמאַן און אַנדערע. 


אין דעצעמבער 1941 איז אין לאָקאַל פון יודנראַט אױף גראָדו- 
! קע 8 פאָרגעקומען די ערשטע פּאָרשטעלונג. די הכנסה אי געװען 

באַשטימט פּאַרן ביח-יתומים, דער נאָמען פון דער רעוויע איז געווען 
,אֲבי ווייטער". די - {קסטן אויף יידיש און פױיליש האָבן געשריבן 
משה וייסמאַן און אַנדערע. אָנטײל האָבן גענומען! ראָכמאַן געניאַ, 
באַנאָװויטש ליזע, גאָלדבערג אשר (רעציטאַציעס), קראָנגאָלד יורעק 
(געזאַנג), לאַטאָװיטש גוטשע (פאָלקסלידער), װייסמאַן משה (מאָנאָלאָ- 
גן); אַ רעוועלערסן-כאָר (קראָנגאָלד, ס, לאָטע, ר. מאַנדעלבױם, מ, 
נאָטפריד), אַ. פּרױענכאָר (צ, נאַסיעלסקאַ, ב. הערשבערג, ל, סאָלאָ-' 
ווייטשיק, פ. הערשנשטרויס, פ, פרענקעל) און אַן אָרקעסטער אונטער 
דער לייטונג פון דעם באַקאַנטן פידלער ב. קאַנאַן,. די טעקסטן פון 
דער רעוויע זיינען זיינערצייט איבערגעגעבן געװאָרן דעם ד"ר מ, ויי- 
-כערט פון קראָקע, 

נאָך דער דאָזיקער רעוויע איז אויך פאָרגעקומען אַ צוייטע 
פאָרשטעלונג אויפן פּלאַץ אַלטע-שטאָט, 

אויך אויף דער גליניץ איז געווען אַ. רעװיע-פּאָרשטעלונג א"נ 
,גליניצע". צוו"אַנד האָט מיטגעאַרבעט ניוסיע אַבראַמסאָן פון לאָדו 
(ד"ר קעלערווורמס אַ פלימעניצע). די טעקסטן זיינען פאַרלױירן גע- 
גאַנגען. 

פ ר ע ס ע. -- יידן האָבן געלייענט די פוילישע ציימונגען, װאָס 
זיינען פּאַקטיש געווען אַרױסגעגעבן דוּרך די דייטשן,. אױף געוויסע 
לייכטערע אַרבעטספלעצער און ביי , נוטע" דייטשן פּלעגן יידן אָפּט 
מאָל האָבן די געלעגנהייט אַ כאַפ צו מאָן אויך דייטשע ציימונגען און 
זשורנאַלן, אין דער דייטשער פרעסע (אין געבעלסעס 266000 25 
למשל) פלעגט מען ניט ועלטן געפינען ידיעות, װאָס מען פלעגט אין דער 
פוילישער פרעסע ניט טרעפן, 

קיין ראַדאָם פלעגט אויך אָנקומען פון קראָקע די איינציקע לע- 
גאַלע יידישע צייטונג אין פױילן אין דער פולישער שפּראַך, די 
40032ץ2 ג22264). די צייטונג האָט אַפילו געהאַט אין ראַדאָם אירס 
אַ פאַרטרעטער, 

בסוד סודות זיינען אויך געלייענט געװאָרן די אומלעגאַלע יידי- 
שע און פוילישע אױסגאַבעס, למשל -- 114810 142826, אַרױסגעגעבן 
אין װאַרשע דורך די פוע"צ-לינקע, און אַנדערע, 

די אַמטלעכע דייטשע באַקאַנטמאַכונגען און אַנטי-יידישע פאַר- 
אַרדענונגען פלעגן געדרוקט ווערן אויך אין דער אָרטיקער פוילישער 
צייטונג 10240019521 02160016, 


יידן האָבן שפעטער אויפגעהערט צו לייעוען די דייטשע ,בע- 
קאַנטמאַכונגען", צו װאָס לייענען, פלעגט דער עולם זאָגן, אַו מען 
טאָר ניט -- מען ווייסט דאָך סיי װוי, אַז מען טאָר נאָ ר נימ! 


ר אַ ד יאָ, -- לוט אַ פּאַראָרדענונג, װאָס איז אַרױס באַלד אין 
סעפּטעמבער 1939, האָבן אַלע איינוווינערס (אויך פאָליאַקן) געמווט 
אָפּגעבן די ראַדיאָדאַפּאַראַטן, ניט אַלע ייִדן האָבן אָבער אויסגעפירט 
דעם באַפּעל, זיי האָבן באַהאַלטן די אַפּאַראַטן און בגנבה געהערט 
אויסלענדישע ראַדיאָדאוױדיציעס, כאָטש עס האָט דערפּאַר געדראָט 
טויט-שמראָף, אַזױ, למשל, האָט מען שיער ניט דערשאָסן פאַר האָבן אַ 
ראַדיאָדאַפּאַראַט אַ געוויסן שװיאַטלאָ פון סענקעוויטש-גאַס, (שפעטער 
פּלעגן שוין יידן זאָגן; װאָס איז שוין דאָ פּאַר אַ יידן אַ לײיכטערע 
שטראָף וי טױטשטראָן?,..) 


יידן װאָס האָבן געאַרבעט ביי דייטשן פריװאָט האָבן אויך גע- 
הערט ראַדיאָ -- און ניט זעלטן בגנבח, ווען דער רייטש פלעגט אַ- 
וועקגיין, אַ. דריי טאָן דעם ווייזער אויף לאָנדאָן, אַזױ אַרום האָבן די 
יידן שטענדיק געװוּסט די לעצטע נייעס. ד"ר איזאַק שיצער האָט שטענ- 
דיק געהאַט פרישע ידיעות און פלעגט זיי איבערגעבן ווייטער, אַ סב- 
רא, אַז אַ געוויסע צייט האָט ער זי אַרױסגעגעבן שריפטלעך און פאַר- 
שפרייט אין עטלעכע עקזעמפלאַרן, 


געועלשאַפּטלעך לעבן - אַלע ערטער, וו ראַדאָמער 
יידן האָבן געפלעגט פאַר דער מלחמה זיך צװאַמענטרעפן און פאַר- 
ברענגען, האָבן אויפגעהערט צו עקזיסטירן, אַלע קלובן (דער אינטע- 
לינענטן-קלוב, ציוניסטישער קלוב) האָבן זיך פאַרמאַכט, זייערע באַזו- 
כערס און די געוו' באַזוכערס פון די קאַפּעהייזער האָבן זיך דאָם רוב 
איבערגעטראָגן אין דער צוקערניע פון איטשעלע זילבערשטרום, װאָס 
האָט זיך ביון געטאָ געפונען אויף דער רװאַנסקע, און שפעמער שון 
אין געטאָ -- אויף בלאַכאַרסקע, און צו איטשע-מאָטעל., 

צום סוף גיבן מיר איבער אַ ליד, װאָס איז געזונגען געװאָרן אין 
ראַדאָמער געטאָ, דאָס ליד איז אפשר גאַנץ פרימיטיוו אָנגעשריבן, ‏ 
אָבער איז כאַראַקטעריסטיש פאַרן ראַדאָמער פאָלקלאָר אין די נאַצי- 
צייטן, אין דער' שווערסטער לאַגע ברעכט זיך דער איינגעבוירענער 
יידישער פּאָלקס-אָפּטימיזם ניט איין. מען האָפט און מען גלױבט יאַז 
עס װעט נאַך ליכטיק ווערן" און אַז פון זי ,ניט בלייבן וועט קיין סימן", 
דער דייטש איז דערשיגען פאַרן ייד אין דער גלאָריע פון אַ זיגער, 
װאָס האָט פאַרכאַפּט גאַנץ אײראָפּע, דאָס פאָלק װערט אָבער נים 
נתפעל, ווייל עס ווייס אַז ,כל זמן דער הולך ילכט ביסטו אַ חכם", 
אָבער ווען עס ,גיט זיך אַ דריי דאָס רעדל" וװעט דאָס אַלץ פאַרגיין 
װי אַ בייזער חלום, 


א ראדאמער געטאליד 
דער מחבר -- ווארשיינלעך נאסטעמפעל פון ראדאם רינעק 3 -- ער האט אויך אנגעשריבן 
די גאלדענע ניס" א"א 


צי האָבן מיר אויף אײיביק די האָפענונג פאַרלוירן, 
צי וועט נאָך אַ מאָל פאַר אונדו די זון אויפשיינען? 
פון שטעטל פאַריאָגט, 

אַ יאַטקע פּאַרמאָגט, / 

האָט מען מיר געזאָגט, 

אַז איך קען אויסהאַקן אין חודש אַ פונט, 


האָב איך געװאָלט טראָגן פאָסט, 
האָט מען מיר ניט געלאָזט, 
ווייל דאָס איז נאָר צו פאַרנױיטיקן אַ פאַך, 


האָב איך געװאָלט ווערן אַ סטרווש, 

האָט מען מיר געזאָנט; לא -- דאָס טוג ניט, 
ווייל דאָס איז ניט קיין שמעקעדיקע זאַך, 

נאָך מאַדאַקאַסקאַר האָט מען מיך געװאָלט שיקן, 
מיינע שונאים ווינטש איך מיינע גליקן, 

זי זאָלן פאָרן דאָרט און איך זאָל בלייבן דאָ, 

איך בין געשלאָפּן ביינאַכט, 

חלומט זיך מיר אַ בייזער חלום; 

קוים געפטרט דאָס צווייטע ווייב, 

קומט די ערשטע פון קבר, בעט מיך שלום, 

אָךְ, װי לאַנג װועט נאָך דויערן דער גלות, די נאַכט, 


נאָר איין זאַך האָב איך געטראַכט; 


ר ע פ ר ען: 

אַז עס וועט. נאָך ליכטיק ווערן, 
דער טאָג װועט נאָך קומען, 

מ'וועט זייערע פמור ווערן 

ניט בלייבן וועט קיין סימן, 

היינט מום איר װאָס איר ווילט . 
און מאָרגן זייט איר אַלע אויסגעשפילט, 
כל-זמן דער הולך ילכט, 

ביסטו אַ חכם, דוכט זיך, 

גיט זיך אַ דריי דאָס רעדל, 

פון אַלעם אױסגעלאַכט זיך, 


איך האָב געהאַט אַ יאַטקע קנאַפע 20 יאָר, 
און דערצו האָב איך געהאַט אויך מיטהעלפערס אַסך 
איינע איז געווען מאַשע, די צוויימע איר שוועסטער שרה. 
װאָס קומט מיַר דערפון אַרױס, אַז די יאַטקע איז געגאַנגען אויף כפרה 
װאָס טוג זי מיר, װאָס ברויך איך איר, | 
אָבעריי. 

רעפרען... 
דאָ שטייט אַנטעק, דאָרט משהּ, חיים 
עשוס חכמה שטעקט אין די ידים, 
אַך, װי לאַנג וועט נאָך דויערן 
דער גלות, די נאַכט? 
נאָר איין זאַך האָב איך געטראַכט; 

- רעפרען... ו 

באַלד וי די דיימשן זייגען אַריין איז פאַרװערט געװאָרן צו 
דאַוונען,. דער באַפּעל אי אָבער ניט אויסגעפירט געװאָרן, אמת, אין 
דער שול האָט מען שוין מער ניט געדאַװנט; זי איו געשלאָסן געװאָרן 
און שפעטער איז דאָרט געװאָרן אַ מאַגאַזין, אין בית-המדרש האָט 
מען נאָך די ערשטע עטלעכע װאָכן אין די שבתים געדאַװונט, שפּעטער 
האָט מען אויך דעם בית-מדרש געמוום פאַרמאַכן, ווען דאָס געמאָ איז 
געשאַפן געװאָרן האָט מען דאָרטן איינגעאָרדנט דאָס איזאָלאַטאָריום, 
אין פּאָליש זיינען געווען די פאַכקורסן פון שניידעריי, 

די דייטשן האָבן קאָנטיק גוט געװוסט ווען עס פּאַלן אויס די 
יידישע ימים-טובים און גראָד די טעג פון יום-מוב און ערב יום-טוב 
מִיט אַ גרעסערער רשעות געשלאָגן און געפייניקט יידן, 

יעקב לעװענטאַל דערציילט, אַז ערב יום-כיפור 1939 האָבן די 
דייטשן אַזױ געװוילדעװועט אױיף די יידישע גאַסן, אַז ס'איו פשוט ניט 
מעגלעך געווען צו גיין צו כל-נדרי, יום-כיפור בײינאַכט איז אין שול 
געווען פינצטער, און דאָס ערשטע מאָל אין דער געשיכטע פון יידישן 
ראַדאָם האָבן ראַדאָמען יידן אָפּגעריכט די תפילות נים אין שולן און 
בתי-מדרשים, נאָר אין פּריוואַטע וווינונגען. 

אין מנינים, אין פריוואַטע דירות האָט מען סיי פאַרן געטאָ, סיי 
אין געטאָ געדאַװנט, מנינים זיינען געווען ביים רב קעסטענבערג, ביים 
רבין ר' יאַנקעלע, ביים ראש-ישיבה בורשטין אויף װאָעל 15, בי 
פנחס ניי אויף שפּיטאַלנע 9, ביי לייבל פינקעלשטיין, ביים מורה-הוראה 
ר' ישראל לינדענבוים און אין אַ סך אַנדערע ערטער, 

אַלע חדרים און ישיבות זיינען לױיטן באַפּעל פון דער דייטשער 
מאַכט געשלאָסן געװאָרן, אָבער דאָס לערנען האָט ניט אויפּגעהערט, 
אין געהיים האָבן חדרים און ישיבות ווייטער עקזיסטירט, מען האָט 
געלערנט אין קלענערע גרופעס אָדער אַלײן. 

איסר ליפשיץ האָט אויף פרץ-גאַס געלערנט מיט אַ גרופע תלמידים, 
אויף שפאַציר-גאַס 13, אין דער דירה פון אברהם-יחיאל בוים, האָבן 
געוווינט אַ 30 בחורים, װאָס האָבן געפירט אַ שותפותדיקע װירטשאַפט 
און צװזאַמען געלערנט תורה,. בראש פון דער , אומלעגאַלער" ישיבה 
איז געשטאַנען א. י. בוים, די ישיבה האָט עקזיסטירט די גאַנצע צייט 
ביז די אויסזידלונגען, אויף דער גליניץ אויף גראַניטשנע איז אויך גע- 
ווען אַ ישיבה; דאָרטן פלעגט מען אויך דאַונען, : 

לוט דער איניציאַטיוו פון אלי טענענבוים איז אויף דער גליניץ 
עטלעכע חדשים פאַר די אויסזידלונגען איינגעאָרדנט געװאָרן אַ מקווה, 
זי איז אָבער שוין ניט געלאָזט געװאָרן אין גאַנג, 

די ,חברה-קדישה" (פאָרזיצער יצחק ביאַלסקי, וויצע-פּאָרזיצער 
ירחמיאל גוטמאַן) האָט געאַרבעט אין זייער שווערע באַדינגונגען, 

פּרטים וועגן איר מעטיקייט גיט איבער יחיאל ליטװאַק; 

--, איך בין דעמאָלט געווען אַ מיטגליד פון דער חברה-קדישה, 
אַרבעט איז געווען זייער אַ סך, די מיטנלידער פון דער חברה משה- 
בּונם רעכטמאַן, מאיר פאַצינער, שמואל בױמגאַרטן, תנחום ראָזענבוים, 
בערל ראָזענקראַנץ, מענדל שיינבוים, ישראל באָרענקרויט און מעכל 
ריכטמאַן זיינען פאַרנומען געווען מיט דער הייליקער אַרבעט פון אין 
דער פרי ביז אין אָוונט, װי פאַרזאָרגט זיינען זי שטענדיק געווען, אַז 
אַלץ זאָל קענען געמאַכט װערן לױטן יידישן דין, און דאָס איז אין 
יענע צייטן ניט געווען פון די לייבטע זאַכן, דאָ האָט מען געהאַט צו 
טאָן מיט דער טהרה, דאָ - מיט תכריכים און נאָך אַנדערע שוע- 
ריקייטן,, און די טויטמאַשין האָט געאַרבעט אַזױ פלייסיק, 

די חברה-קדישה איז געווען אין אַ קליין שטיבל הינטערן שול- 
בנין, + יעדן טאָג האָט מען געהאַט אויסצוריכטן צו 6--8 מתים, און אַ 
מאָל נאָך מערער, ס'האָט גענומען אויספעלן ליוונט, װעש -- וויפל 
מען האָט ניט געזאַמלט, איז אַלץ װייניק געווען". 

ניט געקוקט אויף אַלע שוועריקייטן האָט דאָך די חברה-קדישה 
געפירט איר אַרבעט די גאַנצע צייט ביז די אויסזידלוגגען, 

יעקב לעװענטאַל דערציילט, אַז דער רבי ר' יאָסעלע איו דער 

! שאָסן געװאָרן אין פענצס גאָרטן בעת דער גליניצער אויסזידלונג. ער 

האָט געהאַט ביי זיך אַ שופר, װאָס ער האָט מיטגענומען װי אַ סגולה, 
די דייטשן האָבן, דאָס דערזעענדיק, זיך געכאַפּט, אַז זיי האָבן אַזױ 
גלאַט דערשאָסן אַ רעליגיעון יידן, האָבן זיי געװאָלט באָדײ נאָכן טוט 
אָפּשפּאָטן פון אים און אים באַגראָבן צוזאַמען מיט אַ הונט, / 

בעת די בלוטיקע אויסזידלונגען פון אױגוסט 1942 זיינען דאָס 
רוב ראַדאָמער רבנים, רביים און מורי-הוראות אומגעקומען און עס 
איז שוין - דאַן אין ראַדאָםס כמעט קיינער פון די ראַדאָמער כלי-קודש 
ניט פאַרבליבן, | 


די נרויםע אויםזידלונוי 
(די פּאַרניכטונג פון די ראַדאָמער יידן דעם 5טן, 
7מן און 18טן אוינוסט 1942) 


1 די ליקװידאַציע פון גליניצער געמאָ 
9 אויגוסט 1942 -- כ"ב אב תש"ב 


די גוט באַקאַנטע װערטער , דעפאָרטאַציע", ,אויסזידלונג" און 
,זישעדלעניע" האָבן די יידן פון ראַדאָמער געטאָ געהערט דאָס ערשטע 
מאָל פסח-צייִט 1942, 

אָט װאָס עס שרייבט וועגן דעם יחיאל ליטואַק; 

,דאָס איז געווען פסח-צייט 1942, ווען מיר האָבן באַקומען די 
ידיעה, אַז אין לובלין איז פאָרגעקומען אַן ,אויסזידלונג", װוּהין מ'האָט 
די יידן (צו 100 און מערער אין אַ װאַגאָן) אַװעקגעפירט, ווייסט איין 
גאָט אין הימל, בסוד-סודות פלעגט מען איבערגעבן פאַרטרוילעכע 
ידיעות, אַז אַועלבע ענלעכע , אויסזידלונגען" װועלן פאָרקומען אין אַלע 
שטעט. מען האָט גענומען נאָכפאָרשן װוּהין מ'האָט די לובלינער יידן 
אַװעקגעפירט, קיין פרטים האָט מען ניט געקאָנט דערגיין. דאָס װאָס 
מיר האָבן פון צייט צו צייט יאָ געקאָנט דערגיין איז געווען זייער 
טרויעריק. איינער האָט געזאָגט אין גאַזקאַמערן, אַ צווייטער אויף אַר- 
בעט, אָדער סתם צום פאַרפּייניקן, איינס האָבן מיר געקאָנט פעסט- 
שטעלן: מיט אונדז איז ניט גום, װאָסזשע טוט מען? 

מ'האָט זיך אַליין געװאָלט איינריידן, אַז ער ס'וועט אַרבעטן 
אויף אַ גוטער , פּלאַצוּווקע", אָדער ערגעץ װוּ אין אַ לאַגער און וועט 
האָבן אַן ,אַרבעטס-קאַרטע", קען געראַטעװעט וװוערן. ביי אונדו האָט 
דאָס געהייסן, אַז יעדער מוו האָבן אַ ,מעלדעקאַרטע" פונעם דייטשן 
,אַורבעטס-איינזאַץ",. מען האָט אָנגעהױיבן זוכן אַרבעטס-פּלעצער, און 
דאָס האָט ניט אויסגעפעלט, 

מענטשן זיינען געלאָפן פון איין אַרבעטספּלאַץ צום צווייטן, מען 
איז פשוט שיעור ניט צעמישט געװאָרן פונעם אַרינקלערן און אַרומ- 
זוכן, װוּהין זאָל מען גיין אַרבעטן? דאָ האָט -זיך אָנגעהויבן אַ פרישער 

,האַנדל" מיםט די אַזױ גערופענע גוטע און שלעכטע אַרבעטס-פלעצער, 
וי סיהאָט זיך שפעמער אַרױסגעװיזן האָט קיינער ניט געװוּסט װאָס 
איז גוט און װאָס איו שלעכט,. משפחות מיט קליינע קינדער אָדער 
מיט עלטערע, ניט געזונטע זיינען גאָר געווען פאַרצווייפלט, מים איין 
װאָרט: די בהלה איז געװאָרן פון טאָג צו טאָג אַלץ גרעסער," 

ס'איז כאַראַקטעריסטיש, אַז נאָך דעם 16טן מיי 1942 געפינען 
מיר אין דער דייטשער געהיימער אױסגאַבע 005 00060060100/ט 
װז2260 0198 אַ פּראָיעקט פון , איבערזידלען" די יידן אויף די 
;ניי דעראָבערטע מזרח-געביטן*, אינעם דאָזיקן באַריכט לייענען מיר; 


,אַ צושטייער צו לייזן די יידןפראַגע גיט די איצט אונטערגע- 

נומענע איבערזידלונגס-אַקציע פון די ראַדאָמער יידן אויף די 

מזרח-געביטן, זווּ זיי װועלן קענען זיין באַשעפטיקט אַלס פּאַבריק- 

אַרבעטער, אין דער דייטשער פאַרװאַלטונג ווערט געהאָפט, אַז 

די דאָזיקע יידן װעלן באַלד קענען, אין וועלכער ס'איז פאָרעם 

זייערע משפחות צו זיך ברענגען""). 

אין מאָנאַט מאַי 1042 האָט די דייטשע מאַכט אױפּגעפאָדערט 
דעם יידישן אַרבעטסאַמט ער זאָל צומיילן מענטשן אָפּצורייניקן דעם 
שטח פון פּאַבריק , קאָראָנאַ" אויף סלאָװאַצקי-גאַס 66, מ'האָט דאָרטן 
געזאָלט צוגרייטן אַן אָרט פאַר מאַגאַזינען. | 

אין יוני האָט אינוש' מאַרעק בױמאַן אױסגעפאַרטיקט לױטן 
אויפּטראָג פון דער דייטשער מאַכט גענויע פלענער פון דעם קליינעם 
געמאָ. אויף גליניץ און פונעם גרויסן געטאָ אױף װאַלאָװע. אין די 
פלענער זיינען גענומען געװאָרן אין אַכט אַלע הייזער, סטאָדאָלעס, 
שטאַלן, קעמערלעך אאַ"וו,. אין דער צייט חזרן זיך איבער עפטער אזן 
עפטער די באַזוכן פון די עס-עס- און עס-דע-אָפּיצירן אין די געטאָס, 
די היטלער-לייט האָבן באַטראַכט די געגנט, אַרומגעקוקט זיך גענױ 
און קאָנטראָלירט די אַרױסגענג פון די גאַסן, אין דער צייט פּאַרנעמט 
די עס-דע אַ צימער אין דער קאָמענדע פון דער יידישער פאָליציי 
אויף גליניץ, װוּ עטלעכע דייטשע אָפּיצירן זיינען מיט עפעס באַ- 
שעפטיקט, 

ס'חייבן זיך אָן פאַרשפרייטן עקשנותדיקע קלאַנגען, אַז עפעס 
דאַרף פאָרקומען, אָבער קיינער האָט ניט געװוּסט וואָס. יעדנפאַלס 
זיינען צוליב די קלאַנגען געווען איינצלנע פּאַלן פון איבערטראָגן זיך 
פונעם קליינעם געטאָ. אינעם גרויסן אויף װאַלאָװע. סוף יולי פלעגן 
די דייטשן גאַנץ אָפּט אַרינפאַלן אין די רייכערע יידישע הייזער און 
אויף אייגענער האַנט רעקווירירן דאָס בעסערע מעבל, בעטמגעװאַנט, 
וועש אאַ"וו, 

וועגן די - שטימונגען אין געטאָ צו יענער צייט שרייבט אין איר 
גבית-עדות דיאַנאַ זשעליכאָווסקאַ: יי 

,אין יענער צייט זיינען מיר שוין:איבער אַ יאָר געווען אין געטאָ, 
איך האָב געװווינט צװואַמען מיט מיינע עלטערן און מיט דער משפחה 
פון מיין ‏ פעמער (צאָנדאָקטער טאַטאַר) אױף שװאַרליקאָװסקע. מיר 
האָבן געגלייבט, אַז מיר װעלן איבערלעבן די מלחמה, מיר האָבן גע- 
אַרבעט און מיר האָבן מיט געשפּאַנטקײט אויפמערקזאַם געלייענט אין 
די דייטשע צייטונגען די ידיעות וועגן דעם פאַרלויף פון די פאָליטישע 
געשעענישן. מיר האָבן געזען װי אונדזער לאַגע פּאַרערגערט זיך פון 
טאָג צו טאָג דעמאָלט טאַקע האָט מען ביי אונדז אָנגעהױבן רעדן 
וועגן די ענדערונגען, וועלכע דאַרפּן פּאָרקומען אינעם געטאָ, מ'האָט 
געשמועסט, אַז ס'דאַרף פאָרקומען אַן איבערזידלונג פון אַלע יידן פונעם 
,גענעראַל גוווערנעמנעט" אין אַרבעטס-לאַגערן אויף אוקראַינע, קיינער 
האָט אָבער ניט געװוּסט גענוי. צום. ערשטן מאָל האָט זיך דערהערט 
דאָס װאָרט ,ווישעדלעניע", אָבער קיינער האָט נאָך ניט פאַרשטאַנען 
זיין באַטײיט, איך געדענק, אַז יעדן אָװנט פלענט זיך ביי אונדו פאַר- 
זאַמלען אַ גרעסערער קרייז, צווישן. אַנדערע די סאַניצקיס, דער צאָנ- 
דאָקטאָר פריידאַס און אַנדערע. סאַניצקי, וועלכער פלעגט אַרױסגײן 
אויף דער אַזױ גערופענער ,אַרישער זײַט", האָט שטענדיס געהאַט אַ 
סך אינטערעסאַנטע ידיעות, איך געדענק װי ער פלעגט זאָגן, אַז ס'וועט 
זיכער עפעס פאָרקומען, אָבער די ועלכע אַרבעטן האָבן ניט קיין 
גרונד װאָס מורא צו האָבן, אױב ס'וועם פּאָרקומען אַן אױסױדלונג 
פון געטאָ, װעט זי נוגע זיין נאָר די אַ"ג ,ניט פראָדוקטיווע עלעמענטן", 
ד"ה -- די װאָס אַרבעטן ניט. אַועלכע קלאַנגען זינען ביי אונדו 
אַרומגעגאַנגען און מיר האָבן געגלייבט אין זיי, 

פון די צייטונגען האָבן מיר זיך דערװוסט ווענן דער אייסזידלונג 
אין װאַרשע, איך האָב דעמאָלט געאַרבעט אין עװוידענץ-ביוראָ פון 
עלטעסטן-ראַט און כמעט יעדן מאָג זיך פאַרבונדן טעלעפאָניש מיט 
מיין ‏ באַקאַנטע רענאַ נעסט, וועלכע האָט געאַרבעט אין װאַרשעװער 
יודענראַט, זי האָט מיך אינפּאָרמירט וועגן פאַרלױף פון דער דאָזיקער 
,אויסזידלונג", אין אָנהײיב האָבן קינדער, וועלכע זיינען געווען באַשעפ- 
טיקט אויף אַ , פּלאַצוװוקע" געקענט באַשיצן זייערע עלטערן, דער מאַן -- 
זיין פרוי, נאָך דעם האָט זיך אַלץ געביטן, אַזעלכע ידיעות האָב איך 
באַקומען פון װאַרשע און איך פלעג זיי איבערדערציילן ביי אונדו אין 
דער היים, מיר האָבן זיך איינגערעדט, אַז אפשר װועט די אויסזידלונג 
אונדז אויסמיירן", 

דאָס לעבן פון די יידן אין ראַדאָם איז דערווייל ווייטער געגאַנ- 
גען מיטן , נאָרמאַלן" גאַנג, נאָר פון די אויגן פון יעדן יידן, פון יעדער 
פרוי, פון יעדן זקן און קינד האָט מען געקאָנט אַרױסלײענען די מורא 
און ניט זיכערקייט מיט דעם נאָענסטן טאָג און אפילו שעָה, כאָטש 
דאָס אָפּט איבערגעחזרטע װאָרט , ווישעדלעניע" אָדער ,, אויסזידלונג" האָט 
נאָך אין יענער צייט נים באַטײט טױט, ניט געקוקט אויף אַלע פאָג- 
ראָמען און אַקציעס האָבן מענטשן געהאָט אילוויעס, ספעציעל דאָ אין 
ראַדאָם, װוּ דאָס לעבן האָט זיך אויסגעוויזן צו זיין דערטרעגלעכער וי 
אין אַנדערע שטעט פונעם , גענעראַל-גוּווערנעמענט", די יידן האָבן זיך 
צוגעװוינט צו די געענדערטע לעבנס-באַדינגונגען. מ'האָט געלעבט אין 
פאַרמאַכטן געטאָ, אָפּגעזונדערט פונעם אַרום. מ'האָט געגלייבט און 
זיך ‏ איינגערעדט, אַז נאָר אַ קליינער מיעוט װעט פאַלן אַ קרבן פון 
דער שווערער צייט, די מערהייט װעט אָבער איבערלעבן, 

און דערווייל האָבן די יידן אין געטאָ געפירט זייערע קליינע 
געשעפטלעך, געאַרבעט, געהאַנדלט, געהיים געלערנט זייערע קינדער, 
געשמוגלט, געבידעוועט און ‏ געבעטלט, און געקעמפט מיט די מגפות 
און קראַנקהײטן, װאָס האָבן זיך שטאַרק פאַרשפרייט, 

פון צייט צו צייט פלעגן אין געטאָ אַרײנפאַלן די עס-עס-לייט. 
דאָס פלעגט פאָרקומען ניט אין סתם טעג, נאָר אין אַ טאָג פון זייערן 
אַ יום-טוב, אין אַ טאָג ווען למשל בעטשער, בלום אָדער שיפערס 
האָבן באַקומען פון דער היים אַ ידיעה, אַז זייער הויו האָט געואָלט 

באָמבאַרדירם װערן דורך ענגלישע פליערס, אָדער ווען זייערס אַ 
,תכשיט" אין געפאַלן. אין די אוקראַינער סטעפעס, אין אָט די 
אזיסדערװויילטע טעג פלעגן זיי אַרײנפאַלן אין געטאָ און דורכפירן 
מאַסןשחימות, אין געוויינטלעכע טעג פלעגן זי אויף די פלאפוווקעסי 
שלאָגן, פייניקן און ממיתן צום טויט, 

כאָטש די דייטשע מאַכט האָט זיך באַמיט, אַז דער עולם זאָל 
זיך ניט דערוויסן װעגן די צוגרייטונגען צו דער אַקציע איו די אָט- 
מאָספער געווען אַן אָנגעלאָדענע, און דאָס ספעציעל אױף גליניץ, 
ס'האָט געהערשט אַן אַלגעמײנע נערוועוקייט, 

יוסף מאַנעלאַ, וועלכער האָט אין יענער צייט געװוינט אין גלי- 
ניצער געטאָ ;דערציילט; 

--,דינסטיק דעם 4טן אױגוסט, 7 אין אָװונט זיינען פון שטאָט 
| געקומען מיינע שכנים, די ברידער קאַפּעל, וועלכע האָבן געאַרבעט 
אין , פאָליציי-רעגימענט" (שענקיעוויטשאַ 11), זיי זיינען געקומען זיך 
געזעגענע! מיט דער משפחה און נעמען מיט זיך די נייטיקסטע זאַכן 
אויף זייער אַרבעטס-אָרט, ווייל זיי האָבן באַקומען אַ פּאַרטרוױלעכע 
ידיעה, אַז אין דער נאַכט דאַרף אין געטאָ פאָרקומען אַן , אָבלאַװוע" 
אויף יונגע מענער,. אין פּאַל, וען גליניץ זאָל זיין אַרומגעשטעלט, 
האָבן זי געזאָלט צוריקגיין אין , פּאָליציי-רעגימענט" אונטערן שוץ פון 
אַ זשאַנדאַרם, וועלכער איז מיט זיי מיטגעקומען, 

די דאָזיקע ניט היימלעכע יד'עה האָט זיך בליץ-שנעל פאַר- 
שפריים אין גליניצער געטאָ און האָט אַרױסגערופן גרויס שרעק, 
ביי מיר אין שטוב זיינען אַלע געווען אויפגערעגט, מ'האָט גערעדט 
וועגן דער , אָבלאַװע", וועלכע: דאַרף פאָרקומען און באַצייטן האָבן 
מיר צוגעגרייט רוקזעק מיט די ניטיקסטע זאַכן, איך בין אַרױס 
אויף זשאַביע -- די הויפטגאַס פון קליינעם געטאָ, איך האָב דאָרט 
געזען דייטשע באַן-אַרבעטער, וועלכע נעמען אֶפּ ביי די יידישע שניי- 
דערם ניט פאַרענדיקטע אַרבעט און אפילו נאָר צוגעשניטענע סחורה, 

איך בין געקומען אַהיים נאָך מערער אויפגערעגט, דאָס גאַנצע 
געטאָ האָט געקאָכט, קיינער האָט ניט געװוסט, װאָס דאַרף פאָרקומען, 
מ'האָט נאָר געפילט עפעס שלעכט. ניט קוקנדיק אויף דעם האָבן מיר 
זיך אױסגעטאָן און געלייגט שלאָפן, מיר האָבן פון דעסט וועגן גע- 

גלייבט, אַז אונדוער משפחה ועט גאָרניט געשען, ווייל איך און מיין 
פאָטער האָבן געאַרבעט אױיף אַ גנוטער , פּלאַצוּווקע" ביי , באַמאַ" און 
מיר זיינען געווען זיכער, אַז אַ דאַנק דעם וועלן מיר אויך אָפּראַטעװען 
די מומטער און דעם 14-יאָריקן ברודער יעזשיק. מיר האָבן זיך געלייגט 
שלאָפּן האַלב עלף אין אָװנט, איך ווייס, אַז אין אַנדערע היימען האָט 
מען געװאַכט, אָדער געשלאָפן אינעם אָנטועכץ", 


דער עלטעסטן-ראַט אויף װאָעל האָט געענטפערט אויף די פחד- 
פולע אָנפראַגעס פון די גליניצער יידן, אַז קיין שום אַקציע װעט ניט 
זיין, ווייל אַזױ האָט מען זיי פאַרזיכערט פון גע? אַפאָ (גבית עדות 
פון י, לעדערהענדלער), 

דער עד-ראיה יחיאל סיטנער גיט איבער: 

,דינסטאָג, דעם 4טן אױגוסט 1942. פּאַר 11 אַ זייגער ביי נאַכמ 
איז די יידישע פאָליציי פונעם גרויסן געטאָ אַלאַרמירט געװאָרן זי זאָל 
תיכף קומען אין דער קאָמענדע אויפן פּלאַץ פון אַלטע-שטאָט נומ' 10, 
1 אַ זייגער זיינען שוין אַלע 80 פאָליציאַנטן געווען אויפן אָרט. אין 
דער זעלביקער צייט זיינען געקומען צו פּאָרן פון שטאָט די אָנפּירערס 
פון עס-דע שעקעל, שילד, נױמאַן, פוקס, קראַוזע, קורלענדער, װי 
אויך בלום און וויינריך פון עס-עס. שעקעל האָט געהאַלטן אַ רעדע 
פאַר די פּאַרזאַמלטע פאָליציאַנטן, ער האָט זיי געזאָגט: , די דייטשע 
מאַכטאָרגאַנען האָבן באַקומען אַ באַפּעל איבערצוזידלען די מענער פו 
גליניצער געטאָ אין לאַגערן אויף אַרבעט; די יידישע פאָליציי מוו הץל- 
פן ביים דורכפירן די אַקציע, כדי זי זאָל דורכגיין רױיק, כדי די מעב- 
טשן זאָלן זיין ,געהאָרכזאַם און דיסציפלינירט,,," נאָך דער רעדע האָבן 
די דייטשע אָפּיצירן איבערגענומען די אָנפירונג איבער די יירישע פאָ- 
ליציאַנטן און זיי האָבן זיי אין אַ לויף-טעמפאָ אַ יאָג געטאָן צום גלי- 
ניצער געטאָ, אין דער אייגענער צייט איז אויך אַלאַרמירט געװאָרן די 
גליניצער יידישע פאָליציי (40 פאָליציאַנטן), און זיי האָבן זיך פאַר- 
ואַמלט אין דער קאָמענדע אויף בלאָטנע 4, װוּחין ס'איו איצט אָנ- 
ייזקומע; די יידישע פאָליציי פון װאַלאָווץ", 


יחיאל סיטנער באַשרײבט די גאַסן פון גליניצער געטאָ. אױף 
אַזאַ אופן; | 

,פּאַר מיינע אויגן האָט זיך אַנטפלעקט אַ שרעקלעך בילד: די 
גאַסן העל באַלױכטן מיט הונדערטער רעפּלעקמאָרן און לאָמפן זיינען 
געווען איבערפולט מיט עס-עס און. מיט עס-דע-לייט, אַ גרויסע מייל 
פון זי איז געווען שיכור, זיי האָבן געשריגן, רעפעטירט דאָס געווער, 
די אָנגעקומענע יידישע פאָליציי האָבן זי באַגעגנט מיט חווק און גע- 
לעכטער, אַלע אַרױסגענג פון די גאַסן זיינען געווען גום געהיטן דורך 
דער , שופאָ", דער גאַנצער ראַיאָן איו אַרומגעשטעלט געװאָרן מיט 
פוילישער פאָליציי, די יידן זיינען געזעסן ביי זיך אין די היימען, אין 
וועלכע ס'האָט געהערשט אַ טויטע שטילקייט, 


עטלעכע מינוט פאַר 12 שטעלן די עס-עס-לייט אויס מאַשין- 
געווער אויף די אַרומיקע הייזער. דער שטורמבאַנפירער פױכט, דער 
שעף פון דער ,יודנאַבטײלונג" ביי דער געשטאַפּאָ גיט איבער דער 
יידישער פאָליציי די לעצטע אינסטרוקציעס, מען צעטיילט די ידישע 
פּאָליציאַנטן אין גרופעס צו 3 אין יעדערער (2 פון װאָעל, איינער פון 
גליניץ), מיט יעדער גרופע פירט אָן אַן עס-עס-מאַן. די אויפגאַבע פון 
די פּאָליציאַנטן באַשטײט אין דורכגיין די הייזער, לוט די פון פריער 
צוגעגרייטע צעטלען, אַרײנגײן אין יעדער װוינונג און הייסן אַלע איינ- 
װוינער שטעלן זיך במשך פון אַ האַלבער שעה אויף קאָשנע-גאַס (אויב 
מ'האָט אַ , מעלדעקאַרטע" פון אַרבעטסאַמט), אָדער אויף גראַניטשנע- 
גאַס (אויב מ'האָט ניט קיין , מעלדעקאַרטע"), מימנעמען מיט זיך מעג 
מען נאָר די נייטיקסטע זאַכן, אין דער היים טאָר קיינער ניט בלייבן! 


פינקטלעך 12 ביי נאַכט האָט זיך אָנגעהױיבן.,, די שיכורע עס-עס- 
האָרדעס -- גיט איבער דער גליניצער תושב משה פּרידמאַן -- ,װאַר- 
פן זיך אויף די יידישע הייזער. ס'האָט זיך אָנגעהױיבן אַ שיסעריי, וועל- 
בע האָט אויפגעטרייסלט די נאַכטשטילקײט,. די עס-עס-לייט פאַלן 
אַריין אין די יידישע הייזער מיטן באפעלערישן געשריי: *!12088 13060,. 
שיסנדיק פון פיסטאָלעטן און שלאָגנדיק מיט שטעקנס יאָגן זי אַרױס 
אויף די גאַסן, ניט געבנדיק קיין מינוט צייט אָנצוטאָן זיך (אַ סך זיינען 
שוין געלעגן אין די בעטן), קראַנקע, עלטערע לייט, פרויען מיט קיג- 
דער, וועלכע באַװייון ניט אויף דער ערשטער אויפפאָדערונג אַרױסצו- 
לױיפן אויף דער גאַס, ווערן דערמאָרדעט אין די וווינונגען, די וועלבע 

האָבן זיך אַרױסבאַקומען אויף דער גאָס ווערן געיאָגט דורך די עס-עס- 
לייט צו די זאַמלפונקטן אונטער אַ האָגל פון קוילן, 


די קנאַלן פון דער שיסעריי, די שיכורע געשרייען פון די עס-עס- 
לייט,. דער געיאָמער פון די געקאַטעװעטע און געמאָרדעטע דערגייט 
עד לב השמים, 

האַלב איינס ביי נאַכט קומען אָן אין סאַמע געווימל פון די גלי- 
ניצער געסלעך אױטאָס מיט העכערע אָפיצירן פון עס-עס און עס-דע, 
ניט צופרידן פונעם ביזאיצטיקן גאַנג פון דער אַקציע, יאָגן זיי אונטער 
די עס-עס-לייט זיי זאָלן שנעלער ,אַרבעטן", 


די שיסעריי ווערט שטאַרקער. אַלץ מערער פאַלן טויטע אויף די 
גאַסן באַגאָסענע מיט בלוט, עס-עס, עס-דע און די זשאַנדאַרמען באַװאָ- 
פנטע ביז צו די ציין, ווילדעווען. יעדער פון זיי אין באַהאָנגען מיט 
גראַנאַטן, זי שיסן פון אױטאָמאַטן און האַנט-מאַשינען-געװער. ביי די 
יידישע פאָליציאַנטן נעמען זי צו די גומענע פּאַלקעס, מיט וועלכע זי 
אַליין שלאָגן די יידן, װאָס לויפן אין פאַנישער שרעק איבער די גאַסן, די 
דייטשע באַנדיטן װאַקלען זיך אויף די פים, זי זיינען שיכור; פון זיי-- 
ערע ברויטועק פטאַרטשען אַרױס פלעשלעך מיט בראָנפן,,," 


די שוצלאָזע יידישע מאַסע לויפט װאַנזיניק אונטער די קױלן, 
אונטער די קלעפ פון די הענקערס, ניטאָ דאָ זוּ צו אַנטלױפן -- אויף 
יעדן טריט לויערט דער טויט, 

,די פלוצעמדיקייט און דער מאַסשטאַב פון דער אַקציע -- גיט 
איבער דער שוין דערמאָנטער סיטנער -- האָט ביי די יידן צוגענומען 
דעם פאַרשטאַנד, זי ווערן צעמישט, לויפן אַרום וי אין שגעון. מאַמעס 
פאַרלירן די קינדער, מענער -- די פרויען, באַהערשט פון דער מורא 
און אין גאַנצן באַטױבט, לויפן זיי -- דער מיט אַ קישן, דער מיט אַ 
צעבראָכן טעפל, אין זייערע אויגן -- שרעק. די שרעק נעמט צו דעם 
פאַרשטאַנד, די מענטשן טראַכטן ניט -- מ'לויפט, גאָר װייניק -- אין 
דער ריכטונג אויף קאָשנע. די מערהייט פרויען, קינדער, זקנים לויפן 
אונטער די קױילן און קלעפ -- אױף גראַניטשנע. איבער אַלעמען 
טראָגט זיך געוויין, קרעכצן, תפילה און געשרייען? שמע ישראלן שמע 
ישראל!" 

דאָס אַרױסיאָגן פון די װווינונגען דויערט. די צעווילדעוועטע עס- 
עס-לייט. מיט שוים אויף די פיסקעס, יאָגן אַרױס הי "לוקן פון די עו" 
טערע געטאָ-געסלעך, 

יעדער איינער האָט אין גרויס איילעניש געװאָלט מים- 
נעמען מיט זיך עפעס אויפן וועג, יעדערער האָט זיך איינגערעדט, אַז 
אפשר װועט ער איבערלעבן, ס'איו אָבשֶר גענוג געווען איין איינציקע 
מינוט פאַרהאַלטן זיך אין דער ווינונג, אַז ס'זאָל אים טרעפן די קויל 
פון אַן עס-עס-מאַן, ס'זיינען געווען פאַלן ווען מאַמעס האָבן ניט גע- 
האַט אַפּילו אַ וויילע צייט כדי מימצונעמען זייערע זויגקינדער. דע- 
מאָלט פלעגט דער עס-עס-מאַן גלייכגילטיק צוגיין צום וויגעלע אָדער 
צום בעטל און מיט אַ שאָס אָדער אַ אט דערהרגענען דאָס עופעלע. 

די איבערלעבענישן פון דער שרעקלעכער נאַכט באַשרײיבט דער 
ישוין דערמאָנטער מאַנעלאַ: 

--, ס'האָבן אונדז אויפגעװעקט שווערע זעלנערטריט. ס'איז שוין 
געווען נאָך 12, פלוצלינג הערן מיר געשרייען: , אַלעס אַופשטעהן, ליכט 
מאַכען, פענסטער אַופּמאַכען, שנעל אַנציען, געפעק ביז 10 קילאָ מיט- 
נעמען, מענער מיט מעלדעקאַרטן אוף קאָשנע, פּראַוען, אַלטע מע- 
נער אונד קינדער אַוף גראַניטשנאַ-שטראַססע לאַופען!",. ביים אױפ- 
געעפנטן פענצטער פון אונדזער װוינונג איז שוין געשטאַנען אַ שיכו- 
רער עס-דע-מאַן און געשריגן, מיר האָבן גלייך אָנגעטאָן אױף זיך 
װאָס ס'איז אין האַנט געקומען, איך האָב צװאַמען מיטן פאָמער גע- 
כאַפּט די צוויי צונעגרייטע רוקזעק אין געזעגנט זיך מיט דער מאַמען און 
מיין ברודערל, וועלכער איז מיט איר געבליבן, אין דער מינוט פאַלט 
אַריין אַן עס-עס-מאַן און הייבט אָן שלאָגן מיין ברודערל, מיט וועלכן 
איך האָב זיך פונקט געזעגנט, מיר זיינען מיטן פאָטער אַרױסגעלאָפן 
אין דער ריכטונג פון קאָשנע. נאָך אונדז זיינען נאָכגעלאָפן אין דער 
ריכטונג צו גראַניטשנע, מיין מאַמע מיטן ברודערל, 

אויף די גאַסן האָט מען געהערט אַ שרעקלעכע שיסעריי. ס'איז 
געווען ליכטיק װי ביי טאָג עס-עס-לייט האָבן געשאָסן פון מאַשין-גע- 
ווער און אױטאָמאַטן, די קוילן האָבן געפייפט איבער אונדוערע קעפ, 
ס'האָט זיך מיר אױסגעוויזן, אַז איך געפּין זיך אין אַ שלאַכט אויף דער 
ערשטער פראָנט-ליניע. ווען מיר זיינען אַרײין אויף בלאָטנע האָט זיך 

אונדז באַלד געװאָרפן אין די אויגן אַ באַרג מתים, ביים פאַרקערעווען 
זיך, האָב איך זיך פאַרטשעפעט אָן אַ מת און ב'בין געפאַלן, דער פאָ- 
טער האָט מיר געהאָלפן זיך אויפהייבן. מיר זיינען געלאָפן ווייטער, 
געיאָגט דורך די עס-עס-לייט, וועלכע האָבן פאַרפולט די גאַסן, אויף 
זשאַביע איז געווען אַ שטאַרקע שיסעריי. דאָ האָבן די עס-עס-לייט 
געטריבן מיט קלעפ, פיסטאָלעטן און געשרייען די מענער אויף קאָשנע, 
די פרויען, עלטערע און קינדער אויף גראַניטשנע. מיין מאַמען און 
מיין ברודערל האָב איך שוין מער ניט געזען. אַרום אונדו האָבן אָן 
אויפהער געזשומעט קוילן. די ווילדע, שיכורע עס-עס-לייט האָבן גע- 
טריבן די יידן פון אַלע זייטן שיסנדיק אָן איבערייס, אַזױ אַרום זיינען מיר 
אָנגעקומען אויפן ואַמלפּלאַץ אויף קאָשנע, 

די גאַס איז געווען אָנגעפּראָפּט מיט יידן, דאָ האָבן די עס-עס- 
לייט און די זשאַנדאַרמען אונדז אויסגעשטעלט צו צען. אין אַ שורה, 
שלאָגנדיק דערביי מיט די קאָלבעס אוך מיט גומענע שטעקנס, די פרוי- 
ען און די קינדער, וועלכע ס'איז געלונגען אַריײנבאַקומען זיך אויף 
קאָשנע, ווערן דאָ אַװעקגעריסן פון זייערע פּאַמיליעס -- מ'האָט זי 
געיאָגט אין דער ריכטונג פון גראַניטשנע, אויפן װעג אָבער, אױף 
זשאַביע, זיינען זיי דורך די עס-עס-לייט דערשאָסן געװאָרן, 

ס'איז 2 אַ זייגער ביי נאַכט -- ס'קומט פּאָר די סעלעקציע. ביי 
גאַרבאָװיטשס גלאָזהוטע איז די גאַס דורכגעשניטן אין איר גאַנצער 
ברייט מיט אַ קאָרדאָן פון עס-עס און יידישע פאָליציי, דאָ קאָנטראָ- 
לירן די עסדעס-לייט די ,,מעלדעקאַרטעס", אין אַלגעמײן זיינען גוט 
נאָר די, וועלכע האָבן צוויי ‏ שטעמפלען: איינעם -- פון יאַניקן דעם 
אָנפירער פון אַרבעטסאַמט און דעם צווייטן -- פונעם , שטאַטהאַופט- 
מאַן", אָבער די עס-עס-לייט קוקן ניט אויף דעם, זײַ טוען װי זי נע- 
אל ,אונדזערע פּאַפירן זיינען ,גוטע", מיר גייען , גליקלעכע" אַריבער 
אויף דער צווייטער זייט פון קאָרדאָן. אַהער באַקומען זיך אַריבער ס'רוב 
גוט אויסזעענדיקע, געזונטע יונגע; יט,. טייל מאָל, צוליב פאַנטאַױע. 
אָדער שיכרות, לאָזן די דייטשן אויך דורך עלטערע מענטשן, און אויך 
פּאַרקערט -- טייל מאָל פאַרהאַלטן זיי יונגע, די דאָזיקע, וועלכע זײ- 
נען דורכגעגאַנגען דעם קאָרדאָן. שטעלן די ואגיאַהמען * אויס צו צען. 
דאָ. איז שוין רויק,. מ'שיסט שוין ניט, 

אָבער אויף דער צווייטער זייט קומען פאָר שרעקלעכע זאַכן, די 
אױיסבראַקירטע" וערן געיאָגט אויף גראַניטשנע. דאָס איז אַ ריזיקער 
המון, צעשלאָגן, באַגאָסן מיט בלוט, לויפן זיי בלינד אין טויטשרעק 
אונטער אַ כסדרדיקן האָגל פון קלעפ. אויף דער גאַס ליגן אין קאַלוושעס 
בלוט די געהרגעטע, דאָס רוב פרויען, קינדער און זקנים, 


נאָך דער סעלעקציע האָט מען אונדז איבערגעציילט און מיר 
האָבן גערירט אין אַ קאָלאָנע צו צען מענטשן אין אַ שורה, דורך 
קאָשנע, קאָלעיאָװוע אין דער ריכטונג פון דער ,װיטװוורניע" (װאָפּן- 
פאַבריק), דאָ הערט מען ווידער אַ שיסעריי, דאָס האָט די זשאַנדאַמעריע ‏ 
אױסגעשאָסן עטלעכע צענדליק מענטשן פון אונדוער גרופע, ועלכע 
זיינען צוליב דער לאַסט פון די געטראָגענע פעקלעך אָפּגעשטאַנען פון 
אונדז, ס'איז נאָך געווען פינצטער, װען מיר זיינען אָנגעקומען אין 
גרויסן געטאָ אויף גראָדוקע-גאַס נעבן דער פּלעבאַניע. אויף דער פרץ- 
גאַס קוקן אַרױם פון די פענצטער צעשראָקענע יידן. פון מאָל צו מאָל 
הערט מען אַ טראַסק פון אַ ביקס, און אַ גרילץ פון אַ צעבראָכענער 
שויב, דאָס שיסן די זשאַנדאַרמען אין די פענצטער. אויפן וועג האָבן 
מיר באַגעגנט פורן מיט לאָפּעטעס, אויף וועלבע ס'זיינען געזעסן יידי- 
שע פּאָליציאַנטן, זי זיינען געפאָרן אין דער ריכטונג פון גליניץי 


אויף די שטיינער פון די גליניצער גאַסן, אויף יעדן שריט און 
טרים ליגן דערשאָסענע פרויען, קינדער און מענער. ס'לייכטן די רע- 
פּלעקטאָרן, אין זייער ליכט מיניעט זיך דאָס בלוט, װאָס רינט איבער 
דער גאַנצער ברייט פון דער גאַס. די דייטשן שיסן אָן אויפהער. די 
/טירן פון די װוינונגען זיינען אָפן, אינעװײיניק אַלץ צעהאַקט און צע- 
בראָקט, די זאַכן זיינען אַרױסגעװאָרפן און פון די צעריסענע קישנס 
און איבערבעטן טראָגן זיך אין דער לופטן די פעדערן, 

די אָפּקלאַנגען פון דער שיסעריי האָבן געהערט די ידן אין 
דעם גרויסן געטאָ, כאָטש ס'איז פון דאַנען 3 קמ צו גליניץ, ס'פּאַלט 
אַן אימה, מ'ווייסט ניט צי די אַקציע װעט זיך ניט איבערטראָגן 
אויך אַהער, קיינער איז ניט זיכער מיט דעם װאָס װעט פּאָרקומען, - 


איבערן גרויסן געטאָ הענגט אַ פחדפולע נאַכט. אויף װאָעל, פרץ- 
גאַס, בערנאַדינסקע, זשיטניע שלייכן זיך דורך איינגעבויגענערהייט יידן, 

די הילפסלאָזע עצהן זיך איינער מיטן אַנדערן,. צעהיצטע קעפ און צע- 
חושטע בליקן, אין די װוינונגען זיינען שוין אַלע אָנגעטאָן, מ'גרייט 
רוקועק, מ'פאַרבינדט פעקלעך. (לויט פ. שפייזמאַנס גבית-עדות), 


דערווייל חאָבן די עס-עס-לייט אויף גליניץ געענדיקט די קאָנ- 
טראָל פון די װוינונגען. זי קוקן נאָך דורך די -בוידעמער, קעמערלעך, 
קעלערס, זיי גייען לוט דער ריי פון איין הויז צום צווייטן, 


,קראַנקע, זקנים, קינדער, -- שרייבט יחיאל סיטנער -- וועלכע 
זיינען ניט געווען בכוח ארויסצוגיין אויף דער גאַס, און אויך די וועל- 
כע האָבן זיך געפרוווט באַהאַלטן -- שיסן זיי אױפן אָרט, די 
בלוטדורשטיקע סאַדיסטן באַמיען זיך איבערצױאָגן איינער דעם אַנדערן 
אין װאָס מער דורכגעטראַכטע און ראַפּינירטע אופנים פון מאָרדן, זי 
שיסן פון פיסטאָלעטן, אױטאָמאַטן, הרגענען מיט אַ זעץ פון דער 
קאָלבע אָדער פונעם הענטל פון פיסטאָלעט אין שלייף אַרין, קינדער 
צערייסן זיי מיט די הענט, דערהרגענען מיט אַ קאָפע פין פיס אָדער 
צעשמעטערן טיט אַ קלאַפּ אָן דער װאַנט, זייער שיכורער בלוטיקער 
בליק דריקט אויס גרענעצלאָזע פרייד", 


נישט אומעטום האָבן די מענטשן געװאָלט אַרױסגײן פון זייערע 
וווינונגען. ווען די מערדער זיינען אַריינגעקומען אין דער ווינונג פון 
גרייזדגרויען בעקער (שמערל מלמדס איידעם) האָבן זי אים דאָרטן 
געטראָפן צוזאַמען מיט זיין פרוי און זייערע פיר זין. ער האָט וֹיךְ אָפ- 
געזאָגט צו פאַרלאָזן די זווינונג און אויסגעשריגן: , גענוג אונדוערע פיין 
און צרות, מ'גייט ניט אַרױס, טוט װאָס איר וילט!" אַ סעריע קױלן 
האָט זיי אַלעמען געמאַכט שווייגן אויף אייביק". (פון מאַנעלאַס גבית- 
עדות), ' | 

--,אויף די גאַסן -- ניט ווייטער איבער סיטנער -- קאָכט זיך 
נאָך אַלץ. צעמישטע פון שרעק לויפן יידן הין און צוריק, הילפסלאָז, 
אָן ציל, אָפּט אין דער אונטערוועש און באָרװעס, -- אַזױ װי די עס- 
עס-לייט האָבן זי אַרױסגעיאָגט פון די בעטן. אַ סך שלעפן מיט זיך 
ניט נייטיקע שמאָכטעס, וועלכע זיי לאָזן ניט אַרױס פון די קאָנװוּל- 
סיוו צוואַמענגעפרעסטע הענט, אַפילו ווען דער קערפער ליגט שוין אַ 
באַגאָסענע מיט בלוט. אַ סך באַמיען זיך אַרױסצורײיסן פונעם קלעם 

פון עס-עסישן קאָרדאָן און באַהאַלטן זיך ערגעץ אין אַ טױער, אָדער 
אין אַ הויף פון אַ הויז. ס'איז אומזיסט,. די קוילן פון די עס-עס-לייט 
דערגרייכן זיי אומעטום, ו 

ס'דוכט זיך, אַז צום קאַמף מיטן גליניצער געטאָ האָבן די דייט- 
שן געװאָרפן גאַנצע דיוויזיעס, באַװאָפּנטע מיט דער נייסטער קריגס- 
טעכניקו. - 

דער גאַנצער מענטשלעכער שטראָם ווערט אַריינגעפירט אין דער 
קאָריטע פון דער גראַניטשנע-גאַס. דאָ אויף די טראָטואַרן האָבן די 
עס-עס-לייט פאַרנומען זייערע , קאַמפס-פאָזיציעס", טייל פון זיי קניען 
ביי מאַשין-געווער, אָנגעשטעלטע אין דער ריכטונג צו דאָלנע, צו דער 
ראַמפע. יעדע עטלעכע. מינוט שיקן זי אַ סעריע קוילן אינעם , פיינט", 
-- אינעם װערלאָזן און הילפּלאָזן יידישן המון, אַנדערע עס-עס-לייט 
ווכן זיך אויס מיט די אויגן באַזונדערע יידן פונעם צונויפגעדרענגטן 
המון, נעמען זי פון דער ווייטנס אויפן ציל און שיסן, די סאַלװעס פון ' 
מאַשין-געווער מישן זיך אויס מיטן געיאַמער און תפילה פון די גע- 
מאָרדעטע. די מאַסע, וועלכע ווערט געיאָגט אויף דאָלנע טראַטעװעט 
איבער די ליגנדיקע צעבלוטיקטע קערפערס", 


אויף דער ראַמפע ביי דאָלנע שטייט אין גלייכע רייען אַ המו 
פון טויזנטער מענטשן אין אַן אימהדיקער שטילקייט. נאָך דעם נהינום-/ 
דיקן גערויש אין געטאָ איז דאָ די שטילקייט נאָך מער אױיסטערליש, 
די מענטשן זיינען דאָ אַפּאַטיש און רעזיגנירט,. סיאיז נאָך פאַראַן אַ 
שטיקעלע האָפענונג: אפשר װעט דער, וועלכער איז ניט געפאַלן אויפן 
וועג, וועלכער איז דערווייל געבליבן לעבן, אפשר װעט דע ר בלייבן, 
אפשר וועלן זיי אים ניט אומברענגעןיי 

די שטילקייט דויערט אָבער ניט לאַנג. 

,1 אַזיינער -- דערציילט ווייטער סיטנער -- הייבן די עס-עס- 
לייט אָן יאָגן די יידן אין די װאַגאָנעס אַרין. דערביי שלאָגן זײ 
מכות רצח, זייער אכזריות און סאַדיזם שמייגט. די יידן באַמיען זיך 
װאָס שנעלער אַריין אין װאַגאָן, אבי נאָר אַװעק פונעם גהינום, אַבי 
שוין זיין אינעװײיניק, װוּהין מ'וועט פירן, איז שוין ניט װיכטיק. מען 
וועט אפשר פירן אויף קאַטאָרזשנער אַרבעט, אָבער אַ טייל װעט דאָך 

איבערלעבן,., אַנדערע ווידער רייסן זיך אַלױס פון די הענט פון די 
מערדערס און באַמיען זיך באַהאַלטן אונטער די װאַגאָנעס. ס'דערהערן 
זיך סעריעס שאָסן, וועלכע ברענגען אום די װידערשפעניקע. אויף די 
רעלסן אונטער דער אומענדלעכער קייט פון די פיװאַגאָנעס ליגן יידי- 
שע מתים, | 

דאָס לאַדעװען אין די װאַגאָנעס דױיערט. די זשאַנדאַרמען און 
עס-עס-לייט רייסן אַרױם פון די הענט די פעקלעך, װאַליוקעס און 
װאַרפּן דאָס אָן אין איין אָרט, ס'װואַקסט אויס פון זי אַ באַרג, 

די װאַגאָנעס זיינען שוין פול, די עס-עס-לייט שלאָגן אָבער מיט 
די קאָלבעס די, וועלכע שטיין ביי די טירן פון די װאַגאָנעס כדי צו 
מאַכן אַן אָרט פאַר די ווייטערדיקע. די װאַגאָנעס האָבן שױן אַרײנ- 
גענומען צו 130 און מערער מענטשן, אָבער דאָס איז נאָך װייניק, 
ס'וועט אַריין מערער, מ'פאַקט אַריין אין די װאַגאָנעס אַלע אָן אונ- 
טערשייד פון געשלעכט, אין דער אונטערוועש און אַפילו נאַקעט, די 
פאָרלאָגעס פון די װאַגאָנעס זיינען באַדעקט מיט אַ שיבט כלאָר. 


די לעצטע גליניצער יידן זיינען שוין אַריינגעפאַקט געװאָרן אין 
די װאַגאָנעס. די װאַגאָנעס ווערן גוט פאַרמאַכט, די פענצטערלעך 
פאַרקלאָפּט מיט ברעטער און אַרומגעװיקלט מיט שטעכיקן דראָט, אויך 
די טירן זיינען פּאַרבונדן מיט שטעכיקן-דראָט, די װאַגאָנעס זיינען פאַר- 
מאַכט װי קכרים, אָבער אינעװייניק לעבט מען נאָך, מ'הערט נאָך פון 
דאָרט קרעכצן און תפילות, 

די מערדערישע דייטשע האַנט שרייבט מיט קרייד אויף די רוי- 
טע ווענט פון די װאַגאָנעס: ,150 פּראַוען" אָדער ,160 מענער.. 
דורך די שפּאַרעס פון די װאַגאָנעס זעצן אַרױס קנוילן פּאַרע. פון הינ- 
טער די װאַגאָגעס הערט מען וי מענטשן שטיקן זיך, קרעכצן, כאָרכ- 
לען און פּליסטערן: שמע ישראל!" 

ס'איז 4 אַ זייגער. סיטאָגט, איבערן בלוטיקן שלאַכט-פּעלד, איבערן 
גליניצער געמאָ הייבט זיך אויף דער בלאַסער פאַרטאָג, 

--, לויטן באַפּעל פונעם שטורמבאַנפירער פױיכט - גיט איבער 
דער עדות אהרן לענגאַ -- איז די יידישע פאָליציי צוגעטראָטן אָפרױ- 
מען די קרבנות פון דער נאַכט-שיסעריי פון די גלינִיצער גאָסן און פון 

דער ראַמפּע, טייל טראָגן צונויף די מתים אין איין אָרט, אַנדערע ליי- 
גן זי אַרױף אויף די וועגענער, וועלכע דער ,יודנראַט" האָט געהאַט 
צוגעשיקט פונעם גרויסן געטאָ, | 

צוליב דעם װאָס די עס-עס-לייט האָבן געװאָלט ביז טאָג פאַר- 
ווישן די שפורן פון דער בלוטיקער נאַכט קודם-כל איפן שטח פון 
דער ראַמפע, האָבן זיי מאָביליזירט די גאַנצע יידישע פאָליציי זי זאָל 
אויפרוימען די מתים פון אונטער. די װאַגאָנעס. יעדער פאָליציאַנט 
נעמט אַ מת, װאַרפט אים אַריבער אויפן אַקסל און לויפט מיט אים דור- 
כן שפּאַלער פון עס-עס-לייט, זשאַנדאַרמען, פוילישע פּאָליציי, באַן-אַר- 
בעטער און פייערלעשער ביז לעבן לעסלאַוס פּאַבריק אויף דאָלנע, וו 
די מתים ווערן אָנגעװאָרפן אויף איין אָרט, די שטייענדיקע אין שפאַ- 
לער יאָגן אונטער די יידישע פּאָליציאַנטן זי זאָלן שנעלער לויפן, זי 
שלאָגן מיט גומענע שטעקנס, ביים אַקאָמפּאַניאַמענט פון געלעכטער 
און שפאָט, זי לאַכן און מאַכן חוזק פון די צונויפנעקאָרטשעטע אין 
די גסיסה-קראַמפן נאַקעטע, שרעקלעכע קערפערם,,, 


די הויך-געלאָדענע װאָגנס האָבן אָפּגעפירט רי מתים אויף ביאַ- 
לע-גאַס, אויפן שטח פון דער פירמע לענץ. דאָרט האָט אַ גרופע 
| ,אױסגעסעלעקציאָנירטע" גליניצער יידן געגראָבן גריבער, 


דאָס צונױפּקלײבן די מתים פון גליניצער גאַסן האָט געדויערט 
ביז 5 פאַר טאָג, נאָך דעם האָט די יידישע פאָליציי פון ביידע געטאָס 
באַקומען אַ באַפּעל אַװעקצומאַרשירן אויף װאָעל, אויסנעשמירטע אין 
בלום, זיינען זי געפירט געװאָרן דורך זייטיקע געסלעך, כדי זיי זאָלן. 
ניט איבערשרעקן מיט זייער אויסזען די באַפּעלקערונג, וועלכע איז שוין 
געגאַנגען אין די פּאַבריקן, ווען די קאָלאָנע פון דער יידישער פּאָליציי 
האָט זיך שוין געפונען אויף דער נאַרוטאָװיטש-גאַס האָט זיך באַװיזן 
אַן אויטאָ מיט פויכטן, וועלכער האָט באַפױלן די פּאָליציאַנטן זי זאָלן 
לויפן . אַליין איז ער נאָכגעפּאָרן די קאָלאָנע מיט אַ כסדר װאַקסנ- 
דיקער שנעלקייט, צווינגענדיק אַזױ אָרום די פּאָליציאַנטן זי זאָלן װאָס 
אַ מאָל שנעלער לויפן, | 


ווען זי זיינען אָנגעקומען אויף װאָעל איז דער טייל פונעם גע- 
מאָ פון דער זייט פון שול-גאָס װי אויך דאָס גדאָרוקע געסל געווען 


232 אנדענקבוך פון יידישן ראדאם 


אַרומגערינגלט דורך עס-עס-לייט און זשאַנדאַרמען, די אַקציע האָט זיך 
איבערגעטראָגן אויף װאָעל. 


דאָס פאָרגעפילטע נאָך דער גליניצער שיסעריי איז אויך אַהער 
אָנגעקומען, אָנגעטאָענע, הילפסלאָזע, מיט פּאַרטיקע פעקלעך זיינען די 
יידן געזעסן אין זייערע װוינונגען װאַרטנדיק אויפן גורל. איין געדאַנק 
האָט אַלע אַבסאָרבירט: אויסמיידן דעם מויט און ניט צעשיידן זיך מיט 
דער פאַמיליע. ווייטער װעט מען שוין זען," 


0 פאַר טאָג, -- דערציילט שלמה ראַקאָטש -- ווען ס'איז אַרױס- 
געגעבן געװאָרן דער באַפּעל צו פאַרלאָזן די װוינונגען, האָבן זיך פון 
אַלע הייזער אַ לאָז געטאָן די יידן מיט פעקלעך אין דער ריכטונג פון 
װאָעל,. דאָ האָנן זיי די עס-עס-לייט אויסגעשטעלט אין רייען, וועלכע 
האָבן זיך געצויגן לענג-אויס װאָעל פון ביידע זייטן, פון בערנאַרדינס- 
קע ביז סטאַראָדקראַקאָוסקע, 


| אויך דאָ הערט מען אַ שיסעריי. זוי אויף גליניץ, האָבן איך 
דאָ די עס-עס-לייט געשלאָגן און געפייניקט זייערע קרבנות. איין 
מאָל נאָכן אַנדערן הערט זיך אַ שיסעריי, יעדער שאָםס באַטײט אַ 
טויט פון אַ יידן, 

שלמה ראַקאָטש דערציילט וויימער: דאָ איילן זיך די דייטשן, זי 
פטרן ניט קיין צייט אויף ,סעלעקציעס", ס'הערט זיך אַ באַפּעל: מיט 
מעלדעקאַרטעס -- לינקס, אָן מעלדעקאַרטעס -- רעכטס!" אויף דער 
זייט פון גראָדוקע שטעלט זיך אויס אַ קאָלאָנע מיט מעלדעקאַרטעס, 
די מענטשן האַלטן זייערע דאָקומענטן אין די הויך-אויפגעהויבענע 
הענט, די עס-עס-לייט גייען דורך לענג-אויס דער קאָלאָנע און קאָנ- 
טראָלירן, צי ס'האָט זיך דאָ ניט אַרײנבאַקומען עמעץ אָן אַ מעלדע- 
קאַרטע, משפחות וֶוערן צעטיילט. אָט דערנענטערט זיך אַ מאַמע מיט 
אַ זון, די מאַמע האָט ניט קיין דאָקומענט, זי ווערט אַוועקגעטריבן פון 
זון און אָפּגעשטופּט צום המון פון די אַװעקפּאָרנדיקע, וועלכער שטייט 
אויף דער אום-זייט פון װאָעל, פון די גרופעס וועלכע שטייען איינע 
אַנטקעגן דער אַנדערער קוקן אויף זיך צוויי פּאָר פאַרװיינטע אױגן, 
און כאָטש ס'טיילן זיי איצט אֶפּ נאָר עטלעכע שריט, זאָגט זיי דאָס 
פאָרגעפיל, אַז דאָס איז שוין אויף איביקי - 

אינעם טויזונטקעפיקן המון הערשט פאַרצווייפלונג, 

גלייכצייטיק ראַבעװען די עס-עס-לייט די יידישע װוינונגען. 
מ'הערט אַ שיסעריי. די עס עס-לייט הרגענען אױיס אויפן אַרט, װע- 
מען זי פאַקן נאָר אין די ווינונגען. 

צווישן די טויזנטער מענטשן טיילט זיך' אויס די הויבע גע- 
שטאַלט פון הרב קעסטענבערג מיט זיין משפחה, דער שוין דערמאָנ- 
טער עדות שלמה ראַקאָטש דערציילט; 

,אין אַ געוויסן מאָמענט האָב איך דערוען, װי הרב קעסטענ- 
בערג גייט צו צום עס-עס-אָפיציר שעקעל, ער דערקלערט אים עפעס 
יהיציק -- זשעסטיקולירט, און זיינע אויגן שפיגלט זיך אָפּ אימה. שעקעל 
שמייכלט איראָניש, צופרידן. ער טראַכט אַ וויילע און ענדלעך שיקט 
ער דעם רב אָפּ צו דער גרופע מיט די ,מעלדעקאַרטעס", פלוצעם 
באַװײזט זיך פויכט, ער פרעגט עפעס ביי שעקעלן, רופט צוריק דעם 
אַװעקגײענדיקן רב און שלאָגט אים צוויי מאָל איבערן פנים מיט די 
הענט אָנגעטאָענע אין שניי-ווייסע הענטשקעס, גלייך לױפן צו נאָך 
3 עס-עס-לייט און שלאָגן רוצחיש דעם רב מיט די קאָלבעס, זי יאַ- 
גן אים צוזאַמען מיט זיין משפחה צו די װאָס זיינען באַשטימט אַרױס- 
געשיקט צו ווערן", 

די אַקציע אויף װאָעל איז געווען אַ צוגאָב-אַקציע צו דער גלי- 
ניצער. דאָ האָבן די מערדערס קאָמפלעטירט דעם גליניצער טראַנס- 
פאָרט, אין וועלכן ס'האָבן אויסגעפעלט צום פולן , פּלאַן" 2000 קרבנות, 


אונטער אַ זייער שטאַרקער װאַך װאַרטן אויפן אַרױסמאַרש די 
0 ייידן, - סיװואַרטן אויך די טויזנטער וועלכע בלייבן, אָבער די 
דייטשען זיינען נאָך ניט צופרידן, זיי פילן ניט קיין שום מידקייט, זי" 
קלערן אויס נייע נגישות, 1 

;פלוצעם -- דערצײַלט שלמה ראַקאָמש -- פאַלט אַ באַפעל: 
;אַללעס קניען!". די מענטשן קניען, די דערשראָקענע הערן פלוצעם 
דעם טראַסק פון הונדערטער רעפּעטירטע ביקסן, דאָס בלוט אין די 
אָדערן ווערט פאַרגליווערט, דאָס האַרץ הערט אויף צו קלאַפּן, ס'ווערט 
אוסגעלאָשן די לעצטע האָפענונג, אַלץ האָטם שוין אויסגעוען צו יי 
פּאַרלױרן.., 

ס'פאַלט אַ צווייטער באַפּעל: , אַנפשטעהן!' מ'שטייט אויף, 

די עס-עס-לייט לאַכן, צופּרידענע פון דעם געלונגענעם וויץ. 

די קאָלאָנע פון די ,אויסגעזידלטע" האָט גערירט. מ'גייט דורך 
פרץ-גאַס אין דער ריכמונג פון גליניץ, מ'הערט ווידער שיסן, די עס- 
עס-לייט צילן אין די גייענדיקע. 

אויפן װאָעל װאַרטן די איבערגעבליבענע. זיי װאַרטן אויף זייער 
ווייטערדיקן גורל, פלוצעם הערט זיך אַ באַפּעל: ,נאַך האַווע לאַופען!" 
אַ וויילע װוונדערט מען זיך, און מ'גלייבט ניט די אייגענע אויערן, מען 
האָט געהאַט אַ פאַרדאַכט, אַז דאָס איז אַ ניי שפיצל, אָבעו באַלד, 
איז מען געקומען צו זיך און האַסטיק אַ װאָרף געטאָן זיך צו די היי- 
מען, לאָזנדיק אויף די גאַסן די פעקלעך און װאַליוקעס, אין ועלכע 
ס'האָט זיך געפונען זייער גאַנצער פאַרמעגן. מ'הערט וייטער איינצל- 
נע שאָסן, אָבער אַלץ זעלטענער, אין געטאָ איז געװאָרן שטיל, אויף 
װאָעל און אױף די דערנעבנדיקע געסלעך זיינען צװוישן די צעהאַקטע 
װאַליזעס, צעשיטע פעקלעך און צעפליקטע איבערבעטן, געלעגן אין 
בלוט עטלעכע צענדליק געהרגעטע יידן, באַלד זיינען אָנגעקומען די 
וועגעלעך. אויף וועלכע די פאָליציאַנטן לייגן אַרױף די מתים און פאָרן 
אַװעק אויף גליניץ צו ביאַלע-גאַס, 

פון דער ווייטנס טראָגט זיך נאָך אַן אָפּקלאַנג פון שיסעריי, 

אַרומגערינגעלט מיט אַ געשלאָסענער קייט פון עס-עס-לייט און 
זשאַנדאַרמען, באַװעגט זיך די קאָלאָנע צו דער ראַמפע אױף דאָלנע. 
אויף זייער וועג פאַרבלייבן שפורן: מתים און בלוט, די באַגלײטערס. 
וועלכע זיינען פאַרשיכורט פון מאָרד און בראָנפן, שיסן אָן אויפהער". 


די פרוי ל, ראַקאָטש דערציילט: ,איך האָב געוען מג"ר מלכה 
יעשורין, וועלכע האָט געאַרבעט -אין דער לאַבאָראַטאָריע פון עפידע- 
מישן שפּיטאָל, אַלס מיטאַרבעטער פונעם געזונט-אָפּטײל האָט זי ניט 
געדאַרפט אַרױסגעשיקט ווערן, זי האָט געהאַט גוטע דאָקומענטן און 
זי האָט זיך געקאָנט ראַטעװען. אָבער ניט וועלנדיק זיך שיידן מיט די 
עלטערן גייט זי צוזאַמען מיט זיי, זי פירט טאַקע אונטער דער האַנט 
אִיר ‏ הינקנדיקע מוטער, וועלכע האָט איצט ניט לאַנג דורבגעמאַכט אַ 
שווערע קרענק, זי גייען פאַמעלעך. די עס-עס-לייט יאָגן זיי אונטער 

צו דער קאָלאָנע פין די ,אויסגעזידלטע", ווען די קאָלאָנע האָט גע- 
רירט זיינען די יעשורינס אָבער אָפּגעשטאַנען, און ניט געקאָנט דער- 
יאָגן, די דייטשן זיינען דעמאָלט נאָך אַ מאָל צוגעלאָפּן און אָנגעהױיבן 
צו שלאָגן זיי מיט די קאָלבעס, פון דער ווייטנס זעט מען, װי די אויפ- 
געבראַכטע מלכה יעשורין שטעלט זיך אַנטקעגן די עס-עס-לייט, ס'פאַלן 
צוויי שאָסן, און אויפן ברוק בלייבן ליגן א 22 די מאַמע 
מיט איר טאָכטער," - | | 
ענדלעך איז מען אָנגעקומען צו דער ראַמפע. דאָ שש די 
עס-עס-לייט די גאַנצע גרופע אין די צוגעגרייטע װאַגאָנעס, | 


1 
8 א 


אויף זייטיקע רעלסן, ניט וויים פון די באַנװאַרשטאַטן שטייט 
אונטער דער פאַרע אַ לאָקאָמאָמיוו,. הינטער אים ציט זיך אַן אומענ- 
דלעכע קייט פון װאַגאָנעס, איבער דעם צוג טראָגט זיך דער יאָמער 
פון צען טויזנט ראַדאָמער יידן | 


3 
4 8 


0 מענער און 18 פרויען פון גליניץ, וועלכע זיינען אַװעקגע- 
פירט געװאָרן אינעם גרויסן געטאָ האָט מען און עטלעכע גרופעס אומ- 
געקערט אויף גליניץ זיי זאָלן גראָבן קברים און צונויפנעמען די איבער- 
געבליבענע מתים, זיי האָבן געדאַרפט אָפּרוימען די שפורן פון דער 
אַקציע אין דער געגנט און אַרױסטראָגן פון די װוינונגען דאָס יידישע 
האָכ און גוטס, די ניט באַשעפטיקטע ביי: דער אַרבעט זיינען געבליבן 
אין גרויסן געטאָ און געזוכט ביי קרובים און פריינד אַ ווינקעלע, אַ 
(דאַך איבערן קאָפ. 

במשך פון דער נאַכט האָט אַ גרופע גליניצער יידן אױסגעגראָבן 
גרויסע קברים אויפן שטח פון דער פירמע לענץ, אויף ביאַלע, דִי פורן 
הויך אָנגעלאָדענע מיט מתים, וועלכע האָבן מיט אַראָפּהענגנדיקע 
הענט און פּיס געקערט די שטיינער פון די גאַסן, פלעגן דאָ א א מאָל 
נאָכן אַנדערן אַראָפּװאַרפן זייערע גרוילעכע משא, 

אהרן לעננגאַ. דערציילט} 

;נאָך דעם װי מ'האָט = דִי מתים האָט מען אונדו 

איבערגעטראָגן אויף ביאַלע. דאָרט האָבן מיר די מתים געמווט אוֹיס- 
טאָן נאַקעט און אַרײנװאַרפן אַלע צואַמען, פרויען, מענער, קינדער 
אין איין גרוב אַריין,. די מלבושים האָבן מיר אַרױפגעלײגט אויף די 
פורן, וועלכע פלעגן זי אָפּפּירן אין די מאַגאַזינען פון ,קאָראָנע", 

וועגן באַגראָבן די קרבנות פון דער גליניצער אויסזידלונג דער- 
ציילט ישראל זיידנוועבער אין זיין גבית-עדות קעגן דעם עס-עס-פאָ- 
ליציי פירער בעטשער: 


,די װאַך האָט אונדז אָפּגעפּירט אױיף ביאַלע, װוּ ס'האָט זיך 
געפונען די פירמע לענץ, אויפן פעלד, הינטער דער פירמע, אַרום 100 
מעטער אין אַ זייט פון ביאַלע, האָבן מיר דערוען אַ גרופע יידן (ביי 
0 פערזאָן), וועלכע האָבן געגראָבן ריזיקע גריבער אונטער דער קאָ- 
מאַנדע פון עס-עס-לייט. אויף דעם אָרט זיינען געלעגן זײיער א סך 
מתים מיט די פנימער צו דער ערד. אַרום זיי זיינען אויך באַשעפטיקט 
געווען יידן, וועלכע האָבן, לויטן באַפעל פון די עס-עס-לייט אַראָפּגע- 
צויגן פון די טויטע די בגדים און דורכגעטרייסלט די טאַשן, אַראָפּגע- 
נומען פון די הענט די זייגערלעך און רינגעלעך. אַ גרויסע צאָל עס- 
עס-לייט, צוישן זיי פיל אָפּיצירן, האָבן זיך אַרומגעדרײט אויפן פּעלד 
און גלייכצייטיק געהיטן די וועלכע האָבן געגראָבן די קברים און די, 
וועלכע האָבן , באַאַרבעט" די מתים, די אָנגעלאָדענע פורן פלעגן 
ברענגען אַלץ נייע און נייע קרבנות סיי פון גליניץ, סיי פון דער 
שטאָט. די עס-עס-מערדערס האָבן אונדו געשלאָגן אָן רחמנות, אונ- 
טעריאָגנדיק ביי דער אַרבעט. זיי האָבן געדראָט מיט שיסן, אוב מען 
װועט זיך אָפּרוען אַפילו אויף אַ וויילעי.. 


, 8 אַ זיינער פרי איז אויפן שטח פון ביאַלע אָנגעקומען דער 
עס-עס- און ‏ פאָליציי-פירער בעטשער מיט זיין שטאַב. איך האָב אויך 
דערקענט בלומען און שיפערסן. זיי זיינען אַרומגעגאַנגען איבערן גאַנ- 
צן פּלאַץ, מ'האָט געזען, אַז זי זיינען צופרידן, זיי האָבן זיך דורב- 
געשמייכלט, זיי האָבן געגעבן אינסטרוקציעס, וי אַזױ אױיסלייגן די 
מתים אין די גריבער און וי אַזױ מ'זאָל זיי באַשיטן מיט קאַלך, 


אין אַ געוויסער רגע, ווען זי זיינען דורבגעגאַנגען לעבן די 
ליגנדיקע מתים, האָט אַן עס-עס-מאַן געמאָלדן זיינע אָנפירער, אַז אונ- 

מער דעם באַרג מיט בגדים האָבן די יידן באַהאַלטן עטלעכע פאַר- 
װווּנדעטע יידן, וועלכע מ'האָט געבראַכט אַהער צואַמען מיט די מתים, 
די אָפּיצירן זיינען צוגעגאַנגען צום אָנגעויזענעם אָרט. פלוצעם האָב 
איך דערהערט שיסן, איך האָב זיך אַרומגעקוקט און איך האָב דער- 
זען בעטשערן מיט בלומען מיט פּיסטאָלעטן אין די הענט אַ רגע 
נאָכן דערשיסן די פּאַרװוּנדעטע, וועלכע זיינען פריער ניצול געװאָרן 
פון דער אַקציע, 

-- באַלד דערנאָך -- גים ווייטער איבער זיידנוועבער -- האָט 
מען אונדז אויסגעשטעלט -- אַרום 90 מענטשן אין אַ ריי, זיי האָבן 
אויסגעקליבן פון צװוישן אונדוז ועקס עלטערע און גוט געקלידטע 
פּערזאָן, וועלכע זיי האָבן געהייסן אַרינגײן אין די גריבער און שטעלן 
זיך אויף די מתים, אונדז האָט מען אויסגעשטעלט איבער די קברים, 
דעמאָלט האָט אַן עס-עס-אָפּיציר אונדו דערקלערט, אַו די 6 װעלף 
דערשאָסן װוערן, ווייל זיי האָבן באַהאַלטן די פאַרװוּנדעטע יידן. יעדן 
איינעם, וועלכער וועט נאָך אַ מאָל דאָס מאָן, װעט טרעפן דער איי- 
גענער גורל, נאָך דעב ,דערקלערונג" אי געפאַלן אַ באַפּעל; , פייער!" 
און דער קבר האָט איינגעשלונגען נאָך 6 קרבנות, | 

מיר זיינען ווייטער צוגעטראָטן צו אונדוער אַרבעט.,, דאָ איז 
אויך לעבעדיקערהייט באַגראָבן געװאָרן, פאַר ניט אויספילן עפעס אַ 
באַפּעל, אַ געוויסער גאָטליב, די יידן, וועלכע זיינען דאָ געווען באַ- 
שעפטיקט, האָבן אַריינגענומען צווישן זיך אַ געוויסן זייפמאַן, וועלכער 
איז געברענגט געװאָרן אַ פּאַרװוּנדעטער צואַמען מיט די מתים, ער האָט 
איבערגעלעבט די מלחמה", 

אויף גליניץ, אױף ביאַלע זיינען אין דריי לאַנגע קברים באַ- 
גראָבן געװאָרן איבער 1000 קרבנות פון דער שרעקלעכער נאַכט, לױ- 
טן באַפּעל פון די מערדערס, אונטער די לופעס פון מאַשין-געװוער האָ- 
בן די נאָך לעבן געבליבענע יידן באַגראָבן זייערע אױסגעמאָרדעטע 
ברידעה, אין גלייכע, לאַנגע שורות, פיס צו קעפ, קעפ צו פים און אי- 
בער דעם אַ שיכט קאַלך, און ווייטער פים צו קעפ, קעפ צו פים און 
אַ שיכט קאַלך, אַזױ אומענדלעך, די געמיינזאַמע ברודער-קברים האָ- 
בן אַרײינגענומען די קרבנות, וועלכע זיינען געפאַלן אין דעם אַװי ניט 
גלייכן קאַמף, 

איצט טרעמן צו די באַנדיטן צו פאַרנעמען זייער רויב, 

יוסף אייזענמאַן דערציילט; 
| = מיט אַ גרופע פון 200 יידן בין איך אָפגעפירט געװאָרן אױף 
דער גליניץ, מיר זיינען געגאַנגען דורך נאַרוטאָװיטש-גאַס,. דעם זעלבן 
וועג האָבן פריער דורכגעמאַכט די ,אויסגעזידעלמע" פון װאָעל. די 
שטיינער אויף די גאַסן זיינען געווען רוט פון בלוט, אויף יעדע עט- 
לעכע טריט זיינען געלעגן געשטאָרבענע יידן. איך האָב געוזען אױפן 
וועג אױטאָס פּול מיט עס-עס-לייט, וועלכע האָבן פאָטאָגראַפירט די 
שפורן פון דעם פּאַרטאָגיקן דורכמאַרש פון די יידן. זיי האָבן אויפגע- 
הויבן די מתים, אָנגעשפּאַרט זיי אָן די ווענט, אויסגעשטעלט גראָטעס- 
קע סצענעס און פאָטאָגראַפירט. - 

מיר זיינען אָנגעקומען אויף זשאַביע. עטלעכע פון אונדזער גרו- 
פע, גליניצער תושבים, וועלכע האָבן נאָך נעכטן דאָ געווינט האָבן 
זיך אַ לאָז געטאָן אין זייערע היימען. זי זיינען גלייך דערשאָסן גע- 
װאָרן, | | 

לעבן דער געביידע פון דער פאָליציי-קאָמענדע האָב איך געוען 
פאָלגנדיק בילד: אַ משפחה פון 6 מענטשן, אַ פאָטער מיט אַ מוטער 
מיט זייערע דריי זין און טאָכטער האָבן די עס-עס-לייט אַרויסגעפירט 
פון דער װוינונג, אין וועלכער זיי האָבן זיך ביו דער צייט אױסבאַ- 
האַלטן, + זיי זיינען אויפן אָרט אױסגעשאָסן געװאָרן אין אונדוערע 
אויגן, 

איך האָב אויך געזען -- דערציילט ווייטער אייזענמאַן -- דייט- 
שע פליער און קרייז-זשאַנדאַרמען, וועלכע האָבן צופרידענע פאָטאָ- 
גראַפירט דעם תהו-ובוהו נאָך דער אַקציע אױף די גליניצער גאַסן 
איך האָב געזען יידישע פורן, וועלכע האָבן געזאַמלט די מתים, ס האָט 
זיך נאָך פון זי געגאָסן בלוט, | 


ס'זיינען צו אונדז אָנגעקומען 90 זשאַנדאַרמען,. אונדו האָט מען 
צעטיילט אויף גרופעס צו 4 פערזאָן אין יעדער. יעדער זשאַנדאַרם 
האָט געהאַט אַ רעוויר, צו וועלכן ס'זיינען צוגעטיילט געווען צו 4 מאַן, 


אונדזער אַרבעט איז באַשטאַנען אין צונויפואַמלען אַלץ װאָס איז פאַר- 
בליבן פון די אַרױסגעפירטע אין זייערע ווינונגען, װי מעבל, בעט- 

געװאַנט, געשיר און אַרױסטראָגן דאָס אויף די זאַמלפונקטן,. וועלכע: 
האָבן זיך געפונען אויף יעדער גאַס, מיט צירינג, געלט און מיערע 


חפצים האָבן זיך פאַרנומען די דייטשן אַליין--פון די זאַמלפונקטן האָבן 
פוילישע פורמאַנקעס אָפּנעפירט אַלע זאַכן אין די מאַגאַזינען פון , קאָ- 
ראַנע", אין אָװונט זיינען מיר צוריק געגאַנגען אין געטאָ אַריין אױף 
װאָעל, די אַרבעט אונדוערע האָט בעלאיעהט אַ לענגערע צייט", 


די יידן, וועלכע זיינען געווען באַשעפטיקט ביים זאַמלען דאָס 
יידישע האָב און גוטס אויף גליניץ פלעגן געפונען אין די ווינונגען 
אַ סך מתים, 


-- ,לויטן באַפּעל פון עס-עס - דערציילט משה פּרידמאַן - 


האָבן מיר געדאַרפּט אויסלייגן אין די גאַסן - קאַנאַװעס די.. מתים, 


וועלכע מיר װועלן געפינען אין די ווינונגען. איך געדענק, װי מיר 
האָבן אין הויף, ראָג פּראָסטע און סלאָװאַצקיעגאָ, װוּ ס'האָט געװוינט 
די באַקאַנטע חסידישע פּאַמיליע שיינפעלד (דער געוועזענער באַזיצער 
פון אַ וויין-סקלאָד) געפונען אין די קוסטן דעם טויטן שיינפעלד אַלין 
איינגעוויקלט אין אַ טלית. ער איז געלעגן אין אַ קאַלװשע פאַרגלי- 
וועט בלוט, ניט ווייט פון אים, אויף די טרעפלעך, איז געלענן, זיין 
טויטע פרוי", 

דאָס עדות-זאָגן פון פּאָלע קראַקאָסקאַ װאַרפט אַ שיין אויפן 
אַכזריותדיקן ציניזם פון די מערדערס, 

-- ,דעם אַנדערן טאָג נאָך דער גליניצער אַקציע האָבן די עס- 
עס-לייט אַװעקגעפירט אַ גרופע יידן פון װאָעל זיי זאָלן אַרױסטראָגן 
דאָס יידישע פאַרמעגן פון די פאַרלאָזטע גליניצער ווינונגען. אין אַ 


= 


סך דירות זיינען געלעגן טויטע פרויען און קינדער, וועלכע זיינען אויפן - 


אָרט געשאָסן געװאָרן דורך די עס-עס-לייט אין יעגער שרעקלעכער נאַכט, 
מתים דאַרפן אַרױסגעטראָגן ווערן אויף דער גאַס. צװוישן אַ גרופע יידן, 
װאָס איז דאָרטן געווען באַשעפטיקט האָט זיך אויך געפונען הענעק קיר- 
שענבוים (פון נאָװאָגראָדוקע). דער עס-עס-מאָן, צו װעלכן קירשענבוים 
איז געווען צוגעטיילט, האָט אים אָנגעוויזן אַ װױינונג און געהייסן 
- אַרױסטראָגן פון דאָרט אַ געהאַרגעטע פרוי מיט איר קינד, דער עס-עס- 
מאַן איז געבליבן פּאַרן הויז, ווען קירשענבוים איז אַריין אין דער וווינונג 

האָט ער דאָרט געפונען אין בעט נאָר די געהרגעטע פרוי. דאָס טויטע 
קינד האָט ער ניט געזען. קירשענבוים איז צוריק אַרױס צום עס-עס-מאַן 
און וועגן דעם געמאָלדן. דער עס-עס-מאַן האָט אים אַ צוייט מאָל 
געשיקט אין דער וווינונג און געהייסן זיך איבערפרעגן ביי דער טויטע 
פרוי װוּ איז דאָס קינד, אַז קירשענבוים איז נאָך אַ מאָל אַרין אין דער 
װוזינונג און גלייך אַרױס צוריקת מיטן ענטפער, אַו דער מת 
שווייגט און דאָס קינד איז ניטאָ, ‏ איז דער עס-עס-מאַן אַלין אַריין. 
צואַמען מיט קירשענבוימען, און אין זיין אָנװעזנהײט פרעגט זיך קיר-. 
שענבוים ווייטער ביים מת ווו דאָס קינד איז. דער מת שוייגט אָבער, 
דער עס-עס-מאַן ווענדעט זיך אַלײן צום מת: ,װאָ איסט די לייבע 
דיינעס קינדעס?" דער דייטש װאַרט אַ וויילע און זאָגט צו קירשענבוי- 
מען: ,זי האָט מיר געזאָגט אַז דאָס טויטע קינד ליגט אין ווינקל אונ- 
טערן בעט!" קירשנבוים האָט זיך איינגעבויגן און האָט דאָרט טאַקע 
געפונען אַ טױט זויגקינד, קיין שפור פון קיין קויל איז אויפן קינד ניט 
געווען, דאָס קינד איז געהרגעט געװאָרן דורך אַ זעץ מיטן פוס און 
גלייכצייטיק אַרונטערגעװאָרפן געװאָרן אונטערן בעט", 


אינעם עס-עסישן פאַרשיכורטן מח האָט אויפגעבליצט איין פּראַג- 
מענט פון זיינע נאַכטאויפטוען. | 
די צייט נאָך דער גליניצער אַקציע איז כאַראַקטעריזירט געװאָרן 
אין אַ פאָפולער ליד פון אַ געוויסן נייסטעמפעל, מ'האָט דאָס ליד דע- 
מאָלט געזונגען אין ראַדאָם, אין פּראָסטע ווערטער װוערט דאָרטן דער- 
ציילט וועגן דער ,אויסזידלויג" און וועגן דעם געמיט און די געפילן 
פון די איבערגעבליבענע, וועגן צעשיידן זיך מיט די נאָענטסטע, ועגן 
יאוש און אַפּאַטיע, דאָס ליד לאָזט זיך אויס מיט דער אײיביקער ידי" 
שער האָפּענונג: מיר קענען זיי נאָך זען, זי קענען נאָך קומען.. 
איך האָב מיר פּאַרפּלאַנצט אַ װײינגאָרטן, 
געװאַקסן וענען גאָלדענע ניס, 
צען יאָר געװוינט מיט מיין ווייב, 
היינט האָט מען זי אַרױסגעשיקט, 


מען האָט אונדז געטריבן וי בהמות 
מיט פאָליציי און זשאַנדאַרמען באַװאַכט, 

אַזױ וי מ'איז נאָר צום שלאַנבאַן צוגעקומען 
אין די װאַגאָנעס האָט מען אונדו פאַרמאַכט, 
צו מאָרגנס אין דעם גראָרוקע געסל - 
געבלאָזן האָט דאָרט אַ ווינט, 
וינד און וויי איז צו מיינע פאָר יאָר 
איך האָב שוין ניט קיין פרוי און קיין קינד, 
אויף דער באַן װועט מען ניט פאָרן, 
און אויפן װאַסער װועט מען ניט שווימען, 
ערע עלטערן וועט מען שוין מער נים זען, 
און אונדוערע פרויען װעלן שוין מער ניט קומען, 
אויף דער באַן װעט מען נאָך פאָרן, 
אױפֿן װאַסער װעט מען נאָך שווימען, 
אונדזערע עלטערן קענען מיר נאָך זען, 
אונדזערע פרויען קענען נאָך קומען"), 


און דאָס לעבן פון די יידן אין גרויסן געטאָ איז זיך ווייטער גע- 
נאַנגען מיט זיין גאַנג,. אין דער לופּט איו געהאָנגען אַ בלייענע כמאָרע, 
פון זאָרג וועגן דער נאָענטסטער צוקונפט, 


און עס שטיים ווייטער אויף דער װאָכעדיקער גרויער געטאָ-טאָג, 
פון די אַרױסגענג פונעם געטאָ ציען א שע ענגעס אַרבעטער פון 
באַטאַ, אַפּאַעל (1ש4), לאַנדווירטש זאַפּט, דיסטריקט, ס'גייט אַרומגע- 
רינגלט מיט ועכטער די קאָלאָנע פון די װאָפּן-פּאַבריק-אַרבעמער, 
מ'הערט פון דער ווייטנס דאָס ליד, װאָס די דייטשן צווונגען צו זינגען: 


0 2204 201404 3060 ז66 186 616/ 
| .60 80 10סאי 90 

1 000 מום מ21606 060טן 16 

.2166 0460 װמט? 216068 516 

26 800120624 6160שר 1216 

-חטא 021 60ער 1216 


עטאר טאר א טיא א 


*) איבעו רגעגעבן דורך הערש זינאבערג 

אין דער נאַכט פונעם 4טן אויפן 95טן אױגוסט האָט מען , אויס- 
נעזידלט" אַ דריטל פון דער יידישער באַפּעלקערונג אין ראָדאָם, זי 
זיינען גענומען געװאָרן בגװאַלט. אַ סך פון זי זיינען אָבער געגאַנגען 
פרייוויליק, ניט וועלנדיק זיך שיידן מיט דער משפחה, 

די הערצער פון די איבערגעבליבענע זיינען פול מיט יאָמער און 
געוויין, זי בלאָנדזשען װאַנזיניק איבער די גאַסן פונעם גרויסן געטאָ 
זוכנדיק זייערע מאַמעס, פרויען און קינדער, צווישן די לעבעדיקע זיי- 
נען זיי שוין ניט פּאַראַן!י 


, די ליקװידאַציע פון גרויסן געטאָ. 


7 - 18 אויגוסט 1942 ד' -- ה' אלול תשייב 


די , גליניצער אויסזידלונג" האָט אויפגעטרייסלט דאָס לעבן פון 
גרויסן געטאָ, | 

די יידן האָט באַהערשט אַ פּאַניק. ס'האָבן זיך פּאַרשפּרײט קלאַנגען 
אַז אָט-אָט און ס'קומט אָן די דעפּאָרטאַציע פון גרויסן געטאָ, פלוצ- 
לינג איז געקומען אַ ידיעה (אינספירירט דורך די דייטשן), אַז קיין 
אַקציע װועט ניט זיין, זי איז געװאָרן אָפּגעלײגט, מען האָט געלעבט 
אין טויטשרעק אין אומזיכערקייט פון יעדער שעה, 

די דאָזיקע טעג באַשרײיבט אַװי דיאַנע זשעליכאָוסקאַ: 

-- , ביי דער גליניצער אויסזידלונג האָב איך פאַרלױרן 2 מומעס 
גרינבומאָווע און שעלובסקאַ -- אין מיין פעמער מלך טייטלבוים, װאָס 
איז אויפן אָרט דערשאָסן געװאָרן פאַרן אָפזאָגן זיך צו פאַרלאָזן די 
דירה, | 

איך געדענק, זוי אויף צו מאָרגנס נאָך דער , אויסזידלונג" האָט 
מיין חברטע סטעפע פרישטייער געקלאָגט אויף דעם פאַרלוסט פון איר 
מוטער, װאָס איז די נאַכט אַװעקגענומען געװאָרן, איך געדענק אירע 
ווערטער: דיאַנקע, דיאַנקע, איך האָב שוין קיין מאַמע ניט! סטעפע איז 
די נאַכט צופעליק געשלאָפן ביי אַ חברטע אין גרויסן געטאָ און האָט 
אויסגעמיטן די , אויסזידלונג", 

איך געדענק אויך, וי נאָך דעם איז אַרײנגעלאָפן אין ביורע 
דער יידישער פאָליציאַנט לעאָנעק גאָלדבערג אין האָט מיט אַ שרעסלע- 
כן כול פון אַ חסר-דעה אָנגעהויבן צו שרייען! איך וויל ניט, כ'וועל 
מער ניט אױיסהאַלטן, לאָזט מיך אָפ.,,! דער אומגליקלעכער איו די 
נאַכט געווען אין גליניץ ביים באַערדיקן די מתים, זיינע נערוון האָבן 
ניט אױסגעהאַלטן, 

איך בין אַװעק אַהים און אָנגעהױבן צו מראַכטן, װאָס אייגנט- 
לעך טוט מען, װאָרעם דאָס װאָס איז געשען אויף גליניץ היינט, װועט 
אונדז געוויס טרעפן אין אַ פּאָר טעג אַרום. שרעץלעכע מעג זינען 
דאָס געווען. ביי אונדז אין דער חיים איז כלומרשט רױק געוען. די 
ליבע צו טאַטע-מאַמען איז געווען מיין אי יקאר אָנהאַלט אין לעבן 
און ב'האָב נאָך געלעבט אין דער נאַרישער איינרעדעניש,. אַז מיינע 
נאָענטסטע װועט דער שרעקלעכער גורל אויסמידן, מיר האָבן אָבער 
ניט אויפגעהערט צו טראַכטן, װאָס טוט מען. 


דער פאָטער האָט געהאַט אַ מעלדעקאַדטע, איך אויך, די מומער 
האָט אָבער גאָרניט געהאַט, 

איך האָב געזען מענטשן, װאָס זיינען ניט איבּערקלייבעריש גע- 
ווען אין מיטלען צו ראַטעװען זיך דאָס לעבן, פאַר געלט, פּאַר ווערט- 
ואַכן פלעגן זי זיך אַרײנבאַקימען אויף עפעס ‏ כלומרשט זיבערע 
פלאַצוווקעס, זי --,קראָמאָלאָווסקי", ..אַ-פאַדעל" א"אַָ, 

יה יו א = געפיל פון אָנמאַכט, װאָםס האָט מיך באַ- 
הערשט אין יענע ש 


ווע 6 


פאטע תטו אע וואיט 


7 


ר 
8 0 
זאָגן- אַז מען מוו דאָך עפעם 


פיף 2 נאָך דאַן אַרױסג 
באַשטעטיקונגען, מענטשן כּל 
ווען. 

צו אונדז אין ביורע פלעגט דאַן אַרױפגײן מאַקאָװוסקי, װאָס האָט 
צוזאַמען מיט משה לעסלאַו געשאַפן די האַ נטוזערקער-שאָפעם אויף 
רינעק. ער האָט געמיינט, אַז ער מיט זיין מטפחה זיינען פאַרזיכערט, 
איך און נאָך עטלעכע פון אונדוער ביוראָ. האָבן פון אים באַקימען 
באַשײגיקונגען. כ'האָבג ביי מאַקאָווסקין געבעטן אַ ,שיין" אויך פאַר מיג- 
נע עלמערן. פון אָנהײב . האָט ער מיר אָפּגעזאָגט -- כ'זוייס ניט צי האָט 
ער ניט געקענט אָדער ניט געװאָלט, שפעטער האָט ער מיר צוגעזאָגט 
אָבער ס'איז שוין געװוען צו שפעט", | 

די הױפּטזאָרג איז דאַן געווען צו באַזאָרגן זיך מיט אַ מעלדע- 
קאַרטע פון אַ ;נומער" פלאַצוווקע, װאָס אַרבעט פּאַר די הצטרכותן פון 
דער מלחמה, אַ סך זיינען דאַן אַרױסגעפאָרן אין װאָלאַנאָװער אַר- 
בעטסלאַגער. אַ סך האָבן זיך אַרינבאַקומען צו ,, קראָמאָלאָווסקין", -- 
דערביי פלעגט מען גרויסע געלטער צאָלן פאַר דעם. אין ,אַ-פאַ-עלי 
האָבן שוין געאַרבעט בֵיי 900 יירן, אַ סך זיינען אַװעק אין דער װאָפֿן- 
פּאַבריק, ניט געקוקט אויף דעם, װאָס די אַרבעט איו דאָרט געװע 
אַן אמתע קאַטאָרגע. דער עיקר האָט מען מורא געהאַט פא 0 
פון די עלטערע מענטשן און קינדער. מען פלעגט אַװעקגעבן דעם 
לעצטן גראָשן און װערטואַכן. כדי נאָר צו באַ 7 פאַר די עלטערע 
יע : ,גוטע" פּלאַצוווקע, די קינדער פּלעגט מען זיך באַמיען אָפ- 
צוגעבן צו קריסטלעכע פּאַמיליעס, צאָלנדיק גרויסע עס פאַרן אויפ- 
האַלטן זיי, עם זיינען געווען פאַלן. אמת-ועלטענע, וען קריסטן פלעגן 
באַהאַלטן יידישע קינדער אָן מאַטעריעלן נוצן. 

פּאַרזאָרגט האָבן זיך נאָר די רייכערע, די אָרעמע מאַסע האָט ניט 

נעזען קיין אויסוועג און מיט אַ צימער אין האַרצן געװאַרט אויף דער 

כמאָרע װאָס רוקט זיך אָן, די שרעק און די מורא פּאַרן טאָרגן האָט 

זיך דורכגעמישט מיטן יאָמער און טרויער פוֹן די, װאָס האָבן זייערע 
נאָענטסטע פּאַרלױירן ביי דער , גליניצער אויסזידלוננ", 

איבער די גאַסן לױיפּן אָרום מענטטן אָן אַ ציל, עצהנען ױך 

איינער מ'טן צווייטן, דאָס טיפּישע בילד פון יענע טעג -- יידן מים 

וי און רוק ק לופ צו די געטאָ-אַרױפגענג, דאָרטן, אויף דער 

רישער זייט, װאַרטן שוין קריסטן. װאָס קויפן. ביי די יידן אָפּ פאַר 

א שיבוש די רעשטלעך האָב און גומם, מען פלענט פאַרקױפֿן בובשטעב- 


=+ יט צענן 1 
לעך אָלץ, מיפּלעגם {:פ;עבן די קריסטן אכ צום באַהאַלטן אויפן פאֵל 


2 
1 צ א שיש סא 2 
טאַמער בלייבט דאך עמיצער לעפן, רי ריים ערע באַגראָבן און פֿאַר- 
מויערן סחורות און א יו די קעל לערן און באַהעלטענישן, זי 
זאָלן כאָטש נים אַרינפאַלן אין שונאס העגט, 
0 טנ י : 8 
. ס'מערן זיך אין יענע טעג די חתונות מיט יידישע פֿאליציאַגטן, 


ווייל דאָס גיט אַ שאַנס וי צו = : - אומנעפער דעם 10טן אױ- 
גוסט זיינען די יידישע פאָליציאַנטן מיט זייערע פרויען אין קינדער 

אויפן באַפּעל פון געשטאַפאָ קאָשאַרירט געװאָרן - אין אַן עװאַקױרט 
הויז אויף דער פרץ-גאַס 5, 

דאָס יידישע שפּיטאָל נעמט אין יענער צייט אָן אַ סך זקנים און 
שװאַכע, ניט געקוקט אויף התראות פון דעם שפּיטאָל-פּערסאָנאַל, אַז 
דאָס איז פאַר זי געפערלעך, ווייל און װאַרשע איז דאָס שפּיטאָל 
אַװעק מיט דער אויסזידלונג, אין פאַרקערט, אין דער זעלבער צייט 
אַנטלויפן פון שפּיטאָל חולאים און ניט-אויסגעהיילטע, 


די מענטשן זיינען געווען אין גאַנצן צעחושט. די פאָליאַקן, װאָס 
זיינען געשיקט געװאָרן דורך יידן אין דער ריכטונג פון גליניצער 
טראַנספּאָרט, האָבן זיך אומגעקערט און דערציילט, אַז דער צוג אי 
דערפּאָרן ביז טרעבלינקע. דאָרטן האָט מען די פוילישע באַדינונג פאַר- 
ביטן אויף אַ דייטשער, און מען איז געפּאָרן ווייטער, װאָס דאָס װאָרט 
,טרעבלינקע" באַטײט -- האָט נאָך דאַן קיינער ניט געװוּסט,. די אַל- 
געמיינע מיינונג איז געווען, אַז די געזונטע און אַרבעטספעיקע װערן 
געשיקט אויף שווערע אַרבעט אין די מזרח-קרעסן אָדער רוסלאַנד, 
וועגן די עלטערע און קינדער האָט מען ניט נעצווייפלט, אַז זיי ווערן 
אומגעבראַכט, 

אין אױיפּטראָג פון געשטאַפּאָ האָט דער , שעפאַרצט" שענדעראָ- 
וויטש זיי צונעשטעלט אַ רשימה פון די דאָקטױרים און זייער נאָענט- 
סטער משפחה (פרויען און קינדער), װי אויך -- פון דעם פערסאָנאַל 
פון ביידע יידישע שפיטעלער, די צאָן דאָקטױרים זיינען ניט גענומען 
געװאָרן אין אַכט, 

יעדער מינוט האָט מען געװאַרט די אַקציע זאָל זיך אָנהייבן, 
עלף טענ האָט דאָס געטאָ דורכגעלעבט אין דער גרעס. ע * נערוון-אָנ- 
שטרענגונג, זונטאָג נאָכמיטאָג, ווען און געטאָ זיינען געקומען אַרבע- 
טער פון דער שטאָטישער עלעקטראָװניע און האָבן אויף די עלעקטרי- 
שע סלופעס איינגעמאָנטירט גרויסע לאָמפּן, איז דאָס געטאָ װוי עלעק- 
טריזירט געװאָרן... 

אויפן באַפּעל פון קאָמענדאַנט סיטנער -- דערציילט שלמה ראַ- 
קאָטש -- האָב איך יענעם זונטאָג ארײינגעטראָגן אין שיפערסעס װוינונג 
אַ זשיראַנדאָל, דאָרטן האָב איך מיר דערלויבט פרעגן שיפערסן, צי װעט 

היינטיקע נאַכט עפעס װאָס געשען, אָנװייזנדיק מיר אויף װאַליזעס האָט 
ער געזאָגט: איך פאָר היינט אַװעק, אָן מיר װעט גאָרניט געשען. - 
אין פון װאַנען נעמסט דו צו זאָגן אַז די נאַכט דאַרף עפעס געשען?-- 
כ'האָב געענטפערט, אַז אויף דעם ווייזן אָן די לאָמפן, װאָס זיינען 
איינגעמאָנטירט געװאָרן אויףה די סלופעס אין געטאָ, -- אָבער דאָס 
איז צוליב דעם מיליטער, װאָס דאַרף היינט דורכגיין,. (אין דער אמתן 
איז אַרום 10 אָװונט דורך די געטאָ גאַסן אין דער ריכטונג פון לובלי- 
נער דורבגעגאַנגען אַ קליינע מיליטער-טייל)", 

כאָטש ס'איז געווען זונטאָג, האָט דער אַרבעטס-אַמט געאַרבעט 
און אַרױסגעגעבען מעלדעקאַרטעס, דער עיקר פאַר אַרבעטנדיקע פרויען 
לויט רשימות צוגעשיקטע דורך די אַרבעטספלעצער (די אַרבעטנדיקע 
| מענער האָבן די מעלדעקאַרטעס שוין געהאַט פריער באַקומען). דער 
אַרבעטסאַמט האָט געאַרבעט ביז 9 אָװנט, אָבער אַ סך אַרבעטנדיקע 
פרויען זיינען געבליבן אָן מעלדעקאַרטעס, אַ קליינע צאָל ניט-אַרבע- 
טנדיקע האָבן יענעם טאָג דורך פּראָטעקציע אַדער פאַר געלט באַקו- 
מען מעלדעקאַרטעס,. מענטשן באַמיען זיך אַרײנצובאַקומען אין דער ניי- 
אַנטשטאַנענער פּלאַצווקע, אין די שאָפּעס פון , שטאַטהאַופּטמאַן", װאָס 
דאַרפּן , קאָשאַרירט" וװערן, 

אַרום 8 'אָוונט זיינען אַלע געטאָדאַרסגענג אַרומגעשטעלט גע- 
געװאָרן דורך דער באַװאָפּנטער פוילישער פּאָליציי, וועלכע האָט שוין 
קיינעם ניט דורכגעלאָזט, אין דער זעלביקער צייט איז אַהער געקומען 
אַ העכערער עס-דע-אָפּיציר אָבערשטורמפירער צעבער - פון דער 
װאַפּנפאַבריק, ער האָט צונויפגעקליבן די יידן, װאָס אַרבעטן דאָרטן, און 
בחיפזון ווערבירט אַ נייע גרופע, מענטשן געזונטע און אַרבעטס-פעיקע, 
די אַרױסגײענדיקע גרופע האָט ביים ,װילאָט" פרץ-גאַס און נאַרוטאָ- 
וויטש געהאַט פּאַרהאַלטן געשטאַפּאָ, אין געשטאַפאָ האָט דער אױיבנ- 
דערמאָנטער אָפּיציר געפועלט, אַז די דאָזיקע גרופע קען ארויסגעפירט 
ווערן אין דער װאַפן-פאַבריק, 

דיאַנאַ זשעליכאָווסקאַ באַשרײיבט דעם זנטאָגדיקן טאָג אַזױ; 
- = -- גאיין געדאַנק האָט מיך פאַרפּאָלגט -- ניט שיידן זיך מיט די 
עלטערן. מיר האָבן אָנגעהויבן צו פאַקן אין די רוקזעק ברויט, פלע- 
שער מיט װאַסער און אַביסל זאַכן, ב'געדענק רעם שלעכמו פאָרגעפיל 

מיינעם, כ'האָב זיך געװאָרפן דער מאַמען מיינער אויפן האַלדז מיט אַ 
שרעקלעכן געוייין: מאַמע, מאַמע, כ'האָב מורא צו בלייבן אַלין, כ'האָב 
אַזױ מורא פאַר דער איינזאַמקײט, מיין מוטער, אַ מענטש פון שמענ- 
דיקן גלייכגעוויכט, האָט זיך באַמיט מיך צו באַרױכן, פאַרנאַכט איז די 
שטימונג געװאָרן ניט אױסצוהאַלטן, כ'בין מיטן פאָטער אַװעק אין 
אַרבעטסאַמט אָפּצונעמען מיין מעלדעקאַרטע,. מיט שועריקייטן האָב 
איך זי באַקומען -- כ'געדענק שוין אַלײן ניט וי אַזױ, אין שטוב איז 
רזיק, מיין קוזין, גוסטאַו פאַמיליער, גרייט זיך מיט זיין מומער , קאָ- 
שאַרירט" צו א אין דער , הױזפאַרװאַלטונג", ער האָט דאָרטן געאַר- 
כעט, און מ'האָט זיי פאַרזיכערט, אַז די אַרבעטער פון דער פּלאַצװו- 
קע װועט מען נים ט רירן זיי זיינען אַלע , דעפאָרמירט" געװאָרן), אַרום 
9 אָזונט האָבן מיר אין דעם אָנטועכץ זיך צוגעלייגט . אין די בעטן, 
מיר האָכן זיך באַמיט צו זיין רויק. כ'געדענק. אַז איך האָב אַפּילו גע- 
לייענט פֿלאָבערטס , קונסט פון לעבן", און נאָך דעם יי 

,פּאַר צוועלף ביינאַכט -- דערציילט = וי 7 -- האָט 
דער קאָמענדאַנט פון דער יידישער פאָליציי געמאָלדן אין 6 
אז .ער האָט גערערט מים כויכמן און אַוֹ קיין שום אַקציע וועט נים 


זיין",. שוין אין 10 מינוטן אַרום איז פּאַראָרדנט געװאָרן אַלאַרם-גרײט- 
5 
ג 


4 


ד 
: 2 
קייט פגַר דער פאָליציי, וועלכע. האָט אָפּגעמאַשירט אין דער ריכטונג 
פון זייער לאַמענדן עויכן פלאִין פון אַלט-שטאָט, פֿאַר דער פֿאַרואַמל- 
מער פאָליציי. הגנט דער טעכנישער אָנפּיִרער פון דער .אויסזידלונג" פויכט 
= 


1 
געמאָלדן: די נעַכט ווערט דורכגעפירט אַן ,אָפּעראַציע", ‏ ס'ווענדט זיך 
אָן ' דער יידיטער פא ליציי, זי זאָל דורכגיין אָן בלוט-פארניפונט. 11 
ד 
דעם האָט ער דער פאָליציי אָנגע : 
וּ . 


1 


וויז 

קאַרטלעך. װאָס וועלן באַלד אַרױיסגעגעבן װוערן, דאַרפן די פאַליצי- 
אַנטן גיין אין די הייזער פון זייער רעוויר און הייסן אַלעמען אָן אויס- 
נאָם ‏ קוטען צום זאַמלפּונקט אױפן פּלאַץ פון אַלט-שטאָט; די מענ- 
טשן זאָלן מיטנעמען זייער ביזשוטעריע און װערטואַכן, = זאַך 
וועט מען ניט צונעמען" -- האָט ער געזאָגט. די האַנטװערקער זאָלן 
מיטנעמען זייער ווערקצייג און שפייז אויף 1-9 טעג, : 


די געטאָ-גאַסן זיינען באַלױכטן געװאָרן מיט רעפּלעקמאָרן און 
לאָמפּן. ביי די אַרױסגענג, איבער די גאַסן פּאַטרולירן דייטשן, זי זיי- 

נען אַ סך, אין מונדירן פון עס-עס, עס-דע, זשאַנדאַרמעריע, הילפס- 
פאָליציי (פּאָלקס-דייטשן), אַ סך פון זי זיינען שיכור, 


עס הערשט אַ טויטע שטילקייט, עס הערט זיך נאָר דער אָפ- 
קלאַנג פון זעלנערישע טריט, אויף די הויפטגאַסן, דער עיקר -- אויף 
אַלטשטאָט, איז ליכטיק וי אין מיטן העלן טאָג, . 


די פאָליצײי גייט איבער די דירות, אַלע זיינען גרייט; איינגע- 
פּאַקט, מען פּאַרלאָזט גיך די דירות, גאָר גיך איז די מערהייט שױן 
אויפן פּלאַץ, אין אַנדערע דירות. טרעפט די פּאָליצײי מתים (דער ועל- 
בסטמאָרד פון דער גאַנצער משפחה ראַפּאַפאָרט אױיף װאַלאָוע, ראָג 
גראָדוקע. דער זעלבסטמאָרד פון רחל שטשאַװינסקע אױף שװאַר- 
ליקאָווסקע)", | 

רחל ראָטנבערג. װאָס האָט געהאַט דאָס גליק אויסצומיידן די 
,אויסזידלונג", דערציילט; - 

--,זונטאָג בײיטאָג האָב איך געטראָפן דעם ד"ר פּאַסטמאַן. ער 
האָט מיר געזאָגט, אַז די אויסזידלונג װועט פאָרקומען די נאַכט, צַו 
דעם פּאָליציי-הויז אויף דער פרץ-גאַס זיינען געקומען די געענטערע 
און ווייטערע קרובים פין די פאָליציאַנטן, מיטנעמענדיק זייער האָב און 
גוטס, אַ זיינער 5 נאָך מיטאָג קומט צוריק פון , קראָמאָלאָווסקין" אַ גרופע 
יידן, װאָס איז דאָרטן צו דער אַרבעט ניט אָנגענומען געװאָרן. 10 אין 
אָוונט זיינען אַלע אין דער היים, מענטשן פּאַקן זיך, ניט וויסנדיק צו 
װאָס. מען גרייט זִיך אויף אַ לאַנגן װעג: בעסערע שיך, מלבושים, 
טאָרבעס, רוקועק. עס דאָמינירט אַ שטימונג פון פולשטענדיקער רע- 
זיגנאַציע, מיט אויסערלעכער רויקייט, אָן היסטעריע װאַרט מען אויפן 
שיקזאַל, אויף די גאַסן איז שטיל, איך ליג אויפן טאַפּטשאַן און טראַכט,,, 
וועגן טויט, ב'האָב גענומען אַ גרעסערע דאָזע האַרצטראָפּנס, געגעבן 
זי אויך מיין מוטער. כ'האָכ זיך דערפילט וי געשטאַרקט, באַקומען 
קוראַזש, וי פון אַ שטאַרקן נאַרקאָטיק,. אַנדערע האָבן געטרונקען 
בראָנפן כדי צו פאַרטושן די רעיונות. אַנדערע ווידער האָבן אַ סך גע- 
געסן, מיינענדיק דערמיט צו באַרױקן די אויסגעשעפטע נערון, בי 
אונדזער שכן משה צוקערמאַן גרייט מען זיך , אין װעג אַריין", רויק, 
גלייכגילטיק. מען קלייבט איבער די פּאָטאָגראַפיעס: די -- איבערלאָזן. 

די -- מיטנעמען. עס װועט מאַטערן דער דורשט -- באַדאַרף מען מיט- 
נעמען אַ מענאַשקע מיט װאַסער,. עלקע, יל טאָכטער, פאַקט די ניי- 
טיקסטע זאַכן אין רוקזאַק אַרײן.. 

פונקט 12 ביינאַכט חאָבן זיך אָנגעצונדן די רעפּלעקטאָרן און 
לאָמפן, דער פּלאַץ פון אַלטשטאָט האָט אַן אויסטערלישן אויסוען -- 
אַ גרויליקע טעאַטער-סצענע. די הייזער זעען אויס וי דעקאָראַציעס. 
אויף די דעכער פון דער גאַרבאַרניע ,געלקאַ" און אױף די דעכער 
פון אַנדערע הייזער אַרום דעם פּלאַץ פון אַלטשטאָט זיינען אױסגע- 
שטעלט מאַשין-געווער מיט אַ באַדינונג פון עס-עס, 

די שפּאַנונג װאַקסט, דורך די געסלעך, איינגעהילטע אין טויטער 
שטילקייט, קלינגט אֶפ דער עכאָ פון געמאָסטענע, אַלץ שטאַרקערע 
זעלנערישע טריט, 

עס קומען אַריין 2 באַװאָפּנטע דייטשן און הייסן אונדז גיין צום 
פלאַץ אויף אָלטשטאָט און מיטנעמען די דאָקומענטן, מיר גייען אַרױס, 
די מאַמע פאַרמאַכט פון געװוינהייט די טיר אויפן שלאָס. דער דייטש 
רופט זיך אָפ: ,,שליסן זי ניכט צו -- זי קאָמען גלייך צוריק" און שמיי- 
כלט דערביי,,, 

אויף דער גאַס איז שטיל. שוין אַפילו צו שטיל, גאָר פון דער 
. ווייטנס הערן זיך זעלנערישע טריט און געשרייען פון די דייטשן: ראַנס, 
ראַוּס! פון די הייזער גייען מענטשן אין דער ריכטונג פון פּלאַץ אױף 
אַלטשטאָט, מיט רוקזעק און פעקלעך. מיר דערנעענטערן זיך צום פּלאַץ, 
פון די געסלעך שטראָמען גרופעס מענטשן -- מען האַלט זיך משפ- 
חותווייז. עס הערן זיך געציילטע שאָסן, 

צען יידישע פאָליציאַנטן שיקט פויכט אין געשטאַפאָ, זי לאָרענען 
דאָרט ברעטער און פירן צום באַן, אוױיף דער ראַמפע פון מאַריוױל 
שטייט אַ פראַכטצוג מיט אַ ריי װאַגאָנעס אָן אַ סוף, ניט איבערצו- 
ציילן, פון די געברנגעטע ברעטער וערן צונויפגעשלאָגן בריקלעך צו די 
װאַגאָנעס, 

דער פּלאַץ אויף אַלטשטאָט װוערט פול פון יידן, פון אַלע געס- 
לעך שטראָמט מען גרופעסווייז, משפחותווייז, אַ טייל אַנגעלאָדן מיט 
גרויסע פעק, דאָס רוב -- האָבן נאָר רוקזעק. אין די פייכטע, אויסגעץ- 
לאָשענע אויגן -- צער און שרעק", : 

רחל ראָטנבערג דערציילט װייטער; 


,ס'איז האַלב איינס. דער פּלאַץ ווערט גיך פול. די ערשטע יידן 
זיינען אַליין געקומען, איצט ווערן זיי גרופעסווייז געברענגט דורך די 
. דייטשן אָדער יידישער פּאָליציי, ס'איז ליכטיק און שטיל, מיט אַ מאָל 
הילכט אָפּ די דייטשע קאָמאַנדע: ,,מיט מעלדעקאַרטעס -- אין מיטן 
פּלאַץ צום מויער פון משוגעים-שפּימאָל, אָן מעלדעקאַרטעס -- אין דער 
ריכטונג פון דער יידישער פאָליציי-קאָמענדע!" די שיסעריי ווערט אָפ-. 
טער, פון דער ווייטנס זעען זיך סילוועטקעס פון פאַלנדיקע אויפן ברוק, 
מען זעט ניט דייטלעך, צוליב דער בלענדנדיקער ליכט פון די רעפ- 
לעקטאָרן, אויפן פלאַץ איז שמיל, פון צייט צו צייט רופן זיך איבער 
די װאָס האָבן זיך אין שטופעניש פאַרלוירן,. שמולעק ווויקעלסקי האָט 
פאַרלוירן אַ קינד, רופט עס, אָבער אומויסט -- ס'האָט פאַרבלאַנדושעט 
אין דעם פילטויזנטקעפיקן המון, די מענטשן מיט מעלדעקאַרטעס און 
אַנדערע דאָקומענטן שטעלן זיך לענג-אויס דער שפּיטאָל-מױער, די 
מערהייט גרופירט זיך ביים פאָליציי-הויז, דאָ שטייט דער עיקר על- 
טערע, פרויען, קינדער, צװישן די דאָזיקע 2 גרופעס שטעלט זיך אױס 
אַ קאָרדאָן עס-עס, עס-דע און זשאַנדאַרמעריע, זי שאַפן אַ װאַנט ניט 
דורכצוגיין, 


אַלץ אָפּטער הילבן שאָסן, 


ניט ווייט פונעם טױיער פון דער גאַרבערײ , געלקאַ" שטייען אין 
אַ ריי דריי דייטשן, אין זייער ריכטונג בעוועגן זיך די רייעס מענטשן 
מיט מעלדעקאַרטעס. דער שטראָם האָט זיך צעצוויינט אין דריי רייען. יע- 
דער דייטש קוקט דורך דעם דערלאַנגטן דאָקומענט. ביים ליכט פון 
רעפּלעקטאָרן ליינט ער אים פריי, וי אין מיטן העלן טאָג. דעם לאָוט 
ער דורך -- ווייזט מיט דער האַנט אויף לינקס, צום טױער פון ,געל- 
קאַ", דאָ פּאָרמירט זיך אַ צואַנציקסטל, דער דייטש װאָס שטייט ביים 
טויער מאַכט אַ צייכן אויף דער פורטקע און דאָס צװאַנציקסטל גייט 
אַריין אינעװייניק און שטעלט זיך אויפּן מיטן פּאַבריקספּלאַץ, פון דאַך 
װאַרפן די רעפּלעקטאָרן זייער בלענדנדיקן ליכט אויף דער גרופע גליק- 
לעכע, אָפּגעקליבענע, אָבער ניט רויקע, ניט זיכערעיי. 


פאָר דער ,נעלקאַ" באַװעגט זיך די ריי פאָרויס. די דייטשן 

קלייבן אָפּ ,אויפן אויג", לויטן אייגענעם איינזען און קאַפריז. דער איז 
אים געפעלן, איז דורכגעגאַנגען און ,אויף לינקס". ד{ם צווייטן פאַר- 
האַלטן, צעריסן די פֿעלדעקאַרטע און ,רעכטס", צו דער גרופע, וואָס 
שטייט ביים פאָליציי-בנין, דאָ איז די מערהייט, | 

פון די דייטשן שטינקט בראָנפן, זיי שלאָגן און טרייבן, פון 
פענצס נאָרטן הערן זיך שאָסן, און עס װוערט ווידער שטיל, ס'רייסט' 
זיך דורך אַ קרעכץ, אַ פאַרשטיקטער געשריי. דייטשן איו דאָ אַ. סך, 
באַװאָפֿנט זיינען זי װי צום קאַמף, צעהיצטע, מיט געשרייען, פאַר- 
כלינעטע מיט זייער ,, חייליקער" אַרבעט. זי שיסן פון די פיסטאָלעמן 
אין מענטשן, װאָס , שטערן זיי די אָרדענונג", שיסן אין המון. עס פאַלן 
טויטע און פּאַרװוּנדעטע, עס הערן זיך קרעכצן, שלוכצן, געויין, ס'איז 
ווידער שמיל, און װוידער ברעכט אויס אַ שיסעריי, דאָ ווייטער -- דאָ 
נעענטערי.. | 

- מיר דערנעענטערן זיך צו דער סעלעקציע. פֿאָרױס גייט מיין 
מוטער -- איך הינטער איר, די מוטער באַזייוט דעם צװײפּלהאַפּטן 
דאָקומענט פון די , שאָפעס", מיט אַ ציטער װאַרט איך אויפן אורטייל 
דער דייטש מום אַ קוק אױיפּן דאָקומענט, אויף דער מאַמען, און סי- 
דוכט זיך מיר, אַז ער זאָגט העפלעך: ,, ביטע לינקס" -- ,געלקאַ"!, די 
מומער גייט צום צװאַנציקסטל װאָס פּאָרמירט זיך, איך דערלאַנג דרייסט 
מיין מעלדעקאַרטע, דער דייטש שאָקלם מיטן קאָפּ: ,װאָרום אֶהנע 
זיענעלל?" די קאַרטע, װאָס כ'האָב היינט באַקומען פון אַרבעטסאַמט, 
האָט באמת ניט קיין שטעמפל פון אָרבעטספּלאַץ, היציק דערקלער איך 
און פאַרענטפער זיך, דער דייטש זאָגט: , װאָס זאָל איך מיט איהנען 
מאַכען?" איך זאָג אים ער זאָל מיך דורכלאָזן צו דער מאַמען. ,ביקען 
זי דיר אומקערן" -- ענטפערט ער. כ'האָב אים עפעס האַסטיק אַ זאָג 
געטאָן, אַרױסגענומען פון זעקאַלע דאָס ביכל פון קראַנקנקאַסע און 
באַװויזן, ,כ:פאַרשטײ ניט קיין פויליש" -- זאָגט ער. דאַן.. האָב איך 
געגעבן מיין ערנװאָרט, אַז איך אַררעט אין , סירענע". עס פאַלט אַ 
קורצער , לינקס"! און איך קריג זיך אַריין אין אַ. צװאַנציקסטל,. איך 
קוק זיך אַרום, איך זע מיין מאַמע. אין אַ. פריערדיקן צװאַנציקסטל 
שמייט זי און זוכט מיך מיט די אויגן.., 

אַ צווייטער, ניט ווייניקער װװוונדערלעכער נס - דער צוייטער 

בעת דער , אויסזידלונג" פּאַסירט מיט דער פרוי פון אַדװ' מאַוב. דער 
זעלביקער עס-עס-מאַן האָט זי דורכגעלאָוט מיט צוויי קליינע קינדער! 


מיר שטייען אין מיטן פון ,געלקאַ"-הױף אין צװאַנציקסטלעך 
אין גלייכע, אומבאַװעגלעכע רייען; מיר וויסן ניט װאָס מיט אונדז וועט 
זיין, װוּהין מען װעט אונדו פירן. מענטשן קוקן זיך אַרום, זוכן מיט די 
אויגן זייערע קרובים, זיי שטייען צעשיידטע פון די משפּחות, פון פרוי- 
ען און קינדער -- זי וויינען.," 
די זעלביקע שרעקלעכע שעהן דערמאָנט דיאַנע זשעליכאָװסקאַ 
אַזױ? אַרום צוועלף ביינאַכט האָכן זיך פון הויף װו איך האָב געװוינט 
דערהערט שטאַרקע געשרייען. ,, ראַוס, אַלע ראָוס, שנעל!" מיט אַ מבול 
זידלערייען. מיר האָבן זיך אויף גיך גענומען אָנטאָן און דער זשאַנ- 
דאַרם מיט דער ביקס האָט געטריבן פון דער דירה, מיר זיינען אַראָפ 
געלאָפּן אונטן אויפן הויף, | 
די זשאַנדאַרן מען טרייבּן דעם עולם מיט די קאָלבעס, דאָס בילד 
שטייט מיר פאַר די אויגן, וו דער גאַס איו זייער שרעקלעך, אױ- 
סערגעוויינטלעך ליכטיק. מען שטעלט זיך כאַפּ-לאַפּ אין די רייען. איך 
זע מיט אַלע כוחות צו זיין צוזאַמען מימ די עלמערן. אין איין ריי צו- 
ואַמען מיט אונדז גייען די סאַניצקעס און טאַטאַרס. מאַסן מענטשן 
שטראָמען פון אַלע זיימן, די דייטשן שרייען ,שנעללער" און כמעט 
לויפנדיק שא מיר א אויפן פּלאַץ פון אַלטשטאָט, אויפן וועג 
-- אַ שרעקלעכע שיסעריי, אויפן פּלאַץ לויפן די סאַניצקעס און טאַ- 
טאַרס ערנעץ אין דער רעכטער זייט. איך מיט די עלטערן האָבן זיך 
צינויפגעמישט מיט דער מענטשן-כװאַליע, און זיך געשטעלם ביים מוי- 
ער פון מטוגעים-שפּיטאָל, דער מוטער פאַרפעלט אָטעם - זי נעמט 
אַרױס ס'פלעשל װאַסער און טרינקט, אַ שרעקלעבע שטיפעניש, מענ- 
טשן רופן זיך איבער, היסטעריזירן, מען טרעם איינער אויפן צווייטן, 
| = דאַן הערט זיך אַ באַפּעל, װאָס װערט אויך איבערגעחזרט דורך 
דער יידישער פאָליציי: ,מיט מעלדעקאַרטעס -- אויף דער לינקער זייט, 
אָן מעלדעקאַרטעס -- אויף רעכמס!" איך מיטן פאָטער האָבן מעלדע- 
קאַרטעס, די מומער -- ניט, מיר גייען אַלע אויף רעכטס, אױיף דער 
שלעכטער זייט, אָבער אין דער לעצטער מינוט איז די מאַמע צונעש- 

טאַנען צו מיר; דיאַנקע, ראַטעװע זיך, איך בעט דיך, מען ווייסט דאָך 
ניט װאָס עס װועט נאָך זיין", געפירט דורך עפעס אַ חיהשן אינסטינ- 
קט, ניט וויסנדיק אַליין װאָס איך מו -- בין איך אַריבערגעלאָפן אויף 
דער אַנדערער זייט, כ'האָב דוכט מיר געקראָגן אַ קלאַפּ אין פנים פון 
אַ זשאַנדאַרם, װאָס האָט באַמערקט וי איך לויף אַריבער אויף דער 
אַנדערער זייט, איך הער נאָך זיין שטימע, ,דו ביסט נאָך יונג, דו 
קאָנסט נאָך בלייבן!", איך האָב זיך געשטעלט אין דער ריי צו דער 
סעלעקציע. נעבן מיר -- לובע זיגמאַן, כ'האָכ ניט געװווסט װאָס עס 
טוט זיך מיט מיר, איך געדענק וי כ'האָב אַראָפּגעװאָרפן פון זיך דעם 
רוקזאַק, װאָס איז מיר שווער געווען. כ'האָב געזען וי די מענטשן אָן 
מעלדעקאַרטעס טרייבט מען שוין פון פּלאַץ, דאָרטן זיינען געווען מיי- 
נע עלטערן; כ'האָב געזען װוי דער טאַטע מיט דער מאַמען האַלטן זיך 
פאַר די הענט און װי דער מאַמען האָט זיך דער רוקזאַק אַראָפּגעריסן, 
כ'בין צוגעלאָפן -- מיר דוכט -- צום קאָמענדאַנט סיטנער און כמעם 
אויף די קני זיך געבעטן, ער זאָל ראַטעװען מיינע עלטערן. קיינער 
האָט זיך ניט צוגעהערט, איך האָב זיך געשטעלט און מיט אַ שטאַרן 
בליק געקוקט, װי די נרופע מיט מיינע עלטערן װערט געטריבן צום 
באַן. אין דער לעצטער מינוט האָט מען אַהער געבראַכט מאַקאָװסקען 
און לעסלאַוען מיט די משפחות, זיי האָבן זיך די נאַכט באַהאַלטן ער- 
געץ אין אַן אַמט, דאַכט זיך -- אין דיסטריקט, געשטאַפּאָ האָט זי פון 
דאָרטן אַרױסגעצױגן און געבואַכט אויפן פּלאַץ, מאַקאָװוסקי האָט גע- 
האַלטן אַ קינד אויף דער האַנט און האָט באַװיזן זיינע שיינען; זי זיי- 
נען ,דעפאָרטירט" געװאָרן, 

די סעלעקציע האָבן דורכגעפירט דריי לייט פון עס-דע. איינער 
אַן עלטערער, אין ברילן, איז געשטאַנען אין מיטן, רעכטס -- אַ יינ- 
גערער, א הויכער, װי דער דריטער האָט אויסגעוען - געדענק איך 
ניט, כ'האָב באַמערקט, אַז דער געשטאַפּאָװיעץ פון דער רעכטער זייט 
רייסט אַלע מעלדעקאַרטעס, אינסטינקטיוו בין איך צוגעגאַנגען צו דעם 
אין די ברילן, ער האָט איבערגעלייענט מיין נאַרישע באַשײיניקונג פון 
אַ , שפרינגפּעדערמאַטראַצן-געהילף", האָט אַ קוק געטאָן אויף מיר און 
אַ זאָג געטאָן ,יאַ, זאָלכע בראַוכען װיר!", מער גאָרניט, כ'האָב זיך גע- 
פונען אויף דער , גוטער" זייט, לובע זיגמאַן, װאָס איז געגאַנגען לעבן 

מיר, האָט געאַרבעט אין דעם פאָליציי-ביוראָ און איו , דעפאָרטירט" 
געװאָרן. די סעלעקציע איז געווען אַן אמתע ,לאָטעריע". דעם 
מענטשנס לעבן איו אָפּהענגיק געווען פון אַ קאַפריו פון דעם אָדער 
יענעם עס-דע-מאַן. 

אויפן פאַבריקפלאַץ פון ,געלקאַ" איז געווען אַ סך מענטשן, איך 
האָב אָנגעהויבן צו זוכן עמיצן פון דער משפחה, איך בין זיכער גע- 
ווען, אַז דעם פעטערס משפחה אַלס צאָן-דאָקטױרים װעט געוויס בליי- 
בן, כ'האָב קיינעם ניט געטראָפן, געוען אַרום זיך נאָר פרעמדע מענ- 
טשן, כ'האָב געקוקט וי זי זעצן זיך אויף דער ערד און עסן,,," 

די דייטשן לאָזן זיך װוילגיין, זיי שלאָגן און שיסן, אַלץ אָפּטער 
הערן זיך שאָסן, 

אַ סך יידן האָבן זיך באַהאַלטן אויף די בוידעמער, אין קעמער- 
לעך. אַ סך זיינען גלאַט געבליבן אין די הייזער מיט דער גאַנצער 
משפחה און פאַר די אַריינגעקומענע עס-עס-לייט האָבן זי געהאַט 
איין תשובה: ,,מיר גייען ניט -- שיסט אונדז!", שוין איינס ביינאַכט 
האָבן די דייטשן אָנגעהויבן צו קאָנטראָלירן די דירות. וועמען געטראָ- 
פן אין שטוב -- דערשאָסן אויפן אָרט, זי זיינען געווען שיכור -- אַ 
סך האָבן זיך געװאַקלט אויף די פיס, צוזאַמען מיט די קוילן חאָט מען 
דאָך היינטיקע נאַכט געפאַסעװעט בראָנפן און ביר., 

די דייטשן איילן זיך, 2 בײנאַכט זיינען ביי דער סעלעקציע שוין 
פאַרנומען 10 מאַן פון עס-עס און עס-דע. די יידישע פאָליציי האַלט 
אָרדענונג ביי די רייען. 

די סעלעקציע דױיערט, ביי די פיס פון די עס-עס-לייט ליגט שוין 
אַ קופע צוריסענע מעלדעקאַרטעס, משפחות, מאַן, ווייב, קינד װערן 
, צעשיידט, ניט קוקענדיק אויף דאָקומענטן. מען צעשיידט בכיון, אויף צו 
להבעיסו,, 

אין דעם פרט צייכנט זיך אויס דער באַנדיט האָף. דער שיקט 
אָן איבערקלייב אַלעמען צו דער ,אויסזידלונג". כמעט ביי יעדער מעל- 
דעקאַרטע טוט ער אַ זאָג: ,דיעזע האַט 500 זלאָטי געקאָסטעט!" איין 
שטורמשאַרפיויער סעמקע האָט נאָך אַ ביסל איינזען. ער לאָזט דורך 
אין דער ערשטער ריי זיינע באַקאַנטע יידן, אַ ‏ סך דורכגעגאַנגענע ביי 

דער סעלעקציע האָבן דאָס אים טאַקע צו פאַרדאַנקען (לויט גבית-עדות 
פון ז, ליפשיץ), און דער איינציקער געדאַנק אין דעם מאָמענט איז ביי 
יעדערן -- ניט שיידן זיך מיט דער משפחה, 

שמחה-בינם קאַצמאַן דערציילט; 

;איך האָב שוין דענסטמאָל געהערט, װאָס עס האָט פּאַסירט 
מיט די לובלינער יידן. האָב איך מיר געטראַכט: איך וויל זיין צװאַ- 
מען מיט מיינע עלטערן. אָבער עס האָט מיר גאָרניט געהאָלפן. די 
עס-דע-לייט, וועמען מיר האָבן צוגעשטעלט בױ-מאַטעריאַלן, האָבן 
מיך גלייך דערקענט, מיך מכבד געווען מיט דער ריכטיקער הקפה, זי 
האָבן מיך צוגענומען פון מיינע עלטערן און מיך אָפּגעשיקט צו די אַר- 
בעטספֿעיקע, דאָס הייסט -- איך בין ואָךְ נייטיק צו אַרבעטן פּאַר די 
מאַסן-מערדער", - 

די גרופע ביי דער פאָליציי-קאָמענדע װאַקסט, זי איז פון אַלע 
זייטן אַרומגערינגלט דורך עס-עס-לייט, 

די אָפּגעקליבענע קומען אַריין אין ,געלקאַ" מיט שרעק אין די 
אויגן, אַהער קומען צו מענטשן אַלץ זעלטענער, אַלץ וייניקער. אויפן 
פּלאַץ פון אַלטשטאָט ליגן טויטע, טויטע קערפערס װאַלגערן זיך אויך 
אויף די געטאָגאַפן,. דורך דער גאַכטיקער שטילקייט טראָגט זיך אַ שי- 
סעריי, 


שֵּ 4 

ס'האָט שוין געטאָגט. װען פון דעם , אױסגעבראַקירטן" עולם, 
דעם צונויפגעזאַמלטן ביי דער פאָליציי-קאָמענדע, האָט זיך פאָרמירט 
אַ צוג, װאָס האָט קאָלאָנעסװײז צו 1000 מאַן -- קאָלאָנע נאָך קאָ- 
לאָנע -- גערירט אין דער ריכטונג פון פשעכאָדניע צו דער באַן צו, צו 
דער מאַריוױלער ראַמפע, 

-- ,ווען מיר זיינען צוריקגעגאַנגען פון מלאָדזיאַנאָוו -- דערציילט 
חיים מאַנדעלבוים -- װוּהין מיר חאָבן געפירט ברעטער צום מאַכן 
בריקלעך צו די װאַגאָנעס. איז שוין געווען 4 פאַרטאָג, אויף פּשעכאָד- 
ניע האָבן מיר באַגעגנט אַ צוג, װאָס איז געגאַנגען צום באַן צו. טוי- 
זנטער יידן זיינען געגאַנגען -- יונגע און אַלטע, מענער, פרויען, קינ- 
דער, געפירט דורך עם-עס. די אָפּגעשטאַנענע האָבן די עס-עם-לייט 


;די גרויסע אויסזידלונג" 257 

זיינען אַדורך, זיינען פאַרגאָסן געווען מיט בלוט, עס זיינען געלעגן אַ 
סך טויטע יידישע-קערפערס, 

פאַרטאָג איז אַ גרופע פון 100 ,, אױיסגעסעלעקציאָנירטע" ביי דער 
,אויסזידלונג" יידן געווען פּאַרנומען מיט צונויפקלייבן די מתים, פּאַר- 
לאָדן זיי אויף פורן און אָפּפירן אין פענצס גאָרטן, 


אין דער זעלביקער צייט האָט אַן אַנדערע גרופע יידן אין פענצס 
גאָרטן. געגראָבן אַ גרוב 2 מעמער ברייט און 10 מעטער די לענג. דאָ 
האָט מען די פורן אױסגעלאָדן, אַראָפּגענומען פון די מתים די מלבו- 
שים, געזוכט אין די בגדים געלט און װוערטואַכן, װאָס פלעגן אָפגע- 
געבן ווערן די זשאַנדאַרמען. אַ טייל יידן זיינען געשטאַנען אין גרוב גופא 
און געלייגט די מתים, האַרט איינער. צום צווייטן, שיכטנווייו -- קאָפ 
צו פוס און פוס צו קאָפּ, כ'האָב געזען װוי די. עס-עס-לייט האָבן צו- 
געטריבן צו דעם גרוב אַ 20 קאַליקעס אויף װעגעלעך, געפירט דורך 
געזונטע יידן, זי האָבן זיך אָפּגעשטעלט האַרט ביי דעם אָפּענעם גרוב, 
- די עס-עס-לייט האָבן מיט אַ שאָס אין קאַרק אַװעקגעלײגט סיי די 
קאַליקעס, סיי די געזונטע װאָס האָבן זי געבראַכט,. די טױיטע קער- 
פערס האָט מען אױסגעטאָן און אַרײנגעװאָרפן אין גרוב אַריין". 


אויף מאַריװויל, אין דער אָנוועזנהייט פון העכערע אָפיצירן פון 
עס-עס און עס-דע מיט בעטשערן, בלומען, שיפערסן, פויכטן, שעק- 
לען און קראַװוען בראש, האָט מען די מענטשן געלאָון אין די װאַגאָד 
נעס אַרין, פאַרן אַרײנגײן אין די װאַנאָנען ציען די עס-עס-לייט פון 
די יידן אַראָפּ די בעסערע בנדים, שיך, רייסן פון די הענט אַרױס די 
פעקלעך, אויפן פּלאַץ ליגן באַנקנאָטן און גאָלדזאַכן, אַװעקגעװאָרפענע 
דורך די יידן, עס איז טויט שטיל, ביי די הייזער אויף מלאָדזאַנאָווער, 
מאַריאַצקע און ביי די פּאַבריק-בנינים שטייט די אַרומיקע באַפעלקע- 
רונג און קוקט זיך צו,,, (גבית-עדות פון זעליק ליפשיץ), 


-- ,גאַנץ פרי. -- שרייבט שמחה-בונם קאַצמאַן - האָט מען 
מיך צוזאַמען מיט נאָך 15 יונגעלייט געשיקט צו די װאַגאָנעס, וועלבע 
זיינען געשטאַנען אויף דער מאַריווילער ראַמפע, דאָרט האָבן מיר גע- 
זען אין געהערט די געשרייען און געוויינען. איך האָב נאָך געשמועסט 

דורכן פענצטערל פון װאַנאָן מיטן געוועזענעם ראַדאָמער לעדער-פּאַב- 
ריקאַנט אליעזר פינקעלשטיין, װאָס האָט געװוינט ביי נתן נײימאַן, און - 
נאָך האָב איך גערעדט מיטן געווי מיטאַרבעטער פון , טאָג", קופער- 
בלום יאַנקל, פון זשימניע 7, 


ווען מיר זיינען פאַרטיק געװאָרן מיט די װאַגאָנעס, זיינען מיר 
אַװעק צו פענצן אין גאָרטן, דאָרטן האָט שוין געװאַרט אויף אונדו דאָס 
ריכטיקע שטיקל אַרבעט, | 

מיר האָבן געמווט , פאַרטיק מאַכן" די מתים פון דער גאַגצער 
,אויסזידלונג", ס'האָבן זיך אויף - מיר אָנגעועצט 5 עס-עס-לייט, די 
אמתע מערדיירים, און מיר מקיים פסק געווען אַזױ, אַז איך האָב זי 
צו געדענקען אויפן גאַנצן לעבן. איך האָב באַקומען אַ פעלער אין די 
אזירען. 

פאַר מיינע אויגן האָט מען צוגעברענגט אַ פרוי מיט 4 קינדער, 
װאָס זיינען פאַרשטעקט געווען אין ,געלקאַ". אַ באַפעל: ,קניען" -- 
און זי זיינען אַלע דערשאָסן געװאָרן, | 


די שרעקלעכסטע זאַך פאַר מיר איז געווען, װען איך האָב די 
נאָך װאַרעמע קינדער, גופימלעך געמוזט װאַרפן אין קאַלכגרוב אַרין, 
דאָס האָב איך שוין ניט געקאָנט און כ'האָב זיך אָפּגעזאָגט דעם באַ- 
פעל אויסצופירן, גלייך בין איך געלעגן אין גרוב צװאַמען מיט די טױי- 
טע, וי אַזױ איך בין דאַן אַרױס אַ לעבעדיקער -- ווייס איך עד-היום 
ניט, איך בין שוין געוען מער טויט װי לעבעדיק. מען האָט מיך אָפּ- 
געפירט צו דער קאָמענדע פון דער יידישער אָרדנונגס-דינסט און פון 
דאָרטן אויף שװאַרליקאָווסקע", 

די גאַנצע נאַכט ביז פאַר טאָג זיינען מיר אין גלייכע רייען גע- 
שטאַנען אויפן הויף. פון ;געלקאַ" -- דערציילט רחל ראָטנבערג - 
ס,איז געווען פולשטענדיק שטיל, פון דער וייטנס האָבן זיך געהערט 
איינצלנע שאָסן, 7 פרי זיינען מיר אונטער אַ שטאַרקער שטירה אֶפַּ- 
געפירט געװאָרן צום פּלאַץ פון אַלטשטאָט און פון דאָרטן - אױף 
סטאַראָמײסקע. אויפן ברוק -- בלוט און טױיטע קערפערס, פון דעם 
שטאַכלדראָט פון אַ פאַרקן העננט אַראָפּ אַ טױטער קערפער פון אַ 
פרוי, דערביי -- אַ קינד מיט אַ צעטראַסקעטן שאַרבן, 

פון דער ווייטנס זעען מיר דער װאָעל. ער איז פוסט, עס גייען 
נאָר אַרום דייטשע פּאַטרולן, ביים אַרױסגאַנג פון דער װאַלאָװער זעט 
זיך אַ פריש אָנגעקלאַפטער טאָװל אויף אַ סלופ מיט אַ װאָרענונג: ,ניט 
אַרײינגײן"! מיט אַ אױסגעמאָלטן שאַרבן דערויף, ניט ווייט -- אַ טויטער 
! קערפער, 

מיר זיינען אָנגעקומען אויף דער שװאַרליקאָווסקע. דאָ האָט מען 
אונדז געהייסן פונאַנדערגיין זיך אין די דירות פון שװאַרליקאָװסקע, 
שפּיטאַלנע און זשיטניע, װאָס זיינען אָפּגעלײדיקט געװאָרן פון מענט- 
שן אין די ערשטע שעהן פון דער ,אויסוידלונג". אױיף דער שװאַרלי- 
קאָװוסקע ליגט דער טויטער קערפער פון ד"ר. שיצערס פרוי. די אין 
איילעניש ,, אויסגעזידלטע" גאָסן -- שװאַרליקאָווסקע, שפּיטאַלנע, זשיט- 
ניע -- זיינען ווייסט אויס ניט קאָנטראָלירט געװאָרן, מיר טרעפן דאָ 
עטלעכע יידן דעם שניידער ראַדױצקי מיט דער פרוי (-- , אין ערגעץ 
גי איך ניט" -- האָט ער געואָגט -- ,זאָלן זיי מיך דערשיסן. איך ריר 
זיך ניט!"), סיאיז איבערגעבליבן דער אַלטער יידישער הױװוועכטער 
פון שפּיטאַלנע 2 מיט זיין פרוי. אין אַ דירה האָט מען געפונען דעם 
טויטן קערפער פון רחל שטשאַװינסקאַ, װאָס האָט ויך דעם ועלביקן 
אָװונט געסמט", 


די ,אויסגעסעלעקציאָנירטע" גרופע -- ביי 1800 יידן -- איז זיך 
פונאַנדערגעגאַנגען איבער די דירות פון דעם נייעם , קליינעם געטאָ", 
אויפן באַפּעל פון די דייטשן שטעלן יידן הילצערנע פאַרקאַנעס ביי די 
אַרױסגענג. עס גייען אַרום דייטשע פאַטרולן, 


דער פּלאַץ פון אַלטשטאָט איו פוסט,. די לעצטע גרופע 2000 
יידן באַשטימטע צו דער , אויסזידלונג" איז שוין צו דער באַן ניט גע- 
שיקט געװאָרן, ווייל דֹער קאָנטיגענט פון דער היינטיקער נאַכט אי 
שוין אויסגעפילט געװאָרן, זי זיינען פון פלאַץ צעשיקט געװאָרן אין די 
דירות אויף דער לינקער זייט װאַלאָװע, װאָס איז נאָך ניט ‏ אויסגע- 
זידלט" געװאָרן, די קאָמענדע פון דער יידישער פאָליציי איז איבער- 
געמראָגן געװאָרן אויף דער פרץ-גאַס,. - 


דער נאָר װאָס לעבעדיקער פּלאַץ, דער שטומער עדות פון דער 
לעצטער נאַכט, איז װי אױסגעשטאָרבן. אין קאַלװשעס פאַרטריקנט 

בלוט װאַלגערן זיך טויטע, דורך דער שטילקייט פון דעם שפעמוומער- 
דיקן פרימאָרגן טראָגן זיך די פורן, די טויטע װעט מען באַלד צונע- 
מען און דאָס בלוט פאַרשיטן מיט ואַמד.., 

איבער די ,אויסגעזידלטע" גאַסן מאַרשירן דייטשע פּאַטרולן, 
באַװאָפּנטע דייטשן רינגלען אַרום דעם נייעם , קליינעם געטאָ". די 
לינקע, ניט ,אויסגעזידלטע" זייט פון װאַלאָווע װערט שטאַרק געהיט, 
אין די דירות זיצן הילפסלאָזע יידן און װאַרמן אויף זייער גורל, 

--,ס'איז געווען אַ הייסער מאָג, אין פענצס גאָרטן - דער- 
ציילט דער שוין דערמאָנכער חיים מאַנדעלבױם -- זיינען יידן פאַר- 
נומען מיטן באַערדיקן די דערמאָרדעטע, זי פּאַלן פון די כּוחות, די 
פורן ברענגען אַלץ מערער טויטע, די זשאַנדאַרמען טרייבן אונטער די 
אַרבעטער און שלאָגן מיט די קאָלבעס, 

אין דער צייט קומען אָן אין פענצס גאָרטן בעטשער, בלום און 
פויכט, זיי זיינען שיכור, בעטשער האָט באַמערקט אַ פאַרמאַטערטן 
יידן, װאָס האָט זיך אָנגעשפּאַרט אָן דער לאָפּעטע. ער נעמט רױק 
אַרױס דעם רעװאָלװער און שיסט, דער ייד פאַלט און אין אַ מינוט 
אַרום ליגט שוין דער נאָך װאַרעמער גוף אין גרוב, 

עס קומען אָן צוויי אױטאָס מיט דייטשע קינאָאָפּעראַטאָרס, מען 
פילמירט די , טיפן" פון די דערשאָסענע, דאָס אױסטאָן די מתים, דאָס. 
צונזיפלייגן זיי אין גרוב. געוויסע מאָמענטן , אינסצעניזירן" זיי, מען 
הייסט אָפּקערן די מתים מיטן פנים צום אָביעקטיוו, לאַנגואַמער אויס- 
לאָדן די פורן אד"גל", | 

אַן אוטאָ פון עס-דע. קומט מיט קאַלך צום באַשיטן איין שיכט 
מתים, איידער עס ווערט געלייגט די צווייטע שיכט, איינער פון די 100 
יידן װאָס אַרבעטן דאָ איז דער שניידער האַבערמאַן, אַ דיקער מענטש 
אַן אַסטמאַטיקער,. דער שופּאָדלױטענאַנט מאַגיעראַ האַלט, אַז ער אַר- 
בעט צו לאַנגואַם, מאַגיעראַ ציט אַרױס דעם רעװאָלװער און צילם אין 
האַבערמאַנען. דער לעצטער אַנטלױפט און באַהאַלט זיך. דער צעיושע- 
טער שופאָ-מאַן לויפט אים נאָך, דעריאָגט אים, אַ שאָס, און דער מוי- 
טער האַבערמאַן ליגט ביי זיינע פיס,,, (נבית-עדות פון זעליק ליפשיץ), 

עס איז 12 אַזײגער, די זון באַקט, פון די אַרבעטנדיקע יידן גי- 

סט זיך דער שווייס און רינט אַראָפּ אין דער ווייכער ערד פון פענצס 
גאָרטן. דער קבר איז שוין פאַרשאָטן -- עס רוען דאָרטן 400 קרבנות 
פון דער שרעקלעכער נאַכט (די צאָל 400 גיבן אָן דאָס רוב עדות), 


די יידן װאָס זיינען אַרינגעטריבן געװאָרן אין ,,קליינעם געטאָ" 
טאָרן דאָס אָרט ניט פאַרלאָון -- זשאַנדאַרמעריע הים, די יידן פון דעם. 
ניט ,אזיסגעזידלטן" טייל געטאָ מאָרן ניט, אַרױסגײן פון די דירות, 
איבער די גאַסן פאַטרולירט עס-עס און זשאַנדאַרמעריע. דאָך ריזיקירן 
מענטשן אַרײנצובאַקומען זיך אין דעם ‏ אויסדערוויילטן" קװאַרטאַל, 
אויף שװאַרליקאָווסקע. אַ 20 מענטשן געלינגט דאָס -- עס פּאַלן אָבער 
דערביי אַ צענדליק קרבנות, 


די נאַכט-איז ,אויסגעזידלט" געװאָרן די יידישע באַפעלקערונג 
פון די גאַסן; פלאַץ פון אַלטשטאָט, פּלאָריאַנאַ, סטאַראָמײסקע (ביז 
נומ' 14), זגאָדנעץ, װאַצלאַװאַ, פשעכאָדניע, פיאָטרוווקע, סטאַראָ-קראַ- 
קאָווסקע (די זייט פון פענצס גאָרטן), פיוונע, מירעצקע, זשיטניע, 
ברודנע, שפּיטאַלנע, שװאַרליקאָווסקע, גראָדוקע, מאַלע און די הייזער 
נומ' 16, 18, 20 און 22 פון װאַלאָװע. עס זיינען די נאַכט אַװעקגע- 
גאַנגען 12000 ראַדאָמער יידן, אַ טייל פון זיי איז געפאַלן ביי זיך אין 
די שטיבער אָדער אויפן ברוק, די נאַכט איו אַװעק דער ראַדאָמער 
יודנראַט; (גבית-עדות פון מאַנדלבױם), 

אין ניין גבית-עדות שרייבט מיעטשיסלאַװ בוּך; 

,ביז אױגוסט 1942 האָב איך געאַרבעט אין דער סטאָלערײי אין 
מיכאַלאָו, ניט ווייט פון ראַדאָם, דעם 17טן אױיגוסט פרי איז דער שעף 
פון דער סטאָלערײ אַװעקגעפּאָרן אין ראַדאָמער געטאָ מיינענדיק דאָר- 
טן צו נעמען אַרבעטער פאַר דער סטאָלערײי. איך בין געװוען ,קאָשאַ- 
רירט" ביי מיין אַרבעטספלאַץ, מיין שעף איז געפּאָרן מיט אַן אױטאָ 
און האָט מיך מיטגענומען. מיר זיינען אַרײינגעפּאָרן אין יידישן קװאַר- 
טאַל, אַרום האָט געהערשט אַ טױיטע שטילקייט, די גאַסן און דער 
פלאַץ פון אַלטשטאָט זיינען פאַרגאָסן געווען מים בלוט. אויף די שטע- 
כלדראָטן פון אַ פּאַרקאַן איז געחאָנגען אַ טויטער קערפער פון אַ פרױי 
מיט אַן אויפגעשניטענעם בויך -- דערביי אַ דערשאָסן קינד, מיר זיי- 
נען פאַרבײגעפּאָרן פענצס גאָרטן, דאָ זיינען געלעגן גאַנצע קופעס 

מתים, כ'האָב דערקענט דעם דיקן בלום -- ער איז דאָ געשטאַנען און 
דיריגירט, די עס-עס-לייט האָבן באַמערקט אונדוער אױטאָ און געהיי- 
סן מיין שעף תיכף-ומיד אָפּטראָגן זיך, 


ווען אונדזער מאַשין איז אַרױסגעפּאָרן פון גראָדוקע אויף דער 
װאַלאָװער האָב איך באַמערקט וי פון װאַלאָוע דורכן געטאָ-טױער 
אין דער ריכטונג פון לובלינער האָבן אַרױסמאַרשירט 2 גרופעס עס- 
עס-לייט, אין פולער באַװאָפּענונג מיט די היטלען אויפן קאָפּ און העל- 
מען ביי די רימענם, זיי. זיינען געווען פאַרפּוצט מיט בלומען און גרינס, 
האָבן מאַרשירט פריילעך, לעבעדיק מיט געזאַנג, צופרידענע פון ,נצחון". 


מאָנטאָג, דעם 17טן אױגוסט, האָבן די ראַדאָמעד פּאַבריקאַנטן, 
טרויהענדלער און אַרבעטספלעצער (מיטן אויסנאַם פון דער װאַפן-פאַ- 
בריק, קראָמאָלאָווסקי, לאַנדװירטשאַפּט אַ-פאַדעל און סירענאַ) באַקו- 
מען אַ פאַראָרדענונג אָפּצושיקן אויף װאַלאָוע די יידן װאָס אַרבעטן 
ביי זיי. אַ ערך 3000 יידן זיינען אונטער אַ װאַך אָפּגעפירט געװאָרן 
אין געטאָ אַרײן, זי זיינען געברענגט געװאָרן אויפּן חויף פון װאַלאָוע 
נומ' 7, 

- די ניטדאויסגעזידלטע מייל פון געטאָ װאַרט פּאַרציטערט און װי 
באַטױבט אויף דעם, װאָס מוז קומען, 

פסח. שפּייזמאַן באַשרײיבט זיינע איבערלעבענישן וי פאָלגט; 

-- ,אין דער ,אַרבײטסגעמײנשאַפט" אויף דער פרץ-גאָס האָבן 
געאַרבעט דער עיקר בעלי-מלאכות (שניידערס, קאַמאַשן-שטעפער, 
שוסטערס, מעכאַניקער), אַרום און אַרום צװאַמען מיט די משפחות - 
אַ 200 נפשות. פון זונטאָג אָן זיינען מיר דאָ געזעסן פּאַרשלאָסענע, 
מיר האָבן גערעכנט, אַז אונדוער , פּלאַצוווקע" וועם מען ניט רירן, 
ווייל מיר האָבן געאַרבעט פאַר דער װערמאַכט, די גאַנצע נאַכט פון 
זונטאָג או'ף מאָנטאָג האָבן מיר געהערט אַ שיסעריי. אָפּט פלעגן מיר 
אויפן אָפּקלאַנג פון זעלנערישע טריט װערן פאַרציטערט. קיינער איז 
ניט געשלאָפן, 

מאָנטאָג פרי איז געקומען צו אונדו אַ יידישער פּאָליציאַנט. פון 
אים האָבן מיר זיך דערווזסט, אַז איין טייל געמאָ איז היינטיקע נאַכט 
דעפאָרטירט געװאָרן און מען דאַרף רעכנען, אַז די אַנדערע טייל וועט 

ליקווידירט ווערן די קומענדיקע נאַכט.. מיר זיינען געװאָרן שטיל און 
דערדריקט, | 

אַזײגער 10 פרי איז געקומען צו אונדו ד"ר פאַסטמאַן. אַװי וי 
מיר זיינען געווען אָן עסן, האָט ד"ר פּאַסטמאַן אונדו געהייסן אױיפֿ- 
בּרעכן די טיר פון דעם שפּייז-מאַגאַזין פון זשעט- קאַ-אָ, װאָס האָט זיך 
געפונען בשכנות מיט דער אַרבײטסגעמײנשאַפּט" און נעמען פּראָ- 
דוקטן. די פרויען האָבן אָפּגעקאָכט אַ מיטאָג, טייל האָבן געגעסן, אַנ- 
דערע האָט זיך דער ביסן געשטעלט אין האַלדו, אין שרעק פאַר דער 
אָנקומענדיקער סכנה, רעזיגנירט און דערשלאָגן, האָבן מיר פאַרבראַכט 
דעם טאָג -- ס'איז אָנגעקומען די נאַכט", 


פונקט 12 ביי נאַכט האָבן זיך ווידער אָנגעצונדן די רעפּלעקטאָרן 
און לאָמפן, לוט דער באַלײכטוננ האָט מען געקענט פאַרשטיין, אַז 
דאָס מאָל װעט דער צענטער פון דער אַקציע זיין די װאַלאָװע גאַס, 
ביים ראָג בערנאַרדינער און גראָדוקע. אין דער יידישער פאָליציי-קאָ- 
מענדע איז אָנגעקומען שיפערס און האָט געהייסן די יידישע פאָליצי- 
אַנטן מודיע זיין דער איבערגעבליבענער געטאָ-באַפּעלקערונג, ד"ת - 
דער לינקער זייט װאַלאָווע און די שכנותדיקע גאַסן, זי זאָלן אַרױס- 
גיין אויף װאַלאָוע. 

נאָך איידער די פאָליציאַנטן זיינען אָנגעקומען, זיינען די מענטשן 
שוין אַלין געגאַנגען פון די דירות. פון אַלע זייטן האָט אַ מענטשן- 
מאַסע געשמראָמט אין דער ריכטונג פון װאַלאָוע. 

דער דערמאָנטער פסח שפייזמאַן דערציילט; 

-- ,גלייך נאָך האַלבער נאַכט איז געקומען צו אונדו אַ. פאָלי- 
ציאַנט און אָנגעזאָגט: ,אַרבײטסגעמײנשאַפט גייט. צו דער אויסזיך- 
לונג" אין דער ריכטונג פון װאַלאָװע!" מיר זיינען אַװעק אין דער אָנ- 
געוויזענער ריכטונג, די װאַלאָווע האָט שוין געווימלט פון מענטשן. און 
דער לופט הילכט אָפּ דער געשריי פון די דייטשן: , מיט מעלדעקאַר- 
טען -- לינקס"! דעם בעפעל חזרט איבער די יידישע פאָליציי ‏ איף 
פויליש, | 

איך האָב זיך געשטעלט אין דער קאָלאָנע נאָענט צו דער פרץ- 
גאַס, אין דעם מאָמענט האָב איך באַמערקט וי פון דער פרץ-גאָס צו 

דער װאַלאָװע צו גייט אַן עלטערער ייד מיט אַ פעקל אױיף די פליי- 
צעס, דער עס-דע-מאַן װאָס איז לעבן אונדו געשטאַנען רופט זיך אָפ 
צו אַ צווייטן דיימש: , איך מאַכע אים לייכטער!", ציט אַרױס דעם פיס- 
טאָלעט און שיסט, דער ייד גלייכט זיך אויס, ברעכט זיך איין און פאַלט, 

אַ שנירעלע בלוט רינט פון דער װונד -- און אַ װויילע אַרום װערט 
אַ גאַנצע קאַלװשע. / 


אויף דער װאַלאָװוער שטייען 9 קאָלאָנעס מיטן פנים צו דער. 
לובלינער-גאַס, פון דער זייט פון גראָדזקע--צו דער , אויסזידלונג", פון 
דער זייט פון פרץ-גאַס -- צו דער סעלעקציע. צוישן די קאָלאָנעס, 
לענג אויס דער װאַלאָװער -- אַ קאָרדאָן דייטשן, די לאָמפן און רע- 
פלעקטאָרן לייכמן, אויפן ראָג בערנאַרדינער און װאַלאָווע איז ליבטיק 
וי אין מיטן העלן טאָג. פון דער ווייט דערטראָגן זיך איינצלנע, אָפּגע- 
ריסענע שאָסן, אין די רייען ביי דער סעלעקציע איז טוט שטיל, אין 
דער קאָלאָנע צו דער ,אויסזידלונג" זיצן עלטערע מענטשן. פריען 
מיט קינדער אויף זייערע פעקלעך. דעם סאָף פון דער קאָלאָנע קען 
מען מיטן אויג ניט כאַפּן - זי ציט זיך ווייט -- ווייט ביז סטאַראָ- 
קראַקאָװוסקע און אפשר ווייטער, 


אַרום 1 אַ זייגער רוקט זיך אונדוער קאָלאָנע פּאַװאָליע פאָרױס, טריט 
ביי טריט, צו בערנאַרדינער. דאָ איבערן קװער פון דער גאָס איז 
אויסגעשטעלט אַ שפּאַלער פון עס-עס און עס-דע. די רעפּלעקטאָרן 
װאַרפן איבער זיי בלוילעכע סנאָפּעס ליכט, 


צו פיר, דערנענטערן מיר זיך צו דער קאָנטראָל, די ריי צעצוויי- 
גט זיך, יעדער רוקט זיך צו איינעם פון די קאָנטראָלירנדיקע דייטשן, 
דער דייטש טוט אַ כאַפּ מיין מעלדעקאַרטע -- ,נוט, גראַדעאוּס!" -- 
שנעל לויף איך פאָרויס אין דער ריכטונג פון דעם געטאָ-שױער איה 
לובלינער, װוּ מיר שטעלן זיך אויס צו 10 אין אַ ריי, די דייטשן בראַ- 
קירן אויס מאַסנװײז לויטן הומאָר און קאַפריז. עס הערט ייךְ נאָך 
אַנאַנד דער אורטייל -- רעכטס, אויף בערנאַרדינער, צו דער , אויסזיך- 
לונג", ביי די פיס פון די עס-עס-לייט ליגן קופעס צעריסענע מעלזיע- 
קאַרטעס, 


מיר שטייען אַנטקעגן דעם אַרױסגאַנגס-טױער אָן באַװעגונג, אין 

שמומער שפאַנונג. אַרום אונדז דרייען זיך די דייטשן און האַלטן אונדו 
אין איין ציילן, פאַר מיר שטייט אַ ייד און באַהאַלט עפעס אונטערן 
מאַנטל, זוייזט זיך אַרױס, אַז ער באַהאַלט זיין אַכט-יאָריקן זון. איך 
ווייס ניט מיט װאָסערע נסים עם האָט זיך אים איינגעגעבן דעם זן 
דורכצופירן דורך דער סעלעקציע, | 

די שיסעריי האַלט אָן ווייטער,. די גאַסן זיינען פאַרגאָסן מיט 
בלוט. שיכורע דייטשן שיסן און שלאָגן מיט רציחה און סאַדיסטישן 
פּאַרגעניגן, 

עס טאָגט, די דייטשן רייסן איבער די קאָנטראָל פון די דאָקו- 
מענטן, די קאָלאָנע, װאָס שטייט נעענטער צו דער גראָדוקע זייט פון 
װאַלאָװע, קערט זיך אום -מיטן פנים צו סטאַראָקראַקאָווסקע און רוקט 
זיך לאַנגואַם אין דער ריכטונג צו דער מאַריווילער ראַמפע,. צו דער 
קאָלאָנע שליסט זיך אָן די גרופע ניט סעלעקציאָנירטע, צום סוף װוערן 
פון דער בערנאַרדינער אַרױסגעפּיִרט די ,אױיסגעבראַקירטע", די לאַנגע 
קאָלאָנע אָן אַ סוף רינגלען אַרום באַװאָפּנטע דייטשן, 

פון דער ווייט און פון דער נאָענט הילכן שאָסן, די קאַנאָנאַדע 
ווערט אַלץ שטאַרקער, 

אין דער זעלביקער צייט האָבן די עס-עס-לייט אין , קליינעם 
געטאָ? פאַראָרדנט: אַלאַרם-גרײטקײט, בחיפזון, אויף איין פוס פירן זי 
ראָ דורך אַ ,, סעלעקציע" פון די װאָס זיינען די ערשטע אַרױסגעלאָפן 
אויף דער גאָס, אַרום 900 , אױסגעבראַקירטע". ווערן געטריבן צו דער 
װאַלאָווע און ווערן אָנגעשלאָסן צו דער קאָלאָנע, װאָס גייט אין דער 
ריכטונג צום באַן, 

פאַר טאָג -- דערציילט ווייטער שפייזמאַן -- איז אונדוער קאָלאָ- 
נע ,אױסגעסעלעקציאָנירטע", באַװאַכט דורך עס-עס און גיידישע פאָ- 
ליציי", געפירט געװאָרן דורך װאַלאָװע, סטאַראָקראַקאָווסקע, זשיטניע 
צו שװאַרליקאָװוסקע, אויפן וועג װאַלגערן זיך הרוגים, פעקלעך, רוקועק, 
פון סטאַראָקראַקאָװוסקע דערטראָגט זיך אַ שיסעריי, איך געדענק, אַז 
די צווייטע נאַכט פון דער , אויסזידלונג" האָבן די דייטשן איבערגע- 
לאָזט 860 יידן און איך האָב מיך אַלײן געװוונדערט אויף דעם. װאָס ' 
פון 10000 װאָס זיינען געװאָרן ,אויסגעזידלט" די נאַכט -- בין איך גע- 
בליבן, 

ווען מיר זיינען פאַרבײיגעגאַנגען דעם אַרבעטסאַמט. פאַרביי דער 
פלעבאַניע, האָט זיך צו אונדוער קאָלאָנע אָנגעשלאָסן די גרופע דאָק- 
טוירים און דער סאַניטאַרער פּערסאָנאַל פון די יידישע שפּימאָלן, װי 
אויך -- אַ 90 יידן, װאָס האָבן געאַרבעט אין דער עס-דע, מיר זי- 
נען אָנגעקומען אויף דער שװאַרליקאָווסקע", 


-- ,אַזיגער 8 פאַרטאָג -- דערציילט שלמה ראַקאָטש -- האָב איך 
געזען ניט ווייט פון דער פלעבאַניע אַ גרופע קינדער אין עלטער פון 
4 ביז 15 יאָר, מיט אויסשטעלן זיי און ציילן האָט זיך פאַרנומען שי- 
פערס אַלײן בכבודו ובעצמו, ער איז געווען זייער העפלעך... ער האָט 
פּאַרזיכערט די קינדער, אַז אין גיכן גייען זי צוריק אַהיים, פון װאַנען 
די קינדער זיינען גענומען געװאָרן -- ווייס איך ניט. זיי זיינען געווען 
אַ מאַן 500, אויסגעשטעלט צו 100 אין אַ קאָלאָנע, זי זיינען געשיקט 
געװאָרן צו דער ,, אויסזידלונג", אויף דעם זעלבן אָרט, נעענטער צו גראָ- 
דוקע, האָב איך געזען דעם אַלטן, בלינדן סענאַטאָר. ער איז געועסן 
אויפן טראָטואַר,. איבער אים איז געשטאַנען אַ עס-עם-מאַן, האָט אים 
אַריבערגעװאָרפן אויפן קאָפּ אַ טלית און האָט אים געהייסן דאַװענען. 
דער אַלטער סענאַטאָר האָט געשלוכצט, אין אַ וויילע אַרום האָט דער 
עס-עס-מאַן אים דערשאָסן", 

די אָרעמעלײט, װאָס האָבן געװוינט אין , איזאָלאַטאָריום" (אין 
שול און אין סינאַגאָגע) זיינען זיך צעלאָפן, די מערהייט פון זיי האָבן 
די עס-על-לייט דערהרגעט אין גאַס. די זעלביקע נאַכט זיינען פון 
דאָרטן אַרויסגעפירט געװאָרן ? איבערגעבליבענע זקנים שון האַלב. 
טויטע, ? עס-עס-לייט האָבן זי דערשאָסן דאָ ביי דער סינאַגאָגע אויף 
באָזשניטשנע (גבית-עדות פון זי ליפשיץ), 


! ביים אַרײינגאַנג אויף דער שװאַרליקאָווסקע זיינען אַװעקגעשטע- 
לט געװאָרן טישן. דאָ האָבן יידישע באַאַמטע דורכגעפירט די רעגיס- 
טראַציע פון די איינוווינערס פון דעם נייעם געטאָ, אַרײנשרײבנדיק 
אין דער מעלדעקאַרטע דעם נייעם רעגיסטראַציע-נומער, אויסגעשעפט 
פיזיש און גייסטיק האָבן זיך מענטשן צעלייגט אויפן ברוק, אויף די 
הויפן און פלעגן גלייך איינשלאָפּן, אַרום 10 אַזײיגער האָבן די דייטשן 
געמאָלדן, אַז די שװאַרליקאָווסקע גאַס גייט ניט אַרײן אין די גרעניצן 

פון דעם נייעם געטאָ, די יידן װאָס האָבן זיך דאָ איינגעלאָקירט טראָ- 
גן זיך אין איילעניש אַריבער אויף זשיטניע, ברודנע און שפּיטאַלנע, 
(די שװואַרליקאָװוסקע ווערט נאָכדעם צוריקגעגעבן). מענטשן זיינען הוג- 
געריק -- האָבן ניט װאָס צו עסן. די ציגיינער װאָס דרייען זיך אַרום 
געטאָ, פאַרקויפן פאַר די יידן בגנבה, דורכן פּאַרקאַן, בריט,. דער 
פרייז פון ברויט האַלט איצט 100 זלאָטעס, | 

יידן באַהאַלטן זיך כדי אויסצומיידן די כאַפּערײיען צום צונויפ- 
קלייבן און באַערדיקן די מויטע, | 

וועגן דער אויסזידלונג פון די חולאים פון די יידישע שפּימאָלן 
דערציילן. די געוו' קראַנקןדשוועסטערס פון שפּיטאָל, ר, ריװאַן און ע, 
װאַלכאָװיטש-זשאַבנער, בוה הלשון; 

-- ,נאָך פּאַר דער אויסזידלונג פּלעגן זיך משפּחות באַמיען איינ- 
צולאָקירן זייערע עלטערע און שװאַכערע קרובים אין שפּיטאָל, מיינעג- 
דיק, אַז דאָס שפּיטאָל איו בכוח אויסצוהיטן די דאָויקע מענטשן פון 
אַרױסגעשיקט צו ווערן. אַנדערע וידער, יינגערע חולאים פלעגן נאָכן 
געזונט ווערן זיך באַמיען װאָס גיכער אויסצושרייבן זיך פון שפּיטאָל 
און באַקומען אַ וועלכן -ניט -איז אַרבעטספּלאַץ, 

ביי דער אויסזידלונג זיינען אין שפּיטאָל געווען 53 חולאים, ס'- 
האָט זיך אויך אַריבערגעקליבן אין שפּימאָל אַריין פון זיין צימער לעבן 
מתים-שטיבל דער געוו' ריכטער יוסף בעקערמאַן, וועלכער איו אָנגץ- 
קומען אַהער אין דער צייט פון די נגישות אין 1940 יאָר; אין שפיטאָל 
האָט זיך באַהאַלטן כמעט דער גאַנצער הילפס-פּערסאָנאַל: דער פעל- 
דשער מאיר פינקלשטיין, די קראַנקן-שוועסטערס רוזשיע ריװאַן, סאָניע 
גאָרין, אסתר שיינפעלד, עדװאַרדע װאַלכאָװיטש, צעסיע נאַסיעלסקאַ, 
בעלע פרידמאַן און דער װירטשאַפּטס-פּערסאָנאַל, 

אַזױ װי די קראַנקן-שוועסטער וװאַלכאָװויטש האָט געהאַט דיזשור 
פון זונטאָג אױף מאָנטאָג און מ'איז שוין דאַן געווען איבערצייגט, אַז 
ס'גרייט זיך אַן אַקציע, איז מיט איר צואַמען געקומען אין שפּימאָל איר 
מוטער ד"ר סאַלאָמעאַ וואלכאָויטש, וועלכער איז אין דער צייט גע- 
ווען דער איינציקער דאָקטער אויפן געביט פון שפּיטאָל, 

אין דער נאַכט פון זונטאָג אויף מאָנטאָג האָבן אָפּטײלונגען פון 

עס-עס און דייטשער פאָליציי אַרײנמאַרשירט אויפן הויף פון שפּיטאָל, 
די דייטשן האָבן געמאַכט פון שפּימאָל זייער זאַמלפונקט, ד"ה אַ פונקט 
פון וועלכן ס'זיינען געגאַנגען די באַפעלן פּאַר די דייטשע אָפּטיילונגען, 
װאָס האָבן דורכגעפירט די אַקציע. אין שפּיטאָל זיינען אַרײן אָפיצירן 
פון עס-עס און אָנפּירערס, - שיפערס האָט באַשטימט ד"ר װאַלכאָויטש 
פאַרן שעף פון שפּיטאָל, װאָס איז פּאַראַנטװאָרטלעך פאַר אַלץ, ס'איז 
אַרױס אַ באַפּעל, אַז קיינער טאָר ניט פאַרלאָון דעם בנין פון שפיטאָל, 
אויסער דעם האָבן זיי געהייסן זיך צוגרייטן אַ רשימה פון די קראַנקע 
לוט די אָפּטיילונגען און זיך גריימן אין ועג אַרין אוה דעם זעלבי- 
קן טאָג, מאָנטאָג 11 אַזײגער אין אָװנט, 

דער שעף פון געשטאַפאָ האָט געואָגט, אַז די חולאים צואַמען 
מיטן פּערסאָנאַל ווערן איבערטראַנספאָרטירט אין אַ אַנדער שפּיטאָל, 
זי האָבן זיך אויך נאָכגעפרעגט, צו דאָס שפּיטאָל האָט עסנװאַרג אויף 
4 שעה. אין משך פון דעם מאָנטאָגדיקן טאָג האָבן די דייטשן גע- 
לאָזט דעם שפּיטאָל כלומרשט צו רו, די קראַנקע זיינען אָבער געוען 
זייער אומרויק און ניט זיכער, דאָס פּערסאָנאַל האָט זיך באַמיט די 
קראַנקע צו באַרויקן, די קיך האָט דעם דאָזיקן טאָג געקאָכט און גע- 
געבן גוט צו עסן, 

מאָנטאָג ביי נאַכט איז אָנגעקומען שיפערם אין באַגלײטונג פון 
עטלעכע אָפּיצירן און האָט באַפּױלן דער ד"ר װאַלכאָװיטש, אַו ביז 3 
פאַר טאָג זאָל צונויפגעשטעלט װערן אַ רשימה פון קראַנקע, װאָס קע- 
נען גיין און אַ רשימה פון שווער-קראַנקע, װאָס מוזן ליגן. די חולאים 
װאָס קענען גיין האָט ער געהייסן אָנטאָן און באַזאָרגן מיט שפייז אויף 
דעם װעג, ווייל זיי טראָגן אַריבער דאָס שפּימאָל ערגעץ אַנדערש און 
האָבן אויך פאַרזיכערט, אַז נאָך די שווער-קראַנקע װועלן קומען פורן, 

דאָס פּערסאָנאַל האָט אָנגעטאָן די קראַנקע, אַרױסגעגעבן שפייז, 
זייף, האַנטעכער אויפן וועג א'אַזיװ. די זעלביקע פאָרציעס האָבן באַ- 
קומען די שווער-קראַנקע אין בעט, די קראַנקע, פאַרטיק אין וועג אַרײן, 
האָבן זיך צונויפגעקליבן אין איינעם פון די שפּיטאָל-זאַלן, שווער- 
קראַנקע און קאַלעקעט האָבן זיך געשטאַרקט אויפצוהייבן פון בעט און 
זיינען צונעשטאַנען צו דער גרופע. שרעק און פיין האָט אַלעמען באַ- 
הערשט, 

אַרום 12 אַזייגער האָבּן אַרײנמאַרשירט אין בנין פון שפּיטאָל 
אָפּטײלונגען פון עס-עס און אוקראַינישע פאָליציי, אויף שיפערס באַ- 
פעל האָבן זיי דעם סאַניטאַרן פּערסאָנאַל פאַרשלאָסן אין קאַבינעט און 
דעם װירטשאַפּטס-פּערסאָנאַל פּאַרשלאָסן אין אָפּעראַציע-זאַל (צוזאַמען 
9 פּערזאָן), נאָך דעם האָבן זי אַרױסגעפירט אויפן קאָרידאָר די קראַנ- 
קע זילבער און זילבערבערג, װאָס זיינען אַרעסטירט געווען פון ,פרייז- 
איבערװאַכונג" און אויף אַ בעסטיאַלישן אויפן מיט נאַהייקעס געשלאָגן, 
אַ פאָר מינוט שפעטער זיינען זי ביידע דערשאָסן געװאָרן לעבן פאָנ- 
טאַן אויפן שפּיטאָלהױף, | 

נאָך דעם זיינען די עס-עס-אָפיצירן גענאַנגען אין דער ווענערישער 
אָפּטײלונג; דריי יידישע פּראָסטיטוטקעס זיינען גלייך דערשאָסן געװאָרן 
אויפן אָרט און די ,אַריערינס" האָט מען אָפּגעשיקט אין אַן אַנדערן 
שפּיטאָל, דעם װירטשאַפטס-פּערסאָנאַל (15 מאַן) האָט מען אַריינגץ- 
פירט אין בדאָצימער און דאָרטן זיי געגעבן 10 מינוט צייט אויף אָפּצו- 
געבן װערטואַכן און געלט, אויף דער בקשה פון ד"ר װאַלכאָװיטש האָט 
שיפערס מסכים געווען ניט אַװעקשיקן זי נאָר צו פאַרייניקן זיי מיט 
דעם סאַניטאַר-פּערסאָנאַל, ער האָט באַפױלן די גאַנצע גרופע -- 99 
מאַן -- אַרױסצופירן- פון שפּיטאָל, | 

די שווער-קראַנקע און קאַלעקעס, זעענדיק אַז דער פּערסאָנאַל 
גייט אַװעק, זיינען מיט די לעצטע כחות אַרױסגעקראָכן פון די בעמן 
און געװאָלט זיך ראַטעװען. מ'האָט געזען אויסטערלישע, אומגלויבלע- 
כע בילדער: מענטשן פּאַראַליזירטע, מיט רעלסן אויף די. פיס, זיינען 
געגאַנגען. 

דער 82-יאָריקער יוזעף בעקערמאַן דער אייניקל פונעם גרינדער 
פון שפּיטאָל האָט זיך לכתחילה אָנגעטאָן, ועלנדיק זיך ראַטעװען 
זעענדיק אָבער װאָס עס גרייט זיך, האָט ער רעזיגנירט, אַ מאַך גע- 
טון מיט דער האַנט און אומגעקערט זיך אין בעט אַרין, 

. דעם פּערסאָנאַל, װאָס איז אַרױס פון שפּיטאָל, האָבן די דייט- 
שן אַרומגעשטעלט מיט אַ װאַך, -- פאַרן שפּיטאָל האָט שוין געװאַרט 
די יידישע פאָליציי, דעם פּערסאָנאַל האָט מען אַריינגעפירט אין בנין 
פון יידישן אַרבעטסאַמט, וו ס'האָבן זיך שוין געפונען די איבריקע 
דאָקטוירים", 

אויפן באַפּעל פון עס-דע -און פאָליציי-פירער בעטשער מראָגט 
אַרױס די יידישע פאָליציי פון שפּיטאָל אין פענצנס נאָרטן אַרײן 50 
קראַנקע אין דער בלויזער וועש, זי אַלע ווערן אַװעקגעלײגט אין אַ 
האַלב-קרייז און מיט איוטאָמאַטן דערשאָסן, 

וועגן דער ,אויסזידלונג" פון בית-יתומים און מושב-זקנים גיט 
איבער מאַניע גרינװאַלד; 

-- ,דינסטאָג פאַר טאָג זיינען אָנגעקומען אויפן הויף פון בית- 
יתומים אױטאָס מיט באַװאָפּנטע דייטשן, די קינדער זיינען נאָך גע- 
שלאָפּן, ווען מ'האָט זיי אויפגעוועקט, האָבן זיי זיך רויק אָנגעטאָן און 
פאַרנומען די ערטער אין די אױטאָס. צווישן זיי איז אויך געווען זייער 
דערציער ד"ר זילבער, אין דער לעצטער מינוט פאַרן אַװעקפּאָרן, האָט 
ער צעטיילט צוישן דיי קינדער ברוים און הייסע מילך, וװען מ'האָט 
אַרױפגעלאָדן די זקנים, האָבן די עס-עס-לייט געהאָלפן זיי אַרויפקריגן 
זיך אויף די אױטאָס.,, די זקנים האָבן מיט זיך מיטגענומען קליינע 
פעקלעך און טליתים, | 

צוזאַמען מיט די קינדער און די אַלטע לייט איז געװאָרן אַװעק- 
געשיקט דער גאַנצער פּערסאָנאַל פון בית-יתומים: ד"ר זילבער מיט 
דער משפחה, גראָספעלד מיט זיין פרוי, לאַנגער מיט דער פרוי, ווייס- 
קאָל, פרל' קליינמאַן, נחמה פּרידמאַן, די פלעגערין פון די זויג-קינדער 
לוניע און די קעכין לאה יודקעוויטש, 

די אַלטע בעקערין פון בית-יתומים רבקחלע, וועלכע האָט גע- 
האַט געשװאָלענע פים, אי געבליבן, נאָך דעם, װי די אױטאָס זיינען 
אָפּגעפּאָרן, איז זי געװאָרן אַװעקגעפירט צואַמען מיט 7 קױאַנקע פון 
עפידעמישן שפּיטאָל אין נאָרטן, הינטערן בנין פון בית-יתומים און 
דאָרטן דערשאָסן געװאָרן. ס'איז געבליבן לעבֿן, על פי נס, נאָר איין 
דיעריק יונגעלע, מיט וועלכן ס'האָט זיך שפעטער פאַרינטערעסירט 
דאָס פּערסאָנאַל פון עפידעמישן שפּיטאָל", 


די יידן, וועלכע האָבן זיך געפונען אין דער תפיסה אויף זואַר- 
שעװוער-גאַס, זיינען געװאָרן אַװעקגעשיקט אין דער צוייטער נאַכט, 
צווישן זי זיינען געווען די , געטאָדמושלים" יאָאַכים גייגער, ליפע ווייצ- 
הענדלער. ישראל כיץ און וויינער. 

עס איז אויפגעשטאַנען דער דינסטאָגדיקער טאָג. אויף די גאַסן 
פון געטאָ װאַלגערן זיך חונדערטער מתים, נאָך מער מתים ליגן אויפן 
וועג, דורך וועלכע ס'זיינען געגאַנגען די טויזנטער, טויזנטער ר דאָמער 
יידן, אַ סך גופים געפינען זיך נאָך אין די אױסגעשטאָרבענע יידישע 
דירות פון װאָעל, שול-גאַס, פרץ-גאַס.,, מיטן צונויפואַמלען די מױמע 
קערפערס און קובר זיין -- פאַרנעמען זיך די איבערגעבליבענע יידן... 

פסח שפייזמאַן דערציילט; | 

-- ,, דינסטאָג פאַרטאָג זיינען ווידער געװאָרן אױסגעגראָבן אומ- 
געהייער גרויסע גריבער אין פענצס גאָרטן, דאָ אַהער האָט מען צו- 
נויפנעפירט אַלע מתים פון די גאַסן און וועגן,. דערמיט זיינען געווען 
פאַרנומען אַן ערך 100 יידן, אַ טייל האָט אַראָפּגעצױגן די בגדים, אַ 
טייל האָט אַדורכגעזוכט די קליידער און אָפּגעגעבן די געפונענע ווערט- 
זאַכן די דייטשע זשאַנדאַרמען.. נאָך אַנדערע האָבן געלייגט די גופים אין 
די גריבער, פאַרשיט יעדע שיכט מיט קאַלך, און אויף דעם שיכט קאַלך 
געלייגט אַ פרישע שיכט גופים, ווען דער גרוב איז געװאָרן פול, האָט 
מען אים פאַרשיט מיט ערד, מ'האָט אָן אויפהער געברענגט מענטשן, 
וועלכע זיינען געפונען געװאָרן אין באַהעלטענישן, קעלערס, בוידעמער, 

איך געדענק, װי מ'האָט געברענגט דעם לאָמען זייגעמאַכער 
שטראָסמאַן, ער האָט געגעבן דעם זשאַנדאַרם, וועלכער האָט אים גע- 
פונען אין קעלער, 70 טויזנט זלאָטעס און זייגערלעך, ער זאָל אים שענ- 
קן דאָס לעבן, דער זשאַנדאַרם האָט ביי אים צוגענומען דאָס געלט און 
די זייגערלעך און אַװעקגעפירט שטראָסמאַנען אין פענצס נאָרטן, װוּ 
ער האָט אים אַליין דערשאָסן, שטראָסמאַן איז געװאָרן באַערדיקט אין 
דעם מאַסן-קבר, אַעלכע פאַלן זיינען געווען זייער אַ סך, 

געכאַפט צו דער אַרבעט, האָב איך געמוזט אַלס שלאָסער עפע- 
נען מיט אַ וויטריך די פּאַרשלאָסענע ווינונגען און געוועלבער. אויף די 
גאַסן זיינען אומעטום געווען קענטיק צייכנס פון בלוט, איבער די פּאַר- 
גליווערטע שטיקער בלוט האָבן זיך געטראָגן כמאַרעס פליגן, 

די פאַרשלאָסענע װוינונגען און געוועלבער האָב איך געעפנט 
אין דער אָנװועוגהייט פון זשאַנדאַרמען, נאָכן אויפמאַכן די מיר, איז דער 
ושאַנדאַרם דער ערשטער אַריין מיט אַן אױיסגעשטרעקטן פיסטאָלעט און 

געזוכט אין די שופּלאָדן, אונטער די בילדער און אין אַלע וינקלען. 
אוב ער האָט געפונען געלט, ביזשוטעריע אָדער אַנדערע װערטזאַכן 
האָט ער געפּאַקט צו זיך אין די קעשענעס. נאָך אונדז זיינען נאָכגע- 
גאַנגען יידישע אַרבעטער, וועלכע האָבן אַרױסגעטראָגן דאָס נאַנצע 
האָב און גוטס אויף דער גאַס. פון דאַנען האָבן פורן דאָס אַלץ אַװעק- 
געפּירט אויפן אַלטשטאָט פלאַץ, 

ביים עפענען אַ װוינונג אויף װאָעל 5, איז געפונען געװאָרן אַן 
אַלטער ייד מיט זיין פרוי, וועֶלכע האָבן זיך באַהאַלטן, דער זשאַנדאַרם, 
װאָס האָט אונדז געהיט, האָט זיי איבערגעגעבן אַ דורכגייענדיקן עס- 
עס-מאַן, וועלכער האָט זיי אַועקגעפירט אין פענצס גאָרטן, וווּ זי זיי- 
נען געװאָרן דערשאָסן, איך בין געווען עדות פון צענדליקער אַזעלכע 
פאַלן, 

כ'געדענק, װוי צו מאָרגנס נאָך דער אויסזידלונג, -האָט מיך פאַר- 
האַלטן אַ , פּאָלקסדייטש" פון זאָנדערדינסט, וועלכער האָט מיר באַ- 
פוילן צו נעמען אַ לאָפּעמע און צו גיין מיט אים אין פענצס גאָרטן, 
דאָרטן האָב איך געמוזט צװאַמען מיט נאָך אַ יידן אױסגראָבן אַ גרוב 
פון אַנדערהאַלבן מעטער טיף. לעבן אונדז איז געועסן אַ 6 יאָריק 
יידיש יינגעלע, ס'האָט אים געהיטן אַ פוילישער פאָליציאַנט, אין אַ 
געוויסן מאָמענט, אויסנוצנדיק אַ וויילע, װוען די װעכטער האָבן ניט 
אַכטונג געגעבן, האָב איך געשטעלט דעם יינגעלע אַ פאָר פראַגעס. 
איך בין פון אים געווויר געװאָרן, אַז נאָך פאַר דער אויסזידלונג איז 
ער געווען אויף דער ,אַרישער זייט", לעבן דער טורמע האָט ער זיך 
געשפילט מיט פוילישע קינדער, דאָרטן האָט מען אים געכאַפט און 
אַהערגעברענגט. נאָכן אױסגראָבן דאָס גרוב, איז דאָס יינגעלע געװאָרן 
אויף אונדזערע אויגן דערשאָסן מיט אַ פּיסטאָלעט-קויל אין קאַרק. 
מיר האָבן אים געמוזט אויסטון און נאָך אַ װאַרעמען באַגראָבן, 

איך רעכן און אַזױ רעכענען אױך אַנדערע, וועלכע זינען 
באַשעפטיקט געווען אין פענצס גאָרטן, אַז דאָרטן זיינען באַגראָבן גע- 
װאָרן אַרום 1500 יידישע מתים, קרבנות פון די 2 נעכט, 

אין די טעג פון 16 און 17 אױגוסט 1949 זיינען אַװעק אויף דער 
;אויסזידלונג" ניט װינציקער װי 20 טױיזנט ראַדאָמער יידן. 

פון די 20 טויזנט ראַדאָמער יידן, וועלכע זיינען אַװעקגעשיקט. 
געװאָרן אויפּן טױט בשעת דער ,אויסזידלונג" פון , גרויסן געטאָ" איז 
לעבן געבליבן נור איינער נתן בערקאָװיטש; וועלכער װוינט איצט אין 
שטומגאַרט, זיין עדות-זאָגן הויבט זיך אָן מיט די װערטער; 


--,איך בין דער איינציקער לעבנגעבליבענער ייד פון די אַװעק- 
געשיקטע מיט דער , גרויסער אויסזידלונג" וועלכע איז שוין געוען 
אין די װאַגאָנעס און צוריק אַרױס אַ לעבעדיקער" 

בערקאָװוויטש באַשרײיבט זיינע איבערלעבענישן אין יענע שרעק- 
לעכע טעג: 

-- ,דעם 17מן אױגוסט האָט מען אונדז אַרױסגענומען פון דער 
,אַרבעטס-געמיינשאַפט" װוּ איך האָב געאַרבעט און צונעפירט צום 
זאַמלפונקט אויף גראָדוקע, מיר האָבן געוויזן אונדזערע , מעלדע-קאַר- 
טן", אָבער מ'האָט אונדז אַװעקגעשיקט אויף פיעקלע-גאַס, ווּ סיזיינען 
געשטאַנען די אַלע, וועלכע זיינען באַשטימט געװאָרן , אויסצוזידלען". 
מיר זיינען דאָרטן געשטאַנען פון 12 ביי נאַכט ביז 3 פרי,. דערנאָך האָט 
זיך אָנגעהױיבן אונדוער וועג צו די באַנװאַגאָנעס. אויף דעם גאַנצן וועג - 
האָבן די דייטשן און אוקראַינער אָן אויפהער געשאָסן, איך האָב מו- 
רא געהאַט אומצוקוקן זיך, און האָב ניט געזען װאָס עס טוט זיך הינ- 
טער מיר, כ'האָב נאָר געהערט געשרייען און שאָסן, אַזױ האָט מען 
אונדז צוגעפירט צו דער זייט-ליניע ביי דער טאַבאַק-פּאַבריק אויף מאַ- 
ריווילסקע-גאַס, ווען מיר זיינען שוין געשטאַנען ביי די װאַגאָנעס, האָט 
מען ביי אונדז צונענומען דאָס גאַנצע געפעק און די ווינטער-מלבושים 
און אויך געהייסן אַראָפּציען די שמיוול. דערביי האָבן די עס-עס און 
אוקראַינער שרעקלעך געשלאָגן מיט שטעקנם און קאָלבעס פון די ביק- 
סן, אַלע האָבן געמוזט אַרורכגײן אַ שפאַלער, װוּ פון ביידע זייטן זיי- 
נען געשטאַנען רי מערדערס און געשלאָגן, 


| אויפן פּלאַץ זיינען געווען טויזנטער עס-עס-לייט וי אויך אוק- 
ראַינער פון קאַפּקעס אָפּטיילונג, ס'זיינען געשטאַנען די הויפט-אָנפּי- 
רערס פון ראַדאָמער עס-עס: בעטשער, בלום, קאַפקע (איך האָב זי 
שפעטער דערקענט, ווען כ'האָב ביי זי געאַרבעט). זיי האָבן געגעבן 
באַפעלן און געהייסן נאָך שטאַרקער שלאָגן, כדי, וי זיי האָבן געזאָגט 

,אַריינפּירן אין די װאַגאָנעס שוין מוימע". איך האָב געהערט די אויס- 
רופן , שלאַגן ביז טאָט" און ,אַלעס וועקנעמען". 


דאָס לאָדן אין די װאַגאָנעס איז פאָרגעקומען אויף אַזאַ אױפֿן 
מ'האָט געעפנט בלויז 1 װאַגאָן און אָנגעהױבן אַװי שלאָגן, אַז יעדע 
האָט געװאָלט װאָס פריער אַריין אין װאַגאָן, כדי אויסצומיידן די קלעפ, 
ס'האָט זיך אָנגעהױבן אַ געדראַנג און פאַניש לויפן אין די װאַגאָנעס. 
פון ביידע זייטן זיינען געשטאַנען אוקראַינער און עס-עס-לייט און האָ- 
בן געשלאָגן, דאָס ברעט, װאָס איז געלייגט געװאָרן אַרופצוגיין אין 
װאַגאָן איז געװאָרן גליטשיק פון בלוט און די מענטשן האָבן קױים 
געקענט אַריין. צום סוף זיינען מיר צעשלאָגענע און צעבלוטיקטע אַרײין 
אין װאַגאָן, װוּ ס'האָט זיך אַריינגעפאַקט אפשר 200 מאַן און ס'איז 
ניט געווען קיין אָרט אפילו צו שטיין, אויפן פּלאַך איז געװען אַזױ 
שרעקלעך, אַז ווען מיר זיינען שוין געווען אינעװייניק. האָבן מיר גע- 
זאָגט: , געלויבט צו גאָט, װאָס מיר זיינען שוין אין די װאַגאָנעס", מיר 
האָבן דעמאָלט ניט געװוּסט, אַז מיר גייען אויפן טױט, מיר האָבן גע- 
מיינט, אַז מיפירט אונדז אין אַן אַרבעטס-לאַגער, 


פון פענצטערל פון װאַגאָן האָב איך געוען די שרעקלעכע סצע- 
נעס אויפן פלאַץ, ווען איין װאַגאָן איז שוין געװען פול, האָבן די 
דייטשן געעפנט אַ צווייטן װאַגאָן, אָנגעהױבן שלאָגן און די מענטשן 
האָבן אין געדראַנג געפאַקט זיך אין אַ גרעסערער צאָל, וי ס'האָט 
געקענט אַרין. איך האָב אויך געזע!. װי די דייטשן האָבן אויסגע- 
שטעלט די פרויען, וועלכע האָבן געהאַלטן קליינע קינדער אױף די 
הענט און מיט די קאָלבעס געגעבן קלעפ איבער דער ברוסט. דאָס 
האָבן זיי אַזױ אַָרום צעקלאַפּט די פלעשער װאַסער, וועלכע די מוטערס 
האָבן מיטגענומען מיט זיך אויפן װעג, כדי צו קענען שטילן דעם 
דורשט פון זייערע קינדער, 


ווען מיר האָבן גערירט פון אָרט, האָבן מיר ערשט דערוען אין 
װאָס פאַר אַ שי באַדינגונגען מיר געפונען זיך. סיאיז ניט גע- 
ווען קיין װאַסער צו טרינקען און ס'איז ניט געווען קיין לופט צו אָטע- 
מען. די מענטשן האָבן דאָס ניט געקענט אױסהאַלטן און אַ סך זיינען 
דערשטיקט געװאָרן,. שוין אין צווייטן טאָג איז די גרעסטע מערהייט 

אומגעקומען, געבליבן לעבן זיינען נאָר די, וועלכע זיינען געשמאַנען 
נעענטער צו די פענצטער, ניט מער וי אַ 20 מאַן, איין מאָל נאָך 2 
מעת-לעת פּאָרן, איז דער צוג געבליבן שטיין אויף אַ פּאָר שעה. איך 
בין שפעטער געווויר געװאָרן, אַז דאָס איז שוין ניט ווייט געווען פון 
טרעבּלינקע. ווען דער צוג האָט ווידער גערירט, האָב איך געוען, אַז 
כ'וועל לענגער ניט קענען אויסהאַלטן; ס'יפעלט מיר אויס לופּט צו אָטע- 
מען און כ'האָב באַשלאָסן פאַר יעדן פרייז צו אַנטלױפן, ביי נאַכט, ווען 
דער צוג איז געווען אין באַװעגונג, איז מיר געלונגען אַרױסבאַקומען 
זיך פון פאַרדראָטעװעטן פענצטערל און אַראָפּשפרונגען,. ס'איז פונקט 
דאָרטן געווען אַ װאַלד און איך בין אַהין אַרײנגעלאָפן,. איך בין געץ- 
לאָפן אַ נאַנצן מעת-לעת און געזוכט װאַסער, כדי צו שטילן דעם 
שרעקלעכן דורשט, איך האָב אָבער גיט געפונען און געמווט טרונקען 
פון די בלאָטיקע סאַזשעלקעס, 


איך האָב געטראָפן אַ פויער, וועלכער האָט מיר געגעבן אַ שטיקל 
ברויט, צום סוף בין איך אָנגעקומען קיין קאָסווו-לאַסקי, וועלכער האָט 
זיך געפונען 8 קילאָמעטער פון טרעבלינקע. דאָרט זיינען געווען יידן, 
זיי האָבן געאָרבעם ביים אויפבויען איינעם פון די לאַגערן פון טרעב- 
לינקע און שוין געװוּסט, אַז די יידן, וועלכע מען ברענגט איצט אַהין, 
ווערן דאָרטן אומגעבראַכט, אין קאָסוּוו האָב איך געזען נאָר עלטערע 
יידן, די גאַנצע יוגנט איז אַנטלאָפן אין די וועלדער אין דערפער, כאָטש 
די דייטשן האָבן צוגעזאָגט די קאָסאָװער יידן, אַז זי װעט מען נים 
רירן. 


אין קאָסזוו האָב איך באַגעגנט פיל יידן. וועלכע זיינען אַנט- 
לאָפּן פון די װאַגאָנעס און אויך אַזעלכע. וועלכע זיינען אַנטלאָפן פון 
טרעבלינקע גופא, איבערקויפנדיק די אוקראַינישע װאַך. ס'זיינען גע- 
ווען אַ 10 קעלצער יידן, אַ :25 װאַרשעװער, צװאַמען ביו 50 מאַן 
דאָרטן האָב איך געטראָפן 2 ראַדאָמער,. איינער פון זיי איז געווען אַ 
פעלדשערס אַ זון פון גליניצע, מיטן נאָמען -- דוכט זיך באַנקער. דער 
צווייטער איז געווען זיגמאַן, דער יונגערער זון פון גבריאל זיגמאַן פון 
קאָנפעקציע-מאַגאַזין, 


איך האָב זיך איבערגעטאָן אַלס פויער, טלענירט די האָר און 

צוריקגעקומען קיין ראַדאָם, ווען איך בין אָנגעקומען קיין ראַדאָם, וו 
די יידן זיינען שוין געווען אין דעם אַי"ג ,קליינעם געטאָ? האָט מיר 
קיינער ניט געװאָלט גלייבן, ווען איך האָב דערציילט, אַז די ראַדאָ- 
מער יידן זיינען געפירט געװאָרן אויפן טוט און אַז אין טרעבלינקע 
ברענט מען. אַלע יידן, אַפּילו מיין אייגענער פּאָמער האָט מיר 
אויך ניט געװאָלט גלייבן, ווען איך בין אַריינגעקומען צום פרעזעס פון 
יודנראַט פאַסטמאַן און אים דאָס דערציילט, האָט ער אױסגעשריען 
,דו סמאַרק, ריד ניט קיין נאַרישקײיטן" און אַרױסגעװאָרפן מיך פון 
צימער", 


* 8 
:: 


בכן -- ניט , דעפאָרטאַציע", ניט ,אויסזידלונג", נאָר פשט: 
אויסראָטונג! נאָך דרי יאָר פון דערנידעריקונגען, רדיפות און 
עינוים זיינען געקומען די. דריי נעכט פון 4טן אויפן 8טן, פון 16מן 
אויפן 17טן און פון 17טן אויפן 18טן אייגוסט 1942 יאָר, אין. וועלכע 
ס'זיינען אומגעקומען 30 טויזנט ראַדאָמער יידן, 


| די דירעקטע אויספירער פון דעם מאַסן-מאָרד, די הענקערס פון 

אונדזערע טאַטעס, מאַמעס, ברידער און שוועסטער, פון אונדזערע קינ- 
דער, זיינען אין דער ערשטער ריי געװוען? עס-עס -און פאָליציי-פירער 
ד"ר ‏ בעטשער 28606040860 0), עס-עס-האַופטשטורמפירער פױכט 
0 עס-עס-שטורמבאַנפירער בלום (מוט{3), עס-עס-האַופט- 
שטורמפירער וויינריך (1108מ061ט), עס-עס-אונטערשטורמפירער שיפערס 
(500100615), עסדעס-אונטערשטורמפירער שעקעל 90060060), עס-עס- 
אונטערשטורמפירער שילד (50000), עס-עס-שטורמפירער נױמאַן 
(תזגמנטסא), עס-עס-שטורמפירער פוקס (פחסט=), עס-עס-שטורמפירער 
קראַװע (412156), -עס-עס-אָבערשאַרפירער קורלענדער (160114006), 
חוץ זיי -- אַנדערע מערדערס אָן אַ צאָל, וועלכע ס'איז ניט מעגלעך 
אויסצורעכנען. דאָס זיינען די, וועלכע האָבן געפירט צום קאַמף מימן 
ראַדאָמער געטאָ, די באַװאָפּנטע ביז צו די ציין מיליטער-פאָרמאַציעס 
פון עס-עס-אינפאַנטעריע. עס-עס-טאָטענקאָפף (רייטער), עס-דע, זי- 
כערהייטס-דינסט), זשאַנדאַרמעריע, זאָנדערדינסט (פאָלקסדייטשן) אייאַ, 
ס'האָבן דעמאָלט ניט אָפּגעזאָגט זייער אָנטייל אַפילו דער לייטער פון 

דער ראַדאָמער פאָסט, געווענלעכע דיימשן, באַאַממע... (אויפן סמך 
פון עדות-זאָגן פון מ, גאָלדבערג און אַנדי), 


4 : 1 
* 


0 טויונט דערמאָרדעטע, דערשטיקטע, פאַרגאַוטע יידן = / 
דאָס איז בלויז אַ רינגל אין דער 6-מיליאָניקער קייט פון אומשולדיקע 
און װערלאָזע קרבנות פון דער בלוטיקער היטלער-חיה, 

0 טויונט מענער א פרױען, זקנים און קינדער, וועמענס 
איינציקער חטא איז געווען, װאָס זיי זיינען געבוירן געװאָרן יידן, 

0 טויונט פון אנדוערע מוטערס, פּאָטערס, זון און טעב- 
טער, ברידער און שוועסטער, נאָך וועלכע מיר האָבן שוין אויפגעהערט 
צו װויינען, ווייל אונדזערע אויגן זיינען טרוקן געװאָרן און קענען שוין 
קיין טרערן ניט פאַרגיסן, 

מיר האָבן ניט װווּ צו זוכן זייערע קבורים און מצבות! זייערע 
נשמות זיינען אַרױף צװאַמען מיטין רויך פון די קרעמאַטאָריעס פון 
טרעבלינקע, זייער אֵשׁ האָט דער ווינט מיטגעריסן . ביי נאַכט און גע- 
יאָגט דורך די פעלדער -- און יאָגט זיי נאָך ביז איצם,,, 

ס'וויינען נאָר מיט בלוטיקע טרערן אונדוערע הערצער: נאָך דער 
האַרציקער מאַמען, נאָך אַ שוועסטער. נאָך אַ טייערסטע פלימעניצע, 
און אין לאַנגע שלאָפּלאָוע נעכט דריקסמו דיין קאָפּ, וועלכער פּלאַצט 
פון ווייטיק און פרעגסט ווידער און ווידער, װי אַ נאַר: פ אַ רוואָ ס?ן 

זאָל אונדז געגעבן װוערן דער זכות מיט די פשוטע װערטער 
װאָס גייען פון טיפן האַרצן אָפּגעבן דעם געהעריקן כבוד די שאָטנס 
פון די 0 טױיזנט אױסגעמאָרדעטע ראַדאָמער יידן, 

ניטאָ. קיין ראַדאָמער, וועלכע זאָל ניט האָבן פּאַרלױרן אין די 
שרעקלעכע אױיגוסט-טעג זיינע נאָענטסטע. זאָלן דעריבער פון יאָר צו 
יאָר אין דעם חודש ברענען אין די װוינונגען פון די איבערגעבליבענע 
ראַדאָמער יידן די יזכור-ליכט, לאָמיר אין טיפער שטילקייט בויגן ני- 
דעריק די קעפ און צוריקקערן מיט אונדוערע מחשבות צו יענע חושכב- 
ריקע געכמי. - | 

פון אַמאָליקן ראַדאָם! אַ 


גרופץ חברים פון התאחדות, 











פון אַמאָליקן ראַדאָם: אַ גרופע חברים פון החלוץ, 


פון 


ן 


אַמאָליק 


{ ראַדאָם;: אַ גרופע חברים פון פועלי-ציון לינקע, 








שי 


א 


יא 
א 





דער ,װאָעל", די יידישע הויפּטגאָס בעתן געטאָ. 


דער ,װאָעל" -- יידן מיט מגן-דוד-בענדער אויף די אָרעמס, 

